
ମୁଁ ସମାଜର ପୀଡ଼ିତ, ନିଗୃହୀତ, ଦଳିତ, ଦଂଶିତ ନାରୀଙ୍କ 
ପାଇଁ ଲେଖେ । ଏହି ସବୂ ଲେଖାକୁ ନେଇ ସଂକଳିତ ମୋର 
ନିର୍ବାଚିତ କଲାମ? (୧୯୯୧) । ଏହାପରେ ଏ ବର୍ଷର 
ଆରମ୍ଭରେ ପ୍ରକାଶିତ ହୁଏ ଆଉ ଗୋଟିଏ ସଂକଳନ ଯିବିନି 
କାହିଁକି ? ଯିବି? । 
ଏହି ସଂକଳନଟିରେ “ନିର୍ବାଚିତ କଲାମ”ର ଲେଖା ଛଡ଼ା 
ଦ୍ବିତୀୟ ସଂକଳନରୁ ମଧ୍ଯ କିଛି ରଚନା ବିଷୟ ଓ ଭାବଗତ 
ଏଁକ୍ୟ ଦୃଷ୍ଟିରୁ ଗ୍ରହଣ କରାଯାଇଛି । ଗୋଟିଏ ଦୂଇଟି ରଚନାର 
ସ୍ଵର ଭଷତ୍‌ ଭିନ୍ନ । ତଥାପି ପ୍ରାସଙ୍ଗିକତା ଅଛି ବୋଲି ରଖୁଛି । 
ଗୋଟେ ଅଧେ ମନେହୋଇପାରେ ଏକାନ୍ତ ବ୍ଯକ୍ତିଗତ । 
ତା” ହେଉ । ଏହାହିଁ ଠିକ୍‌ ଯେ ଶେଷ ପର୍ଯ୍ୟନ୍ତ ଆମେ ସମସ୍ତେ 
ହୁଏତ ଏକା । କିନ୍ତୁ ବୋଧହୁଏ ଏହା ମଧ୍ଯ ଠିକ୍‌ ଯେ କିଛିହିଁ 
ଆମର ବ୍ୟକ୍ତିଗତ ନୁହେଁ; ମହାକାଳର ମନ୍ଦିରା ହିଁ ବାଜେ ଆମରି 
ହାତରେ | 
ତସଲିମା ନାସରିନ 

୮ ¬ ଆକୁବାବକୀୟ ବଳବ୍ | 


ଆମ ଦେଶରେ ସେହି ବହୁପ୍ରଚଳିତ ଓ ସର୍ବଜନବିଦିତ ବିଖ୍ଯାତ ପ୍ରବଚ଼ନଟି ମୋର 
ମନେପଡ଼େ - “ସତ୍ୟଂ ବୁୟାତ୍‌, ପ୍ରିୟଂ ବୁୟାତ୍‌/ ମା ବୁୟାତ୍‌ ସତ୍ୟମପ୍ରିୟମ୍‌ । ଅର୍ଥାତ୍‌ ସତ୍ୟ 
କହିବା ଉଚ୍ିତ, ପ୍ରିୟ କଥା କହିବା ଉଚ୍ଦିତ, କିନ୍ତୁ ଅପ୍ରିୟ ସତକଥା କହିବା ଉଚ୍ଦିତ ନୁହେଁ । 
ଏହି ପ୍ରବଚ଼ୂନକୁ ଗୁରୁବାକ୍ଯ ବୋଲି ମନେକରି କିଛି ଭୀରୁ ଓ ଦ୍ରର୍ବଳମନା ଲୋକ ପ୍ରକୃତ 
ସତ୍ୟ ପ୍ରକାଶରୁ ବିରତ ରହନ୍ତିଃ ଆଉ ଯେଉଁମାନେ ପ୍ରକୃତରେ ଅସତ୍ୟର ଉପାସକ ସେମାନେ 
ଏହାକୁ ଆଳ କରି ଅଧ୍କ ଅସତ୍ଯ ଓ ମିଥ୍ୟାଚାରର ବୀଜ ବୁଣିଚାଲନ୍ତି । ପୃଥ୍ବୀରେ 
କୋଟିକରେ ନୁହେଁ, ଶହେ ବା ହଜାରେ କୋଟିରେ ବି ଏଭଳି ଜଣେ ଲୋକ ପାଇବା 
ଦ୍ରଷ୍ଣର, ଯିଏ ସବ୍ରବେଳେ ପ୍ରକୃତ ସତ୍ୟ ପ୍ରକାଶ କରିପାରନ୍ତି । କାରଣ ନିରାଟ ସତ୍ୟ ପ୍ରକାଶ 
ପାଇଁ ଯେଉଁ ସାହସ, ଯେଉଁ ଆତ୍ମବିଶ୍ଵାସ ଓ ମନୋବଳ ଆବଶ୍ଯକ, ତାହା ଅନେକଙ୍କର 
ନଥାଏ । ଇଚ୍ଛା ଥୁଲେ ବି ଅନେକେ ଆପଣାର ଅନିଷ୍ଟ ହେବାର ଭୟ, ଧର୍ମଭୟ ଏବଂ 
ସାମାଜିକ ଲୋକାଚାରର ଭୟରେ ସତ୍ଯ ପ୍ରକାଶ କରିପାରନ୍ତି ନାହିଁ; ଅସତ୍ୟର ଆବରଣ 
ଭିତରେ ଲୁଚ୍ରିରହି ନିଜକୁ କୌଣସି ପ୍ରକାରେ ବଞ୍ଚାଇ ରଖୁବାର ଚେଷ୍ଟା କରନ୍ତି । 

ସତ୍ୟ ହେଉଛି ଜ୍ଵଳନ୍ତ ଅଗ୍ନିତୁଲ୍ୟ । ତାହା ସମସ୍ତ ଅସତ୍ଯକୁ ଜାଳିପୋଡ଼ି ଭସ୍ଟୀଭୂତ 
କରିଦେଇପାରେ; କିନ୍ଧ ଏହି ସତ୍ୟରୂପୀ କ୍ମଳନ୍ତ ଅଗ୍ନିକୁ ନିଜ ଜିହ୍ନାରେ ଧାରଣ କରିବା ବା 
ନିଜ ଆଗ୍ରେୟ ଲେଖନୀରେ ପ୍ରକାଶ କରିବା ବଡ଼ କଠିନ ବ୍ୟାପାର । ପୃଥ୍ବୀରେ କ୍ୃଚ୍ରିତ୍‌ 
ସାହସୀ ବ୍ୟକ୍ତି ଓ କ୍ସଚ଼ିତ୍‌ ସାହସୀ ଲେଖକ ଦେଖାଯାଆନ୍ତି, ଯେଉଁମାନେ ଅପ୍ରିୟ ହେଲେ ବି 
ନିର୍ମମ ସତ୍ୟ ପ୍ରକାଶ କରିବାକୁ କୁଣ୍ଠାବୋଧ କରନ୍ତି ନାହିଁ; ବରଂ ଦ୍ରରନ୍ତ ଆଗ୍ରହରେ ସେମାନେ 
ଆଗେଇ ଆସି ପ୍ରଚଣ୍ଡ ଆତ୍ମବିଶ୍ଵାସ, ଅପୂର୍ବ ନୈତିକ ଶନ୍ତି ଓ ପ୍ରବଳ ସାହସ ବଳରେ ଆବୃତ 
ସତ୍ୟକୁ ଅନାବୃତ କରି ସର୍ବସମକ୍ଷରେ ଉପସ୍ଥାପନ କରନ୍ତି । ସାଧାରଣ ଲୋକଙ୍କ ଆଖୁରେ 
ଯୁଗ ଯୁଗ ଧରି ବନ୍ଧା ହୋଇଥ୍‌ବା ଅସତ୍ଯର ଅନ୍ଧପୁଟୁଳିକୁ ସେମାନେ ଓଟାରି ଫିଙ୍ଗିଦିଅନ୍ତି । 
କିନ୍ତୁ ଏଥୁପାଇଁ ସେମାନଙ୍କୁ କମ୍‌ ନିର୍ଯାତନା, ଲାଞ୍ଚନା ଓ ଗଞ୍ଜଣା ସହିବାକୁ ପଡ଼େନା । 
ପୃଥ୍ବୀରେ କୋଟି କୋଟି ବର୍ଷର ସମୟ-ସାଗର ବେଳାରେ, କୋଟି କୋଟି ମଣିଷଙ୍କ 
ମେଳାରେ ଜଣେମାତ୍ର ସଚ୍ତେଟିସ୍‌, ଜଣେମାତ୍ର ଗାଲିଲିଓ, ଜଣେମାତ୍ର ଯିଶୁ ବା ଜଣେମାତ୍ର 
ଗାନ୍ଧି ଜନ୍ମ ନିଅନ୍ତି ଏବଂ ଆପଣା ଜୀବନର ବିନିମୟରେ ସେମାନେ ସତ୍ୟକୁ ହିଁ ପ୍ରତିଷ୍ଠା 
ଦିଅନ୍ତି । ଜଣେ ଜଣେ ରାଜା ରାମମୋହନ, ଭଶ୍ବରଚୃନ୍ଦ୍ର ବିଦ୍ୟାସାଗର, ଗୋପବନ୍ଧୁ ବା 
ଫକୀରମୋହନ ଜନ୍ମନିଅନ୍ତିୟ ଯେଉଁମାନେ ପୂର୍ବପ୍ରଚଳିତ ବହୁ ସାମାଜିକ କୁସଂସ୍କାର ଓ 
ଅନ୍ଧବିଶ୍ଵାସ ବିରୋଧରେ ଆଜୀବନ ସଂଗ୍ରାମ କରି, ନିଜର ତେଜୋଦୀପ୍ତ ଲେଖନୀ ଚାଳନା 
କରି ସତ୍ୟକୁ ନିରାବରଣ କରି ତାକୁ ଅଭିଷିକ୍ତ କରାନ୍ତି ଜନତାର ହୃଦୟ - ସିଂହାସନରେ । କିନ୍ତୁ 
ଏଭଳି ମହାନ୍‌ ଲୋକଙ୍କ ସଂଖ୍ଯା ଅନ୍ତ, ଖୁବ୍‌ ଅଳ୍ପ । 

ଏ ଶିତାଦୀର ଶେଷପାଦରେ ଆଜି ଏମିତି ଏକ ପ୍ରଚଣ୍ଡ ପ୍ରତିଭାସମ୍ପନ୍ନା ବିପୁଳ 
ସମ୍ଭାବନାମୟୀ ଲେଖୁକାଙ୍କର ଆବିର୍ଭାବ ଘଟିଛି ଆମ ଏହି ଉପମହାଦେଶ ସଂଲଗ୍ନ ପଡ଼ୋଶୀ 
ବାଂଲାଦେଶରେ, ଯାହାଙ୍କ ନାମ ତସଲିମା ନାସରିନ । ତାଙ୍କ ହୃଦୟରେ ଅଖଣ୍ଡ ଆମ୍ମବିଶ୍ନାସ, 
ମନରେ ଅଭୁତ ସାହସ ଏବଂ ହାତରେ ପ୍ରଚଣ୍ଡ ଶତ୍ତିଶାଳୀ ଆଗ୍ରେୟ ଲେଖନୀ । ଏହି 
ଆତ୍ମବିଶ୍ଵାସ ଓ ସାହସକୁ ସମ୍ବଳ କରି ଆପଣାର ଲେଖନୀ ମାଧ୍ଯମରେ ଯୂଗ ଯୁଗ ଧରି 
ଚାଲିଆସିଥ୍‌ବା ଧର୍ମୀୟ ଅନ୍ଧବିଶ୍ନାସ ଓ ନାରୀ ସମ୍ପର୍କିତ ବହୂ ସାମାଜିକ କୁସଂସ୍କାର ବିରୋଧରେ 

ସେ ଯେଉଁ ଶକ୍ତିଶାଳୀ ବିସ୍ଫୋରଣ ସଂଘଟିତ କରୁଛନ୍ତି, ତାର ପ୍ରଚଣ୍ଡ ଆଘାତରେ ଆଜି 
ବିପର୍ଯ୍ୟସ୍ତ ଓ ଭୂଲୁଣ୍ଡିତ ମୌଳବାଦୀ ଓ ରୃଢ଼ିବାଦୀ ଶକ୍ତି । କେବଳ ତାଙ୍କ ନିଜ ଦେଶର, ନିଜ 
ସମ୍ପଦାୟର, ନିଜ ଧର୍ମର ମୌଳବାଦୀମାନଙ୍କ ବିରୋଧରେ ତାଙ୍କର ଏ ଅଭିଯାନ ନୁହେଁ; ଏ 
ଅଭିଯାନ ଅଭିପ୍ରେତ ସକଳ ଦେଶର, ସକଳ ଧର୍ମର ଓ ସକଳ ସମାଜର ଯାବତୀୟ 
କୁସଂସ୍କାର, ଅନ୍ଧବିଶ୍ଵାସ, ଧର୍ମାନ୍ଧତା, ଦୁରାଚାର ଏବଂ ନାରୀ ସମ୍ପର୍କୀୟ ଅଦ୍ଯାବଧ୍‌ ପ୍ରଚୃଳିତ 
ସମସ୍ତ ସଂକୀର୍ଣ୍ଣ ଓ କୁସିତ ଦୃଷ୍ଟିଭଙ୍ଗୀ ବିରୋଧରେ । ମାତ୍ର ୩୨ ବର୍ଷ ବୟସ୍କା ଏହି ତରୁଣୀ 
ଲେଖୁ୍‌କା ଆବ୍ତ ସତ୍ୟକୁ ଅନାବୃତ କରିବା ପାଇଁ ଶପଥ ନେଇ ଲେଖନୀ ଚାଳନା କଲାବେଳେ 
ବହୁଦିନରୁ ପଡ଼ିଥ୍ବା ଜଗଦଳ ପଥର ଭଳି ଏହି ଧର୍ମାନ୍ଧ ରୂଢ଼ିବାଦୀ ଶକ୍ତି ତାଙ୍କର ଅପ୍ରତିରୋଧ୍ୟ 
ଗତିକୁ ରୋଧ କରିବା ପାଇଁ, ଏପରିକି ତାଙ୍କୁ ଚିରଦିନ ପାଇଁ ପୃଥ୍ବୀରୁ ହଟାଇ ଦେଇ 
ଆପଣାର ସ୍ଵାର୍ଥ ଶୋଷଣ ଓ ଦୂରାଚାରର ରାଜରାସ୍ତାକୁ ନିଷ୍ଣଣ୍ଟକ କରିବା ପାଇଁ କମ୍‌ ଚ୍ରେଷ୍ଟା 
କରୁନାହାନ୍ତି । ତାଙ୍କ ବିରୋଧରେ ମଧ୍ଯ କିଛି କମ୍‌ ଅପପ୍ରଚାର, ଚରିତ୍ରସଂହାର, ନିନ୍ଦା, 
ସଭାସମିତି ଓ ବିକ୍ଷୋଭ ଶୋଭାଯାତ୍ରା କରାଯାଉନାହିଁ। ତଥାପି ବିଶ୍ଵକବି ରବୀନ୍ଦ୍ରନାଥଙ୍କର 
ସେହି “ଏକଲା ଚଲୋ!” ମନ୍ତ୍ରରେ ଦୀକ୍ଷିତା ତସଲିମା ନିର୍ବିକାର ଭାବରେ ନିର୍ଭୟରେ ଆଘାତ 
ପରେ ଆଘାତ କରୁଛନ୍ତି ସେମାନଙ୍କ ଶିବିର ଉପରେ । ସେହି ଆଘାତରେ ଆଜି ବିପର୍ଯ୍ୟସ୍ତ 
ଧର୍ମାନ୍ଧ ଗୋଷ୍ଠୀର ଶିବିର ଏବଂ ଉତ୍କ୍ଷିପ୍ତ ନାରୀମୁକ୍ତି ବିରୋଧୀ ରକ୍ଷଣଶୀଳ ଗୋଷ୍ଠୀ । 
ତସଲିମା ଆଜି ଏକ ସାଧାରଣ ନାମଧାରିଣୀ ନାରୀ ମାତ୍ର ନୁହନ୍ତି ସେ ଏକ ଜ୍ଵଳନ୍ତ ଉଚ୍ଚାରଣ, 
ଏକ ବିକ୍ଷୁନ୍ତ ବିଦ୍ରୋହ, ଏକ ଅଗ୍ନିବର୍ଷୀ ଆହ୍ଵାନ ଏକ ସ୍ଵୟଂକ୍ରିୟ ଅନୁଷ୍ଠାନ । 

ନାରୀମାନଙ୍କ ବିଭିନ୍ନ ସମସ୍ୟା, ସମାଜରେ ସେମାନଙ୍କର ସ୍ଥାନ, ଯୁଗ ଯୁଗ ଧରି 
ପୁରୁଷତାନ୍ତିକ ସମାଜରେ ସେମାନଙ୍କ ପ୍ରତି ହେଉଥ୍‌ବା ବିଭିନ୍ନ ଧରଣର ଶୋଷଣ ଓ 
ଅତ୍ୟାଚାର, ସେମାନଙ୍କ ପ୍ରତି ବିଭିନ୍ନ ଧର୍ମୀୟ ଦୃଷ୍ଟିଭଙ୍ଗୀ, ଧର୍ମଧ୍ବଜାଧୀରୀ ସମାଜପତିମାନଙ୍କ 
ଦ୍ଵାରା ସେମାନଙ୍କ ପାଇଁ ଖଞ୍ଜାଯାଇଥ୍‌ବା ଯାବତୀୟ ନାରକୀୟ ବିଧ୍ବ୍ଯବସ୍ଥା, ଅଧଃପତିତା 
ନାରୀମାନଙ୍କର ମୁକ୍ତି ଇତ୍ଯାଦି ସମ୍ପର୍କରେ ତସଲିମା ବାଂଲାଦେଶର ପତ୍ରପତ୍ରିକାରେ ଗତ 
କିଛିବର୍ଷ ଧରି ଯେତେବେଳେ ବ୍ୟକ୍ତିଗତ ସ୍ତମ୍ଭ ଧାରାବାହିକ ଭାବରେ ଲେଖ୍‌ ଚାଲିଲେ, 
ସେତେବେଳେ ତାହା ତାଙ୍କ ଦେଶରେ ପ୍ରବଳ ପ୍ରତିକ୍ରିୟା ଓ ଆଲୋଡ଼ନ ସୃଷ୍ଟି କଲା । ଏହି 
ଲେଖାଟୁଡ଼ିକରେ ଥୁଲା ନାରୀମାନଙ୍କ ସମସ୍ଯା ପ୍ରତି ତାଙ୍କ ବ୍ଯକ୍ତିଗତ ଅନୁଭୁତି ପୁଷ୍ଟ 
ସଂବେଦନଶୀଳ ମୌଳିକ ଦୃଷ୍ଟିଭଙ୍ଗୀ, ଶାଣିତ ଓ ଅକାଟ୍ୟ ଯୁକ୍ତି ଏବଂ ଅନନ୍ୟ ଉପସ୍ଥାପନା 
ଶୈଳୀର ଚ଼ମକ୍ରାରିତା । ପ୍ରଥମେ ଏଗୁଡ଼ିକର ସୂନିର୍ବାଚ଼ିତ ସଙ୍କଳନ “ନିର୍ବାଚିତ କଲାମ” 
(Selected column) ନାମରେ ୧୯୯୧ ମସିହାରେ ପ୍ରକାଶ ପାଏ ‘ବାଂଲାଦେଶଂରେ । 
ଏହା ପ୍ରକାଶ ପାଇବା ସଙ୍ଗେ ସଙ୍ଗେ ଏଭଳି ଚ଼ାଞ୍ଚଲ୍ୟ ସଖି କଲା ଯେ, ତାର ପ୍ରତିକ୍ରିୟା ଏବଂ 
ଲୋକପ୍ରିୟତାର ଉଦ୍‌ବେଳିତ ଢେଉ ପଦ୍ଧା୍‌ ମେଘନା ଓ ବ୍ରହ୍ମପୁତ୍ରକୁ ଟପି ଏପାରିର 
ପଶ୍ଚିମବଙ୍ଗଳାରେ ଆସି ବାଜିଲା ଏବଂ ବଙ୍ଗଳାର ସର୍ବଶ୍ରେଷ୍ଠ ଆନନ୍ଦ ପୂରସ୍କାର' ଲାଭ 
କରିବାର ଗୌରବ ଅର୍ଜନ କଲା ୧୯୯୨ ମସିହାରେ । ‘ଆନନ୍ଦ ପବଲିଶର୍ସ” ଏହି ଗ୍ର୍ଧର 
ଏକ ପରିବର୍ଵିତ ରୂପ ପ୍ରକାଶ କଲେ ୧୯୯୨ ମେ ମାସରେ, ଯାହାର ସଂକ୍ଷିପ୍ତ ‘ଭୃମିକା'ରେ 
ଲେଖ୍କା ତସନଲିମାଙ୍କ ସ୍ଵୀକାରୋକ୍ତି ସୁସ୍ପଷ୍ଟ ମୁଁ ସମାଜର ପୀଡ଼ିତ, ନିଗୃହୀତ, ଦଳିତ, 
ଦଂଶ୍ମିତ ନାରୀଙ୍କ ପାଇଁ ଲେଖେ | × × × ମହାକାଳର ମହିରା ହିଁ ବାଜେ ଆମରି ହାତରେ ।' 
୧୯୯୨ ମେରୁ ୧୯୯୩ ଏପ୍ରିଲ୍‌, ଏହି ଏକବର୍ଷ ମଧ୍ୟରେ ଏହି ଗ୍ରନ୍ଥ ଆଠଟି ମୁଦ୍ବଣରେ 


Digitized by PPRACHIN, SOA 


୬୩୦ ୦୦ (ତେଷଠି ହଜାର) ଖଣ୍ଡ “ଆନନ୍ଦ ପ୍ରକାଶନ” ଦ୍ଵାରା ପ୍ରକାଶିତ ହୋଇ ଏକ 
ରେକର୍ଡ ସ୍ଥାପନ କରିଛି । ଆଜି ଏହାର ଅନୁଦିତ ରୂପ ଆଗ୍ରହୀ ଓଡ଼ିଆ ପାଠକପାଠିକାମାନଙ୍କ 
ହାତରେ ଅର୍ପଣ କରି ମୁଁ ଯଥେଷ୍ଟ ଆନନ୍ଦ ଲାଭ କରୁଛି, କାରଣ ଏହାରି ମାଧ୍ଯମରେ ସେମାନେ 
ତସଲିମାଙ୍କ ବିଦ୍ରୋହୀ ଭାବଧାରା ଓ ଆଧୁନିକ ଦୃଷ୍ଟିଭଙ୍ଗୀ ସହିତ ପରିଚିତ ହେବାର ସୁଯୋଗ 
ପାଇପାରିବେ । ଏହା ପୂର୍ବରୁ ଗତ ଏପ୍ରିଲ୍‌ ମାସରେ ତସଲିମାଙ୍କ ସୂନିର୍ବାଚିତ କବିତାର ଏକ 
ସଙ୍କଳନ ମୋ ଦ୍ଵାରା ଅନୁଦିତ ହୋଇ ତସଲିମାଙ୍କ ଶ୍ରେଷ୍ଠ କବିତା” ନାମରେ କାହାଣୀ” 
ପ୍ରକାଶନୀ ଦ୍ଵାରା ପ୍ରକାଶ ପାଇ ଜନପ୍ରିୟତା ଲାଭ କରିଛି । 

ତସଲିମା ମୂଳତଃ ଜଣେ କବି । ତାଙ୍କର ବହୁ କାବ୍ୟଗ୍ରନ୍ଧ ପ୍ରକାଶିତ । ନିଜସ୍ଵ 
ଅନୁଭୂତିପୁଷ୍ଠ ବଳିଷ୍ଠ କାବ୍ୟିକ ଚେତନାର ସୁନ୍ଦର, ସୂସଷ୍ଟ ଓ ଅକପଟ କଳାମ୍କ ପରିପ୍ରକାଶ 
ହିଁ ତାଙ୍କ ରଚନାର ବିଶେଷତ୍ସ । ଏହି କାବ୍ୟିକ ଶୈଳୀ ଓ ଲଳିତ କଥନଭଙ୍ଗୀ ଚନିର୍ବାଚ଼ିତ 
କଲାମ”ର ଆରମ୍ଭରୁ ଶେଷ ପର୍ଯ୍ୟନ୍ତ ଯେ କେହି ପାଠକ ଲକ୍ଷ୍ଯ କରିପାରିବେ । କେତେକ୍ସ 
ସ୍ଥଳରେ ଏହା ଖୁବ୍‌ ତୀକ୍ଷ, ତିର୍ଯ୍ୟକ୍‌୍‌ ଶାଣିତ ଓ ବୁବ୍ଧିଦୀପ୍ତ । ହୁଏତ କେତେକ କ୍ଷେତ୍ରରେ 
ତାଙ୍କ ମତ ସହିତ କିଛି ପାଠକ ଭିନ୍ନ ମତ ପୋଷଣ କରିପାରନ୍ତି, କିନ୍ତୁ ତାଙ୍କର 
ବହୁଶାସ୍ତ୍ରଦର୍ଶିତା, ଯୁଜ୍ତିନିଷ୍ଠତା, ସ୍ପଷ୍ଟବାଦିତା, ବିଚୃକ୍ଷଣତା, ନିର୍ଭୀକତା ତଥା ଉପସ୍ଥାପନା 
ଶୈଳୀର ଚମକ୍ରାରିତା ନିଶ୍ଚୟ ସେମାନଙ୍କୁ ମୁଗ୍ଧ କରିବ । ଏହି ଗ୍ରନ୍ତରେ ସଂଯୋଜିତ ପ୍ରତ୍ୟେକ 
ରଚୃନା ସ୍ଵୟଂସମ୍ପୂର୍ଣ୍ଣ ହେଲେ ମଧ୍ଧ ପ୍ରତ୍ୟେକଙ୍କ ମଧ୍ୟରେ ଏକ ଅନ୍ତର୍ନିହିତ ଭାବଗତ ଯୋଗସୂତ୍ର 
ପାଠକେ ଲକ୍ଷ୍ୟ କରିପାରିବେ । ମନେହେବ ସେମାନେ ଯେପରି ବହୁ ପରିଚ୍ଛେ ଦବିଶିଷ୍ଟ ଏକ 
ଉପନ୍ୟାସ ହିଁ ପଢ଼ୁଛନ୍ତି । 

ଅନୁବାଦ ଏକ ସହଜ କାର୍ଯ୍ୟ ନୂହେଁ, ତାହା ଯେକୌଣସି ଭାଷାରୁ ହେଉନା କାହିଁକି । 
ଏଥ୍‌ରେ ଅନୁବାଦକର ସ୍ଵାଧୀନତା ମଧ୍ଯ ସୀମିତ । ଉଭୟ ଭାଷାରେ ଦକ୍ଷତା ନଥ୍‌ଲେ ଅନୁବାଦ 
ସଫଳ ହୁଏନାହିଁ, ବରଂ ତାହା ପାଠକ ପକ୍ଷରେ ଅତ୍ୟନ୍ତ ଅରୁଚିକର ବିରକ୍ତିକର ହୋଇଥାଏ । 
କେତେକ କହନ୍ତି ବଙ୍ଗଳାଭାଷାରୁ ଓଡ଼ିଆକୁ ଅନୁବାଦ କରିବା ଖୁବ୍‌ ସହଜସାଧ୍ଯ, କିନ୍ତୁ ମୁଁ 
ଏଥ୍‌ରେ ଏକମତ ନୁହେଁ । ତସଲିମାଙ୍କ ଏହି ଗ୍ରନ୍ତ ଅନୁବାଦ ବେଳେ ମୁଁ ଯେ କି ଅସୁବିଧାର 
ସମ୍ମୁଖୀନ ହୋଇଛି ତାହା ନିଜେ ହିଁ ଅନୁଭବ କରିଛି । ଶତକଡ଼ା ଶହେଭାଗ ଯେ ମୁଁ 
ଅନୁବାଦରେ ସଫଳ ହୋଇଛି ତାହା ମୁଁ କହିପାରିବି ନାହିଁ । ଯଦି କୌଣସିଠାରେ କିଛି ତରୁ 
ଥାଏ ସେଥ୍ପାଇଁ କ୍ଷମା ମାଗି ନେଉଛି । 

ପ୍ରକାଶକ ବନ୍ଧୁ ଶ୍ରୀଯୁକ୍ତ ସହଦେବ ପ୍ରଧାନ ତାଙ୍କର ଅଭିଜାତ ପ୍ରକାଶନ ସଂସ୍ଥା 
'ପ୍ରେଶ୍ଲ୍‌ସ୍‌ ପବ୍ଲିଶର୍ସଂ ପକ୍ଷରୁ ଏହି ପୁସ୍ତକ ପ୍ରକାଶ କରି ଓଡ଼ିଆ ପାଠକମାନଙ୍କୁ ପରିବେଷଣ 
କରିଥ୍‌୍ବାରୁ ମୁଁ ତାଙ୍କ ନିକଟରେ କୃତଜ୍ଞ । ମୋର ସ୍ବେହାତ୍ପଦ ଅନୁଜ ପ୍ରତିମ କବି ଓ 
ସାହିତ୍ୟିକ ଶ୍ରୀମାନ୍‌ ଚୃନ୍ଦ୍ରକାନ୍ତ ଦାସ ବହୁ ଶ୍ରମ ସ୍ଵୀକାର କରି ମୋତେ ଏହି କାର୍ଯ୍ୟରେ 
ସାହାଯ୍ୟ କରିଥ୍ବାରୁ ସେ ମଧ୍ୟ ମୋର ଧନ୍ୟବାଦର ପାତ୍ର । 


ସୁନହଟ, ବାଲେଶ୍ବର ଶ୍ରୀ ବ୍ରଜନାଥ ରଥ 
ତା ୧-୧-୯୫ 


ମୁ 
ଟି 

. ମୋ ବୟସ ସେତେବେଳେ ଅଠର କି ଉଣେଇଶ । ମଇମନ ସିଂହ ସହରର 
ଗୋଟିଏ ସିନେମା ହଲରେ ମ୍ୟାଟିନି ଶୋ ଭାଟଙ୍ଚିଛି। ଧାଡ଼ି ବାନ୍ଧି ଠିଆ ହୋଇଛି ରିକ୍ସା । 
ମୁଁ ଗୋଟିଏ ରିକ୍ସାରେ ଉଠି ବସିଲି । ଭିଡ଼ ଯୋଗୁଁ କେତୋଟି ରିକ୍ସା ଠିଆ ହୋଇଥାଏ, 
ଆଉ କେତୋଟି ଚାଲୁଥାଏ । ଏହି ଠିଆହେବା ସମୟରେ ମୁଁ ହଠାତ୍‌ ମୋ ଡାହାଣ 
ବାହୁରେ ଏକ ତୀବ୍ର ଯନ୍ତ୍ରଣା ଅନୁଭବ କଲି । ଦେଖ୍‌ଲି, ଗୋଟିଏ ଅଧା ଟଣା ଜ୍ଵଳନ୍ତ 
ସିଗାରେଟ୍‌ ମୋ ବାହୂରେ ଚାପି ଧରିଛି ଗୋଟିଏ ବାର-ତେର ବର୍ଷର ପିଲା । ପିଛିଥାଏ 
ସାର୍ଟ ଓ ଲୁଙ୍ଗ । ପିଲାଟିକୁ ମୁଁ ଚ୍ରିହ୍ନେନି କି କେବେ ଦେଖ୍‌ନି। ମୁଁ ଯନ୍ତ୍ରଣାରେ ଅସ୍ଥିର 
ହୋଇ ଉଠିଲି । ପିଲାଟି ନିର୍ବିକାର ଭାବରେ ହସି ହସି ଚାଲିଗଲା । ମୁଁ ଭାବ୍ରଥଲଲି ଚ୍ିକାର 
କରିବି, କାହାକୁ ଡାକିବି କିମ୍ବା ଦୌଡ଼ିଯାଇ ପିଲାଟିକୁ ଧରିବି ଏବଂ ଲୋକଙ୍କୁ ଡାଜି 
ତା'ର ବିଚାର ଚାହିଁବି । ନାରୀମାନଙ୍କର ଏକ ଷଷ୍ଠ ଇନ୍ଦ୍ରିୟ ଅଛି, ସମ୍ଭବତଃ ସେହି 
କାରଣରୁ ପିଲାଟିକୁ ଶାସ୍ତି ଦେବାକୁ ସେଦିନ କୌଣସି ଚେଷ୍ଟା କଲିନି । ମୁଁ ଏହି ବୟସରେ 
ବି ଆଖ୍‌ଆଗରେ ସ୍ପଷ୍ଟ ଦେଖ୍ପାରୁଥ୍ଲି ଯେ ମୁଁ ଯଦି ପିଲାଟିକୁ ଧରିବି କିମ୍ବା ଧରିବା 
ପାଇଁ ଲୋକମାନଙ୍କ ସାହାଯ୍ୟ ଚାହିଁବି, ତାହେଲେ ସମସ୍ତେ ଭିଡ଼ ଜମାଇ ମୋତେ 
ଦେଖ୍ବେ, ମୋ ଦେହର ରଙ୍ଗ ଦେଖ୍‌ଦେ, ଉଜ୍ଵଳତା ଦେଖୁବେ, ଯନ୍ତ୍ରଣା ଦେଖ୍‌ବେ, 
ମୋର ଆର୍ଉଭସ୍ଵର, ମୋର ଜ୍ରୋଧ, ଆଉ ମୋର କାନ୍ଦଣା ଦେଖ୍୍‌ବେ। କେହି ଆହା 
ଆହା କରିବେ, କେହି ଉପରେ ପଡ଼ି ଜାଣିବାକୁ ଚାହିଁବେ ଘଟଣାଟି କଣ, କେହି ବା 
ସେହି ପିଲାଟିକୁ ଧରିଆଣି କଷି କରି ଦୁଇ ଚାପୁଡ଼ା ମାରିବା ପାଇଁ କହିବେ, କେହି 
କେହି ଘର କେଉଁଠି, ବାପାଙ୍କ ନାଁ କଣ ଇତ୍ୟାଦି ଖୋଜଖବର ନେବେ ! ଅସଲ କଥା 
ହେଲା, ସେମାନେ ସମସ୍ତେ ମୋତେ ଉପଭୋଗ କରିବେ । ମୋର ଅସହାୟତାକୁ 
ଉପଭୋଗ କରିବେ । ମୋର ନିରାପତ୍ତାହୀନତାକୁ ଉପଭୋଗ କରିବେ । ମୋ ବାହୁର 
ପୋଡ଼ା ଦାଗ ଦେଖ୍ବା ଆଳରେ ସେମାନେ ପ୍ରକୃତରେ ମୋର ସୁଢଳ ଖୋଲା ବାହୁୂଟିକୁ 
ଦେଖୁବେ । ମୁଁ ଚାଲିଯିବା ପରେ ସେହି ଶୁଭାକାଙ୍କ୍ଷୀମାନେ ପଛରୁ ସିଟିମାରିବେ । ଏସବୁ 
କଥା ଭାବି ମୋର ସକଳ ଯନ୍ତ୍ରଣା ମୁଁ ନିକ ଭିତରେ ହିଁ ଚାପି ରଖ୍‌ଥୁଲି । 

ମୋ ଡାହାଣ ବାହୁରେ ଏବେ ବି ସେହି ପୋଡ଼ା ଦାଗ, ସେହି ନିର୍ଯାତନାର ଚ଼ିହ୍ନ 
ମୁଁ ବହନ କରି ଚାଲିଛି । ମୁଁ ସେହି ଅଶିକ୍ଷିତ ପିଲାଟିକୁ କଣ ଦୋଷ ଦେବି, ଯେତେବେଳେ 
ଶିକ୍ଷିତମାନେ ବି ଦୋଷମୁକ୍ତ ନୂହନ୍ତି। ମୋ ଆଖ୍‌ଆଗରେ ମୋର ଜଣେ ବାନ୍ଧବୀର 

9 ତସଲିମା ନାସରିନ 


ଜଙ୍ଘରେ ଚ୍ରିମୁଟି ଦେଇ ଦୌଡ଼ି ପଳାଇ ଯାଇଛି ଗୋଟିଏ ପିଲା, ମୋ ଭଉଣୀର ଓଡ଼ଣି 
ଟାଣି ଦେଇ ପଳାଇଛି ଜଣେ ଅଚିହ୍ନା ଯୁବକ । ଭିଡ଼ ଭିତରେ ସ୍ତନ ଓ ନିତମ୍ବ ସ୍ପର୍ଶ 
କରିବା ପାଇଁ ଓର ଉଣ୍ଜି ରହିଥାଏ ଶତାଧ୍‌କ ଅନ୍ଧକାରର ହାତ । ସେହି ହାତ ସବୁ 
କେବଳ ଅଶିକ୍ଷିତ ଲୋକଙ୍କର ନୁହେଁ, ମୁଁ ଜାଣେ ସେଥ୍‌ରେ ଅଛି ଅନେକ ଶିକ୍ଷିତ 
ଲୋକଙ୍କର ହାତ । 

ଏ ସବୁର ପ୍ରତିବାଦ ମୁଁ କରେନି, ବରଂ ନିଜକୁ ସୌଭାଗ୍ଯବତୀ ମନେକରେ 
ଏଇଥ୍‌ପାଇଁ ଯେ ଏ ପର୍ଯ୍ୟନ୍ତ ଏସିଡ୍‌ ଫିଙି କେହି ମୋ ମୁହଁ ପୋଡ଼ି ଦେଇନି କିମ୍ବା ମୋ 
ଦୁଇ ଆଖ୍‌ ଫୁଟାଇ ଦେଇନି। ମୋର ସୌଭାଗ୍ୟ ଯେ ଏ ପର୍ଯ୍ୟନ୍ତ ମୋତେ ପଲେ 
ପୂରୁଷ ଧର୍ଷଣ କରିନାହାନ୍ତି । ଆହୁରି ମୋର ସୌଭାଗ୍ୟ ଯେ ମୁଁ ଏବେ ସୁଦ୍ଧା ଜାବିତ୍‌ 
ଅଛି । ମୋର ଯେଉଁ ଅପରାଧଟି ପାଇଁ ମୁଁ ଏତେସବୁ ଅତ୍ୟାଚାରର ଆଶଙ୍କା କରୁଛି, 
ସେ ଅପରାଧଟି ହେଲା—ମୁଁ ଝିଅପିଲା । ମୋର ଶିକ୍ଷା, ମୋର ରୁଚ୍ରିୟ ମୋର ମେଧା 
ମୋତେ “ମଣିଷ” କରିପାରିନି, ଜଣେ ଝିଅପିଲା”' ହିଁ କରି ରଖ୍ଛି। ଏ ଦେଶରେ 
ନାରୀମାନେ କୌଣସି ଯୋଗ୍ୟତା ବଳରେ “ମଣିଷ” ପଦବାଚ୍ୟ ହୋଇ ପାରନ୍ତି ନାହିଁ ¦ 
ଏହି ସମାଜର ବହୁ ପ୍ରଥମ ଶ୍ରେଣୀର ନାଗରିକ ଏବଂ ବୋଧଦବ୍ରଦ୍ଧିସମ୍ପନ୍ନ ରୁଚ୍ରିବାନ୍‌ 
ମଣିଷ, ମୁଁ ଜାଣେ ସମସ୍ତେ ଏକ ବାକ୍ୟରେ ମାନି ନେବେ ଯେ ସିନେମା ହଲ ପାଖରେ 
ସିଗାରେଟ୍‌ ନିଆଁରେ ବାହୁରେ ଚ୍େଙ୍କା ଲାଗିବାର ଘଟଣାଟି ମୋର ସମ୍ପୂର୍ଣ୍ଣ ବ୍ୟକ୍ତିଗତ 
କଥା । ବ୍ୟକ୍ତିଗତ? କହି ସେମାନେ ଅସଲ ଦାୟିତ୍ସଟି ଏଡ଼ାଇ ଦେବାକୁ ଚାହାନ୍ତି । କିନ୍ତୁ 
ଯେଉଁ ଝିଅମାନେ ଘରୁ ବାହାରକୁ ଗୋଡ଼ କାଢ଼ନ୍ତି, ସେହି ଝିଅମାନଙ୍କ ମଧ୍ଯରୁ କେବଳ 
ମୁଁ ଏକା ନୁହେଁ, ପ୍ରାୟ ସମସ୍ତେ ପ୍ରସ୍ତ ଥାଆନ୍ତି ରାସ୍ତାରେ ଯେ କୌଣସି ପ୍ରକାର 
ଅଶ୍ଲୀଳ ମନ୍ତବ୍ଯ ନୀରବରେ ସହ୍ଯ କରିବା ପାଇଁ। ପ୍ରତି ନାରୀ ଜାଣେ ତା ଲୁଗାରେ 
ହୁଏତ ପାନ-ପିକ ପକାଇ, ଦାନ୍ତ ନେଫଡ଼ି ହସି ଦେଇ ନିର୍ବିକାର ଭାବରେ ଚାଲିଯିବ 
ଜଣେ ଅପରିଚ୍ିତ ଯୁବକ । ସେ ପ୍ରସ୍ତୁତ ଥାଏ ଏସିଡ୍‌ ଫିଙ୍ଗା, ଲୁଟ୍‌ ଅପହରଣ, ଧର୍ଷଣ, 
ହତ୍ୟା ଆଦି ଯେ କୌଣସି ଅଘଟଣ ହୁଏତ ଘଟିପାରେ | ରାସ୍ତାକୁ ବାହାରିଲେ ଦେହରେ 
ଦଇ ତିନୋଟି ଢେଲା ଆସି ପଡ଼ିବା ବିଚ୍ିତ୍ର ନୂହେଁ। ଟାଣି ସାରି ଫିଙ୍ଗି ଦେଇଥୁ୍‌ବା 
ସିଗାରେଟ୍‌ରୁ ନିଆଁ ଉଠି ରିକ୍କାରେ ବସିଥ୍ବା କୌଣସି କିଶୋରୀର ଲୁଗାରେ ଲାଗିଯିବାରୁ 
ସିଏ ଅର୍ବ ଉଲଗ୍ନ ଅବସ୍ଥାରେ ଘରକୁ ଫେରିଥ୍ବାର ଘଟଣାକୁ ଏଇ ମାତ୍ର ଦୂଇ ମାସ 
ଆଗରୁ ସହରର ବହୁ ଲୋକ ବେଶ୍‌ ଉପଭୋଗ କରିଛନ୍ତି । ମଣିଷ ଏକଦା ଗୁହାଚେ 
ବାସକରୁଥ୍ଲା | ଝିଅ ଜନ୍ମ ହେଲେ ଜିଅନ୍ତା କବର ଦେଉଥ୍‌ଲା। ସେବେଠାରୁ ସମୟ 
ଅନେକ ଆଗେଇ ଆସିଛି, କିନ୍ତୁ ମାନସିକତା ଖୁବ୍‌ ବେଶି ଆଗେଇ ପାରିନି । 

ମଇମନ ସିଂହ ସହରର ବିଭିନ୍ନ ସ୍ଥାନରେ, ବିଶେଷ କରି ଝିଅମାନଙ୍କ ସ୍ତୁଲ 
କଲେଜ ଏବଂ ସିନେମା ହଲ୍‌ ପାଖରେ ଏକ ପ୍ରକାର ସାଇନ୍‌ବୋର୍ଡ ଝୁଲୁଥ୍ଲା । ସେଥ୍ଟେ: 
ଲେଖା ଥ୍ଲା—‘ଲଫଙ୍ାମାନଙ୍କ ଉତ୍ପାତରୁ ରକ୍ଷା ପାଇବା ପାଇଁ ଟହଲ୍ଦାର୍‌ ପୁଲିସ: 
ସାହାଯ୍ୟ ନିଅନଧ' । ଏହି ବ୍ୟବସ୍ଥା କିନ୍ଧୁ ଦୀର୍ଘକାଳ ସ୍ଥାୟୀ ହୋଇନି । ସମ୍ଭବତଃ ସେ: 

ନିର୍ବାଚିତ କଲାମ ୩ 


ଲଫଙ୍ଗାମାନେ ସେ ସବ୍ରକୁ ଗୋଟାପଣି ଉଠାଇ ନେଇ ଯାଇଛନ୍ତି । ଯେତେଦିନ ଯାଏଁ 
-ସାଇନ୍‌ବୋର୍ଡ ଥୁଲା, ଝିଅମାନଙ୍କ ସ୍କୁଲ ଯିବା ଆସିବାବେଳେ ସେହି ଲଫଙ୍ଗା ଟୋକାମାନେ 
ସେଠାରେ ତାକୁ ଆଉଜି ସିଟି ମାରୁଥ୍‌ଲେ। କିନ୍ଧୁ ସବ୍ରଠାରୁ ମଜା କଥା ହେଉଛି, 
ଟହଲ୍ଦାର୍‌ ପୁଲିସର ଉତ୍ପାତ୍ରୁ ରକ୍ଷା ପାଇବା ପାଇଁ ଥରେ ଝିଅମାନେ ସେହି 


ଲଫଙ୍ଗାମାନଙ୍କ ସାହାଯ୍ୟ ନେବାକୁ ବାଧ୍ଯ ହୋଇଥ୍ବଲେ ! 


କଲିକତାର “ସାହିତ୍ଯ ସଂସଦଂଦ୍ଧାରା ପ୍ରକାଶିତ ଅଭିଧାନଗୁଡ଼ିକ ବିଗତ ତିରିଶ 
ବର୍ଷ ଧରି ବଙ୍ଗଳା ଭାଷାଭାଷୀ ପାଠକମାନଙ୍କ ଆନୁକୂଲ୍ୟ ଲାଭ କରି ଆସୁଛି । ୧୯୮୭ 
ସାଲର ଜାନୁଆରି ମାସରେ “ସାହିତ୍ୟ ସଂସଦ” ପ୍ରକାଶିତ, ଅଶୋକ ମୁଖୋପାଧ୍ଯାୟଙ୍କ 
ସଙ୍କଳିତ “ସମାର୍ଥ ଶବ୍ଦକୋଷ” ଗୋଟିଏ ଭିନ୍ନ ଧରଣର ଅଭିଧାନ । ଏହି “ସମୀାର୍ଥ 
ଶବ୍ଦକୋଷ” ବଙ୍ଗଳା ଭାଷା ଥୁସରାସ୍‌ । କୌଣସି ଶବ୍ଦ, ତା'ର ପ୍ରତିଶବ୍ଦ ସେହି ଶବ୍ଦର 
ଆନୁଷଙ୍ଗିକ ସମ ଶ୍ରେଣୀଭୁକ୍ତ ଏବଂ ସମବର୍ଗୀୟ ଶବ୍ଦାବଳୀକୁ ଏହି ଅଭିଧାନରେ ଏକତ୍ର 
କରାହୋଇଛି । ‘ସମାର୍ଥ ଶବ୍ଦକୋଷ” ବଙ୍ଗଳା ଭାଷା ଓ ସାହିତ୍ୟରେ ଗୋଟିଏ ଅତୁଳନୀୟ 
ସଂଯୋଜନ । ଏହି ମୂଲ୍ଯବାନ୍‌ ଅଭିଧାନରେ ପୁରୁଷ? ଶବ୍ଦର ସମର୍ଥ 
ଶବ୍ଦ —ପୁରୁଷଲୋକ, ପୁଅପିଲା, ପୁଅ, ମରଦ, ମଦ, ମହା, ମର୍ଦ, ପୁମାନ୍‌, ମିନସେ, 
ନର, ମାନବ, ମନୁଷ୍ୟ, ଆଦ୍ମି; ଏବଂ “ନାରୀ”ର ସମାର୍ଥ ଶବ୍ଦସ୍ତ୍ୀତ ମେୟେ, 
ସ୍ତ୍ରୀଲୋକ, ରମଣୀ, ମେୟେମାନୁଷ୍‌, ମେୟେଛେଲେ, ମହିଳା, ଲଳନା, ଅଙ୍ଗନା, ବାମା, 
ରାମା, ମାନବୀ, ମାନବିକା, କାମିନୀ, ଅବଳା, ଆଓରତ୍‌, ଜେନାନା, ଯୋଷିତ, 
ଯୋଷିତା, ଯୋଷା, ଜନି, ବାଳା, ପ୍ରମଦାଜନ, ବନିତା, ଭାମିନୀ, ଶର୍ବରୀ ଓ 
ପ୍ରତୀପଦର୍ଶିନୀ ଲେଖା ହୋଇଛି । ନାରୀର ସମାର୍ଥ ଶବ୍ଦ ସଂଖ୍ୟା ଏଠାରେ ଅଧକ, କିନୁ 
ଲକ୍ଷ୍ୟଣୀୟ ଯେ ମାନୁଷ୍‌' ଶବ୍ଦଟି ପୂରୁଷର ସମାର୍ଥ ଶବ୍ଦ ଭାବରେ ଉଲ୍ଲିଖ୍ତ; ଅଥଚ 
ନାରୀର ସମାର୍ଥ ଶବ୍ଦ ଭାବରେ କେଉଁଠି ହେଲେ ବି 'ମାନୁଷ୍‌? ଅଥବା ମନୁଷ୍ୟ” ଲେଖା 
ହୋଇନାହିଁ ।' ସୁଧୀଜନ-ସମାଦ୍ତ ଗ୍ରନ୍ଷଟିରେ ପୁରୁଷ ଓ ନାରୀର ଏହି ଅଭୁତ ଅର୍ଥ 
ମୋତେ ସ୍ତମ୍ଭିତ କରିଛି । 

ମୁଁ ସେମିତି ସ୍ତମ୍ତିତ ହୁଏ, ଯେତେବେଳେ ଦେଖୈ, ବିଶ୍ବବିଦ୍ୟାଳୟର 
ଛାତ୍ରୀନିବାସଗୁଡ଼ିକ ସଂଧ୍ୟାରେ ବନ୍ଦ ହୋଇଯାଏ, ଠିକ୍‌ ଯେମିତି ବନ୍ଦ ହୁଏ ହଂସ ଆଉ 
କୁକୁଡ଼ାର ଭାଡ଼ି । ଖୁବ୍‌ ଶୀଘ୍ର ଏହି ସବୁ ଉପକାରୀ ଗୃହପାଳିତ ଜନ୍ତୁମାନଙ୍କ ନାମ ନାରୀର 
ସମାର୍ଥ ଶବ୍ଦ ତାଲିକାରେ ସ୍ଥାନ ପାଇବ, ଏଥ୍‌ରେ ବିସ୍ତିତ ହେବାର କିଛି ନାହିଁ। ଜଣେ 
ଛାତ୍ର ପ୍ରୟୋଜନ ବୋଧ କଲେ :ହଷ୍ଟେଲ୍‌କୁ ଯିବା ଆସିବା କରିପାରେ; କିନ୍ତୁ ସେଭଳି 

୪ ତସଲିମା ନାସରିନ 


କ୍ଷେତ୍ରରେ ଜଣେ ଛାତ୍ରୀର ପ୍ରୟୋଜନ, ଅପ୍ରୟୋଜନ ବା ଜରୁରୀ କଥା ବୋଲି କିଛି 
ନାହିଁ । ଅଥଚ ବିଶ୍ବବିଦ୍ୟାଳୟରେ ଉଭୟଙ୍କ କ୍ଷେତ୍ରରେ ମେଧାର ଏକ ପ୍ରକାର ଅନୁଶୀଳନ 
ଓ ପ୍ରତିଯୋଗିତାରେ ଉଭୟଙ୍କର ସମାନ ଅଂଶ ଗ୍ରହଣ ହୋଇଥାଏ । ଛାତ୍ରୀଟି ପାଇଁ 
ସେଠାରେ କିଛି ଦୁର୍ବଳ, କିଛି ସହଜ, କିଛି ନିମ୍ନସ୍ତରର ଶିକ୍ଷା ବ୍ଯବସ୍ଥା ନଥାଏ । ଏକ 
ନିର୍ଦିଷ୍ଟ ସମୟରେ ଫେରିବାର କାରଣ ହିସାବରେ କର୍ଚ୍ଵପକ୍ଷ ଯେଉଁ ବାଣୀ ଶୁଣାଇବେ 
ତାହା ଶୁଣି ଯେକୌଣସି ଦୁର୍ବଳ-ସ୍ବାୟୁ। ଅସୁସ୍ଥ ମସ୍ତିଷ୍କର ମଣିଷ ସହଜରେ କାବୁ 
ହୋଇଯିବ, କିନ୍ତୁ ନିଜ ଅଧ୍‌କାର ସମ୍ପର୍କରେ ସଚେତନ ଝିଅମାନେ ଏହି ଅବୈଧ ଓ 
ଅଶ୍ଲୀଳ ନିୟମକୁ ମାନି ନେଇ ନିଜେ ହିଁ ପ୍ରମାଣ କରୁଛନ୍ତି ଯେ ସେମାନେ ଦୁର୍ବଳା ଓ 
ଅସହାୟା; ସେମାନେ ପୁରୁଷମାନଙ୍କର ଭୋଗ୍ଯସାମଗ୍ରୀ, ପ୍ରାଚୀର ଓ ପ୍ରହରୀ ଛଡ଼ା 
ସେମାନେ ନିରାପଦ ନୂହନ୍ତି। (ଛାତ୍ରୀମାନଙ୍କ ହଲ୍‌ ସଂଧ୍ୟାରେ ବନ୍ଦ ହେଉଥ୍‌ଲେ ବି 
ବିଶ୍ଵବିଦ୍ୟାଳୟର ଅଧ୍ଯାପକମାନେ ସେମାନଙ୍କ ଭାଷଣ ଓ କଥାବାର୍ଭାରେ କଣ ଛାତ୍ରୀମାନଙ୍କ 
ଦୂଶ୍ଚରିତ୍ରା ଆଖ୍ଯା ଦିଅନ୍ତିନି ? ଦିଅନ୍ତି । ଆହୁରି ବି ଦେବେ ।) 

ସତ କହିଲେ ରାତି, ଅନ୍ଧାର, ଦୁର୍ଘଟଣା, ଏସବୁ କିଛି ନୁହେଁ; ସବୂ କିଛିର ମୂଳ 
ଉଦ୍ଦେଶ୍ୟ ହେଲା, ନାରୀକୁ ଦମନ କରିବା । ଯାବତୀୟ ବିପର୍ଯ୍ୟୟ, ବିଘ୍ନ, ଦୁର୍ଯୋଗ, 
ସଙ୍କଟ, ଯାବତୀୟ ଦୁଃସମୟ, ଦୁଃଶାସନ, ସନ୍ଧ୍ରାସକୁ ଅତିକ୍ରମ କରି ସେ ଯେମିତି ପୁଣି 
ସ୍ଵାବଲମ୍ଭୀ ହୋଇ ନଉଠୁ, ସ୍ଵଚ୍ଛନ୍ଦ ହୋଇ ନଉଠୁ, ସବଳ ଓ ଦୁର୍ଲଭ ହୋଇ ନଉଠୁ । 

ଆଉ ସେମିତି ଯଦି ସେ ହୁଏ, ତାହେଲେ ତ ଖୁବ୍‌ ଅସୁବିଧା ! କାରଣ ସୁନ୍ଦରୀ 
ଝିଅଟି ଆଧୁନିକ କ୍ରୀତଦାସୀ” ହେବା ପାଇଁ ଚୂମକ୍କାର ଯୋଗ୍ୟା ! ସ୍ବାମୀକୁ ମୁଗ୍ଧ ଓ ତୁଷ୍ଟ 
କରିବା ପାଇଁ ଏମାନଙ୍କୁ ନିରଳସ ଭାବରେ ରୃୂପଚରର୍ଚ୍ଚା କରିବାକୁ ପଡ଼େ । ଏମାନଙ୍କର 
ସଭା-ସମିତି, ଶିଳ-ସଂସ୍କୃତି, ନାରୀ ଆନ୍ଦୋଳନ ସବୁ କିଛି ଧର୍ମଶିକ୍ଷାର ନିକଟବର୍ତୀ । 
ବଙ୍ଗକନ୍ୟାମାନଙ୍କର ସକଳ ସାଧନା ତକିଆ ଆଢ଼ୂଆଳରେ ରହି ରଙ୍ଗୀନ୍‌ ସୂତାରେ “ସତୀର 
ଦେବତା ପତି” ଚର୍ଚ୍ଚାର ଆଧୁନିକୀକରଣରେ ନିହିତ । 

ଜାର୍ମେଇନ୍‌ ଗ୍ରୀୟାରଙ୍କ ଲେଖା “ଫିମେଲ ଇଉନକ୍‌' ଗ୍ରନ୍ରେ ଝିଅମାନଙ୍କ ବ୍ୟବହୃତ 
ହାଇହିଲ୍‌ ଜୋତାର ଆବିଷ୍କାର ସମ୍ପର୍କରେ ଗୋଟିଏ ଚୂମଜ୍କାର କାରଣ ଲିପିବଦ୍ଧ ହୋଇଛି । 
ପୁରୁଷ ଯେତେବେଳେ ଗୋଟିଏ ନାରୀକୁ ଆକ୍ରମଣ କରେ, ନାରୀଟି ସେତେବେଳେ 
ନିଜକୁ ବଞ୍ଚାଇବା ପାଇଁ ପ୍ରଥମେ ଦୌଡ଼ିବାକୁ ଆରମ୍ଭ କରେ । ସେ ଯେମିତି ଭଲ ଭାବରେ 
ଦୌଡ଼ି ନ ପାରିବ ସେଥୁପାଇଁ କେବଳ ଏଇ ହାଇହିଲ୍‌ର ବ୍ଯବସ୍ଥା । 

ନିର୍ବାଚିତ କଲାମ ୫ 


ମୁଁ ଭାରତ ବୁଲିବା ପାଇଁ ଯାଇଛି । କଲିକତା, ଆଗ୍ରା, ଦିଲ୍1, ଜୟପୁର, ସିମଳା, 
କାଶ୍ଟୀର ପ୍ରଭୃତି ବୁଲି ଆସିଛି ଶୁଣି ଲୋକମାନେ ପ୍ରଥମେ ଯେଉଁ ପ୍ରଶ୍ନଟି କରନ୍ତି, 
ତାହାହେଲା—ସାଙ୍ଗରେ କିଏ ଥୁଲା ? କାଶ୍ୀରର ବରଫାଳଚ୍ଛାଦିତ ଗୁଲ୍‌ମାର୍ଗ, ବାନିହାଲ୍‌ 
ଟନେଲ୍‌, ହିମାଳୟ ଉପରେ ଖଝୁଲନ୍ତ ଚେୟାର, ଡାଲ୍‌ ହୃଦରେ ଶିକାରା ଓ ହାଉସ୍‌ ବୋଟ୍‌ 
ଦେଖ୍‌ ମୁଁ ଉଚ୍ପସିତ ହୋଇ ଉଠେ । କିନ୍ତ ସେମାନଙ୍କର ସେହି ଗୋଟିଏ ପ୍ରଶ୍ନ ତୁମ 
ସାଙ୍ଗରେ କିଏ ଥୁଲା ? ମୁଁ ଉତର ଦିଏ——ଏକା ଥ୍ଲି । 
ˆ ଏକା ? ଝିଅଟିଏ କଣ ଏକା ଏକା ବାହାରକୁ ବ୍ରଲିବାକୁ ଯାଇପାରେ ? କାହାରି 
ବିଶ୍ଵାସ ହୁଏନା । ଏହାପରେ ଆଉ କେହି ମୋର ଶାନ୍ତିନିକେତନ, ଦୀଘାର ସମୁଦ୍ର, 
ଏବଂ କନ୍ୟାକୂରମାରୀର ବିଚିତ୍ର ଅଭିଜ୍ଞତା ପ୍ରତି ଆଗ୍ରହ ଦେଖାନ୍ତି ନାହିଁ। ଯେଉଁ ଚ଼ରିନ୍ତାଟି 
ସେମାନଙ୍କର ମସ୍ତିଷ୍କକୁ ପୂରାପୂରି ଆଚ୍ଛନ୍ନ କରେ, ତାହା ହେଉଛି ସାଙ୍ଗରେ କିଏ ଥୁଲା | 
ମୁଁ ଥରେ କହିଥୁଲି, ମୋ ସାଙ୍ଗରେ ଅତସୀ, କ୍ଷ୍ଣକଳି, ଆଉ ମଲ୍ଲିକା ଥ୍ଲେ | 

ଆଉ ? 

ଆଉ କେହି ନୁହେଁ । 

କାହିଁକି, ପୁରୁଷଲୋକ କେହି ଥୁଲେନି ? 

ନା। 

ଲୋକମାନେ ଅବାକ୍‌ ଆଖରେ ଅନାଇ ରହନ୍ତି । ସାଙ୍ଗରେ ପୁରୁଷ ନଥ୍‌ଲେ ଜଣେ 
ନାରୀ ଯାହା, ସାତ ଜଣ ନାରୀ ବି ତାହା | 

ଏ କ୍ଷେତ୍ରରେ ମୋ ବୟସର ଗୋଟିଏ ପୁଅ ଯଦି ମୋ ଭଳି ଦାର୍ଜିଲିଂ, ସିମଳା, 
କାଶ୍ଵୀର ଘୂରି ଆସିଥାଆନ୍ତା, ତାହେଲେ ସମସ୍ତେ ମୁଗ୍ଧ ହୋଇ କହିଥାଆନ୍ତେ—ଆହା, 
କି ପବିତ୍ର ମନ, କି ଚମଜ୍ରାର ରୁଚି, କି ଅଗାଧ ସୌନ୍ଦର୍ଯ୍ୟବୋଧ, କି ଅପୂର୍ବ ଜୀବନ ! 

ଧରାଯାଉ, ମୋର ସମୁଦ୍ର ଦେଖ୍ବାକୁ ଇଚ୍ଛା ହେଉଛି, ମୋର ସୀତାକୁଣ୍ଡ ପାହାଡ଼ିକୁ 
ଯିବାକୁ ଖୁବ୍‌ ଆଗ୍ରହ ଅଛି, ମୋର ବି ଖୁବ୍‌ ଇଚୁ। ହେଉଚି ଶାଳବନରେ ବିହାର କରିବାକ୍ର, 
କାପ୍ତାଇ ହ୍ରଦରେ ସ୍ତୀଡ୍‌ ବୋଟ୍‌ ନେଇ ଅପରାହ୍‌ଣ ସାରା ଘୂରି ବୁଲିବାକୁ ଇଚ୍ଛା ହେଉଛି, 
ଆଉ ବି ଇଚ୍ଛା ହେଉଛି ପହଁରି ବ୍ରଲନ୍ତି ପଦ୍ମା ନଦୀରେ । ତାହେଲେ କଣ କରିବାକୁ 
ହେବ ? ଜଣେ ପୂରୁଷ ଯୋଗାଡ଼ କରିବାକୂ ପଡ଼ିବ ନିଶ୍ଚୟ ! 

ପୁରୁଷ ବ୍ୟତୀତ ନାରୀମାନେ ଦୂରକୁ କେଉଁଆଡ଼େ ଯାଇପାରନ୍ତି ନାହିଁ, ସେମାନେ 
ଯେ କୌଣସି ବୟସର ହୁଅନ୍ତୁ ନା କାହିଁକି । ବସ୍‌ରେ ଚଢ଼ିଲେ କଣ୍ଡକୃର 
ପଚାରେ — ଆପଣଙ୍କ ସାଙ୍ଗରେ ଲୋକ କାହିଁ ? ସେମାନେ ନିଶ୍ଚିତ ଯେ ସାଙ୍ଗରେ ଜଣେ 
ପୁରୁଷ ଲୋକ ନିଶ୍ଚୟ ଅଛି । ନାନା ସ୍ଥାନରେ ପୁରୁଷଲୋକ ଥ୍ଵା ନଥ୍ବା ନେଇ ଦୁର୍ଯୋଗ 
ଭୋଗିବାକୁ ପଡ଼େ ସ୍ତ୍ରୀଲୋକମାନଙ୍କ । ଯଦି ସାଙ୍ଗରେ ଜଣେ କେହି ପୂରୁଷ ଥାଏ ଏବଂ 

୬D ତସଲିମା ନାସରିନ 


ସେ ଯଦି ସ୍ଵାମୀ କିମ୍ବା ନିକଟ-ଆତ୍ମୀୟ ହୋଇନଥାଏ, ତାହେଲେ ବି ଅସୁବିଧା —କିଏ 
ଏହ୍ରି ଲୋକ ? କଣ ତାର ସମ୍ପର୍କ ୨ ଆଉ ଯଦି ସାଙ୍ଗରେ ପୁରୁଷ କେହି ନଥାଏ, 
ତାହେଲେ ବି ଅସୁବିଧା କାହିଁକି ନାହିଁ ? ଅତ୍ୟନ୍ତ ସଚେତନ ଭାବେ ପୂରୁଷ ଉପରେ 
ନାରୀମାନଙ୍କୁ ନିର୍ଭର କରିବାକୁ ବାଧ୍ୟ କରାହେଉଛି । ମଧ୍ୟବିତ୍ତ ଓ ଉଚ୍ଚବିତ୍ତ ପିତାମାନଙ୍କର 
ଝିଅମାନେ ଅଥବା ସ୍ଵାମୀମାନଙ୍କ ସ୍ତ୍ରୀମାନେ ଦୁଇ ଚାରିଜଣ ଆତ୍ମୀୟଙ୍କ ଘର ଓ ମାର୍କେଟ 
ବୁଲାବୂଲି କରି ଭାବନ୍ତି-ନାରୀ ସ୍ଵାଧୀନତା” ମିଳିଗଲା । 

ପ୍ରକୃତରେ ତାହା ନୁହେଁ । ନାରୀମାନଙ୍କ ପାଦର ଶୃଙ୍ଖଳ ଖୁବ୍‌ ଶକ୍ତ । ହାତଗୋଡ଼ 
ମେଲାଇ ବସି ରହିଲେ କେହି ସେମାନଙ୍କ ଶୃଙ୍ଖଳ ଖୋଲି ଦେଇ କହିବ ନାହିଁ ବାହାରି 
ଆସ । ରୂପକଥାରେ ଶୁଭାକାଙ୍‌କ୍ଷୀ ମିଳିପାରନ୍ତି; କିନଚୁ ବାସ୍ତବରେ ନୁହେଁ । 

ଝିଅମାନେ ଏବେ ସଉକ୍‌ରେ ପାଉଁଜ ପିନ୍ଧୁଛନ୍ତି । ଏହି ପାଉଁଜ ଜିନିଷଟିର ଆବିଷ୍ଠାର 
ଏବଂ ଝିଅମାନଙ୍କ ପିନ୍ଧିବା ପଛରେ ଗୋଟିଏ ଉଦ୍ଦେଶ୍ୟ ଅଛି । ପାଉଁଜ ପିଛିଲେ ଝିଅମାନଙ୍କ 
ଗତିବିଧ୍‌, ସେମାନେ କୁଆଡ଼େ ଯାଉଛନ୍ତି, କଣ କରୁଛନ୍ତି, ଶବ୍ଦ ଶୁଣି ଜଣାଯାଏ । ଆଉ 
ବୋକୀ ଝିଅମାନେ ସେହି ପାଉଁଜ, ଯାହା ଗୋଟିଏ ସୀମା ମଧ୍ଯରେ ସେମାନଙ୍କୁ ବନ୍ଦୀ 
କରି ରଖେ ତାହାକୁ ପିନ୍ଧନ୍ତି ଆଉ ଭାବନ୍ତି ଯେ ସେମାନଙ୍କ ପାଦର ସୌନ୍ଦର୍ଯ୍ୟ ବଢୁଛି । 


ଚାରି 


ଦେଶର ଜଣେ ଶୀର୍ଷସ୍ଥାନୀୟ କବି, ଯେ କି ମୋ ବାପୀଙ୍କ ସମବୟସ୍କ ମୋ 
କବିତାର ଖୁବ୍‌ ପ୍ରଶଂସା କରନ୍ତି । ତେବେ ପ୍ରଶଂସା କରନ୍ତି କେବଳ ମୋ ପାଖରେ, କିନୁ 
ଲୋକମାନଙ୍କ ଆଗରେ କରନ୍ତିନି । କାଗଜରେ ବି ଲେଖନ୍ତିନି, କାରଣ ମୁଁ କବିତା ଯେତେ 
ଭଲ ଲେଖେ ନା କାହିଁକି ମୁଁ ଯେ ଝିଅପିଲା ! ଗୋଟିଏ ଝିଅର ପ୍ରଶଂସା କଣ 
ଖୋଲାଖୋଲି କରାଯାଏ ୨? ଚରିତ୍ର ନଷ୍ଟ ହୋଇଯିବ ଯେ ! 


ଏ ଦେଶରେ ଚୂ ରିତ୍ରତସଚ୍େତନ ବୁଦ୍ଧିଜୀବୀମାନେ ଗୋପନରେ ଝିଅଙ୍କୁ ନେଇ 
ବୁଲାବୁଲି କରିବାକୁ ପସନ୍ଦ କରନ୍ତି । ସହରର ବଡ଼ ବଡ଼ ରେସ୍ତୁରୀଁରେ ସବୁଠାରୁ କୋଣରେ 
ପଡ଼ିଥ୍ବା ଟେବଲ୍‌ରେ ବସି ଚୀନା ଖାଦ୍ୟ ଖାଉଁ ଖାଉଁ ଗପ କରିବାକୁ ଭଲ ପାଆନ୍ତି । 
କାରଣ ସେମାନଙ୍କ ମଧ୍ୟରେ ତ କୁସିତ ସଂସ୍କାର ନାହିଁ । ସେମାନଙ୍କ ଜୀବନ ନିସ୍ତରଙ୍ଗ 
ପୁଷ୍ଠରିଣୀ ନୁହେଁ, ଉତ୍ତାଳ ସମୁଦ୍ର । ଜୀବନର ବିଚିତ୍ର ଆନନ୍ଦ ଆହରଣରେ ସେମାନେ 
ବ୍ୟସ୍ତ ! ଝିଅମାନଙ୍କ କାନରେ ସେମାନେ ଘନଘନ କହନ୍ତି—ତୁମକୁ ଭଲପାଏ’ | କିନୁ 
ପ୍ରକାଶ୍ୟରେ କହନ୍ତି ନାହିଁ, ଚାପି ଯାଆନ୍ତି, କାରଣ ଟିକିଏ ବୟସ ବଢ଼ିଗଲେ ଝିଅଙ୍କୁ 
ନେଇ କଥାବାର୍ଭା ଶୋଭା ପାଏନା ¦ 

ନିର୍ବାଚିତ କଲାମ ୭ 
ମୋର ଜଣେ ଓପନ୍ୟାସିକ ବନ୍ଧୁ ସେଦିନ କହିଲେ ତୁମର କଲମ୍‌ (ସ୍ତମ୍ଭ) 


ବେଶ୍‌ ଭଲ ହେଉଛି ।” ମୁଁ ଧନ୍ୟବାଦ ଜଣାଇବା ପରେ ସେ ଗମ୍ଭୀର କଣ୍ଠରେ ଯେଉଁ 
ବାକ୍ୟଟି ଉଚ୍ଚାରଣ କଲେ, ସେଥ୍ପାଇଁ ମୁଁ ପ୍ରସ୍ତୃତ ନଥୂଲି । ସେ କହିଲେ“ ସେଲିନା 
ହୋସେନ୍‌ଙ୍କଠାରୁ ତୁମର ଗଦ୍ଯ ଭଲ।”’ 

ହଠାତ୍‌ ସେଲିନା ହୋସେନ୍‌ଙ୍କ ପ୍ରସଙ୍ଗ କାହିଁକି ? ମୁଁ ପଚାରିଲି । ସେ କହିଲେ, 
ନାରୀମାନଙ୍କ ମଧ୍ଷରେ ସେଲିନା ହୋସେନ୍‌ଙ୍କ ଲେଖା ଭଲ କି ନା ! ନାରୀମାନଙ୍କ 
ମଧ୍ଯରେ” କଥାଟି ମୋତେ ଉପହାର ଦେଇ ମୋର ଞିପନ୍ୟାସିକ ବନ୍ଧୁ ଚାଲିଗଲେ ଏବଂ 
ମୋତେ ବୁଝାଇ ଦେଇଗଲେ ଯେ ମୋର ଲେଖା ଯେତେ ଚ଼ମଜ୍କାର ହେଲେ ବି ତା'ର 
ବିଚାର ହେବ ସେହି “ନାରୀମାନଙ୍କ ମଧ୍ଯରେ”; କାରଣ ନାରୀମାନେ ଯେ ଅଲଗା ! 
,ଜାତୀୟ ଦୈନିକଗୁଡ଼ିକରେ “ଶିଶୁମାନଙ୍କ ପୃଷ୍ଠା? ଭଳି ‘ନାରୀମାନଙ୍କ ପୃଷ୍ଠା? ନାମରେ 
ଏକ ଅଲଗା ବିଭାଗ ଥାଏ । କାବ୍ୟଂସମାଲୋଚ଼କଗଣ ଖୋଲାଖୋଲି ଭାବରେ ମୁଁ ଭଲ 
କବିତା ଲେଖେ, ନା ନାସିମା ଭଲ କବିତା ଲେଖେ, ନା ସୁହିତା ଭଲ ଲେଖେ କିମ୍ବା 
ବିଲେରା ଭଲ ଲେଖେ ଏ ନେଇ ଗଭୀର ଆଲୋଚୃନା କରନ୍ତି । କିନ୍ଧ କେବେହେଲେ 
ଫରିଦ୍‌ ଭଲ ଲେଖେ, ନା ମୁଁ ଭଲ ଲେଖେ କିମ୍ବା ଶାହରିଆର୍‌ ଭଲ ଲେଖେ ଏକଥା 
ଉଠେନି । କାରଣ ମୁଁ ଯେ ଝିଅ, ମୋର ବିଚାର ହେବ ସେଇ ଝିଅମାନଙ୍କ ଭିତରେ | 

ଏ ଦେଶର ଜଣେ ଜନପ୍ରିୟ ଓପନ୍ୟାସିକ ଓ ନାଟ୍ଯକାର ପ୍ରାୟ କହିବ୍ରଲନ୍ତି ଯେ 
ଝିଅମାନେ ତାଙ୍କୁ ବହୁତ ଚ଼ିଠି ଲେଖନ୍ତି, କାରଣ ସେମାନେ ତାଙ୍କ ପ୍ରେମରେ ପାଗଳ, 
କିନ୍ଧ ସେ ସେମାନଙ୍କୁ ବିଶେଷ ଚ୍ରିଠିପତ୍ର ଦିଅନ୍ତି ନାହିଁ। ଥରେ ସେ ଘର ଘର ବୁଲି 
କହିଲେ, ଜଣେ ଝିଅ ତାଙ୍କୁ ଦଦୟର ରକ୍ତ ଢାଳି ଚିଠି ଲେଖୁଛି । ପରେ ଅବଶ୍ୟ ଜଣାଗଲା 
ରକ୍ତ-ଫଳ୍ତ କିଛି ନୁହେଁ, ଲାଲ ରଙ୍ଗରେ ଲେଖା ଗୋଟିଏ ନବବର୍ଷର କାର୍ଡନେଇ ସେ 
ଏଇ ଗପ ଫାନ୍ଦିଛନ୍ତି । ଝିଅମାନଙ୍କୁ ନେଇ ଏ ଧରଣର ମୁଖରୋଚ଼୍କ ଗପ କହି ଏମାନେ 
ଗୋଟାଏ ପ୍ରକାରର ବିକୃତ ଆନନ୍ଦ ଲାଭ କରନ୍ତି । 

ମୋର ଜଣେ ବନ୍ଧୁ ଗୋଟିଏ ସାପ୍ତାହିକ ପତ୍ରିକାର ସମ୍ପାଦକ । ସେଦିନ ଅତ୍ଯନ୍ତ 
ଉଦ୍‌ବେଗ ଏବଂ କିଛି ପରିମାଣରେ ଅସନ୍ତୋଷ ପ୍ରକାଶକରି କହିଲେ—ଶାହବାଗର 
ମୋଡ଼ରେ ଦୁଇଜଣ ପିଲା ତୁମ ନାମରେ ନାନା କଥା କହୁଛନ୍ତି । ଏହା ଶୁଣି ମୁଁ ହୋ- 
ହୋ ହୋଇ ହସି ଉଠିଲି । ହସିହସି କହିଲି—ଏଥୁରେ ବିସ୍ବିତ ହେବାର କଣ ଅଛି ? 
ସେମାନେ କଣ ଆବୂଲ୍‌ କାଲାମ୍‌ ସମ୍ପର୍କରେ କହନ୍ତେ ? 

ଆବ୍ରଲ୍‌ କାଲାମ୍‌ କହିଲେ ମୋ ସମ୍ପାଦକ ବନ୍ଧୁ କଣ ବୁଝନ୍ତି କେଜାଣ୍ରି ମୁଁ ତାହା 
ଜାଣେନା । ତେବେ ମୁଁ କହିବାକୁ ଚାହିଁଥୁଲି ଏହି ‘ନାନାକଥା” କହିଲେ ଯାହା ବୁଝାଏ 
ତାହା ଆବୁୂଲ୍‌ କାଲାମ୍‌ କିମ୍ବା ଅବଦୂର୍‌ ରହମାନ୍‌ କିମ୍ବା ଶାମସୁଲ୍‌ ଇସ୍‌ଲାମ୍‌ମାନଙ୍କୁ ଶୋଭା 
ପାଇବ ନାହିଁ । ଏ କ୍ଷେତ୍ରରେ ଝିଅଟିଏ ଥୂଲେ ଖୁବ୍‌ ଭଲ ଜମେ। 

ଯେଉଁ ନାରୀମାନେ ଲେଖାଲେଖୁ କରନ୍ତି, ସାଧାରଣରେ ସେମାନଙ୍କ ସମ୍ପର୍କରେ 
ଏମିତି ଏକ ଧାରଣା ଅଛି ଯେ ନିଶ୍ଚୟ ସେମାନଙ୍କ ଜୀବନରେ ବଡ଼ ଧରଣର କୌଣସି 

୮ ତସଲିମୀ ନାସରିନ 


ଦୁର୍ଘଟଣୀ ଘଟିଛି । ଜୀବନରେ କିଛି-ନା-କିଛି ବିପର୍ଯ୍ୟୟ ଘଟିଲେ କେହି ନାରୀ ଆତ୍ମହତ୍ୟା 
କରେ, ବହି ବେଶ୍ଯାପଡ଼ାରେ ଆଶ୍ରୟ ନିଏ କିତ୍ମା କେହି ଆଶ୍ରୟ ନିଏ ସାହିତ୍ୟରେ । 
ଜଣେ ନାରୀ ଲେଖୁବାକୁ ଆରମ୍ଭ କଲେ ତା ଲେଖାଠାରୁ ତାର ବ୍ଯକ୍ତିଗତ ଜୀବନ ପ୍ରତି 
ଅଧ୍କ ଆକର୍ଷଣ ଜନ୍ଦେେ ! ପ୍ରେମରେ ପଡ଼ିବା ବା ବ୍ୟର୍ଥ ହେବା, ସଂସାରରେ ଅଶାନ୍ତି ବା 
ସଂସାର ପ୍ରତି ବୈରାଗ୍ୟ ଇତ୍ଯାଦି ବିଷୟଗୁଡ଼ିକ ନ ଘଟିଲେ ଗୋଟିଏ ନାରୀ ଅଯଥା 
ସାହିତ୍ୟ ସୃଷ୍ଟି କାହିଁକି କରିବ, ତାହା ଅନେକଙ୍କର ବୋଧଗମ୍ୟ ନୁହେଁ । ସାହିତ୍ୟ ତ ବହୁ 
ଦୂରର କଥା, ଲେଖାପଢ଼ା ବିଷୟ କିନ୍ତୁ ନାରୀମାନଙ୍କ ପାଇଁ ନୁହେଁ । ଝିଅମାନଙ୍କୁ କୋରାନ୍‌ 
ଶିକ୍ଷା ଦିଆଯାଉଥ୍‌ଲା ଯଦ୍ଵାରା ସେମାନେ ସ୍ବାମୀର ମଙ୍ଗଳ ପାଇଁ ‘ଦୋଓୟା ଦରୁଦ୍‌' 
ପଢ଼ି ପାରିବେ । ଏହାପରେ ସାମାନ୍ୟ ଅକ୍ଷର ଶିକ୍ଷା ଦିଆହେଲା, ଯେମିତି ଘରେ ବସ୍ତି 
ସେମାନେ ଭୁଲିବନି ମୋତେ” ଜାତୀୟ ସିଲାଇ କାମ କରିପାରିବେ ଏବଂ ପ୍ରବାସୀ 
ସ୍ବାମୀଟିକୁ ଭୁଲ୍‌ ବନାନ୍‌ରେ ଚ୍ରିଠିଟିଏ ଲେଖ୍‌ ପାରିବେ । ବର୍ଉମାନ ଝିଅମାନଙ୍କ ବିଦ୍ୟାଶିକ୍ଷା 
ତ ଅଧ୍କାଂଶ କ୍ଷେତ୍ରରେ ସନ୍ତାନ ପାଳନ ପାଇଁ । ତା ବ୍ୟତୀତ ଆଜିକାଲିର ସ୍ଵାର୍ଟ 
ସ୍ଵୀମୀମାନେ ଘରର ଶିକ୍ଷିତା ସ୍ତ୍ରୀଙ୍କୁ ନେଇ ଏକପ୍ରକାର ଗର୍ବବୋଧ କରିବାର ସୁଯୋଗ 
ପାଆନ୍ତି । ଯେମିତି କୃତିତ୍ସଟା ସେମାନଙ୍କର; ଆଉ ଶିକ୍ଷିତା ଝିଅମାନଙ୍କଠାରୁ ସେବା 
ପାଇବାର ଗୋଟାଏ ଅଲଗା ମଜା ମଧ୍ଯ ଅଛି । ତାହାହେଲେ ଏଇ ଝିଅମାନେ ସାହିତ୍ୟ 
କରିବେ କାହିଁକି ୨ ଅତି ବେଶିରେ ଯୌତୁକ କିମ୍ବା ବାହାଘରର ବିଭିନ୍ନ ସମସ୍ୟା ନେଇ 
ପତ୍ର “ପତ୍ରିକାର ମହିଳା ବିଭାଗରେ ଲେଖାଲେଖ୍‌ କରି ପୃଷ୍ଠା ପୂରାଇ ପାରନ୍ତି । ଏହାଠୁ 
ଅଧ୍କ କିଛି କରିବାକୁ ଚାହିଁଲେ, ପୁଅମାନଙ୍କ ସଙ୍ଗେ ଗଦ୍ୟ, ପଦ୍ୟ ଓ ଭାଷା-ସାହିତ୍ୟରେ 
କିମ୍ଭା ପାଣ୍ଡିତ୍ୟରେ ଯଦି ଝିଅମାନଙ୍କୁ ତୁଳନା କରାହେବ, ପୁଅମାନଙ୍କ ଲଡ୍ରା ଲାଗିବ 
ଜିଶ୍ଚୟ ? ଛିଃ । 


ପାଞ୍ଚ 


ପିଲାଦିନେ ଗଛ ତଳେ ଯିବା ଆସିବା କଲାବେଳେ ଗଛରେ ଥୁବା ଭୂତ ଭୟରେ 
ଦେହ ଶିହରି ଉଠୁଥୂଲା । ଏବେ ଶୁଣୁଛି ପୁରୁଷମାନଙ୍କ ଦେହ ଥରେ ଗଛ -ଚ଼ଢା ଝିଅମାନଙ୍କ 
ଭୟରେ । ବୃକ୍ଷାରୋହଣ -ପ୍ରିୟ ପୁଅଙ୍କୁ ନେଇ ନୁହେଁ, ଝିଅଙ୍କୁ ନେଇ ଯେତେ ବିପର୍ି। 
ପ୍ରକୃତି ପୁରୁଷ ଓ ନାରୀକୁ ଅଲଗା କରି ଦେଖେ ନାହିଁ, କିନ୍ଧ ସମାଜ ଦେଖେ ! ଗଛରେ 
ଯେତେବେଳେ ପିଜୁଳିଟିଏ ପାଚେ ତାକୁ ପ୍ରଥମେ ହାତରେ ପାଇବା ପାଇଁ ପୁଅଠାରୁ 
ଝିଅଟିର ଆଗ୍ରହ କିଛି କମ୍‌ ନଥାଏ । ବାଳିକାଟି କିନ୍ତୁ ତାର ଆଗ୍ରହ ଦମନ କରେ, 
କାରଣ 'ଗଛ-ଚ଼ଢା” ଝିଅ ଭାବରେ ଆଖ୍ୟାତ ହେଲେ ଘରେ ବାହାରେ ତା'ର ସମ୍ମାନ 
ରହେନା ! ସମ୍ମାନ ଯଦି ସାରୁ-ପତ୍ର ହୁଏ ଝିଅଟି ତା ଉପରେ ଠୋପାଏ ଜଳ ! ସମ୍ମାନ 

ଟଳମଳ ହେଲା ତ ସବୁ ସରିଲା । ସମ୍ମାନକୁ ଆଶ୍ରୟ କରି ଓ ସମ୍ବଳ କରି ଝିଅମାନେ 
ବଞ୍ଚ୍‌ ରହନ୍ତି । 

ସେହି ଚପଳ କୈଶୋରରେ ଗୋଟିଏ ଫଳନ୍ତା ବୃକ୍ଷକୁ ଆରୋହଣ କରିବାକୁ ମାଂ 
ମୋତେ ଦେଇ ନଥ୍‌ଲେ ! କହିଥ୍‌୍ଲେ——ଝିଅମାନେ ଗଛକୁ ଚଢ଼ିଲେ ଗଛ ମରିଯାଏ ।” 
ବଡ଼ ହେବା ପରେ ଉଭିଦବିଜ୍ଞାନ ଘାଣ୍ଟି ନାରୀର ସ୍ପର୍ଶ ସହିତ ଗଛର ବଞ୍ଚୁବା ମରିବାର 
କୌଣସି ସମ୍ପର୍କ ଖୋଜି ପାଇନି । 

ଅଶ୍ଡିରାଚୃଣ୍ଡୀପଣ ଝିଅମାନଙ୍କୁ ମାନେନାହିଁ। ଝିଅମାନେ ଲଜ୍ାବନତା ନ ହେଲେ, 
ପର ନିର୍ଭରଶୀଳା, ଭୟାଳୁ ଓ ଦ୍ଵିଧାନ୍ଧିତା ନ ହେଲେ କିମ୍ବା ସ୍ଵଳ୍ଥଭାଷିଣୀ ଓ ଧୀର -କଣ୍ଠୀ 
ନ ହେଲେ ସମାଜ ସେମାନଙ୍କୁ ଶୁଭଦୃଷ୍ଟିରେ ଦେଖେନା । କୌଣସି ପୁରୁଷର ଚରିତ୍ରରେ 
'ଉକ୍ତ ଦୋଷଗୁଡ଼ିକ ଦେଖା ଦେଲେ ତାକୁ ମାଇଚ଼ିଆ ବୋଲି ଦୋଷାରୋପ କରାହୁଏ । 
ଅନ୍ୟ ଦିଗରେ ଦୁଃସାହସ, ଦର୍ପ, ଦମ୍ଭ, କ୍ରୋଧ, ଚାଞ୍ଚଲ୍ୟ, ସୃୟଂଭରତା, ଅକୃଣ୍ଠଚ଼ିତ୍ତା 
ଇତ୍ୟାଦି ଗୁଣାବଳୀ କୌଣସି ଝିଅ ପାଖରେ ଦେଖାଦେଲେ ତାକୁ ଅଣ୍ଡିରାଚୃଣ୍ଡୀ ବୋଲି 
ଦୋଷ ଦିଆଯାଏ । ଅଥଚ଼ ମାଇଚ୍ିଆମି ଓ ଅଶ୍ଡିରାଚଣ୍ଡୀ ଗୁଣ କାହାରି ଶାରୀରିକ ଗଠନ 
ବା ଚରିତ୍ର ସଙ୍ଗେ ଯୁକ୍ତ ନୂହେଁ । ଯେଉଁ ମଣିଷ ତା'ର ଆଗ୍ରହକୁ ଦମନ କରିବାକୁ ଶିଖେ, 
ତାର ଦୃଷ୍ଟିକୁ ନତ କରିବାକୁ ଶିଖେ, ତାର ପଦକ୍ଷେପକୁ ସୀମାବଦ୍ଧ କରିବାକୁ, ବାହୁକୁ 
ସଙ୍କୁଚିତ କରିବାକୁ, ଜିହ୍ନାକୁ ସଂଯତ କରିବାକୁ ଶିଖେ, ସେ ଅବଶ୍ଯ ତାର ଶାରୀରିକ 
ବୈଶିଷ୍ଟ୍ୟ ସଙ୍ଗେ ପ୍ରତାରଣୀ କରେ । କାରଣ ଶରୀର ନୂହେଁ, ସମାଜ ଦ୍ବାରାହିଁ ନିର୍ବାରିତ 
ମାଇଚ଼ିଆ ସ୍ଵଭାବ ତା ଶରୀରରେ ଆରୋପ କରିବାକୁ ହୁଏ । ନହେଲେ ସମ୍ମାନ ଯାଏ | 

ବଙ୍ଗାଳୀ ଝିଅମାନଙ୍କ ପାଇଁ ସତୀତ୍ସ ରକ୍ଷା ଖୁବ୍‌ ତାତ୍ପର୍ଯ୍ୟପୂର୍ଣ୍ଣ ବିଷୟ, କାରଣ 
ଏଜଗୀାମିତା କେବଳ ନାରୀପାଇଁ ଅବଶ୍ୟ ପାଳନୀୟ, ପୁରୁଷ ପାଇଁ ନୁହେଁ । ପରପୂରୁଷ 
ସଙ୍ଗମରେ ପାତିବ୍ରତ୍ୟ ଧର୍ମ ଲୋପ ପାଇଲେ ସତୀତ୍ସ ନଷ୍ଟ ହୁଏ । ସାମାଜିକ ବୈଧତା 
ଅତିକ୍ରମ କଲେ ନାରୀକୁ ‘ପତିତା' ହେବାକୁ ହଏ; କିନ୍ତୁ ପୂରୁଷ ଯଥେଚ୍ଛାଚାରୀ ହେଲେ 
ତାକୁ ‘ପତିତ? ହେବାକୁ ପଡ଼େନା । ଜଣେ ପୂରୁଷ ଯେତେ ବହୁଗାମୀ ହେଉ ନା କାହିଁକି 
ବିବାହବେଳେ କୁମାରୀ ବ୍ଯତୀତ ନୈବ ନୈବଚ଼ । ମୁଁ କିନ୍ତୁ ବହୁ ପ୍ରଗତିଶୀଳ, ଶିକ୍ଷିତ 
ପୁରୁଷଙ୍କ କଥା ଜାଣେ, ଯେଉଁମାନେ ପ୍ରଥମେ ସ୍ତ୍ରୀ ସହିତ ମିଳିତ ହେବାକୁ ଯାଇ 
ବିଛଣାରେ ଧଳା ଚାଦର ବିଛାନ୍ତି ସ୍ତ୍ରୀର କୁମାରୀତ୍ସ ପ୍ରମାଣ କରିବା ଉଦ୍ଦେଶ୍ୟରେ । 
ଚାଦରରେ ରକ୍ତର ଦାଗ ନ ପାଇଲେ ସ୍ତ୍ରୀର ଚରିତ୍ର ନେଇ ପ୍ରଶ୍ନ ଉଠାନ୍ତି । ନାର୍‌ 
ଯୋନିମୂଖରେ ଗୋଟିଏ ଅସମ୍ପୂର୍ଣ୍ଣ ପତଳା ଆବରଣ ଥାଏ । ଗ୍ରୀକ୍ମାନଙ୍କ ବିବାହ ଦେବତା 
ଂହାଇମେନଂ ଙ୍କ ନାମାନୁସାରେ ଆବରଣଟିର ନାମ ହାଇମେନ ( ସତୀଚ୍ୁଦ ) ରଖାଯାଇଛି ¦ 
ବିଖ୍ୟାତ ଗାଇନୋକୋଲକିଷ୍ଟ ସାର୍‌ ନର୍ମାନ୍‌ ଜେଫକଟ୍‌ କହିଛନ୍ତି ପ୍ରଥମ ସଙ୍ଗମରେ 
ହାଇମେନ୍‌ ବିଦୀର୍ଣ୍ଣ ହୁଏ । ଏହା ଫଳରେ ସାମାନ୍ୟ ରକ୍ତପାତ ହୋଇପାରେ ଅଥବା ନ 
ହୋଇ ବି ପାରେ | ହାଇମେନ୍‌ ବିଦୀର୍ଣ୍ଣ ନ ହୋଇ ସଙ୍ଗମ ସମ୍ଭବ । ସୁତରାଂ କୂୁମାରୀତ୍ସ 
ପ୍ରମାଣ କରିବାର ଏହା ଏକ ଚ଼ିହ୍ନ ହୁଏତ ହୋଇପାରେ, କିନୁ ନିର୍ଭରଯୋଗ୍ୟ ନୁହେଁ ।” 

୧୦ ତସଲିମା ନାସରିନ 


ସତ୍‌ ଏବଂ ସତତା ସହିତ ସତୀ ଶବ୍ଦର ଯଦି ସାମାନ୍ୟ ସମ୍ପର୍କ ଥାଏ ତେବେ ମୁଁ 
ମନେଜରେ, ଗୋଟିଏ ନାରୀ ଦଶଟି ପୂରୁଷ ସହିତ ଯୌନ ସମ୍ପର୍କ ରଖ୍‌ ମଧ୍ଯ ସତୀ 
ହୋଇପାରେ, ଏବଂ ଗୋଟିଏ ନାରୀ ଗୋଟିଏ ପୂରୁଷ ସହିତ ଯୌନ ସଂପର୍କ ରଖ୍‌ ମଧ୍ଯ 
ଅସତୀ ହୋଇପାରେ । ‘ଖରାପ ଶହଳ୍ଟି ପୂରୁଷ ପାଇଁ ନୁହେଁ, ନାରୀମାନଙ୍କ ପାଇଁ ଦି 
ପ୍ରଯୋଜ୍ୟ । ଅଣ୍ଡା ଖରାପ ହୋଇଯାଏ, ଦୁଧ ଖରାପ ହୁଏ, ନଡ଼ିଆ ଖରାପ ହୁଏ ଆଉ 
ଖରାପ ହୁଏ ନାରୀ । ଯେକୌଣସି ବସ୍ତୁ ଭଳି ଆମ ସମାଜ ଗୋଟିଏ ନାରୀକୁ ଖରାପ 
ବୋଲି ଚିହ୍ନିତ କରେ । ଏ ଦେଶର ଶିକ୍ଷିତା ଓ ରୁଚ଼ିଶୀଳା ନାରୀମାନେ ଏହି ସବ୍ର 
ଖରାପ ନାରୀଙ୍କଠାରୁ ନିଜକୁ ଦୂରେଇ ରଖ୍ବା ବିଷୟରେ ଖୁବ୍‌ ସତର୍କ । ଦୂରେଇ ରହିବାକୁ 
ଚାହିଁବାଟା ପ୍ରକୃତରେ ବୋକାମି । କୌଣସି ନା କୌଣସି ପ୍ରକାରେ ସବୂ ନାରୀ ଯେଉଁଠି 
ନିର୍ଯାତିତା, ସେଠି ଶ୍ରେଣୀଭେଦର ପ୍ରଶ୍ନ ଉଠେନା । ଏହି ନଷ୍ଟ ସମାଜ ଖାଲି ଟାକି ରହିଛିଂ 
ଟିକିଏ ଫାଙ୍କ ପାଇଲେ ନାରୀମାନଙ୍କୁ ଖରାପ ଆଖ୍ଯା ଦେବ । ସମାଜର ଖରାପ- 
କରିବାପଣ ଏତେ ସୁଦୁରବିସ୍ତାରୀ ଯେ ଇଚ୍ଛାଜଲେ ବି ନାରୀମାନେ ତା ଥାବାରୁ ନିଜକୁ 
ରକ୍ଷା କରିପାରିବେ ନାହିଁ। 

ଗତ ୧୯୮୯ ମସିହା ଅକ୍ନୋବର କୋଡ଼ିଏ ତାରିଖରେ ଜାତୀୟ ଗ୍ରନ୍ 
କେନ୍ଦ୍ରରେ ବହିର ପ୍ରଚ୍ଛଦ ଓ ଅଳଙ୍କରଣ? ବିଷୟକ ଏକ ଆଲୋଚନାଚକ୍ରରେ 
ଅଧ୍ୟାପକ ମୁସ୍ତାଫା ନୂରୁଲ୍‌ ଇସ୍‌ଲାମ୍‌ ଏଇଥ୍‌ପାଇଁ କ୍ଷୋଭ ପ୍ରକାଶ କଲେ ମେ ବହିର: 
ପ୍ରକାଶକମାନେ ବହିକୁ ମାଲ” ବୋଲି ଉଲ୍ଲେଖ କରନ୍ତି । ଏହା ଅବଶ୍ଯ ଏକ 
ଅନ୍ୟାୟ ଉଚ୍ଟାରଣ । ମୁଁ ଭାବି ଆଶ୍ଚର୍ଯ୍ୟ ହୁଏ, ତେବେ କେତେ ପରିମାଣରେ 
ଅନ୍ୟାୟ ହୁଏ ମଣିଷ ଯେତେବେଳେ ମଣିଷକୁ ‘ମାଲ୍‌' କହେ ¦ ‘ମାଲ୍‌! ଗୋଟିଏ 
ଆରବୀ ଶହ୍ ଯାହାର ଅର୍ଥ ପଣ୍ଯୟଦ୍ରବ୍ଯ। ମୂସ୍‌ଲିମ୍‌ ହାଦିସ୍‌ ସରିଫରେ 
ଲେଖାଅଛି—“ଦୂନିଆର ସବୁ କିଛି ଭୋଗ୍ଯ ସାମଗ୍ରୀ, ଆଉ ସର୍ବୋତ୍ତମ ସାମଗ୍ରୀ 
ହେଉଛି ନାରୀ ।” ବିନିମୟ ପଣ୍ୟଯ ହିସାବରେ, ମୂଲ୍ୟବାନ୍‌ ଦାସୀ ହିସାବରେ, ଦାମୀ 
ସାମଗ୍ରୀ ହିସାବରେ ସମାଜରେ ନାରୀର ଅବସ୍ଥାନ ହେତୁ ତାହାକୁ ‘ମାଲ୍‌! ବୋଲି 
କହିବାକୁ କାହାରି ଦ୍ବିଧା ନାହିଁ। ସେମାନେ ତାକୁ ଏମିତି କହନ୍ତି କାରଣ ଧର୍ମ 
ସେମାନଙ୍କୁ ଇନ୍ଧନ ଯୋଗାଉଛି, ସମାଜ ଓ ରାଷ୍ଟ୍ର ସେମାନଙ୍କୁ ସାହସ ଦେଉଛି । 


୧. ମହାଭାରତରେ ଗୋଟିଏ ଶ୍ଲୋକ ଅଛି—ନ ସ୍ତ୍ରୀ ସ୍ଵାତନ୍ତ୍ତଯମ୍ହତି', ଅର୍ଥାତ୍‌ 
ସ୍ଵାଧୀନତାରେ ନାରୀର କୌଣସି ଅଧ୍‌କାର ନାହିଁ । 

ନିର୍ବାଚିତ କଲାମ ୧୧ 


୨. ରୃୂପଚ଼ର୍୍ଚା ବୋଲି ଗୋଟିଏ ବିଷୟ ଅଛି । ତାହାକୁ ନାରୀମାନଙ୍କୁ 
ଗୋଳେଇଗାଳେଇ ଖୁଆଇବେ ବୋଲି କିଛି ରସାଳ ପତ୍ରିକା ପଣ କରିଛନ୍ତି । କିଏ କେତେ 
ଦାମୀ ବା ବିଦେଶୀ ପ୍ରସାଧନ ଦ୍ରବ୍ଯ ବ୍ୟବହାର କରୁଛି, ନାରୀମାନଙ୍କ ମଧ୍ଯରେ ତା'ର 
ପ୍ରବଳ ପ୍ରତିଯୋଗିତା ଚାଲେ । ଗାଲଁର ରଙ୍ଗ, ଆଖ୍ର କଳା, କେଶର ବିନ୍ୟାସ ଆଦି 
ଚର୍ଚାରେ ନାରୀମାନଙ୍କ ମସ୍ତିଷ୍ଠକୁ ବ୍ୟସ୍ତ ରଖ୍ବାର ଅଭିନବ କୌଶଳ ଦିନକୁ ଦିନ ଆବିଷ୍କୃତ 
ହେଉଛି । ଯେମିତି କିଛି ରଙ୍ଗ ନ ହେଲେ, କିଛି ପ୍ରଲେପଯୁକ୍ତ ନ ହେଲେ ନାରୀମାନେ 
ସମ୍ପୂର୍ଣ୍ଣ ନୁହନ୍ତି । ନାରୀମାନଙ୍କ ସମ୍ପର୍କରେ ଯେଉଁ ପତ୍ରିକା ସବୁ ପ୍ରକାଶ ପାଉଛି, ସେଗୁଡ଼ିକର 
ଅଧ୍କାଂଶ ସମ୍ପାଦକ ହିଁ ପୁରୁଷ । ସେମାନେ ନାରୀମାନେ କିପରି ଭାବରେ ଗାଲରେ 
,ପାଉଡ୍‌ର ଲଗାଇଲେ, କେତେ ପ୍ରକାରର ଢେଉଡେଉକା ଖୋଷା କରିଲେ, ବ୍ଲାଉଜର 
କଟିଂ କିଭଳି ହେଲେ, କେତେବେଳେ କି ରଙ୍ଗର ଶାଢ଼ି ପିନ୍ଧିଲେ ପୁରୁଷମାନଙ୍କ ଆଖୁରେ 
ଆକର୍ଷଣୀୟା ହୋଇ ପାରିବେ, ଏହି ସବୁ ବିଷୟରେ ନିରଳସ ଜ୍ଞାନ ଦାନ କରୁଛନ୍ତି । 
ଏହିସବ୍ର ପତ୍ରିକା ସ୍ଵାମୀ ପ୍ରତି ସ୍ତ୍ରୀର କର୍ଭବ୍ଯଂ ନାମକ କିଛି ଅଶ୍ଲୀଳ ବହିର ଶ୍ଲୀଳ 
ସଂସ୍କରଣ ଛଡ଼ା ଆଉ କିଛି ନୂହନ୍ତି । 

୩. ନାରୀର ପ୍ରତିଶହଦଗୁଡ଼ିକ ମଧ୍ଯରେ ଭାର୍ଯ୍ୟା? ଶବ୍ଦ ଅନ୍ୟତମ । ଭାର୍ଯ୍ୟା ଶବ୍ଦର 
ଅର୍ଥ ଭରଣୀୟା, ଅର୍ଥାତ୍‌ ଯାହାକୁ ଭରଣ କରିବାକୁ ହୁଏ । ଭୃତ୍ଯ ଏବଂ ଭାର୍ଯ୍ୟା ଶହ 
ଦୂଇଟିର ବ୍ୟୁପଵଭ୍ରିଗତ ଅର୍ଥ ଏକ । ବୃତ୍ତିମଳକ ଯେକୌଣସି ଶିକ୍ଷାହିଁ ନାରୀ ପାଇଁ ନିଷିଦ୍ଧ 
ଥଲା । ସେଥୁପାଇଁ ଖାଦ୍ୟ-ବସ୍ତ ନିମନ୍ତେ ସ୍ଵାମୀ ଉପରେ ସ୍ତ୍ରୀକୁ ନିର୍ଭର କରିବାକୁ 
ହେଉଥଲା । ମଧ୍ଯଯୁଗରେ ବିଲାତରେ ସ୍ବାମୀକୁ ଲର୍ଡ କହିବାର ରୀତି ପ୍ରଚଳିତ ଥୁଲା । 
ସ୍ତ୍ରୀ ଓ ଭୃତ୍ୟ ଗୃହକର୍ରାଙ୍କୁ ଲର୍ଡ କହୁଥ୍‌ଲେ | ଲର୍ଡର ଅର୍ଥ ଖାଦ୍ୟ ପାଇଁ ଯାହାପାଖରେ 
ମଣିଷ ଆଶ୍ରିତ । 

୪. “ଅର୍କିଡ୍‌' ଏଭଳି ଏକ ଉଭିଦ, ଯାହା ଅନ୍ଯ ଏକ ଉଭିଦକୁ ଆଶ୍ରୟ କରି 
ବଞ୍ଚେ | ମୁଁ ସେହି ନାରୀମାନଙ୍କୁ ଅର୍କିଡ୍‌' କହିବାକୁ ଭଲପାଏ ଯେଉଁ ନାରୀମାନେ 
ବିବାହ ପୂର୍ବରୁ ପିତାର ଏବଂ ପରେ ସ୍ଵାମୀଙ୍କ ନାଆଁର ଲାଞ୍ଜ ଧରି ବଞ୍ଚୁରହନ୍ତି । ସୁବର୍ଣ୍ଣା 
ହକ୍‌ ହଠାତ୍‌ ଦିନେ ହୋଇଯାଏ ସୁବର୍ଣ୍ଣା ଚ୍ରୌଧୁରୀ । ସେ ଯେ ଘର ବଦଳାଇଲା, 
ଗୋଟାଏ ଆଶ୍ରୟରୁ ଆଉ ଏକ ଆଶ୍ରୟକୁ ଗଲା, ଅନ୍ଯ ଜଣେ କାହାକୁ ଅବଲମ୍ବନ କରି 
ବଞ୍ଚ୍‌ ରହିଲା, ଏହା ସେ ନିଜ ନାଆଁ ଦ୍ଵାରାହିଁ ପ୍ରମାଣ କରେ । ଧରି ନେଉଛି ସୁବର୍ଣ୍ଣା 
ନାମକ ନାରୀଟି ସବୁ ଦିଗରୁ ସ୍ଵନିର୍ଭରା । ତଥାପି ତା' ନାଆ ଭିତରେ ପିତା ବା ସ୍ବାମୀକୁ 
ଧରି ରଖୁବାର ଏ ଯେଉଁ ପ୍ରବଣତା, ଏହାହିଁ ବହୁବର୍ଷ ଧରି ନାରୀ ନିର୍ଯାତନାର କୁଫଳ । 
ନିର୍ବେଧ ନାରୀମାନେ ଏହି ଅବସ୍ଥାକୁ ମାନିନେଇ ପ୍ରମାଣ କରନ୍ତି, ଶିକ୍ଷା ବି କୌଣସି 
ସଂସ୍କାରକ ଅତିକ୍ରମ କରିପାରେନା । 

୫. ଢାକା ସହ୍‌ରରେ ଟ୍ରକ ଭର୍ରିକରି ଗୋରୁ ନେଇଯିବା ଗୋଟିଏ ପରିଚ୍ରିତ 
ଦୃଶ୍ଯ । ଏହି ଦୃଶ୍ଯ ଦେଖ୍‌ ସେଦିନ ଜଣେ ବଂଧୁଙ୍କୁ କହିଲି, ଏମିତି ଆମେ ସ୍କୁଲର 
ଝିଅମାନେ ମଧ୍ଯ ଥରେ ଟ୍ରକରେ ବସି ବଣଭୋଜି କରିବାକୁ ଯୀଇଥ୍‌ଲଲ 

୧୨ ତସଲିମା ନାସରିନ 


ବଂଧୁ ଅସନ୍ତୁଷ୍ଟ ହେଲେ, ଛିଃ ଗୋରୁଗାର ସଙ୍ଗେ ଝିଅମାନଙ୍କ ତୁଳନା ? ମୁଁ 
କହିଲି—ନୂହେଁ କାହିଁକି ? ପ୍ରବାଦ ତ ଅଛି ଭାଗ୍ୟବାନ୍‌ର ସ୍ତ୍ରୀ ମରେ, ଅଭାଗାର 
ମରେ ଗୋରୁ ।” ଏହାର ଅର୍ଥ, ସମ୍ପତ୍ତି ହିସାବରେ ସ୍ତ୍ରୀର ସ୍ଥାନ ଗୋରୁ ତଳେ। 
କାରଣ ଗୋରୁ କିଣିବାକୁ ଟଙ୍କା ଲାଗେ, ଆଉ ନୂଆ ସ୍ତ୍ରୀଟିଏ ଆଣିଲେ ଟଙ୍କା 
ପଇସା ମିଳିଥାଏ । 

୬. ଚିକିତ୍ସା ଶାସ୍ତ୍ରରେ ହୈଷ୍କି ଅଫ୍‌ ଏକସ୍‌ପୋଜାର୍‌' ବୋଲି ଗୋଟିଏ କଥା 
ଅଛି ! ଏହି ବିଷୟଟି ଜାଣିବା ପାଇଁ ରୋଗୀକୁ କିଛି ପ୍ରଶ୍ନ କରିବାକୁ ହୁଏ । ବାହାରର 
ନାରୀମାନଙ୍କ ସହିତ ମିଳାମିଶା କରନ୍ତି କି ନାହିଁ ଏକଥା ପଚାରିଲେ ରୋଗୀ 
ପ୍ରଥମେ ଆକାଶରୁ ପଡ଼ିଲା ପରି ମନେକରେ । ଛି-ଛି, କି ଲଜାର କଥା, ରୋଗୀଟି 
ଜୋର୍‌ରେ ମଥା ହଲାଇ ଅସ୍ଵୀକାର କରେ, ନା ସେ କସ୍ଥିନ୍‌କାଳେ ବି କିଛି ଖରାପ ˆ 
କାମ କରିନାହିଁ । ଉତ୍ତମ ଚ୍ରିକିତ୍ସତାର ଦାବିରେ ତା'ର ଏହି ଟାଣପଣ ଶେଷ ପର୍ଯ୍ୟନ୍ତ 
ରହେନା । ଟିକିଏ ଏପଟ ସେପଟ ଅନାଇ ତାକୁ ଆସ୍ତେ କହିବାକୁ ପଡ଼େ ହଁ 
ମିଳାମିଶା କରୈ ।' 

ଘରେ ସ୍ତ୍ରୀ ଅଛି ? 

ହଁ ଅଛି । 

ତେବେ ? 

କୌଣସି ଉତ୍ତର ନାହିଁ । ରୋଗୀଟି ଦାନ୍ତ ନେଫେଡ଼ି ନିଃଶବ୍ଦରେ ହସେ । ଏହି 
ସବୁ ରୋଗୀଙ୍କ ବୟସ ବାରରୁ ବାସ୍ତରି । ଏମାନେ କଣ ଛାତ୍ର, ଶିକ୍ଷକ, ବ୍ଯବସାୟୀ, 
ବେକାର, ଶ୍ରମିକ, ପୁଲିସ, ଓକିଲ, କାରିଗର, ସାନ ଚାକିରିଆ, ବଡ଼ ଚାକିରିଆ, 
ଶିଳ୍ପପତି, ଅମଲା କେହି ନୂହନ୍ତି ୨ ଏମାନେ ନିୟମିତ ପତିତାଳୟକୁ ଯାଆନ୍ତି । 
ଏମାନେ ପତିତାର ଶରୀରରୁ ନିଜ ଶରୀରକୁ ରୋଗ ଜୀବାଣୁ (ଟ୍ରିପୋନେମା 
ପେଲିଡାମ୍‌ ) ବହନ କରି ଆଣନ୍ତି । ଏମାନେ ସିଫିଲିସ୍‌ ରୋଗରେ ଆକ୍ରାନ୍ତ ହୁଅନ୍ତି । 
ଏଥ୍‌ରେ ମୋର କୌଣସି ଆପରି ନାହିଁ। ମୁଁ କେବଳ ସେତେବେଳେ ଆପରି 
କରେ, ଯେତେବେଳେ ଏମାନେ ଏମାନଙ୍କ ସ୍ତ୍ରୀମାନଙ୍କୁ ସଂକ୍ରମିତ କରନ୍ତି । ଗୋଟିଏ 
ସୁସ୍ଥ ମଣିଷର ଦେହରେ ଭରିଦିଅନ୍ତି ନିଜ ବିଳାସିତାର ବିଷ । 

ତିରିଶ ବର୍ଷ ବୟସର ଜଣେ ନାରୀ; ତା” ସ୍ଵାମୀ ତାକୁ ସଂକ୍ରମିତ କରିଛି । 
ସିଫିଲିସ୍‌ରେ ତା” ସ୍ଵାୟୁତନ୍ତ୍ରୀ ଆକ୍ରାନ୍ତ । ଅବଶ ଶରୀର ନେଇ ସେ ଦୁଃସହ ଜୀବନ 
ଯାପନ କରୁଥ୍‌ଲା। ଆମ୍ଭୀୟସ୍ଵଜନ, ପଡ଼ୋଶୀ ଓ ଶୁଭାକାଙ୍କ୍ଷୀମାନେ 
କହିଥାନ୍ତି—“ଜୀନ୍‌'ର ପବନ ବାଜିବା ଛଡ଼ା ଏଟା ଅନ୍ୟ କିଛି ନୂହେଁ। ଫକୀର 
କବିରାଜମାନେ ଆସି ଭୂତ ଛଡ଼ାଇବା ଖେଳ ଦେଖାଇଲେ ପୂରା ଦୁଇମାସ ଧରି । 
ତା'ପରେ ସମସ୍ତେ ଏହିପ୍ରକାର ଜାଣିଲେ ଯେ—ସ୍ତ୍ରୀଟି ଦିନେ ଅକାରଣରେ 
'ଜୀନ୍‌'ର ପବନ ଲାଗି ବିଛଣା ଧରିଲା ଓ ଦୁଇମାସ ପରେ କଥା ନାହିଁ ବାର୍ରା ନାହିଁ 
ହଠାତ୍‌ ମରିଗଲା ! 

ନିର୍ବାଚିତ କଲାମ ୧୩ 


ଏମିତି ତ ଘଟୁଛି ଚାରିଆଡ଼େ । କେହି ଜାଣନ୍ତିନି ଏତେ ଘନଘନ ଗର୍ଭନଷ୍ଟ 
ହେଉଛି କଣ ପାଇଁ ? ଏତେ ମୃତ ଶିଶୁ ଜନ୍ମନଛନ୍ତି କାହିଁକି ? କାହିଁକି ଜନ୍ମ ନେଉଛନ୍ତି 
ଏତେ ବିକଳାଙ୍ଗ ଶିଶୁ ? ଏହାର କାରଣ ସିଫିଲିସ୍‌ । ବଡ଼ ଭୟଙ୍କର ରୋଗ ଏହି 
ସିଫିଲିସ୍‌ । ରୋଗ ଛଡ଼ାଇବା ପାଇଁ ଗୋପନରେ ପେନ୍‌ସିଲିନ୍‌ ଇନ୍‌ଜେକ୍‌ସନ୍‌ 
ନେଉଛନ୍ତି ସମାଜର ‘ଭଲ ମଣିଷମାନେ! । 

ପ୍ରତିଟି ସଚେତନ ଝିଅଙ୍କୁ ମୋର ଅନୁରୋଧ, ବିବାହ ପୂର୍ବରୁ ବରର ରକ୍ତ 
ପରୀକ୍ଷା ( ସେରୋଲଳିକାଲ୍‌ ଟେଷ୍ଟ ଫର୍‌ ସିଫିଲିସ୍‌) କରାନ୍ତୁ । ଫଳାଫଳ ନେଗେଟିଭ୍‌ 
ହେଲେ ବିନା ଦ୍ବିଧାରେ ବିବାହ କରନ୍ତୁ । ଆଉ ପଜେଟିଭ୍‌ ହେଲେ ମୁଁ କହିବି ସମ୍ପର୍କ 
ତ୍ୟାଗ କରନ୍ଧୁ। 

୭. ସେଦିନ ଜଣେ ଭଦ୍ରଲୋକ ଅତ୍ଯନ୍ତ ଗମ୍ଭୀର ଗଳାରେ ମୋତେ 
କହିଲେ—ଏଇ ଯେ ନାରୀମାନଙ୍କ ସପକ୍ଷରେ ଆପଣ ଏତେ ଲେଖୁଛନ୍ତି, ସେମାନଙ୍କ 
ତୁଟିବିଚ୍ୟୁତି ସମ୍ପର୍କରେ କିଛି ଲେଖନ୍ତୁ । 

ତ୍ରଟିବିଚ୍ୟୁତି ମାନେ ? 

ସେ ଅତି ଉତ୍ସାହର ସହିତ ହାତଗୋଡ଼ ହଲାଇ ପ୍ରାୟ ଘଣ୍ଟାଏ ଖଣ୍ଡେ 
ନାରୀମାନଙ୍କ ତ୍ୁଟିବିଚ୍ୟୁତି ସମ୍ପର୍କରେ ମୋତେ ବୁଝାଇଲେ। ମୋର ସେତେବେଳେ 
ମନେପଡ଼ିଗଲା, ମୋର ଏକ ସାନଭାଇ ପୋକ-ଜୋକ ନେଇ ଖେଳିବାକୁ 
ଭଲପାଏ । ଦିନେ ସେ ପାଦତଳେ ଗୋଟିଏ ଝିଟିପିଟିକୁ ଦଳି ମାରିଥୁଲା, ଆଉ 
ମୋତେ କହିଥ୍‌ଲା—“ଦେଖ ବୁବୁ, ଝିଟିପିଟିଟା କେଡ଼େ ବଦମାସ୍‌ । ଲାଞ୍ଜ 
ହଲାଉଛି । 

ଯେ ଦଳିମକଚି ମାରେ ସେ ନଜାଣିଲେ ବି ଯିଏ ବିଦଳିତ, ପିଷ୍ଟ୍‌ ସେ 
ଜାଣେ ଲାଞ୍ଜ ହଲାଉଛି ଆନନ୍ଦରେ ନା ଯନ୍ତ୍ରଣାରେ ! 


ସାତ 


ଅନେକଙ୍କର ଧାରଣା ଯେ ବୈଦିକ ଯୁଗରେ ଭାରତବର୍ଷରେ ନାରୀର ଯଥାଯୋଗ୍ୟ 
ମର୍ଯ୍ୟାଦା ଥଲା । ଇସ୍‌ଲାମ୍‌ର ଆବିର୍ଭାବ ପରେ ସେହି ମର୍ଯ୍ୟାଦା ଆକସ୍ତିକ ଲୋପ 
ପାଇଲା । ମୁଁ କିନୁ ତାହା ମନେ କରେନି । ପ୍ରତ୍ନତତ୍ତ, ଶିଳାଲିପି, ତାମ୍ରଶାସନ, ପ୍ରଥମ 
ଯୁଗର ପୁରାଣ, ବୌଦ୍ଧ ସାହିତ୍ୟର ପାଖେ ପାଖେ ବୈଦିକ ସାହିତ୍ୟହି ବହନ କରେ 
ବୈଦିକ ଯୁଗର ସକଳ ଇତିହାସ । ସଂହିତା, ବ୍ରାହ୍ମଣ, ଆରଣ୍ୟକ, ଉପନିଷଦ, ସୃତ୍ର- 
ସାହିତ୍ୟ ହିଁ (ଶ୍ରୌତ, ଗୃହ୍ଯ, ,ଧର୍ମସୃତ୍ର) ପ୍ରଧାନତଃ ବୈଦିକ ସାହିତ୍ଯ । ଖ୍ରୀଷ୍ଟପୂର୍ବ 


Digitized by PPRACHIN, SOA 


୧୪ ତସଲିମା ନାସରିନ 


op 
ଦ୍ଵାଦଶଠାରୁ ଖ୍ରୀଷ୍ଟପର ଚୃତୁର୍ଥ ଶତକ ମଧ୍ଯରେ ରଚ୍ରିତ ଏହି ସାହିତ୍ୟରେ ସମାଜର ଯେ 
ଚିତ୍ର ସଂଗ୍ରହ କରୁଁ ତହିଁରେ ନାରୀ ଆଦୌ ମଣିଷ ହିସାବରେ ଗଣ୍ଯ ହୁଏନା । 

ସତରେୟ ବ୍ରାହ୍ମଣ ସେହି ନାରୀକୁହିଁ ଉତ୍ତମ ନାରୀ କହେ, ଯେ ନାରୀ ତାର 
ସ୍ବାମୀକୁ ସନ୍ଧୁଷ୍ଟ କରେ, ପୁତ୍ରସନ୍ତାନ ଜନ୍ମ ଦିଏ ଏବଂ ସ୍ବାମୀର କଥା ଉପରେ କଥା 
କହେନା (m/98/99) 1 ଯେଉଁ ନାରୀ ସ୍ବାମୀକୁ ସନ୍ଧୁଷ୍ଠ କରେ ନାହିଁ, ପୁତ୍ରସନ୍ତାନ 
ଜନ୍ମ ଦିଏ ନାହିଁ ଏବଂ ସ୍ବାମୀର କଥା ଉପରେ କଥା କହେ, ତାକୁ ନିଶ୍ଚୟ ଅଧମ 
କୁହାଯାଏ । ନାରୀ ଉତ୍ତମ ହେବ କି ଅଧମ ହେବ ତାହା ନିର୍ଭର କରେ ପୁରୁଷର ସନତୁି 
ଉପରେ । 

ଶତପଥ ବ୍ରାହମଣରେ ଲେଖା ଅଛି—ସୁନ୍ଦରୀ ବଧୂ ସ୍ବାମୀର ପ୍ରେମ ଲାଭ କରେ 

( ୯/୬) । କିନୁ ଯେ ବଧୂ ସୁନ୍ଦରୀ ନୁହେଁ, ସେ ନିଶ୍ଚୟ ସ୍ବାମୀର ପ୍ରେମରୁ ବଞ୍ଚୃତ ହୁଏ ¢ 

। ବଧୂକୁ ପବିତ୍ର ବୈଦିକ ସାହିତ୍ୟ ବି କ୍ଷମା ଦେଇ ପାରିନାହିଁ ଏହି ପକ୍ଷପାତଦୁଷ୍ଟ 
ଶ୍ଲୋକ ଲୋକମାନେ ଖୁବ୍‌ ଶ୍ରଦ୍ଧାର ସହ ଉଚ୍ଚାରଣ କରନ୍ତି । 

ଶତପଥ ବ୍ରାହଣ ନାରୀକୁ ଅବରୋଧର ଜଢଥା କହିଛି, ତା” ନହେଲେ ତାର ଶକ୍ତି 
କ୍ଷୟ ହେବ (ew/e/e/me) । ଅବରୋଧରେ ରହିଲେ ଶକ୍ତି ବଦ୍ଧି ହଏ, ଏହା କଣ 
ଆଶ୍ଚର୍ଯ୍ୟର କଥା ନୂହେଁ ? ତେବେ ଅବରୋଧହୀନ ପୁରୁଷକୁ ଶକ୍ତିମାନ୍‌ କହୁଁ କିପରି ? 

ଯଜ୍ଞରେ ଗୋଟିଏ ଦଣ୍ଡକୁ ବେଷ୍ଟନ କରିଥାଏ ଦୂଇଟି ବସ୍ତ୍ଖଣ୍ଡ ! ସେଥ୍‌ପାଇଁ ପୁରୁଷ 
ଦୁଇଟି ସ୍ତ୍ରୀ ଗ୍ରହଣର ଅଧ୍କାରୀ ! ଗୋଟିଏ ବସ୍ତଖଣ୍ଡକୁ ଯେହେତୁ ଦୁଇଟି ଦଣ୍ଡ ବେଷ୍ଟନ 
କରେ ନାହିଁ ତେଣୁ ନାରୀର ଦ୍ବି-ପତିତ୍ଵ ନିଷିଦ୍ଧ (ତୈଭିରୀୟ ସଂହିତା ୬/୬/୪/୩, 
ତୈଭିରୀୟ ବ୍ରାହ୍ମଣ ୧ /୩/୧ ୦/୫୮) 
ସମ୍ପର୍କ କଣ ? ଏବଂ ଦଣ୍ଡ ଓ ବସ୍ତର ସଂଖ୍ଯା ସହିତ ସ୍ତ୍ରୀ ବା ସ୍ବାମୀର ସଂଖ୍ଯା କି 
କାରଣରୁ ଯୁକ୍ତ ହୁଏ ? ଏହା କଣ କୌଣସି ଯୁକ୍ତି ନା ଦେହର ଜୋର୍‌ ? ଦେହର 
ବଳରେ କଣ ପୂରୁଷ ପକ୍ଷରେ ଶାସ୍ତ୍ରୀୟ ସମର୍ଥନ ଲାଭ ? 

ନାରୀ କେବେହେଲେ ଗୋଟିଏରୁ ବେଶି ସ୍ଵାମୀ ଗ୍ରହଣ କରିପାରିବନି । ଗୋଟିଏ 
ସ୍ବାମୀର ବହୁ ସ୍ତ୍ରୀ ଥୁଲେ ମଧ୍ଯ, ଗୋଟିଏ ସ୍ଵାମୀହିଁ ସେମାନଙ୍କ ପାଇଁ ଯଥେଷ୍ଟ (ଏତରେୟ 
ବ୍ରାହ୍ମଣ ୩୫/୫/୨ /୪୭) । ବହୁ ସ୍ତ୍ରୀ ତ ରହିବେ, ତା'ପରେ ଅଛି ପୂରୁଷମାନଙ୍କର 
‘ପତିତାଳୟ”କୁ ଯିବାର ଅବାଧ ସ୍ଵାଧୀନତା । କିନ୍ଧୁ ନାରୀ ପାଇଁ 'ପତିତ-ଆଳୟଂ ଯିବାର 
କୌଣସି ବ୍ଯବସ୍ଥା ନାହିଁ । ପତିତ ଅର୍ଥ ପତିତ ପୂରୁଷ, ପତିତାର ବିପରୀତ । 

ବଶିଷ୍ଠ ଧର୍ମସୂୃତ୍ରରେ ଅଛି ପିତା ରକ୍ଷତି କୌମାରେ, ଭର୍ଉାଁ ରକ୍ଷତି ଯୌବନେ | 
ରକ୍ଷନ୍ତି ସ୍ଥବିରେ ପୂତ୍ରାଃ, ନ ସ୍ତ୍ରୀ ସ୍ଵାତନ୍ତ୍ମର୍ହତି।”” ଏହାର ଅର୍ଥ ନାରୀକୁ କୂମାରୀ 
ବୟସରେ ରକ୍ଷା କରିବେ ପିତା, ଯୌବନରେ ସ୍ଵାମୀ, ବାର୍ଵକ୍ୟରେ ପୃତ୍ରମାନେ ! ଏଣୁ 
ନାରୀ ସ୍ଵାଧୀନତା ପାଇବାର ଯୋଗ୍ୟା ନୁହେଁ (୫/୧-୨, ୨/୧,୩,୪୪,୪୫) ! ପିତା, 
ସ୍ଵାମୀ ଓ ପୁତ୍ରର ପଞ୍ଜୁରି ଭିତରେ ନାରୀକୁ ବନ୍ଦୀ କରି ରଖ୍ବାର କୌଶଳ ଶାସ୍ତ୍ର ଖୁବ୍‌ 
ଚ଼ମକ୍କାର ଜାଣେ | 

ନିର୍ବାଚିତ କଲାମ ୧୫ 

ଶିତପଥ ବ୍ରାହ୍ମଣ ନାରୀକୁ ପୁରୁଷର ଅନୁୂପଥଗାମିନୀ ହେବାକୁ କହିଛି ( ୧୩/୨ / 
' ୨ ୪) । ବୃହଦାରଣ୍ୟକ ଉପନିଷଦରେ ଅଛି—ପତିଂ ବା ଅନୁ ଜାୟା”, ଅର୍ଥାତ୍‌ ସ୍ତୀ 
ସ୍ବାମୀର ପଛରେ ( ୧/୯/୨/୧୪)। ପୁରୁଷ ଆଗରେ, ନାରୀ ତା' ପଛରେ ¦ ନାରୀ 
“ସବୁରି ପଳେ, ସବୁରି ତଳେ, ସର୍ବହରାର ଦଳେ ।”” ଆଗକୁ ଆଗେଇଯିବାର 
ଯୋଗ୍ୟତା ଥୁଲେ ମଧ୍ଯ ଶାସ୍ତ୍ର ଦଉଡ଼ି ତାକୁ ପଛକୁ ଟାଣିରଖେ । 

ବିବାହ ଅନୁଷ୍ଠାନରେ ବରକୁ କହିବାକୁ ହୁଏ-ଆସ, ଆମେ ମିଳିତ ହେବା, 
ଯେପରି ପୁତ୍ରସନ୍ତାନ ଜାତ ହୁଏ, ଯେଉଁ ସନ୍ତାନ ଦ୍ଵାରା ସମ୍ପଚଭି ବୃଦ୍ଧି ହେବ । ଶେଷରେ 
ପ୍ରାର୍ଥନା କରାହୁଏପୁତ୍ର ପୌତ୍ର, ଦାସ, ଶିଷ୍ଯ, ବସ୍ତ, କମ୍ବଳ, ଧାତୁ, ବହୁ ଭାର୍ଯ୍ୟା, 
ଭୁ।ଜ୍ୟ, ଅନ୍ନ ଓ ନିରାପତା ( ହିରଣ୍ୟକେଶୀ ଗୃହ୍ୟସୂୃତ୍ର ୧/୬/୧୨ / ୧୪) । ନବବଧୂ 
ଆଗରେ ବବହୁ ଭାର୍ଯ୍ୟା” ପ୍ରାର୍ଥନା କଲେ ବରର ହୁଏତ ସମ୍ମାନହାନି ହୁଏନା, କିନ୍ତୁ 
ବଧୂର ହୁଏ ! ବଧୂର ସମ୍ମାନ ସମାଜରେ ଜରୁରି ନୁହେଁ ବୋଲି ବହୁଭାର୍ଯ୍ୟା ମଧ୍ଯ କାଙ୍‌କ୍ଷିତ 
ଧନ ବୋଲି ବିବେଚିତ ହୁଏ ବର-ପୁରୁଷ ନିକଟରେ । 

ପ୍ରାର୍ଥତ ପୁତ୍ର ପୌତ୍ର, ଶିଷ୍ୟ, ରାଜା ସବୁ କିଛି ବଂଶ, ଜୀବିକା ଓ ନିରାପତ୍ତା 
ନିମନ୍ତେ ପ୍ରୟୋଜନ; କିନ୍ତୁ ଉପଭୋଗ ପାଇଁ ଆବଶ୍ୟକ ବସ୍ତ, କମ୍ବଳ, ଧାତୁ, ଦାସ ଓ 
ବହୁ ଭାର୍ଯ୍ୟା । ବସ୍ତ କମ୍ବଳ ଭଳି ନାରୀ ମଧ୍ଯ ବ୍ୟବହାର୍ଯ୍ୟ ବସ୍ତ । 

ସ୍ତ୍ରୀର ପ୍ରଧାନ କର୍ଭବ୍ଯ ପୂତ୍ରସନ୍ତାନ ଜନ୍ମ ଦେବା ( ଆପସ୍ତମ୍ବ ଧର୍ମସୃତ୍ର ୧/୧ ୦- 
୫୧-୫୩) । ନିଃସନ୍ତାନ ବଧୂକୁ ବିବାହର ଦଶବର୍ଷ ପରେ ତ୍ୟାଗ କରାଯାଏ । ଯେ ସ୍ତ୍ରୀ 
କେବଳ କନ୍ୟଯାସନ୍ତାନ ଜନ୍ମ ଦିଏ, ତାକୁ ବାରବର୍ଷ ପରେ, ମୃତବସ୍ସାକୁ ପନ୍ଦର ବର୍ଷ 
ପରେ ଏବଂ କଳହ-ପରାୟଣା ନାରୀକୁ ତତ୍କ୍ଷଣାତ୍‌ ତ୍ଯାଗ କରାଯାଏ ( ବୌଧାୟନ 
ଧର୍ମସୃତ୍ର ୨ / ୪/୬) । ଶତପଥ ବ୍ରାହୁଣରେ ମଧ୍ଯ ଅଛି ଯେ ଅପୂତ୍ତିକ ପତ୍ନୀ ପରିତ୍ୟାଗର 
ଯୋଗ୍ୟା (୫/ ୨/୩/୧୪) ଏବଂ ପୁତ୍ର ସନ୍ତାନ ଜନ୍ମ ନକଲେ ସ୍ଵାମୀ ପୁଣି ବିବାହ 
କରିବ (ବଶିଷ୍ଠ ଧର୍ମସୂତ୍ର ୨୮/୨-୩) ! 

ପୁରୁଷର ବଂଶବ୍‌ଵି ସହିତ ପୁରୁଷତନ୍ତ୍ରର ଶ୍ରୀବ୍‌ଦ୍ଧି ପାଇଁ ପୃତ୍ରସନ୍ତାନ ପ୍ରୟୋଜନ । 
ନିଃସନ୍ତାନ ହେବା, କନ୍ଯାସନ୍ତାନ ଜନ୍ମ ଦେବା ବା ମୃତବସ୍ା ହେବା ନାରୀ ପକ୍ଷରେ 
ଏକାପ୍ରକାର ଅପରାଧ । ଏହି ଜନ୍ନଦେବା ଏବଂ ଜନ୍ମ ନଦେବାର ପାପରେ ନାରୀ 
ପରିତ୍ୟକ୍ତା ହୁଏ ସମାଜରୁ ଏବଂ ସଂସାରରୁ । 


ନାରୀ ହୋମ କରିପାରିବ ନାହିଁ ( ଆପସ୍ତମ୍ବ ଧର୍ମସୃତ୍ର ୨/୭/୧୫/୧୭), 
ଉପନୟନରେ ନାରୀର ଅଧ୍କାର ନାହିଁ । ବ୍ରହ୍ମଚର୍ଯ୍ୟ ନାରୀ ପାଇଁ ନିଷିଦ୍ଧ ଆଉ ତାହା 
ନିଷିଦ୍ଧ ହେବା ଯୋଗୁଁ ବେଦାଧ୍ୟୟନ ମଧ୍ଯ ନିଷିଦ୍ଧ, ଅର୍ଥାତ୍‌ ତା'ର ଶିକ୍ଷାଲାଭର ପଥ ମଧ୍ଯ 
ରୁଦ୍ଧ । କେବଳ ସ୍ଵାମୀକୁ ରୂପ ଓ ଗୁଣରେ ସନ୍ତୁଷ୍ଟ କରିବା ଓ ପୂତ୍ରସନ୍ତାନର ଜନନୀ 
ହେବାରେ ହିଁ ନାରୀର ସାର୍ଥକତା । ପ୍ରାଚୀନ ଭାରତରେ ଗଣିକାମାନେ ସବ ବିଦ୍ୟାରେ 
ପାରଦର୍ଶିନୀ ଥୁଲେ । ପୁରୁଷମାନେ ଘରର ମୂର୍ଖ କୁଳବଧୂକୁ ଉପଭୋଗ କରିବା ସହିତ 

୧୬ ତସଲିମା ନାସରିନ 


୧୬ ତସଲିମା ନାସରବ 
ଶିକ୍ଷିତା ଗଣିକାମାନଙ୍କୁ ମଧ୍ଯ ଉପଭୋଗ କରୁଥ୍‌ଲେ । ରାଷ୍ଟ୍ର ପୁରୁଷ ପାଇଁ ଉପଭୋଗର 
ସମସ୍ତ ଦ୍ଵାର ଖୋଲା ରଖ୍ଥୁଲା | 

ବୃହଦାରଣ୍ଯକ ଉପନିଷଦରେ ଅଛିସ୍ତ୍ରୀ ଯଦି ସ୍ବାମୀର ସମ୍ଭୋଗ କାମନା 
ଚରିତାର୍ଥ କରିବାକୁ ଅସମ୍ମତ ହୁଏ, ତାହେଲେ ଉପହାର ଦେଇ ସ୍ଵାମୀ ତାକୁ କିଣିବାର 
ଚେଷ୍ଟା କରିବ, ଆଉ ସେଥ୍‌ରେ ଯଦି ସଫଳ ନହୁଏ, ତାହେଲେ ହାତରେ ବା ଲାଠିରେ 
ମାରି ତାକୁ ନିଜ ବଶକୁ ଆଣିବ (୬/୪/୭)। ନାରୀକୁ ଯେମିତି ଇଚ୍ଛା ଶାସନ ଓ 
ଭୋଗ କରିବାର ଅଧ୍‌କାର ଶାସ୍ତ୍ର ପୁରୁଷକୁ ହିଁ ଦେଇଛି । ପୁରୁଷ ପାଇଁ ବହୁ ପତ୍ନୀ, 
ଉପପତ୍ନୀ ଓ ଗଣିକା ସମ୍ଭୋଗର ଅବାଧ ଅଧ୍‌କାର ବିଷୟ ବାରମ୍ବାର କୁହାଯାଇଛି । 

ନାରୀ ପାଇଁ ଦୁଇଟି ବୃଭି ହିଁ ସମାଜରେ ସ୍ଵୀକୃତ ଥ୍ଲା—ଦାସ୍ୟବୃତଭତି ଏବଂ 
ଗଣିକାବ୍‌ରଭ୍ତି । ନାରୀର ନିଜସ୍ଵ କୌଣସି ସମ୍ପଭ୍ତି ନଥୁଲା । ପିତା ବା ସ୍ବାମୀର ଧନରେ: 
ତାର ଅଧ୍କାର ମଧ୍ଯ ସ୍ଵୀକୃତ ନଥୁଲା ! କୌଣସି ଶିକ୍ଷା ପାଇବାର, ଧନ ଅର୍ଜନ କରିବାର 
ଏବଂ ତାହା ଭୋଗ କରିବାର, ଏପରିକି ନିଜ ଶରୀରକୁ ଅବାଞ୍ଚତ ସମ୍ଭୋଗରୁ ରକ୍ଷା 
କରିବାର ଅଧ୍କାର ମଧ୍ଯ ତା'ର ନାହିଁ (ମୈତ୍ରାୟଣୀ ସଂହିତା ୩/୬/୩, ୪/୬, ୪/ 
୭/୪, ୧୦/୧୦/୧୧; ତୈରଭିରୀୟ ସଂହିତା ୬/୫/୮/୨) । 

ନାରୀ ପାଇଁ ଶିକ୍ଷା ନୁହେଁ, ଧନ ନୁହେଁ, ଏପରିକି ନିଜ ଶରୀରଟି ମଧ୍ଯ ନାରୀ 
ପାଇଁ ନୁହେଁ । ନାରୀର ନିଜସ୍ଵ ବୋଲି କିଛି ନାହିଁ, ତାହା ପାର୍ଥିବ ହେଉ ବା ଅପାର୍ଥ୍ବ । 
ନାରୀକୁ ନିଃସ୍ଵ କରିଦେବାର ନାନାରକମ ମନ୍ତ୍ର ରଚିତ ହୋଇଛି, ଆଉ ସେ ସବୁକୁ 
ଲୋକମାନେ ଅତି ଶ୍ରଦ୍ଧାର ସହିତ ଉଚ୍ଚାରଣ କରନ୍ତି । 

ମୈତ୍ରାୟଣୀ ସଂହିତା କହିଛି ‘ନାରୀ ଅଶୁଭ” (୩/୮/୩) । ଯଜ୍ଞକାଳରେ କୁକୁର, 
ଶୂଦ୍ର ଓ ନାରୀକୁ ଅନାଇବ ନାହିଁ (ଶତପଥ ବ୍ରାହ୍ମଣ ୩/ ୨/୪/୬) । ଅତିଥ୍‌ ସତ୍କାର, 
ଉତ୍ସବ, ଯୁଦ୍ଧ ଯଜ୍ଞ ଯୌତୁକ, ଦାନ ଓ ଦକ୍ଷିଣାରେ ଗାଭୀ ସ୍ବର୍ଣ୍ଣ ଶସ୍ୟ -ରଥ -ଗଜ- 
ଅଶ୍ମ ସହିତ ଅଗଣିତ ନାରୀ ଦାନ କରାଯାଉଥ୍‌ଲା । ନାରୀକୁ ଭୋଗ୍ୟବସ୍ତୁ ଭାବ୍ରଥ୍‌ଲେ 
ବୋଲି ଗୋରୁ ଓ ଘୋଡ଼ା ସହିତ ନାରୀକୁ ଉଲ୍ଲେଖ କରିବାକୁ କେହି ବିବ୍ରତ ହୋଇନାହାନ୍ତି । 
କୁକୁର, ଶୂଦ୍ର ଓ ନାରୀ ସମସ୍ତେ ଅସ୍ତଶ୍ଯୟ୨ ଏ ସମସ୍ତ ସମାଜର ନିଗୃହୀତ, ଘୃଣିତ ବସ୍ତୁ 

କନ୍ୟାହିଁ ଅଭିଶାପ (ଏତରେୟ ବ୍ରାହ୍ମଣ ୬/୩/୭/ ୧୩), ତେଣୁ ସନ୍ତାନ -ସମ୍ଭବା 
ନାରୀର ଗୋଟିଏ ଅବଶ୍ଯକରଣୀୟ ଅନୁଷ୍ଠାନ ହେଲା ‘ପ୍‌ଂସବନଂ”, ଯଦ୍ଵାରା ଗର୍ଭସ୍ଥ 
ସନ୍ତାନଟି ପୁତ୍ର ହେବ । ନାରୀ ହେଉଛି ମିଥ୍ୟାଚାରିଣୀ, ଦୁର୍ଭାଗ୍ୟ ସ୍ଵରୂପିଣୀ, ସୂରା ବା 
ଦ୍ୟୁତକ୍ରୀଡ଼ା ଭଳି ଗୋଟିଏ ବ୍ଯସନ ମାତ୍ର (ମୈତ୍ରାୟଣୀ ସଂହିତା ୧/୧୦/୧୧, ୩/୬/ 
୩) । ସର୍ବଗୁଣାନ୍ଧିତା ଶ୍ରେଷ୍ଠା ନାରୀ ମଧ୍ୟ ଅଧମତମ ପୂରୁଷଠାରୁ ହୀନ ( ତୈଇିରୀୟ 
ସଂହିତା ୬/୫/୮/୨ ) | 

ପ୍ରକୃତରେ ଏସବୂ କଥାର ସାରାଂଶ ହେଉଛି ନାରୀ ନୀଚ଼, ନାରୀ ଅଧମ, ନାରୀ 
ମଣିଷ ନୁହେଁ । ଂଶତପଥ ବ୍ରାହଳଣ”ରେ ଅଛି ସ୍ତ୍ରୀ ସ୍ବାମୀ ଖାଇବା ପରେ ଖାଇବ । କାରଣ, 
'ଭୁଲ୍ତୈବାଛଛିଷ୍ଟଂ ବଧ୍ଳୈ ଦଦାତ୍‌', ଖାଇ ସାରି ଅଇଁଠା. ସ୍ତ୍ରୀକୁ ଦେବ (ଗୃହ୍ୟସୂତ୍ର ୧/୪ / 

ନିର୍ବାଚିତ କଲାମ ୧୭ 


୧୧) । ଜୀର୍ଣ୍ଣ ଜୋତା ଓ ଲୁଗା ଦାସକୁ ଦେବାର, ଏବଂ ଖାଇସାରି ଅଇଁଠା ସ୍ତ୍ରୀକୁ 
ଖାଇବାକୁ ଦେବାର ବିଧାନ ଶାସ୍ତ୍ରରେ ଅଛି । ଘରର କୁକ୍ରର, ବିରାଡ଼ି ଏବଂ ସ୍ତୀ ଏକା 
ଜାତିର ଜୀବ ବୋଲି ଅଇଁଠା ଦେଇ ସେମାନଙ୍କୁ ପ୍ରତିପାଳନ କରାଯାଏ । ଆପସ୍ତମ୍ଭ 
ଧର୍ମସୂତ୍ରରେ ( ୧/୯/୨୩/୪୫) କୁହାଯାଇଛି ଯେ, କଳାପକ୍ଷୀ, ଶାଗୁଣା, ନେଉଳ, 
ଚୂଚୁନ୍ଦ୍ରା ଓ କୁକୁରକୁ ହତ୍ଯା କଲେ ଯେଉଁ ପ୍ରାୟଶ୍ଚିତ ନାରୀହତ୍ଯା ଓ ଶୂଦ୍ରହତ୍ୟାରେ ମଧ୍ଯ 
ସେହି ଏକ ପ୍ରକାର ପ୍ରାୟଶ୍ଚିତ୍ତ ଅର୍ଥାତ୍‌ ମାତ୍ର ଗୋଟିଏ ଦିନର କୁଚ୍ଛଥ ସାଧନ । 
ଶାଗୁଣା, ନେଉଳ, ଚୂଚୁନ୍ଦ୍ରା। କୁକୁର, ଶୂଦ୍ର ଓ ନାରୀ ମଧ୍ଯରେ ଶାସ୍ତ୍ର କୌଣସି 
ପାର୍ଥକ୍ୟ ଦେଖ୍ନି । ସେଥ୍ପାଇଁ ସମାଜ ମଧ୍ଯ ଦେଖ୍ନି । ବୈଦିକ ଭାରତବର୍ଷ ନାରୀକୁ 
ମନୁଷ୍ଯ ବୋଲି ସ୍ଵୀକୃତି ଦେଇନାହିଁ । ଖ୍ରୀଷ୍ଟପୂର୍ବ ଦ୍ଵାଦଶ ଶତକର ସମାଜ ନାରୀକୁ 
ଯେଉଁଭଳି ଅସମ୍ମାନ କରିଛି, ତିନିହଜାର ବର୍ଷ ପରେ ବି ବର୍ଭମାନ ଖ୍ରୀଷ୍ଟା୍ଦର ସମାଜ 
ଭିନ୍ନ କୌଶଳରେ, ଭିନ୍‌ ବ୍ୟବସ୍ଥାରେ ନାରୀକୁ ଏକାଭଳି ଅସମ୍ମାନ ପ୍ରଦର୍ଶନ କରୁଛି । 


ଆଠ 


୧. ବିବାହ-ବୟସ” ବୋଲି ଗୋଟିଏ କଥା ଅଛି, ତାହା ସମାଜର ବିଭିନ୍ନ 
ଶ୍ରେଣୀରେ ବିଭିନ୍ନ ପ୍ରକାରେ, କୈଶୋର, ଅଥବା କୈଶୋର-ଉତ୍ତୀର୍ଣ୍ ଝିଅମାନଙ୍କ 
ଦେହରେ ଫୁଟାଇବାର ଚେଷ୍ଟା କରାଯାଏ । ପ୍ରକୃତରେ ଝିଅମାନଙ୍କ ମନ ଉପରେ ଏହା 
ଏକ ସାମାଜିକ ଚାପ, ଆଉ ଯେଉଁ ଚାପ ଫଳରେ ଝିଅଟି ହୁଏତ ପ୍ରେମରେ ପଡ଼ିବାକୁ, 
ପଳାଇ ଯିବାକୁ ବା ଆତ୍ମହତ୍ୟା କରିବାକୁ ଉଦ୍ଯୋଗୀ ହୁଏ । ଏଥ୍‌ରେ ମଧ୍ଯବିତ୍ତ ବା 
ନିମ୍ନବିତ୍ତ ଅଭିଭାବକମାନେ ଏକପ୍ରକାର ମୁକ୍ତି ପାଆନ୍ତି । ଉଚ୍ଚବିତ୍ତ ପରିବାରର ଅଧ୍କାଂଶ 
ଝିଅ ବାହାଘର” ଏକପ୍ରକାର କିଣା-ବିକା-ବ୍ଯବସାୟ ଭଳି ! ଝିଅଠାରୁ ଅଧୁକ 
ଆକର୍ଷଣୀୟ ଝିଅର ସମ୍ପଦ । ସମ୍ପଦ ଯାହାର ଯେତେ ବେଶି ସେ ସେତେ ଭଲ ବିକେଇ 
ପାରେ । 

ଦିନଥୁଲା ପାଞ୍ଚବର୍ଷ ବୟସର ଝିଅମାନେ, ମଥାରେ ଓଢ଼ଣା ଦେଇ ଶ୍ଵଶୁରଘରକୁ 
ଆସୁଥ୍ଲେ; କି ଅଭିଜାତ, କି ଅନଭିଜାତ ସମସ୍ତେ । ଏବେ ଗାଁର ଝିଅମାନଙ୍କ ବୟସ 
ପଚାରିଲେ, ଯେଉଁମାନେ ନିଜର ବୟସ କହିପାରନ୍ତି ନାହିଁ, ସେମାନଙ୍କୁ ପ୍ରଶ୍ନ କରିବାକୁ 
ହୁଏ ବିବାହ ବୟସରେ ତାର ମାସିକ ରଜଃସ୍ତାବ ହୋଇଥଲା କି ନାହିଁ, ଆଉ ଯଦି 
ହୋଇଥାଏ, କେତେ ଥର ରଜଃସ୍ତାବ ପରେ ତାର ବିବାହ ହୋଇଛି, କିମ୍ଭା ବିବାହର 
କେତେ ମାସ ବା ବର୍ଷ ସତରେ ତାର ରଜଃସ୍ରାବ ହୋଇଛି । (ଝିଅମାନେ ମାସିକ 
ରତୁସ୍ବାନର ହିସାବ ଦେଇ ପାରିଲେ ବିବାହର ବୟସ ବାହାର କରାଯାଏ, କାରଣ 


Digitized by PPRACHIN, SOA 


୧୮ ତସଲିମା ନାସରିନ 


ରଜୋଦର୍ଶନର ଗୋଟିଏ ନିର୍ଦିଷ୍ଟ ବୟସ ଅଛି । ବିବାହର ବୟସ ଜଣାଗଲେ ପରବର୍୍ୀ 
ଦାସତ୍ଵର ବର୍ଷ ହିସାବ କଲେ ହିଁ ମିଳିଯାଏ ଝିଅଟିର ଅସଲ ବୟସ) 

ଏବେ ଗ୍ରାମରେ, ଖାଲି ଗ୍ରାମରେ କାହିକି ସହରର ଆଖପାଖରେ, ଏବଂ ସହରରେ 
ରହି ମଧ୍ଯ ଶିକ୍ଷା, ଚିକିତ୍ସା, ପୁଷ୍ଟି ଓ ସୁସ୍ତଭାବେ ବସବାସ କରିବାରୁ ସର୍ବୋତଭାବେ 
ବଞ୍ଚୁତା ଝିଅମାନେ ତିନିହାତ ଉଚ୍ଚା ହେଲେ ବିବାହ-ଖେଳ ଆରମ୍ଭ କରନ୍ତି । 

ବାଙ୍ଗଲାଦେଶରେ ପନ୍ଦରରୁ ଉଣେଇଶ ବର୍ଷ ବୟସର ଝିଅମାନଙ୍କ ମଧ୍ଯରୁ ଶତକଡ଼ା 
ପଞ୍ଚସ୍ତରି ଭାଗ ହିଁ ବିବାହିତା, ଅଥଚ଼ ପାଶ୍ଚାତ୍ୟ ୟୁରୋପରେ ଏହି ବୟସୀ ଝିଅମାନଙ୍କ 
ମଧ୍ଯରୁ ଶତକଡ଼ା ଏକ ଭାଗ ବି ବିବାହିତା ନୁହନ୍ତି । ମେଡିକେଲ୍‌ ଜୁରିସତପ୍ରଡେନ୍ସ 
କହେ¬ସ୍ତର ବୟସ ଯଦି ଷୋହଳ ବର୍ଷରୁ କମ୍‌ ଏବଂ ଏହି ବୟସରେ ସ୍ବାମୀର 
ଯୌନାଙ୍ଗ ଯଦି ସ୍ତ୍ରୀର ଯୋନିମୁଖ ସ୍ପର୍ଶମାତ୍ର କରେ, ତାହେଲେ ଯେଉଁ ଘଟଣାଟି ଘଟେ 
ତାହାକୁ ଧର୍ଷଣ ଆଖ୍ଯା ଦିଆଯାଏ, ଏବଂ ଧର୍ଷଣ ଆଇନତଃ ଗୋଟିଏ ଅପରାଧ । 

ଏମିତି ଏକ ସମୟ ଥୁଲା, ରଜୋଦର୍ଶନ ପୂର୍ବରୁ ଝିଅମାନେ ବିଧବା ହେଉଥୁଲେ । 
କଣ୍ଢେଇ ଖେଳ ଖେଳିବାର ବୟସରେ ହିଁ ନିରାମିଷ ଖାଇ ଓ ଏକାଦଶୀ ବ୍ରତ କରି 
ନାରୀଜନ୍ତର ପ୍ରାୟଶ୍ଚିର କରୁଥ୍‌ଲେ । ଏବେ କ୍ରମାଗତ ସନ୍ତାନ ଧାରଣ ଓ ପାଳନ କରି 
କୈଶୋର ପାର ହୋଇ ଯେତେବେଳେ ଯୌବନରେ ମେଲି ଦିଅନ୍ତି ତାଙ୍କର ସମସ୍ତ 
ପାଖୁଡ଼ା, ସେତେବେଳେ ବହନ କରନ୍ତି ସାମାଜିକ ବାର୍ଵକ୍ଯ । 

ଯେଉଁ ଝିଅ ଲେଖା-ପଢ଼ା କରେ, ସେ ଝିଅ ବିଧବା ହୁଏ—ଏ ଧରଣର ଗୋଟିଏ 
ବିଶ୍ଵାସ ବଙ୍ଗାଳୀମାନେ ବହୁବର୍ଷ ଧରି ପୋଷଣ କରୁଥ୍‌ଲେ । ଅନେକେ କହନ୍ତି ସେ ଯୁଗ 
ବଦଳିଛି । କିନ୍ତୁ କେତେ ମାତ୍ରାରେ ବଦଳିଛି ? କେତୋଟି ଝିଅ ଖାତା-କଲମ ନେଇ 
ସ୍କୁଲକ୍ର ଯାଆନ୍ତି ୨ କେତେଜଣ ଝିଅ କଲେଜବବିଶ୍ବବିଦ୍ୟାଳୟରେ ପଢ଼ିବାକୁ ଆସନ୍ତି ? 
ଆଉ ଯେଉଁମାନେ ବି ଆସନ୍ତି, ସେମାନେ ବା ସାମାଜିକ କୁସଂସ୍କାର କେତେ ମାତ୍ରାରେ 
ଅତିକ୍ରମ କରି ପ୍ରକୃତରେ ଶିକ୍ଷିତ ହୁଅନ୍ତି ? 

୨. ବିଶ୍ବବିଦ୍ୟାଳୟର ସର୍ବୋଜ ଡିଗ୍ରୀପ୍ରାପ୍ତ ଅନେକ ଝିଅଙ୍କୁ ମୁଁ କହିବାର 
ଶୁଣିଛି ଆମ ସାହେବ, ଏ ପର୍ଯ୍ୟନ୍ତ ଘରକୁ ଫେରିନାହାନ୍ତି।, “ଆମର କରା କାଲି 
ଦେଶ ବାହାରକ୍ର ଯାଇଛନ୍ତି ।। ସାହେବ ଶବ୍ଦଟିର ମୂଳ ଅର୍ଥ ଶାସନକର୍ରା, ସମ୍ରାଟ ! 
ନବାବ ସାହେବ, ଜଜ୍‌ ସାହେବ, ମାଜିଷ୍ଟେଟ ସାହେବ ଇତ୍ଯାଦି ସାହେବ ଶହ୍ଦର 
ସମ୍ମାନସୂଚକ ବ୍ୟବହାର | ୟୁରୋପୀୟ ବା ବିଦେଶୀ ମାନ୍ୟଗଣ୍ୟ ପୁରୁଷଙ୍କ କ୍ଷେତ୍ରରେ 
ଏହି ଶବ୍ଦ ବ୍ଯବହୃତ ହୁଏ, ଯେମିତି ଲାଟ୍‌ ସାହେବ, ଚ଼ୀନା ସାହେବ, ଜାପାନୀ ସାହେବ ! 

ସ୍ବାମୀଙ୍କୁ ସାହେବ ବା କର୍ରା ଡାକିବାର ରୀତି କେବେଠାରୁ ପ୍ରଚଳିତ, ତାହା ମୋତେ 
ଠିକ୍‌ ଜଣାନାହିଁ। ଏକ ସମୟରେ ସ୍ବାମୀଙ୍କ ନାମ ଉଚ୍ଚାରଣ କରିବା ସ୍ତ୍ରୀ ପାଇଁ ନିଷିଦ୍ଧ 
ଥିଲା । ବାଙ୍ଗଲାଦେଶର ଗାଁ -ଗହଳିରେ ଆଜି ବି ଏହି ଅଭୁତ ନିୟମ ପ୍ରଚଳିତ । ସହର 
ବା ନଗର କ୍ଷେତ୍ରରେ ଏହି ନିୟମଟିର ସାମାନ୍ଯ ଆଧୁନିକୀକରଣ ହୋଇଛି । ଅଳ୍ପ 

ନିର୍ବାଚିତ କଲାମ ୧୯ 


ଶିକ୍ଷିତ ଓ ବେଶି-ଶିକ୍ଷିତ ଦୁଇ ଧରଣର ସ୍ତ୍ରୀ ହିଁ ସ୍ଵାମୀଙ୍କ ନାଁ ଉଚ୍ଚାରଣ ନ କରିବାର 
ବିକଳ୍ପ ଭାବରେ ସାହେବ” ବା କର୍ଭା' ବ୍ଯବହାର କରନ୍ତି । 


ଏମାନଙ୍କ ଜୀବନରେ ଏମାନଙ୍କ ସାହେବଙ୍କ ଆଦେଶ ଛଡ଼ା ଅନ୍ୟକିଛି ଜ଼ାର୍ଯ୍ୟକାରୀ 
ହୁଏନା । ମୁଁ ଅନେକ ଡାକ୍ତରାଣୀଙ୍କୁ ଜାଣେ, ଯେଉଁମାନେ ସ୍ଵାମୀଙ୍କ ବିଦେଶ ଚାକିରିର 
ନିଶ୍ଚୟତା ଏବଂ ନିଜ ଚାକିରିର ଅନିଶ୍ଚୟତା ନେଇ କେବଳ ସ୍ଵାମୀଙ୍କ ସଙ୍ଗୀ ହିସାବରେ 
ବିଦେଶ ଯାଆନ୍ତି । ଏହାପରେ ଯେଉଁ ଘଟଣାଟି ସେଠାରେ ଘଟେ ତା” ହେଲା, ସ୍ବାମୀ 
ସାହେବ ଜଣକ ବେଶ୍‌ ଚାକିରି କରନ୍ତି ଏବଂ ସ୍ତ୍ରୀ ବିଚରା ରୋଷେଇ ଘରେ ପିଆଜ 
କାଟେ କିମ୍ବା ରାନ୍ଧଣାରେ ବ୍ୟସ୍ତ ରହେ । ଚିକିତ୍ସା କରିବା ବଦଳରେ ରନ୍ଧନ-ଶିଳ୍ପ କର୍ମରେ 
ପାଞ୍ଚଟଛଅ ବର୍ଷ ଖଟଣି ଖଟିଲେ ସେମାନଙ୍କ ବର୍ରମାନ ଜୀବନ ଅଧ୍କତର ଆନନ୍ଦମୟ 
ହୁଏ, ଏଥୁରେ ସନ୍ଦେହ ନାହିଁ ! 


କୌଣସି କୌଣସି ନାରୀ ବଡ଼ ଆନନ୍ଦରେ କହନ୍ତି-ମୋ ସ୍ଵାମୀ ଚାକିରି କରିବା 
ପସନ୍ଦ କରନ୍ତିନି । ତାଙ୍କ ସ୍ଵାମୀ ମାଛ ଖାଇବାକୁ ପସନ୍ଦ କରନ୍ତିନି, ତେଣୁ ତାଙ୍କର ମାଛ 
ରାନ୍ଧିବା ମନା । ତାଙ୍କ ସ୍ଵାମୀ ବୁଲିବାକୁ ପସନ୍ଦ କରନ୍ତିନି, ତେଣୁ ତାଙ୍କର ବୁଲିବାକୁ ଯିବା 
ମନା । ତାଙ୍କ ସ୍ଵାମୀ ସ୍ତ୍ରୀର ଚାକିରି କରିବା ଚାହାନ୍ତିନି, ତେଣୁ ସ୍ତ୍ରୀର ଚାକିରି ବାରଣ । 
ଏ କ୍ଷେତ୍ରରେ ସ୍ତ୍ରୀର ପସନ୍ଦ ଅପସନ୍ଦର ପ୍ରଶ୍ନ କେହି ଉଠାନ୍ତି ନାହିଁ । 

୩. ଏ ଦେଶର ଗୋଟିଏ ବିଶ୍ଵବିଦ୍ୟାଳୟର କୁଳପତି ଏବଂ ତାଙ୍କ ସ୍ତ୍ରୀ ବିଲାତରେ 
ବାରବର୍ଷ ରହିବା ପରେ ଦେଶକୁ ଫେରିଥ୍‌ବା ତାଙ୍କର ଜଣେ ଦୁର ସମ୍ପର୍କୀୟଙ୍କ ସହିତ 
କଥା ହେଉଥ୍‌ଲେ । କଥା ଶେଷରେ ଆମ୍ମଭୀୟ ଜଣକ ଯିବା ପାଇଁ ଉଠି ଠିଆହେଲେ 
ଏବଂ ବିଲାତି ଅଭ୍ୟାସ ଅନୁଯାୟୀ କରମର୍ଦଦନ କଲେ କୁଳପତିଙ୍କ ସହ । ତାପରେ ହାତ 
ବଢ଼ାଇଲେ ଭି.ସି.ଙ୍କ ସ୍ତ୍ରୀଙ୍କ ଆଡ଼କୁ । ମୁଁ ସେଠି ଉପସ୍ଥିତ ଥ୍ଲି। ମୁଁ ସ୍ପଷ୍ଟ ଦେଖ୍‌ଲି 
କୁଳପତିଙ୍କ ସ୍ତ୍ରୀ, ଯାହାଙ୍କ ନାମ ମୁଁ ଜାଣେନା, ଭି.ସି.ଙ୍କ ସ୍ତ୍ରୀ ବୋଲି ସେ ପରିଚ୍ରିତ 
(ସମ୍ଭବତଃ ନିଜ ନାମଠାରୁ ଏହି ପରିଚ଼ୟଟି ହିଁ ତାଙ୍କୁ ଅଧ୍କ ଆନନ୍ଦ ଦିଏ), ସେ ତାଙ୍କ 
ଡାହାଣ ହାତର ଆଙ୍ଗୁଳିଗୁଡ଼ିକୁ କୁଙ୍କୁଡ଼ି ଏମିତି ଏକ ଅବସ୍ଥା ସୃଷ୍ଟି କଲେ ଯେ, ଯେମିତି 
ଏହି ପାପ କାମରେ ହାତ ବଢ଼ାଇବା ପାଇଁ ତାଙ୍କର ମୋଟେ ଇଚ୍ଛା ନାହିଁ । ଦୁଇଥର ସେ 
ଆଡ଼ଆଖ୍ରେ ଦେଖ୍ଲେ, ତାଙ୍କ ସାହେବ ବା କର୍ଭା ଜଣକ ତାଙ୍କ ଉପରେ ଅସନ୍ତୁଷ୍ଟ 
ହେଉଛନ୍ତି କି ନାହିଁ ¦ ଏହାପରେ ଭି.ସି.ଙ୍କ ଘରେ କଣ ଘଟିଛି ମୁଁ ଜାଣେନା । ମୁଁ କେବଳ 
ଅନ୍ଦାଜ୍‌ କରିପାରୁଛି । ଅନ୍ଦାଜ୍‌ କରିପାରୁଛି ଅପର ପୁରୁଷର କରସ୍ପର୍ଶ ସ୍ତ୍ରୀ ପାଇଁ କି 
ପରିମାଣରେ ଗୋଟିଏ ଗରହିଁତ କାମ । 

୪. ଡିସେମ୍ବର ମାସ ଚାଲିଛି । ଅଠର ବର୍ଷ ଆଗେ ନଂମାସ ଯୁଦ୍ଧ ପରେ ଯେଉଁ 
ମାସରେ ବାଉଁଶକଣିରେ ଗାଢ଼ ସବୁଜ ରଙ୍ଗ ଉପରେ ଲାଲ୍‌ ଏବଂ ଲାଲ୍‌ ମଧ୍ୟରେ ହଳଦିଆ 
ମାନଚିତ୍ର ଅଙ୍କିତ ଟୁକୁରା କନା ଖଣ୍ଡେ ବାନ୍ଧି, ଦଳେ ଶିଶୁ ଅଗଣା ସାରା ‘ଜୟ ବାଂଲା” 
କହି ଶୋଭାଯାତ୍ରା କରୁଥ୍‌ଲେ, ସେହି ମାସହିଁ ଡିସେମ୍ବର ମାସ । 

ମୟମନସିଂହ ସହରରେ ଏକସ୍ତରିର ମାର୍୍ଚଠାରୁ ନଭେମ୍ବର ପର୍ଯ୍ୟନ୍ତ ବଡ଼ ମସଜିଦ୍‌ର 
ଇମାମ୍‌ ସାହେବ ନିଜ ହାତରେ ମଣିଷ ମାରି କୃଅରେ ଫିଙ୍ଗିଥ୍‌ୁଲେ । ଏହି ମାସରେ କୂଅ 
ଭିତରୁ ଅଗଣିତ ଶବ ଉଦ୍ଧାର କରି ସହରବାସୀ ଖୋଳଜିଛନ୍ତି ଚିହ୍ନା ମୁହଁ । ଆମର 
ଆମ୍ମୀୟମାନେ ଖୋଜିବାକୁ ଯାଇଛନ୍ତି ଯୁଦ୍ଧକୁ ଯାଇ ହଠାତ୍‌ ନିଖୋଜ ହୋଇ ଯାଇଥୁବା 
ସ୍ଵଜନମାନଙ୍କୁ । ପାକିସ୍ଥାନୀ ସୈନ୍ଯ ଆମର ଟଙ୍କାପଇସା ଲୁଟ୍‌ କରିଛନ୍ତି, ଯିବା ଆଗରୁ 
ପୋଡ଼ି ଦେଇ ଯାଇଛନ୍ତି ଘରଦ୍ଧାର, ମୋ ବାପାଙ୍କୁ ଧରିନେଇ ବୁଟ୍‌ ଓ ବେୟୋନେଟ୍‌ରେ 
ଭୁଷିଛନ୍ତି, ଦୁଇଜଣ କକାଙ୍କୁ ଗୁଳି ମାରି ଫିଙ୍ଗିଦେଇଛନ୍ତି ରାସ୍ତା ମୋଡ଼ରେ, ମୋ ଭାଇର 
ଡାହାଣ ଆଖ୍‌ ଉପାଡ଼ି ନେଇଛନ୍ତି, ଏହି ମାସରେ ମୁକ୍ରିଯୁଦ୍ଧକୁ ଯାଇଥ୍‌ବା ତିନିଜଣ ମାମୁଙ୍କ 
ଭିତରୁ ଦୂଇଜଣ ଫେରିଛନ୍ତି, ଆଉ ଷୋଳ ଦିନ ରହଣି ପରେ କ୍ୟାମ୍ପରୁ ଫେରି ଆସ୍ଥିଛି 
ମୋର ଜଣେ ଏକୋଇଶ ବର୍ଷୀୟା ପିଉସୀ । ଯୁଦ୍ଧ କରୁଥ୍ବା ପଡ଼ୋଶୀ କେତେ ଜଣ ଝି 
ଫେରିଆସିଛନ୍ତି । କାହାର ହାତ ନାହିଁ, କାହାର ଗୋଡ଼ ନାହିଁ, ତଥାପି ଆତ୍ମୀୟମାନେ 
ସେମାନଙ୍କ ଫେରିବାର ଆନନ୍ଦରେ ଯେଉଁ ମାସରେ ଆତ୍ମହରା ହୋଇଛନ୍ତି, ସେ ମାସ 
ହେଉଛି ଡିସେମ୍ବର ମାସ । 

କେବଳ ମୋ ପିଉସୀଙ୍କ ଫେରିଆସିବା କେହି ଚାହିନାହାନ୍ତି। ସେ ଫେରି ନ 
ଆସିଥ୍୍‌ଲେ ଯେମିତି ସମସ୍ତେ ସ୍ଵସ୍ତି ଲାଭ କରିଥାଆନ୍ତେ । ଏ ପର୍ଯ୍ୟନ୍ତ ମୁଁ ଗର୍ବକରି କହିଛି 
ମୋର ବାପା, ଭାଇ, କକା, ମାମୁଙ୍କ କଥା, ଏବଂ ଗର୍ବ କରିଛି ଆମର କ୍ଷୟକ୍ଷତି 
ନେଇ ! କିନ୍ତୁ ମୋ ପିଉସୀଙ୍କ କଥା ଏତେ ଟିକିଏ ବି ଉଚ୍ଚାରଣ କରିନି । ଆଜି ସକଳ 
ନଜିଷେଧର ଆବରଣ ଭିତରୁ ବାହାରି ମୁଁ ଗର୍ବ କରି କହୁଛି —କ୍ୟାମ୍ଚର ଅନ୍ଧାରୀ ଘର 
ଭିତରେ ମୋର ପିଉସୀଙ୍କୁ ଦଶଜଣ ପଶୁସ୍ଵଭାବ ସଂପନ୍ନ କାମୁକ ଏକାଦିକ୍ରମେ 
ଷୋହଳଦିନ ଧରି ଧର୍ଷଣ କରିଛନ୍ତି । 

ଆମ ସମାଜ ମୋ ପିଉସୀଙ୍କୁ ନେଇ ଗର୍ବ କରେନି । ବଡ଼ ବଡ଼ ଲୋକମାନେ 
କାଗଜ -ପତ୍ରରେ ଓ ସଭାସମିତିରେ ଧର୍ଷିତା ନାରୀଙ୍କୁ ନେଇ ବଡ଼ ବଡ଼ କଥା କହିଛନ୍ତି । 
ବୀରାଙ୍ଗନା ଆଖ୍ୟା ଦେଇ ଉଦାରତା ନାମରେ ଏକପ୍ରକାର ଫାଜିଲାମି ହିଁ କରିଛନ୍ତି । 

ଯୁଦ୍ଧରେ ସକଳ ଧ୍ଵଂସ, ବୁଟ୍‌ ଓ ବେୟୋନେଟ୍‌ର ନୃଶଂସ ଅତ୍ୟାଚାର ଏବଂ ମୃତ୍ୟୁ 
ଭଳି ବୀଭସତାକୁ ସମସ୍ତେ ଗ୍ରହଣ କରିଥୁଲେ ବି ଧର୍ଷଣ ନାମକ ଦ୍ୂର୍ଘଟଣାକୂ ଗ୍ରହଣ 
କରିପାରିନାହାନ୍ତି ¦ 

ବାହାରେ ଯେତେବେଳେ ଧର୍ଷିତା ମା” ଭଉଣୀମାନଙ୍କ ସମ୍ମାନ ନେଇ ଚ଼ିକ଼ାର 
କରନ୍ତି ରାଜନୈତିକ ନେତାମାନେ, ସେତେବେଳେ ଅପମାନରୁ ନିଜକୁ ବଞ୍ଚାଇବା ପାଇଁ 
ଏକମାତ୍ର ଉପାୟ ହିସାବରେ କଡ଼ିକାଠରେ ମୋ ପିଉସୀ ଯେଉଁ ମାସରେ ଫାଶି 
ଦେଇଛନ୍ତି, ସେ ମାସ ହେଉଛି ଡିସେମ୍ବର ମାସ । 

୧. କବି ଅସୀମ ସାହା ବେଳେବେଳେ ଆଦିଲା ବକୂଲଙ୍କର ପ୍ରଶଂସା କରି 
କହନ୍ତି -ଆଦିଲାଙ୍କ ଲେଖ୍ବା ଅଭ୍ୟାସ ଥୁଲା, କିନୁ ସ୍ଵୀମୀ ରଫିକ୍‌ ଆଜାଦଙ୍କୁ ଆଦିଲା 
ଏତେ ବେଶି ଭଲପାଆନ୍ତି ଯେ ନିଜେ ଲେଖାଲେଖ୍‌ ପର୍ଯ୍ୟନ୍ତ ଛାଡ଼ିଦେଲେ । ଅସୀମ 
ସାହା ଆଦିଲାଙ୍କ ଏଇ ସାହିତ୍ଯତ୍ଯୟାଗର କଥା ବେଶ୍‌ ସଜାଇ ବର୍ଣ୍ଣନା କରନ୍ତି । 
ଆଦିଲାବକୂଲ୍‌ ରଫିକ୍‌ ଆଜାଦ୍‌ଙ୍କୁ ଭଲପାଆନ୍ତି, କିନୁ ଏଥ୍ପାଇଁ ତାଙ୍କର ଲେଖା ଛାଡ଼ିଦେବା 
ଏଛଂ ଲେଖା ଛାଡ଼ିଦେଲେ ଭଲପାଇବାର ଓଜନ ବବି ପାଇବା ଭଳି କୌଣସି କାରଣ 
ମୁଁ ଦେଖେନାହିଁ। 

ପ୍ରକୃତରେ ନାରୀମାନଙ୍କର କିଛି ତ୍ୟାଗ ଦେଖ୍‌ଲେ ପୁରୁଷମାନେ ବଡ଼ ଖୁସି ହୁଅନ୍ତି । 
ଗୋଟିଏ ପୁଅ ପାଇଁ ଜଣେ ଝିଅ ତାର ଆମତ୍ମୀୟସ୍ଵଜନଙ୍କୁ ତ୍ୟାଗ କଲେ ପୁଅଟିର ଆନନ୍ଦ 
କହିଲେ ନ ସରେ । ସ୍ଵାମୀ ଗୀତ ଗାଇବା ପସନ୍ଦ କରନ୍ତି ନାହିଁ ବୋଲି ଝିଅଟି ଗାଇବାର 
ସବୁ ସମ୍ଭାବନାର ସମାପ୍ତି ଘଟାଇଲେ ପୁଅଟି ବଡ଼ ଆନନ୍ଦିତ ହୁଏ । 

ଯେଉଁ ଝିଅ ନାଚେ କିମ୍ବା ଛବି ଆଙ୍କେ ତା'ର ନାଚ଼ ଓ ଛବି ଅଙ୍କା ବନ୍ଦ କରି 
ସ୍ଵାମୀ ବଡ଼ ଗର୍ବ କରି କହନ୍ତି ଯେ ତାଙ୍କ ସ୍ତ୍ରୀଙ୍କୁ ବିବାହ ପରେ ସେ ଆଉ ନାଚ୍ରିବାକୁ ବା 
ଛବି ଆଙ୍କିବାକୁ ଦିଅନ୍ତି ନାହିଁ । ସ୍ବାମୀ ଲେଖନ୍ତି ବୋଲି ଆଦିଲାଙ୍କ ନ ଲେଖୁବା ଭିତରେ 
କବି ଅସୀମ ସାହା ଭଲପାଇବାର ତୀବ୍ରତାକୁ ଖୋଜି ପାଇଛନ୍ତି । 

ଜଣେ ପୂଅ ପାଇଁ କୌଣସି କାରଣରୁ ଗୋଟିଏ ଝିଅ ଆମ୍ମହତ୍ଯା କଲେ ବି 
ପୁଅଟି ମୁହଁରେ ଯେତେ ଶୋକପ୍ରକାଶ କରୁ ନା କାହିଁକି, ମନେ ମନେ ଖୁବ୍‌ ଗୋଟାଏ 
ଅସୁଖୀ ହୁଏ ନାହିଁ। ପୁଅଟି ଉପାର୍ଜନ, ବ୍ୟକ୍ତିତ୍ଵ ଏବଂ ନାନା ପ୍ରତିଭାରେ ପରିପୂର୍ଣ୍ଣ ହେଉ 
ଏବଂ ଝିଅଟି ତା” ନିଜର ପ୍ରଗତି ଓ ପ୍ରତିଭାର ସକଳ ପଥ ରୁଦ୍ଧକରି କ୍ରମଶଃ ନିଃସ୍ଵ 
ହେଉ, ନିଃସଙ୍ଗ ହେଉ, ନିର୍ଭରଶୀଳ ହେଉ, ସମାଜରେ ଏହା ସମସ୍ତେ କାମନା କରନ୍ତି । 
ଏହି ଏକପକ୍ଷୀୟ ତ୍ଯୟାଗକୁ ସମାଜ ବଡ଼ ଗୁରୁତ୍ଵ ସହକାରେ ଦେଖେ, କାରଣ ତା?” 
ହାତରେ ପ୍ରଚୁର ଧର୍ମୀୟ କଳା ଆଇନ୍‌ ଅଛି, ଯାହା ସମୟ ସୁଯୋଗମତେ ନାରୀମାନଙ୍କୁ 
ଅପଦସ୍ଥ କରିବା ପାଇଁ ବ୍ୟବହୃତ ହୁଏ । ତା' ହାତରେ ଅଛି ପ୍ରାଚୀନ କାଳରୁ ରହିଆସିଥ୍‌ବା 
ସାମାଜିକ ନୀତି ଓ ନିୟମ ହିସାବରେ ପ୍ରତିଷ୍ଠିତ କିଛି ଅନ୍ୟାୟ ଓ ଅତ୍ଯାଚାର, କିଛି 
ବୈଷମ୍ୟ ଓ ବିଭେଦ । ହାତରେ ଅଛି ତା'ର ଅବାଧ ରାଷ୍ଟ୍ରୀୟ ସୁଯୋଗ । 

ଅପର୍ଣ୍ଣା ସେନଙ୍କ ଚଳଚ୍ଚିତ୍ର ପରମା”ରେ ସ୍ଵାମୀ-ସନ୍ତାନ ନେଇ ସଂସାରର ଯାନ୍ତ୍ରିକ 
ବ୍ୟସ୍ତତା ଭିତରେ ପରମା” ନାମକ ଝିଅଟି ଭୁଲିଯାଏ ଯେ ସେ ଦିନେ ସିତାର 
ବଜାଉଥୁଲା, କବିତା ଆବ୍ଭି କରୁଥ୍ଲା । ‘ପରମା? ମଧ୍-ବୟସରେ ସିତାର ବଜାଇବା 
ଲାଗି ଯେଉଁ ମିଜାଜ୍‌ଟି ଖୋଜିପାଏ ସେଥ୍‌ରେ କଳଙ୍କି ଲାଗିଯାଇଛି । ଶାଶୁଙ୍କୁ ଖିଷଧ 
ଖୁଆଇବା ଆଉ ପିଲାମାନଙ୍କର ୋମ୍‌ୱାର୍କ କରିବା ବାହାରେ ଯଦି କେଉଁଠାକୁ ସେ 

୨୨ ତସଲିମା ନାସରିନ 


ଯାଏ ତାହାହେଲା ବଡ଼ଜୋର୍‌ ନିଉ ମାର୍କେଟ, ମିନୁର ଘର, ନହେଲେ ଶୀଲାର ଫ୍ଲାଟ୍‌ । 
‘ପରମା”ର ସ୍ଵାମୀ ମଧ୍ଯ ଜାଣନ୍ତି ତାଙ୍କ ସ୍ତ୍ରୀଙ୍କ ଦୌଡ଼ ଏତିକି ପର୍ଯ୍ୟନ୍ତ । 

ପ୍ରକୃତରେ ଝିଅମାନଙ୍କ ଦୌଡ଼ ଏଇ ପର୍ଯ୍ୟନ୍ତ ହିଁ ସୀମିତ । ଯଦିଚ଼ ସ୍ଵାମୀମାନେ 
ନିଜ ନିଜର ଦୌଡ଼ ପାଇଁ ସମ୍ମୁଖରେ କୌଣସି ଲାଲ୍‌ଫିତା ବାନ୍ଧିବାକୁ ଜମା ରାଜି ନୂହର୍ତି । 
‘ପରମା'ର ସ୍ଵାମୀ ହୋଟେଲ୍‌ କକ୍ଷ ଭିତରେ ପି.ଏ.କୁ ଡିକ୍େସନ୍‌ ଦେବା ପରେ ଅଭ୍ୟାସ 
ଅନୁଯାୟୀ ରାତ୍ରିଭୋଜନ ପାଇଁ ଆମନ୍ତ୍ରଣ କରନ୍ତି, ଯେଉଁ ଆମନ୍ତ୍ରଣ କେବଳ ଖାଦ୍ଯ 
ଗ୍ରହଣ ପାଇଁ ନୁହେଁ; ‘ତରୁଣୀ ଦେହ” ନାମକ ଖାଦ୍ଯବସ୍ତର ଭୋଗ ପାଇଁ 'ମଧ୍ଯ | 

ଅଥଚ଼ ଅନ୍ୟ ଦିଗରେ ‘ପରମାଂ ଆଉ କାହାର ପ୍ରେମରେ ପଡ଼ିଲେ ଯେତେ ସବୁ 
ଅସୁବିଧା । କୌଣସି ପରପୁରୁଷ ତା ଦେହ ଛୁଇଁଲେ ହିଁ ସେ ଗୋଟାପଣେ ଅପବିତ୍ର 
ହୁଏ । ଆପଣା ସଂସାରର ପରିଧ୍‌ ବାହାରେ ଅନ୍ୟ କାହାରିକୁ ପ୍ରେମ କରିବାର ସ୍ଵାଧୀନତା 
କୌଣସି ଝିଅର ନାହିଁ, କାରଣ ଝିଅ ମାତ୍ରେହିଁ ସ୍ଵାମୀଙ୍କ ଇଚ୍ଛାର ଅଧୀନ । ଏହି ଅଧୀନତାକୁ 
ଅପର୍ଣ୍ଣା ସେନ୍‌ ସ୍ଵୀକାର କରିନାହାନ୍ତି । ସେ ବୁଝାଇବାକୁ ଚାହିଁଛନ୍ତି ଯେ ଗୋଟିଏ ଝିଅ 
ତା ଜୀବନର ଯେକୌଣସି ସମୟରେ ପ୍ରେମରେ ପଡ଼ିପାରେ, ଏଥ୍‌ରେ କିଛି ଅପରାଧ 
ନାହିଁ। ଜୀବନଟା ` ଯାହାର, ତାହା ହିଁ କେବଳ ତାହାର । ଜୀବନ-ଚେରରୁ ସଂଗୃହୀତ 
ବାସ୍ତବତାରୁ ହିଁ ଅପର୍ଣ୍ଣା ସେନ୍‌ଙ୍କ ସର୍ବୋଚ୍ଚ ସତ୍ୟର ଉଚ୍ଚାରଣ“ କୌଣସି ମଣିଷ ଅନ୍ୟ 
କୌଣସି ମଣିଷର ବ୍ୟକ୍ତିଗତ ସମ୍ପତ୍ତି ନୁହେଁ, ତା? ସହିତ ସାମାଜିକ ସମ୍ପର୍କ ଥ୍‌ଲେ ମଧ୍ଯ !' 
ସେ କଥା କେତେଜଣ ମାନନ୍ତି ? ଚ଼ମକ୍ାର ରବୀନ୍ଦ୍ର ସଙ୍ଗୀତ ଗାଉଥ୍‌ବା ଗୋଟିଏ ଝିଅର 
ଗୀତ ଶୁଣି ପୁଅଟିଏ ତାଂ ପ୍ରେମରେ ପଡ଼େ ଏବଂ ପ୍ରେମ କରିବା କାରଣରୁ ପୁଅଟି 
ଯେତେବେଳେ ଝିଅଟିକୁ ବିଦାହ ପ୍ରସ୍ତାବ ଦିଏ, ସେତେବେଳେ ପ୍ରଥମ ସର୍ଭ ରହେ ବିବାହ 
ପରେ ଗୀତ ଗାଇବା ଆଉ ଚଳିବ ନାହିଁ । ଝିଅଟି ଏବେ ଗୀତ ଗାଇବା ପ୍ରସଙ୍ଗ ଉଠିଲେ 
ସଲଜ କଣ୍ଠରେ କହେ——ବାହାରେ ମୁଁ ଗୀତ ଗାଏନା, ଘରେ ଗାଏ ।” ଏହାପରେ ସେ 
ହୁଏତ ସ୍ବାମୀର କାନେ କାନେ ଗାଇବ ଏବଂ ଅବଶେଷରେ ମନେ ମନେ । ଝିଅମାନଙ୍କ 
ଦୌଡ଼ କମି କମି ଏତେ ସଂକ୍ଷିପ୍ତ ହୋଇଆସେ ଯେ ଏକ ସମୟରେ ତାହା ସମ୍ପର୍ଣ୍ଣ ସ୍ଥିର 
ହୋଇଯିବା ଛଡ଼ା ଅନ୍ଯ କିଛି ଉପାୟ ଥାଏନା । 

ଉପାୟ ରହିବ ବା କାହିଁକି, ଅବାଞ୍ଚତ ଭାବରେ ଯାହାର ଜନ୍ମ ? ପ୍ରସବ କକ୍ଷର 
ବାହାରେ ଅପେକ୍ଷମାଣ ଶତକଡ଼ା ଏକ ଭାଗ ପୂରୁଷ ମଧ୍ଯ ଚାହାନ୍ତିନାହିଁ ତାଙ୍କର ସନ୍ତାନ 
କନ୍ୟା ହେଉ । ଜଣେ ଉଚ୍ଚଶିକ୍ଷିତ ପୂରୁଷ ମଧ୍ଯ ଗୋଟିଏ ସୁସ୍ଥ ସନ୍ତାନ ଅପେକ୍ଷା ଆଶା 
କରନ୍ତି ଗୋଟିଏ ପୂତ୍ର ସନ୍ତାନ” । ଆମ ଦେଶରେ ହାସ୍ପାତାଲ୍‌ର ପ୍ରସବ କକ୍ଷରେ 
ସ୍ଵାମୀଙ୍କ ଉପସ୍ଥିତିକୁ ବାଧ୍ୟତାମୂଳକ କରିବା ଉଚ୍ିତ। ଦୀର୍ଘ ନଅ ମାସ ଧରି ସ୍ତ୍ରୀ ନିଜ 
ଶରୀର ଭିତରେ ଧାରଣ କରେ ଆଉ ଗୋଟିଏ ଶରୀର । ଏହି ବହନ ଓ ପ୍ରସବର 
ଚୃଡ଼ାନ୍ତ ଶାରୀରିକ ଯନ୍ତ୍ରଣାକୁ ସ୍ଵଚୃକ୍ଷୁରେ ଦେଖ୍‌ ସ୍ଵାମୀ ଯେମିତି ଉପଲବ୍ଧି କରନ୍ତୁ ଯେ, 
ଉଭୟଙ୍କ ସନ୍ତାନକୁ ଯିଏ ଜନ୍ମ ଦିଏ, ଜନ୍ଧଦାନର ସମସ୍ତ ଦାୟିତ୍ସ ଯିଏ ଏକାକୀ ବହନ 
କରେ, ତାକୁ ଏତେ ସହଜରେ ତାଲାକ୍‌ ' କୁହାଯିବା ଉଚ଼ିତ ନୁହେଁ । ‘ତାଲାକ୍‌' କହିବା 

ନିର୍ବାଚିତ କଲାମ ୨୩ 


ସମୟରେ କଣ୍ଠ-ନଳୀରେ ସ୍ତ୍ରୀର ଯନ୍ତ୍ରଣାରୁ ଯଦି ହଜାରେ ଭାଗରୁ ଭାଗେ ବି ଅନୁଭୂତ 
.ହୁଏ ତାହେଲେ କୌଣସି ପୁରୁଷ ଏତେ ସହଜରେ ତାଲାକ୍‌' ଶବ୍ଦଟି ଉଚ୍ଚାରଣ 
କରିପାରିବେ ନାହିଁ । 

୨. ଅନେକେ ଫ୍ରେଡ୍‌ରିକ୍‌ ଏଙ୍ଗେଲ୍‌ସ୍‌ ଏବଂ ଲେନିନ୍‌ଙ୍କ ବହିରୁ ଉଦ୍ଧୃତି ଦେଇ ଏବଂ 
ପୁଞ୍ଜିବାଦୀ ସମାଜ ବ୍ୟବସ୍ଥାକୁ ବିଶ୍ଳେଷଣ କରି କହନ୍ତି-ସମାଜତନ୍ତ୍ର ଛଡ଼ା ନାରୀ-ମୁକ୍ତି 
ଅସମ୍ଭବ । ଦେଶରେ ସମାଜତନ୍ତ୍ର ନ ଆସିଲେ ନାରୀ-ମୁକ୍ତି ପାଇଁ ଅଯଥା ଚ୍ରିକ୍ରାର କରି 
ଲାଭ ନାହିଁ। ସେଥ୍ପାଇଁ ନାରୀ-ଆନ୍ଦୋଳନର ହୋତାମାନେ ନାକରେ ସୋରିଷ ତେଲ 
ଢାଳି ଘୁମାଉଛନ୍ତି । ସମାଜତନ୍ତ୍ର ଆସି ଦରଜାରେ କଡ଼ା ଖଡ୍‌ଖଡ୍‌ କଲେ ଯାଇ ସେମାନେ 
ଉଠି ବସିବେ । 

° ସମାଜତନ୍ତ୍ର ଏତେ ସହଜଲଭ୍ଯ ନୂହେଁ। ପ୍ରଥମେ ତାକୁ ଆଣିବା ଓ ଧରି ରଖୁବା 
ପାଇଁ କ୍ଷମତା ଅର୍ଜନ କରିବା ଉଚ୍ିତ । 


୧. ସ୍ବାମୀ ସ୍ତ୍ରୀ ଦୁଇଜଣ ହି ଉଚ୍ଚ ଶିକ୍ଷିତ, ସୁନ୍ଦର ଘର-ସଂସାର, ପ୍ରାସାଦୋପମ 
ଘରଟିରେ ଅତ୍ୟାଧୁନିକ ଆସବାବପତ୍ରଠାରୁ ଆରମ୍ଭ କରି ସାମାନ୍ୟ ବାସନ -କୁସନ ପର୍ଯ୍ୟନ୍ତ 
ସବୁ ଟିପ୍ଟପ୍‌ । ବସିବା ଘରଠାରୁ ଶୋଇବା ଘର, ଶୋଇବା ଘରଠାରୁ ଖାଇବା ଘର, 
ରନ୍ଧା ଘର ସବୂକୁ ବୂଲାବ୍ରଲି କରି ଦେଖୁବା ପରେ ମୁଁ ଆଶ୍ଚର୍ଯ୍ୟ ହୁଏ । ଦାମୀ ବିଦେଶୀ 
ଜିନିଷପତ୍ରରେ ସଜିତ ସାରା ଘରଟିରୁ ଏଶ୍ବର୍ଯ୍ୟର ଆଲୋକ ଉଭଭାସିତ ହେଉଛି। ମୁଁ 
ବିସ୍ତିତ ହୁଏ ଯେ ଅଭାବ ବୋଲି ପୃଥ୍ବୀରେ ଯେ ଗୋଟିଏ ଅପଦାର୍ଥ ଜିନିଷ ଅଛି, 
ତାହା କେବେ ବି ଏଇ ପରିବାର ଉପଲବ୍‌ଧ୍‌ କରନ୍ତି ନାହିଁ। ଆହୁରି ମଧ୍ଯ ମୋତେ 
ଆଶ୍ଚର୍ଯ୍ୟାନ୍ଧିତ କରେ ଯେ, ଘରଟିରେ ଏତେ ସବ୍ର ଅଛି, ଏତେ ବାସନ-ପତ୍ର, ଦାମୀ 
ସୋଫା, ଖଟ-ପଲଙ୍କ, ଡ଼େସିଂ ଟେବୁଲ୍‌, ସୋକେସ୍‌, ଡେକୋରେସନ୍‌ ପିସ୍‌, ପର୍ଫ୍ୟୁମ୍‌, 
ମେକଅପ୍‌ ବାକ୍ସ, ଟି-ଭି, ଭି.ସି.ଆର. ସବୁକିଛି -କେବଳ ମାତ୍ର ଗୋଟିଏ ଜିନିଷର ହିଁ 
ଅଭାବ । ପ୍ରତିଟି ଘର ତନ୍ନତନ୍ନ କରି ଖୋଜି ଗୋଟିଏ ମାତ୍ର ବହି ମୁଁ ପାଇଛି। ଏହି 
ଖଣ୍ଡେ ମାତ୍ର ବହି ହିଁ ଘରଟିରେ ଅଛି । ବହିଟିର ନାମ ଆଧୁନିକ ରନ୍ଧନ ପ୍ରଣାଳୀ” । 
ଭାବିଲେ ଏସବୁ ଦେଖୁ ମୋ ନିଃଶ୍ବାସ ରୁନ୍ଧି ହୋଇଯାଏ ଯେ, ଦିନସାରା ରନ୍ଧାରନ୍ଧିର 
ତଦାରଖ୍‌ କରିସାରି ଦୂଇ ପହରେ ବା ବେଳଓଳି ବିଛଣାରେ ଗଡ଼ିପଡ଼ି ଯଦି ଖଣ୍ଡେ ବହି 
ଧରି ବୋହୂଟି ପଢ଼ିବାକୁ ଇଛା କରେ, ତେବେ ଏକମାତ୍ର ଯେଉଁ ବହିଟି ତାକୁ ପଢ଼ିବାକୁ 
ହେବ, ତାହା ହେଉଛି ଏହି ରନ୍ଧାରନ୍ଧି ସଂକ୍ରାନ୍ତୀୟୟ ଆଗେ ପିଆଜ, ନା ଆଳ୍ପ ପରେ 
ପିଆଜ । 

୨୪ ତସଲିମା ନାସରିନ 


ତଥାପି ଏହା ତାକୁ କିଛି ଖରାପ ଲାଗେ ନାହିଁ । ଆଜିକାଲିର ଶିକ୍ଷା, ଝିଅମାନଙ୍କର 
ବହିପତ୍ର ପ୍ରତି ନୂୁହେଁ ବରଂ ଆସବାବପତ୍ର ଓ ଘରକରଣା ଦିଗରେ ଅଧ୍କ ଆକର୍ଷଣ 
ଜନ୍ନାଇବାରେ ସାହାଯ୍ୟ କରେ । ମୁଁ ବେଶ୍‌ କିଛି ଲୋକଙ୍କ ଘରେ ଦେଖ୍‌ଛି ସେମାନେ 
କିଛି ଅପାଠ୍ୟ ଇଂରାଜୀ ବହି ଓ କିଛି ଶସ୍ତା ବଙ୍ଗଳା ଉପନ୍ଯାସରେ ବୁକ୍‌ ସେଲ୍‌ଫ୍‌ 
ସଜାଇ ରଖୁ ବେଶ୍‌ ଗୋଟାଏ ଆଭିଜାତ୍ଯର ଭାବ ପୋଷଣ କରନ୍ତି, ଏବଂ ହୃଷ୍ଟପୁଷ୍ଟ 
କିଛି ଭଲ ବହି ରଖ୍‌ ବୂକ୍‌ ସେଲ୍‌ଫ୍‌ ପୂର୍ଣ୍ଣ କରନ୍ତି । ଏହା ସେମାନେ କରନ୍ତି ପଢ଼ିବା ପାଇଁ 
ନୁହେଁ, ବରଂ ବୃକ୍‌ ସେଲ୍‌ଫ୍ର ଆଭିଜାତ୍ୟ ବଢ଼ାଇବା ପାଇଁ । 

ଝିଅମାନଙ୍କ ଲେଖାପଢ଼ା ନାଁରେ ମୁଁ ଆଜି ଯାହା ଦେଖୁଛି ଅଧ୍‌କାଂଶ କ୍ଷେତ୍ରରେ 
କେବଳ ଭଲ ଘରେ ବାହାହେବା ପାଇଁ ତାହା ସହାୟକ ହୋଇଥାଏ । ତେଣୁ ଥରେ 
ଭଲ ଘରେ ବାହା ହୋଇଗଲେ ସେହି ଝିଅଟି ଆଉ ପଢ଼ାଶୁଣାର ଧାର୍‌ ଧାରେ ନାହିଁ 
ବିଦୂଷୀ ଝିଅଙ୍କୁ ନେଇ କେତେ-ନା-କେତେ ଝାମେଲାରେ ପଡ଼ିବାକୁ ହୁଏ, ସେଥ୍ପାଇଁ 
ଅଧ୍କ ପଢ଼ାପଢ଼ି ବିଷୟରେ ସ୍ଵାମୀ ଉତ୍ସାହ ତ ଦିଅନ୍ତି ନାହିଁ, ହେଲେ ପରୋକ୍ଷରେ 
ଅଯଥା ସମୟ ନଷ୍ଟ ହେବ ବୋଲି ନିରୁସାହିତ ମଧ୍ଯ କରନ୍ତି । ଅବଶ୍ଯ ଏ ଦେଶର 
ବଜାରରେ ଛାଇଯାଇଥୁ୍‌ବା ଶସ୍ତା ଉପନ୍ଯାସ ପଢ଼ିବା ଅପେକ୍ଷା ଚ୍ରିକେନ୍‌ କାଲିଆରେ 
ମସଲା ପରିମାଣ କେତେ ହେବ ତାହା ମୁଖସ୍ଥ କରିବା ଢେର୍‌ ଭଲ । 

୨. ଶସ୍ତାରେ ଆଉ କିଛି ନ ମିଳିଲେ ବି ଝିଅ ମିଳନ୍ତି । ରୂପଜୀବାଠାରୁ ଆରମ୍ଭ 
କରି ଦିନମଜୂରିଆ, ପୋଷାକ ଫେକ୍ଟ୍ିର ନିମ୍ନବିତ୍ତ ଶ୍ରେଣୀର ନାରୀ ଶ୍ରମିକ ଏ ଦେଶରେ 
ବେଶ୍‌ ଶସ୍ତାରେ ମିଳନ୍ତି । ଓଜନ କଲେ ଖାସି ମାଂସଠାରୁ ନାରୀ ମାଂସର ଦାମ୍‌ କମ୍‌ ! 

୩. ନେଲସନ୍‌ ମ୍ଯାଣ୍ଡେଲାଙ୍କ ମୁକ୍ତି ଦାବି କରି ଦିନସାରା ଯେଉଁ ପିଲାଟି 
ଶୋଭାଯାତ୍ରାରେ ଚ଼଼ିକରାର କରେ, ଘରକୁ ଫେରି ସେହି ବିବାହଯୋଗ୍ୟ ପିଲା ତା” ମାଆକୁ 
ଖୁବ୍‌ କର୍କଶ କଣ୍ଠରେ କହେ ଗୋରୀ” ଝିଅ ବ୍ୟତୀତ ଅନ୍ୟ ଝିଅଙ୍କୁ ବିବାହ କରିବି 
ନାହିଁ। ଝିଅଟି ଶିକ୍ଷିତା କି ନୁହେଁ, ରୁଚ଼ିଶୀଳା କି ନୁହେଁ ଏବଂ ତା” ଆଚାର -ବ୍ୟବହାର 
ଶୋଭନୀୟ କି ନୁହେଁ ଇତ୍ଯାଦି ବିଷୟ ଦେଖ୍ବା ଆଗରୁ ପୁଅ ଓ ତା'ର ଅଭିଭାବକ 
ପ୍ରଥମେ ଦେଖନ୍ତି ଝିଅର ଚମଡ଼ା ଧଳା କି ନୁହେଁ । ମଣିଷ ଦେହର ଚମଡ଼ା ସମ୍ପୂର୍ଣ୍ଣ 
କ୍ରୋମ୍ଜମ୍‌ ଉପରେ ନିର୍ଭରଶୀଳ ଏବଂ ପରିବେଶ, ଖାଦ୍ୟ ଓ ଜଳ ଉପରେ ମଧ୍ଯ ନିର୍ଭର 
କରେ । ଏ ଦେଶର ଲୋକମାନଙ୍କ ଦେହର ରଙ୍ଗ ସ୍ଵାଭାବିକ ଭାବେ ବାଦାମୀ, ଅଥଚ଼ 
ଗୋଟିଏ ଝିଅର ସୌନ୍ଦର୍ଯ୍ୟ ବିଚାର ହୁଏ ତା”ର ବ୍ୟକ୍ତିତ୍ଵ ଦ୍ଵାରା ନୁହେଁ, ତା” ଚୂମଡ଼ାର 
ଉଜ୍ଜ୍ବଳତା, ନାକ, କାନ, ଆଖ୍‌ ଓ ଓଠର ଆକ୍ତି ବିକ୍ତି ଦାରା । ଖୁବ୍‌ କ୍ଷୁଦ୍ଵ ପରିସରରେ 
ମଧ୍ଯ ବର୍ଣ୍ଣଭେଦ ପ୍ରଚଳିତ । 

ଝିଅପିଲା ଅନେକ ପରିମାଣରେ ଠିକ୍‌ ପୋଷାକ ଭଳି । ଏହି ପୋଷାକକୁ ସୋଡ଼ା- 
ସାବୁନ୍‌ ଦେଇ କାଚ୍ି ସଫା କରି ପାରିଲେ ଅନେକଙ୍କର ଆନନ୍ଦ ହୁଏ ! ପୂରୁଣା ପୋଷାକ 
ଫିଙ୍ଗିଦେବାକୁ ମନ ବଳେନାହିଁ। ନୂଆ ପୋଷାକ ପାଇଁ ମଧ୍ଯ ଆଗ୍ରହ ଖୁବ୍‌ ବେଶି । 
ଏହାକୁ ପ୍ରୟୋଜନ ଅନୁସାରେ ପିନ୍ଧିବାକୁ ହୁଏ । ପୋଷାକଟିର ସିଲାଇ ଯେତେ ନିଖୁଣ, 

ନିର୍ବାଚିତ କଲାମ ୨୫ 


ବ୍ରଣା ଯେତେ ସୁନ୍ଦର ଏବଂ ଦେଖୁବାକୁ ଯେତେ ଚକ୍ଚ଼କିଆ, ପିନ୍ଧିବାକୁ ସେତେ ଆରାମ ! 
ପ୍ରୟୋଜନ ସରିଗଲେ ପୋଷାକ ଜାଗାରେ ପୋଷାକ, ମଣିଷ ଜାଗାରେ ମଣିଷ । 
ପୋଷାକ ଯେମିତି ହ୍ୟାଙ୍ଗର୍‌ରେ ଝୁଲି ରହେ ସ୍ବାମୀର ସଂସାରରେ ନାରୀ ମଧ୍ଯ ସେମିତି 
ଶୂନ୍ୟ ହ୍ଯାଙ୍ଗରରେ ଝୁଲି ରହେ । ବ୍ୟବହୃତ ହେବା ଯେମିତି ତାର ପ୍ରଧାନ କାମ । 

୪. ମୁଁ ବେଶ୍‌ କିଛି ପରିବାରରେ ଦେଖୁଛି ସ୍ଵାମୀ ତାଙ୍କର ରୁମାଲ୍‌, ମୋଜା, 
ଟାଇ, କେଫଲିଙ୍ ନିଜେ ଖୋଜିନେଲେ ସ୍ତ୍ରୀ ଭୀଷଣ ରାଗିଯାଆନ୍ତି। କାରଣ ସ୍ତ୍ରୀ ଆଶା 
କରନ୍ତି ଯେ; ସ୍ଵାମୀ ଯେକୌଣସି କାମରେ ହିଁ ସ୍ତ୍ରୀର ଆବଶ୍ୟକତା ବୋଧ କରନ୍ତୁ । ସ୍ତୀ 
ପାଖରେ ନ ରହିଲେ ସ୍ବାମୀର ସ୍ଵାଭାବିକ ଜୀବନଯୀପନ ସତେ ଯେମିତି ବାଧାପ୍ରାପ୍ତ 
ହୁଏ | ସ୍ବାମୀର ଦୈନନ୍ଦିନ ଜୀବନରେ ସତେ ଯେମିତି ବିଶୃଙ୍ଖଳା ଦେଖାଦିଏ ଏବଂ ସ୍ଵାମୀ 
ଯେମିତି ସ୍ତ୍ରୀର ଅଭାବ ଅନୁଭବ କରନ୍ତି, ସେ ପାଇଁ ଜୀବନଯାପନର ସକଳ କ୍ଷେତ୍ରରେ 
ହିଁ ସ୍ତ୍ରୀ ଇଚ୍ଛାକୃତଭାବେ ସ୍ବାମୀକୁ ତା” ଉପରେ ନିର୍ଭରଶୀଳ କରାଇବାକୁ ଚାହେଁ । 

ସେଥ୍‌୍ପାଇଁ ସ୍ଵାମୀ ଯଦି ଦୈନନ୍ଦିନ ପ୍ରୟୋଜନଗୁଡ଼ିକ ଏକାକୀ ମେଣ୍ଟାଇ ଦିଅନ୍ତି, 
ତାଙ୍କର ଖ୍ଆପିଆ, ଲୁଗାପଟା, ଜାମାକୁତା ଇତ୍ୟାଦି ବିଷୟରେ ସ୍ତ୍ୀର ପ୍ରୟୋଜନ ଯଦି 
ନହୁଏ ତେବେ ସ୍ତ୍ରୀର ତ ଭୀଷଣ ବିପଦ ! କାରଣ ଭଲପାଇବାର ତାଗିଦରେ ନହେଲେ 
ବି ଅନ୍ତତଃ କାମଧନ୍ଦାର ତାଗିଦରେ ସ୍ତ୍ରୀକୁ ଯେମିତି ସେ ପାଖରେ ରଖନ୍ତି । ପାଖରେ 
ରହିବା ହେତୁ ସ୍ଵାମୀଙ୍କ ଘରେ ବିନା ଜଞ୍ଜାଳରେ ବସବାସ ପାଇଁ ସ୍ବାମୀଙ୍କୁ ନିଜ ଉପରେ 
ନିର୍ଭରଶୀଳ କରାଇବା ଅସହାୟା ନାରୀମାନଙ୍କର ଏକ ପ୍ରକାର ଦୁର୍ବଳ ଚାତୁର୍ଯ୍ୟ । ଆମ 
ସମାଜ ଝିଅମାନଙ୍କୁ ଏତେ ହେୟ କରି ରଖ୍ଛି ଯେ ନିଜ ସଂସାରରେ ମଧ୍ଯ ସେମାନଙ୍କୁ 
ଅଭିନୟ କରିବାକୁ ପଡ଼େ । ଗୋଟିଏ ନିରାପଦ ଆଶ୍ରୟ ପାଇଁ ସଂସାର ନାମକ ମଞ୍ଚରେ 
ସବ୍ରବେଳେ ତା' ଅଭିନୟର ପରୀକ୍ଷା ହୁଏ । ଫଳାଫଳ ସାମାନ୍ଯ ଏପାଖ ସେପାଖ 
ହେଲେ ତ ଝିଅଟିର ସମୂହ ସର୍ବନାଶ । 


ପ୍ରୋସ୍‌ଟେଟ୍‌ ନାମରେ ପୂରୁଷ ଶରୀରରେ ଏକ ପ୍ରକାର: ଗ୍ଲାଣ୍ଡ ଅଛି । ପଚାଶରୁ 
ଅଧ୍କ ବୟସ ବିଶେଷତଃ ଷାଠିଏ ସତୁରି ବର୍ଷ ବୟସର ପୁରୁଷଙ୍କର ପ୍ରୋସ୍‌ଟେଟ୍‌ ଗ୍ଲାଣ୍ଡ 
ଆକାରରେ ବଡ଼ ହୁଏ । ପ୍ରୋସ୍‌ଟେଟ୍‌ ଗ୍ଲାଣ୍ଡ ଦୁଇଟି ହରମୋନ୍‌ର ଗତିବିଧ୍‌ ପରିଚାଳନା 
କରେ—ଗୋଟିଏ ଏଣ୍ଡରୋଜେନ୍‌, ଅପରଟି ଏଷ୍ଟ୍ରୋଜେନ୍‌ । ବୟସ ବଢ଼ିବା ସଙ୍ଗେ ସଙ୍ଗେ 
ଏଣ୍ଡ୍ରୋଜେନ୍‌-ହରମୋନ୍‌ କ୍ରମଶଃ କମିଯାଏ, କିନୁୁ ଏଷ୍ଟ୍ରୋଜେନ୍‌ ସମାନ ଅନୁପାତରେ 
କମେ ନାହିଁ। ଏଷ୍ଟ୍ରୋଜେନ୍‌-ହରମୋନ୍‌ର ଆଧ୍‌କ୍ଯରେ ପ୍ରୋସ୍‌ଟେଟ୍‌ ଗ୍ଲାଣ୍ଡ ବଡ଼ 

୨୬ ତସଲିମା ନାସରିନ 


ହୋଇଯାଏ । ମୋଟ କଥା ଏଣ୍ଡେ।ଜେନ୍‌ ଓ ଏଷ୍ଟୋଳେନ୍‌ ହରମୋନ ଦୁଇଟିର 
ପରିମାଣଗତ ଅସାମଞ୍ଜସ୍ୟ ହିଁ ପ୍ରୋସ୍‌ଟେଟ୍‌ ବଡ଼ ହେବାର ମୂଳ କାରଣ । ଏହି ରୋଗର. 
ପ୍ରଧାନ ଉପସର୍ଗ ଘନଘନ ପ୍ରସ୍ତାବର ବେଗ ବୃଦ୍ଧି, ପ୍ରଥମେ ରାତିରେ, ଏହାପରେ ରାତି 
ଏବଂ ଦିନରେ ଉଭୟ ସମୟରେ ଏହା ହୋଇଥାଏ । ପୂନଃ ପୁନଃ ପ୍ରସ୍ତାବ, ଦୂଇ ତିନି . 
ଟୋପା ପ୍ରସ୍ତାବ ଝରିବାର ଅସ୍ଵସ୍ତିୟ ଏବଂ ସେହି ଅବସ୍ଥାରେ ପ୍ରସ୍ତାବ କରିବା ସମୟରେ 
ଅତ୍ଯନ୍ତ ଜଳାପୋଡ଼ା ମଧୟ ଅନୁଭୂତ ହୁଏ । ନିଜ ଇଚ୍ଛାରେ ପ୍ରସ୍ତାବର ଆରମ୍ଭ, ଗତି ଓ 
ସମାପ୍ତି ଘଟାଇବା ସମ୍ଭବ ହୁଏ ନାହିଁ । ଧୀରେ ଧୀରେ କିଡନି ଆକ୍ରାନ୍ତ ହେଲେ ପ୍ରସ୍ତାବ 
ବନ୍ଦ ହୋଇଯାଏ । ପ୍ରସ୍ତାବ ଆରମ୍ଭ ଓ ଶେଷ ହେବା ସମୟରେ କିଛି ରକ୍ତ ପଡ଼ିବା ମଧ୍ଯ 
ଏ ସମୟରେ ଆଦୌ ବିଚ୍ିତ୍ର ନୂହେଁ। 

ପ୍ରୋସ୍‌ଟେଟ୍‌ ବଡ଼ ହେବାର ପ୍ରଥମ ଅବସ୍ଥାରେ ପୁରୁଷର ଯୌନ ଉତ୍ତେଜନା ହଠାଙ୍‌ 
ବୃଵିପାଏ, ଯଦିଚ ଶେଷ ଅବସ୍ଥାରେ ପୁରୁଷତ୍ୃହୀନତା ହିଁ ସ୍ଥାୟୀ ହୁଏ । ମଜାର କଥା 
ହେଉଛି, ବୂଢ଼ା କୁକୁରର ମଧ୍ଯ ଏହି ପ୍ରୋସ୍‌ଟେଟ୍‌ ବଡ଼ ହେବାର ଲକ୍ଷଣ ଦେଖାଦିଏ । 
ପ୍ରୋସ୍‌ଟେଟ୍‌ ଉପର ଆଡ଼କୁ ଠେଲି ହୋଇ ବଡ଼ ହେବା କାରଣରୁ କୂକୁରର ମଳନାଳୀ 
ସଙ୍କୁଚିତ ହୁଏ । ଏହା ଫଳରେ ମଳନାଳୀ ସବୂ ସମୟରେ ଭରି ରହିଥ୍‌ବା ଭଳି ଲାଗେ 
ଏବଂ ମଳତ୍ଯାଗର ଯେଉଁ ଚେଷ୍ଟା ବ୍ରଢ଼ା କୁକୁରମାନେ କରିଥାଆନ୍ତି ତା' ଅର୍ଥହୀନ ଓ 
ଯନ୍ତ୍ରଣାଦାୟକ । 

ପ୍ରୋସ୍‌ଟେଟ୍‌ର ପରିବର୍ଵନ ଏବଂ ପ୍ରତିକାର ମୋର ବିଷୟ ନୂହେଁ। ମୋର ବିଷୟ 
ହେଉଛି, ପ୍ରୋସ୍ଟେଟ୍‌ ହଠାତ୍‌ ରୋଗଗ୍ରସ୍ତ ହେବା କାରଣରୁ ଷାଠିଏ -ସତୁରି ବର୍ଷ ବୟସର 
ସେହି ସବୁ ବ୍ରଢ଼ା ଲୋକମାନେ କାମୋଦ୍ଦୀପନା ବୃଦ୍ଧି ପାଇବା ହେତୁ ବିବାହ କରିବା 
ପାଇଁ ଅସ୍ଥିର ହୋଇ ଉଠନ୍ତି । ଅନେକେ ଏହି ବିବାହକୁ ନ୍ୟାୟସଙ୍ଗତ କରିବା ପାଇଁ 
ନାନା ପ୍ରକାରର ଯୁକ୍ତି ବାଢ଼ନ୍ତି । ଯେପରି, ବୁଢ଼ା ବୟସରେ ଯତ୍ନ କରିବାକ୍ର କେହି ନାହିଁ, 
ଅଥବା ଆମ୍ଭମାନଙ୍କର ରସୁଲୁଲ୍ଲାହ ନବୀ ଏହାର ଦୃଷ୍ଟାନ୍ତ ଦେଇଯାଇଛନ୍ତି ଇତ୍ଯାଦି । 

ଶାରୀରିକ ଅସୁସ୍ଥତା କାରଣରୁ ସାମୟିକ ଯୌନ ଉତ୍ତେଜନା ବୃଦ୍ଧିପାଏ, ତେଣୁ 
ସେମାନେ କୌଣସି ବୟସ୍କା ମହିଳା ନୂହେଁ, କିଶୋରୀଠାରୁ ଯୁବତୀ ପର୍ଯ୍ୟନ୍ତ ଝିଅମାନଙ୍କୁ 
ବିବାହ କରିବାର ଆଗ୍ରହ ପ୍ରକାଶ କରନ୍ତି । ପୃଥବୀର ଯେତେ ବୁଢ଼ା ରୋଗୀ ଏହି 
ଅବସ୍ଥାରେ ବିବାହ କରନ୍ତି, ସାମୟିକ କାମଉତ୍ତେଜନା ନିର୍ବାପିତ ହେଲେ ହିଁ ସେମାନେ 
ପୂରୁଷହୀନତାର ଶିକାର ହୁଅନ୍ତି । ସେତେବେଳେ ସେଇ ସବ୍ର ବାଳିକା, କିଶୋରୀ ଏବଂ 
ଯୁବତୀମାନଙ୍କ ଜୀବନରେ ଯେଉଁ ଦୁର୍ଯୋଗ ନଇଁଆସେ, ଏକଥା ଏପରି କେହି ନାହିଁ 
ଯେ ନଜାଣେ । 

ଏପରି କିଏ ଅଛି ଜାଣେନାହିଁ ଯେ ଗୋଟାଏ ଦରିଦ୍ର ପରିବାରର ଝିଅକୁ ସ୍ଵଚ୍ଛଳତା 
ନିକଟରେ ବିକ୍ରି କରିଦିଆଯାଏ । ଶେଷ ପର୍ଯ୍ୟନ୍ତ ସେହି ଝିଅଟି ଜୀବନର ଦାୟିତ୍ଵ ଅଦୃଷ୍ଟ 
ହାତରେ ଛାଡ଼ିଦେଇ ତାକୁ କେବଳ ଗଣ୍ଡେ ଭାତ ଖଣ୍ଡିଏ ଲୁଗା ପାଇଁ ଅତି ନିର୍ମମ ଭାବେ 
ବଞ୍ଚବାକୁ ହୁଏ । 

ନିର୍ବାଚିତ କଲାମ ୨୭ 


ଆମମାନଙ୍କ ଦେଶରେ ପୀରମାନଙ୍କ ପ୍ରକୋପ ଖୁବ୍‌ ବେଶୀ । ପୀର ଗୋଟିଏ 
ଫାର୍‌ସୀ ଶବ୍ଦ ଯେଉଁ ଶବ୍ଦର ଆଭିଧାନିକ ଅର୍ଥ ହେଉଛି ବୃଦ୍ଧଲୋକ । ଏ ଦେଶରେ 
ନାନା ଜାତିର ଅସାଧୁ ପୂରୁଷ ଅଛନ୍ତି, ଏମାନଙ୍କ ମଧ୍ଯରେ ପୀର” ଅନ୍ୟତମ । ଏକସ୍ତରି 
ମସିହାର ସ୍ଵାଧୀନତା ବିରୋଧୀ କାର୍ଯ୍ୟ ମୋ ଜାଣିବା ଭିତରେ ଏପରି କୌଣସି ପୀର 
ନାହାନ୍ତି ଯେ କରିନାହାନ୍ତି । ଦେଶର ଚତୁର୍ଦଦିଗରେ ହଠାତ୍‌ ଗଜୁରି ଉଠୁଥ୍ବା ପୀର” 
ନାମରେ ପରିଚ୍ରିତ ମନୁଷ୍ଯଗୁଡ଼ିକଙ୍କର ମୂଳ ପେଶା ଅସାଧୁତା । ଲମ୍ବା ଚୁଳ-ଦାଢ଼ି- 
ଆଲ୍ଖାଲୀର ଆଢୁଆଳରେ ଅର୍ଥ ଓ ନାରୀ-ଲିସ୍ା ହିଁ ପୀର” ଚରିତ୍ରର ପ୍ରଧାନ ଦିଗ । 

ପାବନାର ପୀର ଖାଜାବାବାଙ୍କୁ ନେଇ କେତେ ବର୍ଷ ତଳେ ଦେଶ ସାରା ବଡ଼ 
ରୂକମର ହୈ-ଚ୍ୈୈ ହୋଇଗଲା । ନାରୀ ସଂକ୍ରାନ୍ତରେ ତାଙ୍କ ଅଶ୍ଵୀଳ ଆଚ଼ରଣ ବିଷୟରେ 
ସମସ୍ତେ ହିଁ ଜାଣନ୍ତି । ଶୁଣିଛି ସେହି ଖାଜାବାବା ଜେଲ୍‌ରୁ ଛାଡ଼ ପାଇ ପୂରୁଣା ପୀର 
ବ୍ୟବସାୟକୂ ପୂଣି ଥରେ ଫେରିଆସିଛନ୍ତି 

ଶିମୁଳିଆର ପୀର ମତିଉର ରହମାନଙ୍କର ବହୁ ବିବାହ ଏବଂ ଲମ୍ପଟତା ବର୍ଉମାନ 
ପତ୍ର-ପତ୍ରିକାର ଆଲୋଚ୍ୟ ବିଷୟ । ଶର୍ଷିନାର ପୀର ମୁକ୍ତିଯୁଦ୍ଧ ବିରୁଦ୍ଧରେ ସକ୍ରିୟ ଥୁଲେ | 
ଆଜିକାଲି ଅଧ୍‌କାଂଶ ପୀର ରାଜନୀତିର ଖବରଦାରି କରୁଛନ୍ତି । ଆଟ୍‌ରଶିର ପୀର 
ସ୍ଵାଧୀନ ଦେଶରେ ରହି ସ୍ଵାଧୀନତା ବିରୋଧରେ ହିଁ ଚ଼ଢ଼ାଗଳାରେ ପ୍ରଚାର କରୁଛନ୍ତି । 
ଧର୍ମଭୀରୁ ଭକ୍ତମାନଙ୍କର ପ୍ରଣାମୀ ନେଇ ରାଜଧାନୀର ଅଭିଜାତ ଇଲାକାରେ ବିଳାସ 
ବହୁଳ ଅଟ୍ଟାଳିକା ଓ ଶିଳ୍ପ କାରଖାନା ଗଢ଼ିବା କୌଣସି ସତ୍ମଣିଷର କାର୍ଯ୍ୟ ନୁହେଁ । 
ଶୁଣିଛି, ଆଟ୍ରଶି ପୀରଙ୍କ ଅନୁମତି ମିଳିଲେ ଦେଶରେ ମନ୍ତ୍ରୀପଦ ମଧ୍ଯ ମିଳେ । ପୀର 
କହିଲେ ବର୍ଭମାନ ଆଉ ମୁସଲ୍‌ମାନ ସିଦ୍ଧ-ସାଧୁ ପୁରୁଷଙ୍କ ଭାବମୂର୍ଭି ମନରେ ଭାସେ 
ନାହିଁ ପୀର ମାତ୍ରେ ହିଁ ଦୂଶ୍ଚରିତ୍ର ଲମ୍ପଟ; ପୀର ମାତ୍ରେ ହିଁ ଦଳ ଦଳ ଯୁବତୀବେଷ୍ଟିତ 
ପ୍ରଚଣ୍ଡ କାମୁକ -ପୂରୁଷ | 

ଶିମୁଳିଆର ପୀର ମତିଉର୍‌ ରହମାନଙ୍କ ଚୃତୁର୍ଥ ସ୍ତ୍ରୀର ବୟସ ତେର ବର୍ଷ ମାତ୍ର । 
ମତିଉର ରହମାନଙ୍କ ପ୍ରୋସ୍ଟେଟ୍‌' ଏନ୍‌ଲାର୍ଜଡ ହୋଇଛି କି ନା ଜାଣିନାହିଁ । ଅଶ୍ଲୀଳ 
ଆଚରଣ କରିବା ପାଇଁ ସବୁ ବୂଢ଼ାଙ୍କ ପ୍ରୋସ୍‌ଟେଟ୍‌ ଏନ୍‌ଲାର୍ଚ୍ଡଡ୍‌ ହୁଏତ ହୁଏ ନାହିଁ । 
ପୁରୁଷ ହିସାବରେ ଅବାଧ ଧର୍ମୀୟ ଏବଂ ସାମାଜିକ ସୂବିଧା-ସୁଯୋଗ ପାଇଗଲେ ବୟସ 
କୋଡ଼ିଏ, ପଚ଼ିଶ, ସତୁରି କି ଅଶୀ, କିଛି ଯାଏଆସେ ନାହିଁ । 

ସମସ୍ତଙ୍କର ପ୍ରୋସ୍‌ଟେଟ୍‌' ଏନ୍‌ଲାର୍ଚ୍ଚଡ୍‌ ହୁଏ ନାହିଁ । ପ୍ରୋସ୍‌ଟେଟ୍‌' ଏନ୍‌ଲାର୍ଚଡ୍‌ 
ନହେଲେ ମଧ୍ଯ ଲମ୍ପଟତା କରାଯାଇପାରେ | ଲାମ୍ପଟ୍ୟ ପାଇଁ ସମାଜର ସବୂ ପଥ ଖୋଲା !। 
ନାରୀ ନେଇ ଯଥେଛ୍ଥାଚାର ଏ ଦେଶରେ ନିନ୍ଦନୀୟ ନୁହେଁ, ବରଂ ଏଥୁରେ ପୁରୁଷର 
ବୀରତ୍ସ ହିଁ ଅନେକାଂଶରେ ପ୍ରକାଶ ପାଏ । 

୨୮ ତସଲିମା ନାସରିନ 


ବାର 


ଘଟଣାଟି ଘଟେ ଚଟ୍ଟଗ୍ରାମର ଆଗ୍ରାବାଦ୍‌ ଇଲାକାରେ ! ଜାନୁଆରିର ମଝାମଖଝି 
ଦ୍ିପ୍ରହର, ସେତେବେଳେ ଅପରାହ୍ନ ହେବାକୁ ସାମାନ୍ୟ ବାକି ଅଛି । ମୁଁ ଏଇ ଇଲାକାରେ 
ନୂଆ । କୌଣସି ନୂଆ ଇଲାକାକୁ ଗଲେ ମୁଁ ଶୋଇ ବସି ଦିନ କଟାଇ ପାରେନାହିଁ, 
ଯେତେ ଦିନ ପର୍ଯ୍ୟନ୍ତ ଏହି ନୂଆ ଇଲାକା ମୋ ପାଖରେ ପୁରୁଣା ନହୁଏ । ପୂରୁଣା 
ମାନେ ଏହା ନୂହେଁ ଯେ ମୋର ସବୁ ଆଗ୍ରହ ଫିକା ପଡ଼ିଯିବ । ଜନ୍ମ ହେଲା ଦିନ୍ନ 
ବ୍ରହ୍ମପୁତ୍ର ସାଥ୍‌ରେ ମୋର ପରିଚ଼ୟ । ଏତେ ଚିହ୍ନା ଯେ, ମନେହୁଏ ବ୍ରହ୍ମପୁତ୍ରର ସବୁ 
ବାଙ୍କକୁ ମୁଁ ଜାଣିଛି, ପ୍ରତ୍ଯେକ ସ୍ରୋତକୁ ମୁଁ ଚ୍ରିହ୍ନିଛ ତାର ତୀର-ଦେଶର ବାଲିରେ 
ଅଙ୍କିତ ସମସ୍ତ ପଦଚ଼ିହ୍ନକୁ ମୁଁ ଜାଣିଛି । ତେବେ ଯେଉଁ ନଦୀ ବର୍ଭମାନ ପର୍ଯ୍ୟନ୍ତ ମୋତେ 
ସବ୍ର ସମୟରେ ଆକର୍ଷଣ କରେ, ସେ ହିଁ ବ୍ରହୁପୁତ୍ର । 

ଆଗ୍ରାବାଦ୍‌ ଇଲାକାଟିକୁ ସେ ପର୍ଯ୍ୟନ୍ତ ମୋର ବୁଲାବ୍ରଲି କରି ଦେଖ୍ବା ସରି 
ନାହିଁ । ଅଧାଅଧ୍‌ ଯାହା ଦେଖ୍ଛି ତାହା ଭଙ୍ଗାରୁଜା ରାସ୍ତାର ଦୂଇ ପାର୍ଶ୍ବରେ ଥ୍ବା ଦୂଇ 
ତାଲା, ତିନି ତାଲା କୋଠା ଓ କିଛି ଅଗଣା । ମୁଁ ଯେଉଁ ସମୟର କଥା କହୁଛି, 
ସେତେବେଳକୁ ପୂରା ଅପରାହ୍ନ ହୋଇନାହିଁ, କିନ୍ଧୁ ସାରା ଦେହ ମୋର କ୍ଲାନ୍ତିରେ କସ୍‌ମସ୍‌ 
କରୁଛି, କେଉଁଠାରେ ମନ ଲାଗୁ ନାହିଁ, ଅଥଚ କିଛି ଗୋଟାଏ କାମ କରିବାକୁ ମୁଁ 
ଖୋଜୁଥଲି, ଠିକ୍‌ ଏପରି ସମୟରେ ଏକ ବିକଟ ଚିଜ଼୍ାର ଶୁଣିପାରିଲି । ପ୍ରଥମେ ଠାବ 
କରିପାରିଲି ନାହିଁ, ଜନୁ ନା ମଣିଷ । କାନ ପାତିବାରୁ ଟେର୍‌ ପାଇଲି ଯେ ମଣିଷ; 
ଏବଂ ମଣିଷ ବୋଲି ଜାଣିବାର ପ୍ରାୟ ଦଶମିନିଟ୍‌ ପରେ ଆହୁରି ବୂଝାପଡ଼ିଲା ଯେ 
ଚିକ୍କାରଟି ନାରୀ-କଣ୍ଠର କ୍ରନ୍ଦନରୁ ହିଁ ଉଦ୍ଭୂତ । ମୁଁ କଣ୍ଠସ୍ଵର ଆସୁଥୁ୍‌ବା ଦିଗ ଆଡ଼କୁ 
ଆଗେଇଲି | 

ଶିକ୍ଷିତ ମଧ୍ୟବିତ୍ତ କହିଲେ ବୈଠକଖାନାରେ କାଠର ସୋଫା, କାର୍ପେଟ, 
ଟେଲିଭିଜନ, କାନ୍ଧରେ ଗୋଟିଏ ଦୁଇଟି ଚରିତ୍ର ଅଥବା ଫଟୋଗ୍ରାଫ୍‌୍‌ ଗୋଟିଏ ପାଖରେ 
ବହି, କାଚର ବାସନ ଏବଂ ପୁରସ୍କାର ପାଇଥ୍‌ବା ସିଲ୍ଡ୍‌ ବା କପ୍‌ରେ ସଢିତ କାଠରେ 
ତିଆରି କାଚ଼ୃଦିଆ ଥାକ । କେତେକ ମୁସଲୁମାନ୍‌ଙ୍କର ପୁଣି ଗୋଟିଏ ନୂଆ ଅଭ୍ଯାସ 
ହୋଇଛି ଯେ ମଖମଲି ଲୁଗାରେ ଅଙ୍କିତ ‘କାବା ଶରୀଫଂକୁ ବନ୍ଧାଇ ଘରେ ରଖୁବା । 
ଯିଏ ଯେତେ ବଡ଼ କାବା ଝୁଲାଇ ପାରେ, ସମାଜରେ ତାହାର ଆଦର ବେଶି । କଣ୍ଠସ୍ଵରଟି 
ଗୋଟିଏ ଶିକ୍ଷିତ ମଧ୍ଯବିତ୍ତ ପରିବାରରୁ ଆସୁଥ୍‌ଲା, ଅନ୍ତତଃ ସ୍ଵର ଅନୁସରଣ କରି ମୁଁ 
ଯେଉଁ ଘରେ ପହଞ୍ଲି ଏଇଟା ହିଁ ସେଇ ଘର । 

ଦରଜା ଖୋଲା | ତିନି-ଚାରି ଜଣ ମଣିଷ । ମୁଁ ଅନୁମାନ କଲି ଯେ ସେମାନେ 
ଏ ଘରର କେହି ନୂହନ୍ତି । ମୋ ପରି ଏମାନେ ମଧ୍ଯ ଖୋଜଖବର ନେବାକୁ ଆସିଛନ୍ତି 
ଚ୍ରିକ୍କାର ତୁଳନାରେ ଦର୍ଶନାର୍ଥୀମାନଙ୍କ ସଂଖ୍ଯା ମୋ ନିକଟରେ ନଗଣ୍ଯ ମନେହେଲା । 

ନିର୍ବାଚିତ କଲାମ ୨୯ 


ଯାହା ଏଠାରେ ଘଟିଛି, ଏପରି ଘଟିବାଟା ସେପରି ଅସ୍ଵାଭାବିକ କିଛି ନୁହେଁ ଏବଂ ମୋ 
ବ୍ୟତୀତ ଯେଉଁମାନେ ଦେଖ୍‌ବାକୂ ଆସିଛନ୍ତି ସେମାନେ ପ୍ରାୟ ହିଁ ଆସନ୍ତି ଏବଂ 
ସେମାନଙ୍କର ନିର୍ଲିପ୍ତ ମୁହଁ ମୋତେ ବୁଝାଇବାକୁ ସାହାଯ୍ୟ କଲା ଯେ, ଯେଉଁ ବିଷୟଟିକୁ 
ନେଇ ଚ୍ରିକ୍ରାରର ସୂଚନା, ତାହା କିଛି ମାରାତ୍ମକ ନୁହେଁ । 

ଦର୍ଶନାର୍ଥୀମାନଙ୍କ ଭିତରେ ସେହି ଘରର ଘଟଣାଟିକୁ ନ୍ୟୁନ କରି ବରଂ ମୁଁ କିଏ, 
କେଉଁଠି ରହେ, କେଉଁଠାରୁ ଆସିଛି, କଣ କରେ ଇତ୍ୟାଦି ଜାଣିବାର ଆଗ୍ରହ ହିଁ ବେଶି 
ଥୁଲା । ମୋ ସମ୍ପର୍କରେ ଯାବତୀୟ ଅପ୍ରୟୋଜନୀୟ ପ୍ରଶ୍ନର ସଂକ୍ଷିପ୍ର ଉତ୍ତର ଦେଉଁ ଦେଉଁ 
ମୁଁ ସେଇ ପ୍ରଲମ୍ଭିତ କ୍ରନ୍ଦନର କାରଣ ଯାହା କିଛି ଜାଣିପାରିଲି, ତାହା ମୋର ଜାଣିବାର 
ଇଚ୍ଛାକୁ ଜମା ତୃପ୍ତ କରି ପାରିଲା ନାହିଁ । ଚ଼ିକ୍କାରଟି ଯାହା କଣ୍ଠରୁ ନିଃସୃତ, ତା” ସାଥ୍‌ରେ 
କଥା କହିବାକୁ ଇଚ୍ଛା ହେଲା, କିନ୍ତୁ ପରିବେଶ ମୋତେ ସହାୟତା କଲା ନାହିଁ। ଦିନେ- 
ନା-ଦିନେ ନିଭୂୃତରେ ଏଇ କ୍ରନ୍ଦନରତା ନାରୀଟି ସାଥ୍‌ରେ କଥାବାର୍ଭା କରିବାର ସଂକନ୍ଥ 
ନେଇ ମୁଁ ଫେରିଆସିଲି । 

ପର ଦିନର କଥା | ଝିଅଟିର ବୟସ ଅଠର ବର୍ଷରୁ ବେଶି ହେବ ନାହିଁ । ପଡ଼ିଶା 
ଘରକୁ ସହରରୁ ଆସିଥ୍‌ବା ଗୋଟିଏ ଝିଅ ସହିତ ଆଳାପ କରି ଅନ୍ତରଙ୍ଗ ହେବା ଏ 
ବୟସରେ ଏକାନ୍ତ ସ୍ବାଭାବିକ । ଘରେ ସେତେବେଳେ ଝିଅଟି ଛଡ଼ା କେହି ନଥାନ୍ତି । 
ସ୍ଵାମୀ ତା'ର ଗୋଟିଏ ସରକାରୀ ଅଫିସ୍‌ରେ ଚାକିରି କରନ୍ତି, ଫେରିବାକୁ ପ୍ରାୟ ରାତି 
ହୋଇଯାଏ । ସହର, ବନ୍ଦର, ଘରଭଡ଼ା, ସୂଲ-କଲେଜର ଶିକ୍ଷାଦୀକ୍ଷା ଇତ୍ୟାଦି ବିଷୟରେ 
ଦୀର୍ଘ ସମୟଧରି କଥା କହିବା ପରେ ଗତକାଲି ଘଟିଥ୍‌ବା ଘଟଣା କଥା ପଚାରିଲି । 
ଝିଅଟି କୌଣସି ସଂକୋଚ଼ କଲା ନାହିଁ, ତା” ଦେହସାରା ଆଘାତଜନିତ ଚ୍ରିହ୍ନ ସବୁକୁ 
ଗୋଟି ଗୋଟି କରି ମୋତେ ଦେଖାଇଲା । I 

ମୁଁ ଘଟଣାଟି ସାଥ୍‌ରେ ସଂଶ୍ିଷ୍ଟ ହେବାକୁ ଚାହିଁଲି । ମାତ୍ର ଅଠର ବର୍ଷ ବୟସ 
ଏବଂ ପାଖରେ ଜଣେ ନୂଆ ମଣିଷ —ଏ ଦୁଇଟିର ଦ୍ବିଧା ଏବଂ ଲଜ୍ଜା କଟାଇ ଝିଅଟି 
ମୋତେ ଯାହା କହିଲା—ତା” ହେଉଛି ସ୍କୁଲପଢ଼ା ଶେଷ କରି କଲେଜକୁ ପାଦ ବଢ଼ାଇବା 
ସମୟରେ ପରିବାରର ସଦସ୍ୟଙ୍କ ମନୋନୟନରେ ତା'ର ବିବାହ ହେଲା । ବାହା ହେବା 
ପରେ ସ୍ଵାମୀଟି ଚବିଶ ଘଣ୍ଟା ମଧ୍ୟରେ ପାଞ୍ଚ“ଛଅ ଥର ଶାରୀରିକ ମିଳନ ଚାହିଁଲେ; କିନ୍ତୁ 
ଏଇ ସଂଖ୍ୟାଧ୍‌କ ମିଳନ ପାଇଁ ଝିଅଟି ବଡ଼ ଅପ୍ରତିଭ ବୋଧ କଲା । ପ୍ରଥମେ ପ୍ରଥମେ 
ସ୍ବାମୀଙ୍କୁ ସନଧୁଷ୍ଠ କରିବୀ ପାଇଁ ସେ ନିଜ ଦେହକୁ ସମର୍ପି ଦେଉଥ୍‌ଲା, କିନ୍ତୁ କ୍ରମେ କ୍ରମେ 
ବଢୁଥ୍ବା ଅତ୍ୟାଚାରକୁ ସେ ଦାନ୍ତରେ ଓଠକୁ ଚାପି ସହ୍ୟ କରୁଥଲା । 

ବର୍ଭମାନ ଝିଅଟିର ଯୌନାଙ୍ଗରେ ଯନ୍ତ୍ରଣା ଏତେ ତୀବ୍ର ହୁଏ ଯେ ସେ ବାଧା 
ନଦେଇ ରହିପାରେ ନାହିଁ । ଆଉ ବାଧା ଦେବା କାରଣରୁ ଚାଲେ ଅଶ୍ଲୀଳ ଅତ୍ୟାଚାର ! 
ପୂରୁଣା ଇଲେକ୍‌ଟ୍ରିକ୍‌ ତାରକୁ ମୋଟା କରି ଗୁଡ଼େଇ ତୁଡ଼େଇ ରଖା ହୋଇଛି । ସ୍ଵାମୀ 
ନିଜ ହାତରେ ଏ ସବୁକୁ ଚାବୁକ୍‌ ହିସାବରେ ବ୍ଯବହାର କରି ଝିଅଟିକୁ ତାଙ୍କ ଆଦେଶ 
ପାଳନ କରିବାକୁ ବାଧ୍ଯ କରାନ୍ତି ।କେବେ କେବେ ଝିଅଟି ତାଙ୍କ କଥାରେ ଅରାଜି ହୁଏ, 

ଆହୁରି ରାଗି ଉଠେ, ଚ଼ିକାର କରେ, କାନ୍ଦେ | ମୁଁ ପ୍ରଶ୍ନ କଲି “ତୁମର କଣ ମୋଟେ 
ଇଚ୍ଛା ହୁଏ ନାହିଁ ୨? ଝିଅଟି ଲଜାରେ ଶାଢ଼ି-ପଣତରେ ନିଜର ଆଙ୍ଗୁଳି ଗୁଡ଼ାଇ 
କହିଲା — ହେବ ନାହିଁ କାହିଁକି ୨ ହୁଏ । ଯେତେବେଳେ ସେ ମୋତେ ଆଦର କରନ୍ତି 
ଓ କଥା କହନ୍ତି ସେତେବେଳେ ଇଚ୍ଛା ହୁଏ ।” 

ଝିଅଟିର ଆଖ୍୍‌ରେ କୈଶୋରର ସରଳତା ଉଛୁଳି ପଡ଼ୁଥୁଲା । 

ଧମକ ଦେଲେ, ମାରିଲେ ମୋର ଏ ସବୁକୁ ଇଚ୍ଛା ହୁଏନାହିଁ । 

ତୁମକୁ ମାରନ୍ତି କାହିଁକି ? 

ଡାକିଲେ ଯେ ଯାଏନାହିଁ। 

ସେଥ୍ପାଇଁ ମାରନ୍ତି ? 

ହଁ। 

ମାରିଲେ ତୁମର ରାଗ ହୁଏ ନାହିଁ ? ଚାଲିଯିବାକୁ ଇଚ୍ଛା ହୁଏ ନାହିଁ ? 

ଯିବି କାହିଁକି ୨ ମାରିବା କଥା ତ ହାଦିସ୍‌'ରେ ଅଛି । 

ଏଇ କଥା ତୁମକୁ କିଏ କହିଲା ? 

ମୋର ସ୍ଵାମୀ । 

ତୁମର ସ୍ଵାମୀ ଠିକ୍‌ କଥା କହିନାହାନ୍ତି । କୌଣସି “ହାଦିସ୍‌'ରେ ସ୍ତ୍ରୀକୁ ମାରିବା 
କଥା ଲେଖା ନାହିଁ । 

ଝିଅଟିର ବିଶ୍ଵାସର ପାଚେରିରେ ଗୋଟିଏ କଳା ଦାଗ । ଅବାକ୍‌ ହୋଇ ମୋ 
ମୁହଁକୁ ଚାହିଁରହି କହିଲା ¬“ ତାହେଲେ ଯେ ସମସ୍ତେ କୁହନ୍ତି ?? 

ସେମାନେ ଭୁଲ୍‌ କହନ୍ତି, ମିଥ୍ୟା କଥା କହନ୍ତି ରତନ ! 

ଝିଅଟିର ନାମ ରତନ । ମୁଁ ଶେଷ ପର୍ଯ୍ୟନ୍ତ ରତନକୁ ପ୍ରାୟ ଏକ ପ୍ରକାର ବୁଝାଇ 
ପାରିଲି ଯେ, ସେମାନେ ମିଛ କହନ୍ତି । ସେମାନେ କହନ୍ତି, କାରଣ ତୁମର ଶିକ୍ଷା ନାହିଁ, 
ତୁମର ଉପାର୍ଜନ ନାହିଁ, ତୁମର ସ୍ଵାଧୀନତା ନାହିଁ, ସ୍ବାମୀ ତୁମକୂ ଠକାଉଛି, ସମାଜ 
ତୁମକୁ ଠକାଉଛି, ଦେଶ ତୁମକୁ ଠକାଉଛି । ଘରେ ବସି ଭାତ ରନ୍ଧା-ବଢ଼ା କରି ସ୍ବାମୀର 
ରସନା ଓ ବିଛଣାରେ ତାଙ୍କୁ ତୃପ୍ତ କରିବା ଛଡ଼ା ତୁମର ଆଉ କୌଣସି ମୂଲ୍ଯବାନ୍‌ 
କାର୍ଯ୍ୟ ନାହିଁ। ପିଟିପିଟି ତୁମର ହାଡ଼ ଗୁଣ୍ଡା କରିପକାଇଲେ ମଧ୍ଯ, ଅଧ୍କାଂଶ ଲୋକ, 
ଯେଉଁମାନେ କୁକୁରକୁ କେହି ମାରିବାର ଦେଖ୍ଲେ ଆହା କରନ୍ତି, ସେମାନେ ମଧ୍ୟ କୌଣସି 
ସ୍ଵାମୀ ତାଂ ସ୍ତୀକୁ ପିଟିବାର ଦେଖୁଲେ ଅରେ ମାତ୍ର ଫେରି ଚାହାନ୍ତିନାହିଁ। 

ଦିନେ ଦୂଇଦିନ ପରେ ମୁଁ ଯେଉଁଦିନ ଚାଲି ଆସିବି, ସେଦିନ ରତନ ସହିତ 
ଦେଖା କରିବାକୁ ମୋର ବଡ଼ ଇଛା ହେଲା । ସକାଳ ଓଳି । ସେଦିନ ସରକାରୀ ଛୁଟି 
ଦିନ । ଦରଜାରେ କଡ଼ା ହଲାଇବାରୁ ରତନର ସ୍ଵାମୀ ମୋ ସାମ୍ପାରେ ଠିଆହେଲେ । 
ଜିଜର ପରିଚୟ ଦେବା ପରେ ତାଙ୍କ କପାଳରେ ଦୁଇଟି ଭାଙ୍ଗ ପଡ଼ିଗଲା, ନାକ ସାମାନ୍ୟ 
କୁଞ୍ଚ୍‌ତ ହେଲା, ସେ ଭିତରକୁ ଗଲେ, ଭିତର ଘରେ ଦୂଇ ଜଣଙ୍କର କଥାବାର୍ରା କ୍ରମଶଃ 
ନିମ୍ପରୁ ଉଚ୍ଟକୁ ଉଠିଲା ଏବଂ ଉଚ୍ଚରୁ କ୍ରମଶଃ ନିମ୍ନରେ ଆସି ପହଞ୍ଚୁଲା । ମୁଁ ଅପେକ୍ଷା 

କଲି । ଭିତର ଘରେ ବାଜକ୍ୟାଳାପର ଗୋଟିଏ ମୀମାଂସା ହେବା ପରେ ମୋ ସାମ୍ପାରେ 
ଆସି ପ୍ରଥମେ ଛିଡ଼ାହେଲା ରତନ, ପଛରେ ତା” ସ୍ଵାମୀ । ମୁଁ ରତନର ସ୍ଵାମୀ ଆଡ଼କୁ 
ଚାହିଁ ଦେଖ୍ଲି ସେଇ ଜିହ୍ନା ଯେଉଁ ଜିହ୍ନା ସ୍ତ୍ରୀ ପ୍ରତି ଅଶ୍ରାବ୍ୟ ଭାଷା ଉଚ୍ଚାରଣ କରେ, 
ସେଇ ହାତ ଯେଉଁ ହାତ ସ୍ତ୍ରୀର ଶରୀରରେ ନିର୍ମମ ଆଘାତ କରେ । ମୁଁ ଦେଖ୍ଲି 
ଏବଂ ମନେ ମନେ ସେଇ ହାତ ଓ ଜିହ୍ନା ପ୍ରତି, ସେଇ ଦେହ ଓ ମନ ପ୍ରତି ନିକ୍ଷେପ 
କଲି ତୀବ୍ର ଘୃଣା | ମୁଁ ଆଶ୍ଚର୍ଯ୍ୟ ହେଲି ଯେ ମୋ ସାମ୍ରାରେ ଯେଉଁ ପୂରୁଷ ଜଣକ ଛିଡ଼ା 
ହୋଇଛି, ସେଇ ପୁରୁଷ ଜଣକ ଦିନ ଦୂୁଇପହରରେ ସ୍ତ୍ରୀକୁ କନ୍ଦାଇ, ପଡ଼ା ସାରା 
ଲୋକମାନଙ୍କୁ ଜଗାଇଥ୍‌ଲା । ମୁଁ ବିସ୍ତିତ ହୁଏ ଯେ ଏହି ଲୋକଟିକୁ ସମାଜର ପ୍ରତ୍ୟେକେ 
ଭୂଲ ମଣିଷ ହିସାବରେ ସ୍ଵୀକାର କରିବାକୁ ବାଧ୍ୟ କାରଣ ତା'ର ଚୁଳ ଅଯଥା ବଡ଼ 
ନୁହେଁ, ମୁହଁରେ ଖୁଁଚ଼ା ଖୁଚ଼ା ଦାଢ଼ି ଗଜେଇ ନାହିଁ, ପିନ୍ଧିବା ଲୁଗା ମଇଳା ନୁହେଁ, ଶୁକ୍ରବାର 
ଦିନ ସେ କଜୂସ୍ମାର ନମାଜ ପଢ଼େ ଆଉ ଲୋକଙ୍କ ସାଥ୍‌ରେ ହସି କଥାକହେ ! 

ମୁଁ ରତନକୁ କହିଲି ଆଜି ଚାଲି ଯାଉଛି” । ରତନ ମ୍ବାନ ହସ ହସିଲା । ତା 
ସ୍ଵାମୀ ପଛରୁ ଆଗକୁ ଆସିଲେ ଏବଂ ଏପାଖ ସେପାଖ ପଦଚାରଣା କରି 
କହିଲେ—ଆପଣ ସେଦିନ ରତନକୁ ଯାହା ବୁଝାଇ ଯାଇଛନ୍ତି ତାହା ଠିକ୍‌ ନୁହେଁ । 
ଏପରି ଭାବରେ ଆଉ କାହାକୁ ଭୁଲ୍‌ ଶିକ୍ଷା ଦେବେ ନାହିଁ। 

ଜି ପ୍ରକାର ଭୁଲ ଶିକ୍ଷା ? 

ଏଇ ଯେପରି ହାଦିସ୍‌'ର କଥା ଅସ୍ଵୀକାର କରିବା । ସୋଫା ଉପରେ ସେ 
ବସିଲେ ଏବଂ ମୋତେ ମଧ୍ଯ ବସିବାକୁ କହି ବିରକ୍ତ କଣ୍ଠରେ କହିଲେ—ଆପଣ 
ବୋଧହୂଏ ହାଦିସ୍‌ କୋରାନ୍‌ ପଢ଼ିନାହାନ୍ତି ? 

ଏହାପରେ ସେହି ଭଦ୍ରଲୋକ ଉଠି ଚାଲିଗଲେ, ଫେରି ଆସିଲେ ଅନ୍ତତଃ ପକ୍ଷେ 
ପାଞ୍ଚ ଛଅଟି ସ୍ଵାସ୍ଥ୍ୟବାନ୍‌ ବହି ଏବଂ ଜିତିଯିବାର ଏକପ୍ରକାର ହସ ନେଇ, ଯେଉଁ ହସ 
ଥରେ ଓଠରେ ଖେଳିଗଲେ ତାକୁ ପୋଛିଦେବା କଷ୍ଟକର । 

ଏନି ବହିଗୁଡ଼ିକ ପଢ଼ିଲେ ହିଁ ଆପଣ ବେଶ୍‌ ବୁଝିପାରିବେ । ଏପରି ଆଜେବାଜେ 
କଥା କହି ନାରୀମାନଙ୍କ ନଷ୍ଟ କରିବେ ନାହିଁ । ଆପଣଙ୍କର ମଧ୍ଯ 'ଆଖେରାତ୍‌' ବୋଲି 
ତ କିଛି ଅଛି । ଏଇ ଦେଖନ୍ତୁ” ଏହା କହି କିଛି ଚ଼ିହିତ ପୃଷ୍ଠା ଓଲଟାଇ ସେ ନିଜେ 
ହିଁ ପଢ଼ିଲେ“ ଯଦି କୌଣସି ବ୍ୟକ୍ତି ସଙ୍ଗମ କରିବା ଇଚ୍ଛା ପୋଷଣ କରି ସ୍ତ୍ରୀକୁ 
ଡାକେ, ତେବେ ସେ ଯେପରି ତତ୍କ୍ଷଣାତ୍‌ ତା' ନିକଟରେ ଉପସ୍ଥିତ ହେବା ଉଚିତ । 
ଯଦି ସେ ଚୁଲି ପାଖରେ ରନ୍ଧାରନ୍ଧି କରୁଥାଏ ତଥାପି ବି” ( ମୁସ୍ଲିମ୍‌ ହାଦିସ୍‌ ) । ଖାଲି 
କଣ ଏତିକି ୨ ସେ ପୁଣି ଆଉ ଥରେ ପଢ଼ିଲେ“ “ଯେତେବେଳେ କୌଣସି ବ୍ୟକ୍ତି 
ନିଜ ସ୍ତ୍ରୀକୁ ଶଯ୍ୟା ଉପରକୂ ଆସିବା ପାଇଁ କହେ; କିନ୍ଧୁସେ ଯଦି ସେଥ୍‌ରେ ଅସମ୍ଞତ 
ହୁଏ ଏବଂ ସ୍ଵାମୀ ଯଦି ରାଗାନ୍ଧିତ ଅବସ୍ଥାରେ ରାତି କଟାଏ, ତେବେ ପ୍ରଭାତ ନ ହେବା 
ପର୍ଯ୍ୟନ୍ତ “ଫେରେସ୍ତା'ଗଣ ସେଇ ସ୍ତ୍ରୀଲୋକ ପ୍ରତି ଅଭିସମ୍ପୀତ୍‌ ବର୍ଷଣ କରନ୍ତି ।”” ଏହା 


— aa 


ମଧ୍ଯ ମୁସ୍ଲିମ୍‌ ହାଦିସ୍ର କଥା । ଏହାପରେ ସେ ତିରିମିଜି ହାଦିସ୍‌' ପଢ଼ିଲେ ଯେଉଁ 

୩୨ ତସଲିମା ନାସରିନ 


ସ୍ତ୍ରୀ ଲଜାହୀନତାର କାର୍ଯ୍ୟ କରେ ତାହାକୁ ନିଜ ବିଛଣାରୁ ପୃଥକ୍‌ କରିଦିଅ ଏବଂ ଏପରି 
ସ୍ତ୍ରୀକୁ ସାଧାରଣଭାବେ କିଛି ମାର୍ଧର୍‌ କର।” 

ମୋର ବିଶ୍ଵାସ ହେଲା ନାହିଁ । ମୁଁ ବହିଗୁଡ଼ିକୁ ହାତରେ ନେଲି ଏବଂ ଦେଖ୍‌ଲି ଯେ 
ସ୍ପଷ୍ଟ ଅକ୍ଷରରେ ଏସବୁ ଲେଖାହୋଇଛି ଯାହା ରତନର ସ୍ଵାମୀ ପଢ଼ି ଶୁଣାଇଲେ । ତଥାପି 
ମୋର ବିଶ୍ଵାସ ହେଲା ନାହିଁ ଏଇ ସଭ୍ୟ ଯୁଗରେ କେମିତି ଛାପା ଅକ୍ଷରରେ ପୃଥବୀରେ 
ନାରୀ ପ୍ରତି ଏଇ ଅବିଚାର, ଏଇ ଅମର୍ଯ୍ୟାଦା ପ୍ରଚାରିତ ହୁଏ ଏବଂ ଏଇ ଅନ୍ୟାୟଗୁଡ଼ିକ 
ହିଁ ଆଦରର ସହ ଗୃହୀତ ହୁଏ ସମାଜରେ ଏବଂ ସମାଜର ଭଦ୍ରଲୋକମାନେ ବି ପରମ 
ନିଷ୍କାର ସହ ପାଳନ କରନ୍ତି ଏପ୍ରକାର ଯାବତୀୟ ଧର୍ମୀୟ ବର୍ବରତା ! 


ଯୁଗେ ଯୁଗେ ପୁରୁଷ ନିକଟରେ ନାରୀର ଆବେଦନ ହେଉଛି ତା'ର 
ରହସ୍ୟମୟତା । ସେଇ ରହସ୍ୟର ଅନ୍ତରାଳରେ ରହିଛି ଯେଉଁ ରକ୍ତ-ମାଂସର ନାରୀ, 
ସେ ବାସ୍ତବରେ କିପରି ? କଲିକତାରୁ ପ୍ରକାଶିତ ୨୫ ଜାନୁଆରି ୧୯୯୦ ସଂଖ୍ଯା 
‘ସାନନ୍ଦାଂର ପ୍ରଚ୍ଛଦରେ ମୁଦ୍ବିତ ଗୋଟିଏ ନାରୀଚିତ୍ର ଏବଂ ଏଇ ପ୍ରଶ୍ନ ଏତିକି ମାତ୍ର 
ବୂଝିବାକୁ ସାହାଯ୍ୟ କରେ ଯେ, ରକ୍ତ-ମାଂସର ନାରୀକୁ ଯେଉଁମାନେ ବର୍ଣ୍ଣନା କରିବାକୁ 
ଚାହାନ୍ତି ସେମାନେ ଆଉ ଯାହା ହେଉ ନା କାହିଁକି, ନାରୀ ନେଇ ଶସ୍ତା ରସିକତା 
କରନ୍ତି ନାହିଁ । 

ନାରୀର ଶରୀର, ଶରୀରକୁ ନେଇ ନାରୀର ଉଦ୍‌ବେଗ, ଦୁଦ୍ଚିନ୍ତା। ଶାରୀରିକ 
ସମସ୍ୟା ସମାଧାନ ଇତ୍ଯାଦି ମୌଳିକ ବିଷୟ ଏହାର ପ୍ରଚ୍ଛଦ-କାହାଣୀରେ ଆଲୋଚ୍ରିତ 
ହୋଇଛି । ଏହି ସଂଖ୍ୟାରେ ନାରୀ ସମ୍ପର୍କିତ ପ୍ରତିଟି ରଚୃନାହିଁ ଶିକ୍ଷାମୂଳକ ଏବଂ ଅତ୍ୟନ୍ତ 
ମୂଲ୍ୟବାନ୍‌ । ଏହି ସଂଖ୍ୟାରେ ପ୍ରକାଶ ପାଇଛି—କାବ୍ୟରେ, ସମାଜରେ ମହିଳା 
କବିମାନଙ୍କର ସ୍ଥାନ କେଉଁଠି ତାକୁ ନେଇ ଏକ ବିଶେଷ ନିବନ୍ଧ । ଆଉ ଯାହା ଅଛି ତାହା 
ସାଧାରଣତଃ ଥାଏ ଯଥା :- ଫ୍ୟାସନ୍‌, ଧାରାବାହିକ ଗନ୍, ବିତର୍କ, ଖେଳ, ରନ୍ଧାବଢ଼ା, 
ବାବୂ-ବିବି ସମ୍ବାଦ, ସଂସ୍କୃତି ଇତ୍ଯାଦି । 

ଏଇ “ସାନନ୍ଦାଂ ନାରୀ ସଂଖ୍ୟାଟି ବାଂଲାଦେଶରେ ପ୍ରବେଶ କରିବାକୁ ଅନୁମତି 
ପାଇନାହିଁ । କାହିଁକି ଏଇ ସଂଖ୍ୟାଟି ନିଷିଦ୍ଧ ହୋଇଛି, କେଉଁ ବିଷୟ ଅଶ୍ବୀଳତା ଦୋଷରେ 
ଦୂଷ୍ଟ ତାହା ଜାଣିବାକୁ ଯାଇ ମୁଁ ଯେଉଁ କଥା ଶୁଣିଛି ତାହା ମୋତେ ସ୍ତମ୍ଭୀଭୂତ କରିଛି । 
ନାରୀ-ଶରୀର ସମ୍ପର୍କିତ ଛବି ଓ ଆଲୋଚନାରେ ଦେଶର ପତ୍ର-ପତ୍ରିକାମାନଙ୍କର ଭଲମନ୍ଦ 
ଲକ୍ଷ୍ୟ କରୁଥ୍୍‌ବା ବଡପଶ୍ଡାମାନେ ଖୁବ୍‌ ରୁଷ୍ଠ ହୋଇଛନ୍ତି ¦ ତେଣୁ ଏଇ ପତ୍ରିକାଟି ଦେଶକୁ 
ପ୍ରବେଶ କରିବାର ଛାଡ଼ପତ୍ର ପାଇନାହିଁ, ଯଦିଚ ଏହା ଆଗରୁ ପୁରୁଷ -ବିଷୟକ ସଂଖ୍ୟାଟି 
ବିଷୟରେ କୌଣସି ବାଧା ନଥୁଲା । 

ନିର୍ବାଚିତ କଲାମ ୩୩ 


ନାରୀ-ଶରୀଲର ଗଠନ, ଶାରୀରିକ ବିକାଶର ପ୍ରଥମ ପର୍ଯ୍ୟାୟ, ପ୍ରତିଟି ସୋପାନ, 
ବୟଃସନ୍ଧି, ରତୁସ୍ବାବ, ଯୌନପ୍ରକ୍ରିୟା, ଗର୍ଭାଧାନ, ଗର୍ଭଧାରଣ, ବୟଃବ୍‌ଵି, ରଜଃ ନିବରି 
ଏବଂ ଏହାର ପରବର୍ୀ ସମସ୍ୟା ଓ ଚ୍ରିକିସ୍ଥା, ବାର୍ଵକ୍ୟ ଓ ତାର ବାହ୍ୟକ ଚିହ୍ନ ମାନସିକ 
ଚାପ ଇତ୍ୟାଦିର ଆଲୋଚନା ଯଦି ନିଷିଦ୍ଧ ହୁଏ, ତେବେ ବିଜ୍ଞାନ ନିଷିବଧ ହେବ, ଚିକିସା- 
ଶାସ୍ତ୍ର ନିଷିଦ୍ଧ ହେବ, ନାରୀର ଜୀବନଯାପନ ମଧ୍ଯ ନିଷିଦ୍ଧ ହେବ । 

ନାରୀକୁ ନେଇ ନାନାପ୍ରକାର ରମ୍ୟ ରଚୃନା, ବ୍ୟଙ୍ଗ, କୌତୁକ, ଅଶ୍ବୀଳତା, ଯୌନ 
ସଙ୍ଗମର "ଅଶ୍ଲୀଳ ବର୍ଣ୍ଣନା ସମ୍ବଳିତ ପତ୍ରପତ୍ରିକା ଏ ଦେଶରେ ବଡ଼ ଜନପ୍ରିୟ । ଧାଡ଼ିବାନ୍ଧି 
ସଜା ହୋଇଥୁବା ଅଭିସାରିକା' , ‘ଜଲସା”, ‘କାମନାଂ, “ବାସନା”, ‘ଯୌବନ-ମଧୁ', 
'ପ୍ରେମତରଙ୍ଗ', “ରସର ହାଲୁଆ” ଇତ୍ଯାଦି ପତ୍ରଂପତ୍ରିକା ଅଜସ୍ର ବିକ୍ରି ହେଉଛି । 
ଆମମାନଙ୍କର ଶ୍ଵୀଳ-ଅଶ୍ବୀଳ ଯାଞ୍ଚ କରୁଥ୍ବା ମୁଖ୍ଆମାନେ ଏ ଜାତୀୟ ଅସୁସ୍ଥ 
ଜନପ୍ରିୟତା ବିରୋଧରେ କୌଣସି ପ୍ରତିବାଦ କରନ୍ତି ନାହିଁ। 

ସେମାନେ ପ୍ରତିବାଦ କରନ୍ତି ସୃସ୍ଥତା ଓ ସୁନ୍ଦର ବିରୋଧରେ, ଜ୍ଞାନ ଓ ରୁଚ଼୍ି 
ବିରୋଧରେ, ଜୀବନ ଓ ଶିଳ୍ପ ବିରୋଧରେ | ନାରୀ ସମ୍ପର୍କରେ ବିଜ୍ଞାନସମ୍ମତ ଶିକ୍ଷା ଓ 
ଚିକିତ୍ସା ବ୍ୟାପାରରେ ସମସ୍ତେ ସଚେତନ ହୋଇ ଉଠିଲେ ସମ୍ଭବତଃ ଆମ ସମାଜର 
ବଡ଼ପସଶ୍ତାମାନଙ୍କର ସମୂହ କ୍ଷତି । ଏବେ ମଧ୍ଯ ଯେଉଁମାନେ ବିଶ୍ଵାସ କରନ୍ତି ନାରୀ- 
ଶରୀରର ଅସ୍ଥି-ମଜା ଦ୍ରର୍ବଳ, ସେମାନେ ଚାହାନ୍ତି ଯେପରି ମାନସିକ ଦିଗରୁ ସେ ସବଳ 
ନ ହୋଇପାରୁ । କିପରି ଭାବରେ ଡିତ୍ବାଣ୍ଡର କ୍ରୋମୋଜୋମ୍‌ ଶୁକ୍ରକୀଟର ଏକ୍ସଂ 
କ୍ରୋମୋଜୋମ୍‌ ସହିତ ମିଳିତ ହୋଇ ନାରୀଭୂଣ "ଏବଂ ୱାଇ-କ୍ରୋମୋଜୋମ୍‌ ସହ ମିଶି 
ପୁରୁଷଭୁଣ ଗଠନ କରେ, ଏହା ଜାଣି ବନ୍ଧ୍ୟାତ୍ସ ଏବଂ କନ୍ୟା ଓ ପୂତ୍ରସନ୍ତାନ ଜନ୍ଲେଇବାର 
ଦାୟଦାୟିତ୍ସ ଯଦି ନାରୀ ନିଜ କାନ୍ଧ ଉପରକୁ ନ ନିଏ, ତେବେ କଣ ସମାଧାନ ହେବ 
କୁସଂସ୍କାର, ଅସମ୍ମାନ ଓ ନିର୍ଯାତନାର ? ସନ୍ତାନ ଏବଂ ପୁତ୍ରସନ୍ତାନ ଲାଭ ଉଦ୍ଦେଶ୍ୟରେ 
ଶାହଜଲାଲଙ୍କଠାରୁ ଖାଜା ମଇନ୍‌ଉଦ୍ଦିନ୍‌ଙ୍କ ପର୍ଯ୍ୟନ୍ତ ଦୌଡ଼ାଦୌଡ଼ି ଯଦି ନ କରନ୍ତି ତେବେ 
ଦେଶ ସାରା ଗଳେଇ ଉଠିଥ୍‌ବା ଶହଶହ ‘ମାଜାର ବ୍ଯବସାୟୀଂଙ୍କର ଅବା କି ଗତି 
ହେବ ? ତାବିଜ, ଡେଉରିଆ, ଫୁଙ୍କାଫୁଙ୍କିର ଯଦି ପ୍ରୟୋଜନ ନହୁଏ ତେବେ ରାଜନୈତିକ 
ପୀର ବ୍ୟବସାୟୀମାନେ ବା କେଉଁଠି ଛିଡ଼ାହେବେ ? 

ଅଧ୍କାଂଶ ନାରୀ, ଯେଉଁମାନେ ମନେକରନ୍ତି ରଜଃ ନିବୃରି ଯୌନମିଳନର 
ଅନ୍ତରାୟ, ସେମାନେ ଯଦି ଜାଣିପାରନ୍ତି ରଜଃ ନିବ୍‌ଭି ପରେ ଜଣେ ନାରୀର କେବଳ 
ବନ୍ଧ୍ୟାତ୍ଵ ହିଁ ଆସେ କିନ୍ତୁ ଯୌନ କ୍ଷମତା ଲୋପ ପାଏ ନାହିଁ, ତେବେ ସେମାନେ ପ୍ରଚଣ୍ଡ 
ମାନସିକ ଚାପରୁ ମୁକ୍ତି ପାଇବେ । ଯେଉଁ ସମାଜରେ ନାରୀର ଶାରୀରିକ ମୁକ୍ତି ମଧ୍ଯ 
ନାହିଁ, ସେହି ସମାଜ କାହିଁକି ଦେବ ନାରୀକୁ ମାନସିକ ମୁକ୍ତି ? 

ଏମିତି ଅନେକେ ଅଛନ୍ତି ଯେଉଁମାନେ ଜାଣନ୍ତି ଯେ ଯୌନ ପ୍ରକ୍ରିୟାରେ ନାରୀର 
ଚୂଡ଼ାନ୍ତ ସମ୍ଭୋଗର କୌଣସି ବ୍ୟବସ୍ଥା ନାହିଁ । ସେମାନେ କେବଳ ପୁରୁଷମାନଙ୍କ ବ୍ୟବହାର 
ପାଇଁହି ତିଆରି । ସେମାନେ “ସାନନ୍ଦାଂର ଏଇ ନାରୀସଂଖ୍ଯାରୁ ନାରୀର ଶୀର୍ଷସୁଖ 

୩୪ ତସଲିମା ନାସରିନ 


eS as PS Nr a 2 


ସମ୍ପର୍କରେ ଯଦି ସଚେତନ ହୁଅନ୍ତି, ଶିକ୍ଷିତ ହୁଅନ୍ତି ତେବେ ନିଶ୍ଚୟ କେତେକ ପୁରୁଷଙ୍କର 
ବିପଦରେ ପଡ଼ିଯିବାର ଆଶଙ୍କା ଅଛି; ଆଉ ସେଥୁରେ “ସାନନ୍ଦା'କୁ ପ୍ରବେଶପତ୍ର ଦେଲେ - 
ବଡ଼ପଣ୍ଡାମାନଙ୍କର ମଧ୍ୟ କମ୍‌ ବିପଦ ନାହିଁ । 

ନାରୀମାନଙ୍କ ସମ୍ପର୍କରେ ବିଶିଷ୍ଟ ବ୍ୟକ୍ତିମାନେ ମନ୍ତବ୍ୟ ଦେଇଛନ୍ତି । ସତ୍ୟଜିତ୍‌ ରାୟ 
କହିଛନ୍ତି“ “ନାରୀମାନଙ୍କ ସମ୍ବନ୍ଧରେ ମୋର ଅବଚେତନରେ ଗୋଟିଏ ବିଶ୍ଵାସ ଅଛି 
ଯେ ସେମାନେ ମୂଳତଃ ବେଶି ସତ୍‌, ବେଶି ସ୍ପଷ୍ଟଭାଷୀ ।”” ବୀର ସାଂଭି କହିଛନ୍ତି, 
“ ପରୁଷମାନଙ୍କର ଖୁବ୍‌ ଗର୍ବ ଯେ ସେମାନେ ସର୍ବଜ୍ଞ। ଏପରିକି ସେମାନେ ନାରୀର 
ନାଡ଼ିନକ୍ଷତ୍ର ମଧ୍ଯ ସବୂ ଜାଣନ୍ତି । ତେଣୁ ବଦାନ୍ୟ ଭାବରେ ଜଣାଇବାକୁ ଚାହାଁନ୍ତି ଯେ 
ଝିଅମାନଙ୍କୁ ସେମାନେ ଖୁବ୍‌ ଭଲପାଆନ୍ତି, ସେମାନଙ୍କର ଦେଖାଶୁଣା କରନ୍ତି ଏବ୍‌ଂ 
ସେମାନେ ହିଁ ମହିଳାମାନଙ୍କର ରକ୍ଷାକର୍ଭା । ହାୟ ! ସେମାନେ ଯଦି ସାମାନ୍ୟ ହେଲେ 
ମଧ୍ଯ ଜାଣିପାରନ୍ତେ ଜି ପ୍ରକୃତରେ ସେମାନେ ଖୁବ୍‌ ବେଶି କିଛି ଜାଣିନାହାନ୍ତି, ନାରୀକୁ 
ସେମାନେ ସବୁଠାରୁ କମ୍‌ ବୁଝିଛନ୍ତି ।” 

ନାରୀମାନେ ରାନ୍ଧିବେ, ବାଢ଼ିବେ, ସନ୍ତାନ ଧାରଣ କରିବେ । କବିତା ଲେଖୁବା 
ନାରୀର କାମ ନୁହେଁ । ସମାଜର ପ୍ରାୟ ସକଳ ଶ୍ରେଣୀର ମଣିଷ ଏହି ଧରଣର ସଂସ୍କାର 
ଭିତରେ ବାସକରନ୍ତି। ସେମାନଙ୍କ ଧାରଣା—-ଯେଉଁମାନେ କବିତା ଲେଖନ୍ତି, ସେହି 
କବିମାନେ ନିଜ ନିଜର କ୍ଷୋଭ ଓ ବିଶ୍ଵାସର କଥାହିଁ ଲେଖିଛନ୍ତି । ସିଏ ଯଦି ପୁରୁଷ 
ହୋଇଥାନ୍ତି ତାଙ୍କୁ କୁହାଯିବ କିଞ୍ଚ୍‌ତ୍‌ ଲାଜକୁଳା, ଆଉ ଯଦି ନାରୀ ହୋଇଥାନ୍ତି ତାଙ୍କୁ 
କୁହାଯିବ ଅଲାଜୂକୀ । ନାରୀର ଦେହହି ଚିରକାଳ ନାରୀ ପକ୍ଷରେ ସାମାଜିକ ବିଘ୍ନର 
କାରଣ ହୋଇ ଆସିଛି । ସେଥୁପାଇଁ ମଧ୍ଯଯୁଗର ଭାରତବର୍ଷରେ ନାରୀକବିମାନେ ଥୁଲେ 
ତପସ୍ଵିନୀ । ସେମାନେ ସମସ୍ତେ ନାରୀ-ଦେହରୁ ଯେକୌଣସି ପ୍ରକାରେ ଉତ୍ତୀର୍ଣ୍ଣ ହୋଇ 
ଏକ ଲିଙ୍ଗ-ଚିହ୍ନହୀନ ବ୍ୟକ୍ତିତ୍ଵ ଅର୍ଜନ କରିବାର ଚେଷ୍ଟା କରିଛନ୍ତି । ପୁରୁଷକୁ ତ କାହିଁ 
ତାର ଲିଙ୍ଗ-ଚିହ୍ନ ହରାଇ ଶିଳ୍ପୀର ସ୍ଵାଧୀନତା ଅର୍ଚଚନ କରିବାକୂ ହୁଏ ନାହିଁ । ଆମେ ବା 
କାହିଁକି ନାରୀତ୍ସର ପୂର୍ଣ୍ଣ ପରିଚୟରେ ଗର୍ବିତ ହୋଇ କଲମ ଧରିବା ନାହିଁ ? 

ପୁରଷବଂଧୁମାନେ ଚାହାନ୍ତି, ମୁଁ ଚା-ଜଳଖ୍ଆ ପ୍ରସ୍ତୁତ କରେ, ପାଣିବୋତଲ ବଢ଼ାଇ 
ଦିଏ । ସେମାନେ ମୋ ତିଆରି ଚା'ର ଏବଂ ମୋର ସଂରକ୍ଷିତ ଚେହେରାର ତାରିଫ 
କରିବେ; କିନ୍ତୁ କାବ୍ୟାଲୋଚ଼ନା ବା ଉତ୍ତର-ଆଧୁନିକ କବିତା ସଂପର୍କୀୟ ବିତର୍କରେ 
ମୋର ଅଂଶ ଗ୍ରହଣକୁ ପସନ୍ଦ କରିବେ ନାହିଁ । ନିର୍ବାଚନର ଗତି-ପ୍ରକୃତି ସଂପର୍କରେ 
ଅଭିମତ କିମ୍ବା କବିତା ସହ ଅଡିଓ-ଭିଜୁଆଲର ସଂପର୍କ ନିର୍ଧାରଣ ବିଷୟରେ ମୋ 
ମୁହଁରୁ ଶୁଣିବାକୁ ସେମାନେ ଆଦୌ ରାଜି ନୁହନ୍ତି । 

ମୋର ମନେହୁଏ, ମୁଁ ହୁଏତ ସେହି ନାରୀ, ଚାରିହଜାର ବର୍ଷ ଆଗରୁ ଯାହା 
ହାତରୁ ବେଦ କାଢ଼ି ନିଆହୋଇଥ୍‌ଲା ଆଉ ବାଧ୍ଯ କରାହୋଇଥୁଲା ସଂସ୍କୃତ ବଦଳରେ 
ପ୍ରାକୃତ କହିବାକୁ । ଧୂକ୍‌ ସେହି ପୂର୍ବପୁରୁଷଙ୍କୁ ଯିଏ ଗୋଟିଏ ନାରୀକୁ ଗୃହବନ୍ଦୀ-ବଧୂ 
କରି ଅନ୍ୟକୁ କରିଥୁଲେ ଗଣଭୋଗ୍ୟା ଦେବଦାସୀ । ଜଣକୁ ନଗରନଟୀ ଏବଂ ଅନ୍ଯ 


Digitized by PPRACHIN, SOA 


ନିର୍ବାଚିତ କଲାମ ୩୫ 
ଜଣକୁ ସେବାଦାସୀ । 
“ସାନନ୍ଦାଂରେ ସ୍ତନରୋଗର ପରୀକ୍ଷା ସମ୍ପନ୍ଧୀୟ ନିୟମାବଳୀ ଦେଖ୍‌ ଛିଃ-ଛିଃ 


କରିଥ୍‌ଲେ ଯେଉଁ ଭଦ୍ରଲୋକମାନେ, ସେମାନେ ସେଥ୍‌ରେ ଥ୍ବା ନାରୀଟିର ସ୍ତନଆଡ଼କୁ 
ତୃଷାର୍ର ନୟନରେ ଅନାଇ ରହିଥ୍‌ବା ବିଷୟରେ ମୁଁ ସିରନିଶ୍ଚିତ । 


ଚିଉଦ 


» 


୧. ଏକୋଇଶ ଫେବୃଆରିର ଅପରାହ୍ଣରେ ବାଂଲା ଏକାଡେମୀ” ଫାଟକ 
ସମ୍ମୁଖରେ ପ୍ରତିବର୍ଷ ଖୁବ୍‌ ନୀରବରେ ଘଟିଯାଉଛି ଯେତେ ସବୁ ଅଶାଳୀନ ଘଟଣା । 
ଏକାଡେମୀର ପରିଚାଳକ ଏହି ଅଶାଳୀନତାର ଖବର ଯେ ଜାଣନ୍ତି ନାହିଁ ତାହା ନୁହେଁ, 
ଜାଣନ୍ତି, କିନୁ ପ୍ରତିରୋଧର କୌଣସି ଉଦ୍ଯମ ତାଙ୍କର ନାହିଁ। 

ଫାଟକ ପାଖରେ ଭିଡ଼ ଭିତରେ ପ୍ରକୃତରେ ଯେଉଁମାନେ ଭିଡ଼ କରନ୍ତି, ମନେ 
ହୁଏ ସେମାନେ ଭିତରକୁ ପଶୁଛନ୍ତି କିମ୍ବା ବାହାରୁଛନ୍ତି । ପ୍ରକୃତରେ ସେମାନେ ଏକାଡେମୀକୁ 
ପଶନ୍ତି ନାହିଁ କିମ୍ବା ଭିତରୁ ବାହାରନ୍ତି ନାହିଁ। କେବଳ ଗେଟ୍‌ ନିକଟରେ ଭିଡ଼ ଜମାନ୍ତି । 
ହଠାତ୍‌ ଧକ୍କାରେ ଦେହରେ ଦେହ ବାଜି ଗଡ଼ି ପଡ଼ନ୍ତି ସମସ୍ତେ | ପୁଣି ଉଠି ଠିଆହୁଅନ୍ତି, 
ଭିଡ଼ର ଚାପ ଓ ତାପରେ ଜଣଜଣ କରି ମଥ୍ତ ହେଉଁ ହେଉଁ ଯଦି ଛିଟିକି ବାହାରି 
ପାରନ୍ତି ତ ସେ ଯାତ୍ରାରୁ ବଞ୍ଚ୍‌ଯାଆନ୍ତି । କିନ୍ତୁ ତ୍ରାହି ପାଇ ପାରନ୍ତି ନାହିଁ ଝିଅପିଲାମାନେ । 
କିଛି ପୁଅପିଲାଙ୍କ ସଂଖ୍ୟା ଦିନକୂ ଦିନ ବଢୁଛି, ଯେଉଁମାନଙ୍କର ଏହି ଭିଡ଼ ସୃଷ୍ଟି ପଛରେ 
ଗୋଟିଏ ସ୍ପଷ୍ଟ ଉଦ୍ଦେଶ୍ୟ ଅଛି । ଭିଡ଼ ଭିତରେ କୌଣସି ଝିଅ ପଡ଼ିଗଲେ ମୋତେ କହିବାକୁ 
ଲଜା ଲାଗେନା ଯେ ସେଇ ଝିଅଟି ଆଡ଼କୁ ଆଗେଇ ଆସେ ଅସଂଖ୍ୟ ହାତ ଏବଂ 
ଝିଅଟିର ସ୍ତନ, ତଳି ପେଟ, ଉରୁ ଓ ନିତମ୍ବରେ ଯେଉଁ ଥାବା ପଡ଼େ ତାହା ତାକୁ 
ଶାରୀରିକ ଭାବେ ତ ଅସୁସ୍ଥ କରେ, ମାନସିକ ଭାବେ ମଧ୍ଯ ତାକୁ ଆଉ ସୁସ୍ଥ ରଖେ 
ନାହିଁ । 

ଦେହରେ ଶାଢ଼ି ନାହିଁ, ବ୍ଲାଉଜ ଛିଡ଼ିଯାଇଛି, ଏଇ ଅବସ୍ଥାରେ ସେଦିନ ଭିଡ଼ ଭିତରୁ 
ବାହାରି ଆସିଲା ଗୋଟିଏ ଏକୋଇଶ ବାଇଶ ବର୍ଷ ବୟସର ଝିଅ | ଏଇମାତ୍ର ଧର୍ଷିତା 
ହୋଇ ଅବିନ୍ୟସ୍ତ ପାଦରେ ଚାଲି ଆସୁଥ୍ବା ନାରୀଟିଏ ଭଳି ତାକୁ ମନେହେଲା | ଦେଖ୍‌ 
ମୁଁ ଆପାଦମସ୍ତକ ଥରି ଉଠିଲି । ଏହାହିଁ ଯଦି ହୁଏ ଏକୋଇଶ ଫେବ୍‌ୃଆରିର ଅପରାହ୍ଣ, 
ଏହାହିଁ ଯଦି ହୁଏ ଭାଷା-ଆନ୍ଦୋଳନର ଶହୀଦ୍‌ମାନଙ୍କ ପ୍ରତି ଶ୍ରଦ୍ଧା ପ୍ରଦର୍ଶନ, ତେବେ 
ଯେଉଁମାନେ ଏଇ ଭିଡ଼ରେ ବିକୃତ ଯୌନ-ଆନନ୍ଦ ଉପଭୋଗ କରି ଶେଷରେ ଭଲ 
ମଣିଷ ଭଳି ମିଶିଯାଆନ୍ତି ବହିମେଳା ଭିତରେ, ବହି ଦେଖନ୍ତି, ବହି କିଣନ୍ତି, ଗୀତ 

୩୬ ତସଲିମା ନାସରିନ 


ଗାଆନ୍ତି “ମୋ ଭାଇର ରକ୍ତରେ ରଙ୍ଗା —ଧ୍କ୍‌ ସେଇ ବଙ୍ଗାଳୀଙ୍କୁ ଧ୍କ୍‌ ସେଇ 
ଯେଉଁଥ୍ରୁ ଉଚ୍ଚାରିତ ହୁଏ ଏକୋଇଶ -ଫେବ୍‌ଆରିର ଗୀତ । 

ଏଭଳି ଝିଅ ନାହିଁ, ଯିଏ ଭିଡ଼ ପାର ହୋଇ ମେଳାରେ ପଶିଛି ଅଥଚ ତା'ର 
ନାରୀ-ଅଙ୍ଗରେ କାହାରି ଅସତ୍‌ ହାତ ପଡ଼ିନାହିଁ । ମୁଁ ଅନେକ ଝିଅଙ୍କୁ ଭିଡ଼ ଭୟରେ: 
ଫେରିଯିବାର ଦେଖ୍ଛି। ସେମାନେ ଫେରିଯାଆନତନ୍ତିୟ କାରଣ ସେମାନେ ଜାଣନ୍ତି 
ଅତ୍ୟାଚାରର ପ୍ରକୃତି ଏଠାରେ କିଭଳି । ଯେଉଁମାନେ ଭିଡ଼ ପାରିହୋଇ ଯାଆନ୍ତି, 
ସେମାନେ କେହି କେହି କ୍ଷୋଭରେ ଫାଟି ପଡ଼ନ୍ତି, କେହି କେହି ଲଜ୍ଜାରେ ନତ ହୁଅନ୍ତି, 
ସତେ କି ସବୂ ଗ୍ଲାନି ସେମାନଙ୍କ ନିଜର, ଯେମିତି କି ନାରୀଅଙ୍ଗ ଧାରଣର ପାପ ହିଁ 
ତାଙ୍କ ନିଜର, ଯେମିତି କି ନାରୀଜନ୍ତର ପ୍ରାୟଶ୍ଚିତ୍ତ ଏମିତି କରିବାକ୍ର ହୁଏ । ଏକୋଲଶ 
ଚ୍େତନା'ରେ ଉଦ୍ଦୀପିତ ପୂରୁଷ ଏହି ଭାବରେ ହିଁ ସହଯାତ୍ରୀ ନାରୀକୁ ସ୍ଵାଗତ ଜଣାଏ । 

ବେଶ୍‌ କିଛି ବର୍ଷ ଧରି ଏହି ବିଷୟରେ କର୍ତୃପକ୍ଷଙ୍କ ନିକଟରେ ଅଭିଯୋଗ କରା 
ହେଉଛି, ଅଥଚ଼ ଏହି ଘଟଣାଟିକୁ କେହି ସେମିତି ଗୁରୁତ୍ଵ ଦେଉନାହାନ୍ତି । ଗୋଟିଏ ଝିଅକୁ 
ଯଦି ପ୍ରତିରୋଧ ଏବଂ ପ୍ରତିଘାତର ଦାୟିତ୍ସ ଦିଆଯାଏ, ତଥାପି ବି କୌଣସି ମୀମାଂସା 
ହୁଏନା, କାରଣ ପ୍ରଥମତଃ ଭିଡ଼ ଭିତରେ ଚିହ୍ନିତ କରାଯାଇ ପାରେନାହିଁ ପ୍ରତିପକ୍ଷକୁ 
ଏବଂ ଗୋଟିଏ ଝିଅ ଉପରେ ଆକ୍ରମଣ କରନ୍ତି ନିହାତି କମ୍‌ରେ କୋଡ଼ିଏରୁ ତିରିଶ ଜଣ 
ପୁଅପିଲା । ଏକା କୌଣସି ନାରୀ ପକ୍ଷରେ ଏହି ସଂଖ୍ୟାଧୁକଙ୍କ ଆକ୍ରମଣକୁ ପ୍ରତିହତ 
କରିବାର ପ୍ରଶ୍ନ ଉଠେନା । 

ଯଦି ଏକାଡେମୀ କର୍ତୃପକ୍ଷ ଏହି ବିଶେଷ ଦିନଟିର ଦାୟିତ୍ଵ ନେଇ ନ ପାରନ୍ତି, 
ତେବେ ସବୂ ନାରୀ ଏକ ସଙ୍ଗେ ଘୋଷଣା କରନ୍ତୁ ସେମାନେ ଫେବ୍‌ୃଆରିର ବହିମେଳାକୁ 
ଯିବେ ନାହିଁ । ଅତ୍ୟାଚାରିତା ହୋଇନାହିଁ ବୋଲି ଯେଉଁ ନାରୀ ପଛେଇ ଯାଏ, ତା'ଭଳି 
ଅଭାଗିନୀ ଆଉ କିଏ ଅଛି ? କାରଣ ତା ପ୍ରତି ଅତ୍ୟାଚାର କରିବା ପାଇଁ ସମୟ 
ଆଗେଇ ଆସୁଛି । ଯେଉଁ ସମାଜରେ ନାରୀକୁ ସମ୍ମାନ କରିବାର ରୀତି ନାହିଁ, ସେହି 
ସମାଜରେ ସକଳ ଦୁର୍ନୀତି ଆଗୁଳି ବସେ । ଆଉ ଯାହାହେଉ ନା କାହିଁକି ନୀତିର ଆଶା 
କରିବା ସେଠାରେ ଚ଼ଳେନା । 

୨. ବାଂଲାଦେଶ ଟେଲିଭିଜନ୍‌ରେ 'ରଜତ ଜୟନ୍ତୀ” ଉତ୍ସବର ଗୋଟିଏ ଅନୁଷ୍ଠାନରେ 
ଢାକା କଲେଜର ବଙ୍ଗଳା ବିଭାଗର ଅଧ୍ୟାପକ ଏବଂ ବିଶ୍ଵ ସାହିତ୍ୟ କେନ୍ଦ୍ରର ପରିଚାଳକ 
ଅବଦୁଲ୍ଲା ଆବ୍ରସୟିଦ୍‌ ଅଭିନେତା ଆଫଜାଲ୍‌ ହୁସେନଙ୍କ ପ୍ରଶ୍ନ କଲେ—ଆଫଜାଲ୍‌ ହୁସେନ୍‌ 
ସେହି ଖବର ଜାଣନ୍ତି ଜି ନାହିଁ ଯେ ତାଙ୍କ ପାଇଁ ବାଂଲାଦେଶର ସମସ୍ତ ଲଳନା ନୀରବରେ 
ଦୀର୍ଘଶ୍ବାସ ପକାନ୍ତି ? ଏହି ଅରୁଚିକର ପ୍ରଶ୍ନ ଶୁଣି ଆଫଜାଲ୍‌ ହୁସେନ୍‌ ହସିଲେ, ହସୁହସୁ 
କହିଲେ—ନାରୀମାନଙ୍କର ଦୀର୍ଘଶ୍ମାସ ନୀରବ ନ ହୋଇ ସରବ ହେଲେ ତାଙ୍କର, ଅର୍ଥାତ୍‌ 
ଆଫଜାଲଙ୍କ ଚାରିପାଖରେ ଗୋଟିଏ ଭୂମିକଞ୍ଚ ଘଟିଯାଆନ୍ତା । ନାରୀଙ୍କୁ ନେଇ ଏ 
ପ୍ରକାରର ସୂଳ ରସିକତା କରିବା ଜଣେ ଅଭିନେତା, ଚ଼ିତ୍ରଶିଳ୍ଥୀଃୟ ନାଟ୍ଯକାର ଏବଂ 
ଉିପନ୍ୟାସିକ ତଥା ଶିଳ୍ପର ନାନା ଶାଖାରେ ଅବାଧରେ ବସବାସ କରୁଥ୍‌ବା ଲୋକଙ୍କୁ 


[୪ 
କ୍ର, 
ou 


ow 

ନିର୍ବାଚିତ କଲାମ ୩୭ 


ଶୋଭାପାଏ ନାହିଁ । ଜଣେ ଶିଳ୍ପୀ ଯଦି ନାରୀକୁ ରଙ୍ଗରସ କରିବାର ଉପକରଣ ହିସାବରେ 
ବ୍ୟବହାର କରନ୍ତି, ନାରୀକୁ ଯଦି ସେହି ଶିଳ୍ପୀ ମଣିଷ ହିସାବରେ ଶ୍ରଦ୍ଧା କରିବାକୁ ବା 
ସମ୍ମାନ କରିବାଜୁ ନ ଜାଣନ୍ତି, ତେବେ ତାଙ୍କର ଶିଳ୍ପ ପ୍ରତି ଏବଂ ଶିଳ୍ପୀ ଭାବରେ ଉତ୍ତୀର୍ଣ୍ଣ 


୪ 


` ହେବା ପ୍ରତି ମୁଁ ଆଶଙ୍କା ପ୍ରକାଶ କରେ । 


ପନ୍ଦର 


ବର୍ଭମାନ କିଛି ମହିଳାଙ୍କୁ ମୁଁ ଦେଖେ ଯେଉଁମାନେ ଶରୀରର ଉର୍ଦ୍ଧ ଭାଗରେ ଦୂଇରୁ 
ଅଢ଼େଇ ଗଜ ଲମ୍ବର ଏକ ପ୍ରକାର ଫୁଲପକା ଲୁଗା ବ୍ଯବହାର କରନ୍ତିଃ ଅନେକ 
ପରିମାଣରେ ଓଡ଼ଣା ଭଳି, କିନଧ ଓଢ଼ଣା ନୁହେଁ । ମୁଁ ଅନେକଙ୍କୁ ପ୍ରଶ୍ନ କରି ଜାଣିପାରିଛି 
ଯେ, ଏହି ଲୁଗାଟି ବୋର୍ଷଖାର ବିକନ ହିସାବରେ ବ୍ୟବହୃତ ହୁଏ । ସହରରେ ଏହି ଲୁଗାଟିର 
ଜନପ୍ରିୟତା ଦିନକୁ ଦିନ ବଢ଼ୁଛି ବୋଲି ଏହାକୁ ସହରୀ ବୋର୍ଷା' କୁହାଯାଏ । ଆଜିକାଲି 
ଗ୍ରାମାଞ୍ଚଳରେ କେବଳ ଆପାଦମସ୍ତକ ଆବୃତ କରାଯାଉଥ୍‌ବା ବୋର୍ଖାର ପ୍ରଚଳନ ହିଁ 
ବେଶି । 

ଏହି ଲୁଗାଦ୍ଧାରୀ ଦେହର ଯେଉଁ ଯେଉଁ ଅଂଶ ଆବୃତ କରାଯାଏ ତାହାକୁ ଶାଢ଼ିର 
ଅଞ୍ଚଳ ଦ୍ଵାରା କରିବା ସମ୍ଭବ, ସୃତରାଂ ଏହା ଗୋଟିଏ ଅଧ୍କା ଆବରଣ ଛଡ଼ା ଅନ୍ଯ 
କିଛି ନୂହେଁ। ଆଉ ଯେକୌଣସି ଅଧ୍‌କା ବସ୍ତୁହିଁ ବିଳାସିତାର ନାମାନ୍ତର ମାତ୍ର । ଯେଉଁ 
ଦେଶରେ ଅଧ୍କାଂଶ ନାରୀ ବସ୍ତହୀନତାରେ ସଢ଼ନ୍ତି, ସେ ଦେଶରେ ଖଣ୍ଡିଏ ଲୁଗାଉପରେ 
ଆଉ ଖଣ୍ଡିଏ ପିନ୍ଧିବା ଦୃଷ୍ଟିକଟୁ ତ ନିଶ୍ଚୟ ଏଥ୍‌ରେ ବୈଷମ୍ଯର ବ୍ଯବସ୍ଥାଗୁଡ଼ିକ ମଧ୍ଯ 
ଆହୁରି ବେଶି ପ୍ରକଟିତ । 

ଧର୍ମ, ସମାଜ ଓ ରାଷ୍ଟ୍ର-କେଉଁଠାରେ ହେଲେ ବି ନାରୀ ତାର ଯଥାଯୋଗ୍ୟ 
ମର୍ଯ୍ୟାଦା ପାଏନାହିଁ। ମଣିଷ ଦିସାବରେ ପୁରୁଷ ଓ ନାରୀ ମଧ୍ଯରେ ଅସାମଞ୍ଜସ୍ୟ ଓ 
ବିଭେଦକୁ ସବୁଠାରୁ ବେଶି ସୃଷ୍ଟି କରିଛି ଧର୍ମ । “ସୁରା ଆହଜାବ”ରେ ଲେଖା 
ହୋଇଛି ‘ହେ ନାରୀଗଣ, ତୁମ୍ଭେମାନେ ତୁମ ଗୃହ ସମୂହରେ ଅବସ୍ଥାନ କର ଏବଂ 
ସଜିତ ହୋଇ ଗୃହର ବାହାରେ ଯାଇ ନିଜର ସୌନ୍ଦର୍ଯ୍ୟ ଓ ବେଶଭୂଷା ପରପୁରୁଷକୁ 
ପ୍ରଦର୍ଶନ କରାଅ ନାହିଁ ଯେମିତି ଅନ୍ଧାକାର ଯୁଗର ନାରୀମାନେ ପ୍ରଦର୍ଶନ କରୁଥ୍‌ଲେ ।' 

ଘର ବାହାରକୁ ବାହାରିବା ଅର୍ଥ ପରପୁରୁଷକୁ ସୌନ୍ଦର୍ଯ୍ୟ ଓ ବେଶଭୂଷା ପ୍ରଦର୍ଶନ 
କରିବା ନୂହେଁ। ଯେଉଁ ବସ୍ତୁକୁ ଢାଙ୍କି ରଖାଯାଏ ସେହି ବସ୍ତୁ ପ୍ରତି ଆକର୍ଷଣ ତୀବ୍ର 
ହୁଏ—ଏହି ସତ୍ଯଟି ମଣିଷ ଜୀବନରେ ବିଭିନ୍ନ ଭାବରେ ପରୀକ୍ଷିତ । ଯେଉଁ ଜିନିଷ 
ନିଷିଦ୍ଧ ଘୋଷିତ ହୁଏ, ସେହି ନିଷିଦ୍ଧ ଜିନିଷ ପ୍ରତି, ଅଦୃଶ୍ୟ ଓ ଆବୃତ ବସ୍ତୁ ପ୍ରତି, ଗୁପ୍ତ 
ଓ ଗୋପନ ସତ୍ୟ ପ୍ରତି ମଣିଷର ଦୂର୍ନିବାର ଆକର୍ଷଣକୁ ରୋଧ କରିବାକୁ ଏ ପର୍ଯ୍ଯନ୍ତ 

କୌଣସି ଧର୍ମ ସମର୍ଥ ହୋଇନାହିଁ । ମଣିଷ ଉନ୍ମୋଚନ କରେ; ଉନ୍ମକ୍ତ କରେ ମୃତିକା, 
ଜଳ, ଆକାଶ ଓ ମଣିଷ । ମଣିଷର ଏହାହିଁ ପ୍ରକୃତି ଯେ, ସେ କ୍ରମଶଃ ଗଭୀର ଓ 
ଗହନରେ ପ୍ରବେଶ କରେ । ଯେକୌଣସି ବନ୍ଧନ ଓ ଆଛୁାଦନରୁ କ୍ରମଶଃ ମୁକ୍ତ ହେବା 
ମଣିଷର ପ୍ରକୃତି । 

ସୌନ୍ଦର୍ଯ୍ୟ କେବଳ ନାରୀ-ଶରୀରରେ ନୁହେଁ, ପୁରୁଷ-ଶରୀରରେ ମଧ୍ଯ ଥାଏ । 
ବେଶଭୂଷା ନାରୀ ଅପେକ୍ଷା ପୁରୁଷର ମଧ୍ଯ କମ୍‌ ନୂହେଁ । ତେବେ ଆବୃତ ହେବାର ଦାୟ 
କେବଳ ନାରୀର ଏକା କାହିଁକି ହେବ ? ପୁରୁଷର ସୌନ୍ଦର୍ଯ୍ୟ ଓ ବେଶଭୂଷା ପ୍ରତି ମଧ୍ଯ 
ନାରୀର ଦୃଷ୍ଟି ଯାଏ (ବିପରୀତ ଲିଙ୍ଗ ପ୍ରତି ଆକର୍ଷଣ ପୁରୁଷ ଓ ନାରୀ ଉଭୟଙ୍କର 
ଶରୀର ବିଜ୍ଞାନୀଙ୍କ ମତରେ ସମାନ ) ! ନିଜକୁ ଘୋଡ଼େଇ ରଖ୍ବା ପୁରୁଷ ପାଇଁ “ମଧ୍ଯ 
ବାଧ୍ୟତାମୂଳକ ହେବା ଉଚ୍ିତ । ମଣିଷର ହିଂସ୍ରତା ହେତୁ ମଣିଷ ଯେତେବେଳେ 
ମନୁଷତ୍ସଠାରୁ ନିଜକୁ ସଂଗୋପିତ କରେ, ସେତେବେଳେ ସେହି ଯୁଗକୁ ବିନା ଦ୍ବିଧାରେ 
କ୍ରହାଯାଏ ଅନ୍ଧକାର ଯୁଗ ! ଅନ୍ଧକାର କଟିଗଲେ ମଣିଷ ମଣିଷର ବନ୍ଧୁ ହୁଏ । ପୂରୁଷ 
ଓ ନାରୀର ସହାବସ୍ଥାନରେ ଜୀବନ ହୋଇଉଠେ ସୌହାର୍ଦ୍ୟ ଓ ସଂପ୍ରୀତିପୂର୍ଣ୍ଣ । 
ସେତେବେଳେ ପୁରୁଷର ଯେମିତି ସର୍ବାଙ୍ଗ ଆଛାଦନର ପ୍ରୟୋଜନ ହୁଏ ନାହିଁ, ସେମିତି 
ନାରୀର ବି ହୁଏନାହିଁ । 

ଆରବ ଦେଶରେ ଟର୍ବରତାର ଯୁଗ ଏବେ ନାହିଁ । ଅନ୍ଧକାର କଟିଯାଇଛି । ବିଜ୍ଞାନର 
ଆଲୋକରେ ଆଲୋକିତ ଯୁଗରେ ମଣିଷ ଆଗେଇ ଯାଉଛି ସଭ୍ୟତାର ଶୀର୍ଷକୁ । ମଣିଷ 
ଏବେ ଅଯଥା ଆଛ୍ଥାଦିତ ହେବା ଉଚ୍ିତ ନୁହେଁ । ଆଚୁାଦନର ଅର୍ଥ ହିଁ ଶରୀରକୁ ନେଇ 
ବ୍ୟସ୍ତ ହେବା, ସଚେତନ ହେବା, ସତର୍କ ହେବା ଏବଂ ଶରୀରକୁ ଲୋଭନୀୟ କରିବା । 

ଶରୀରସଜ୍ଜା ଠାରୁ ବର୍ଭମାନ କର୍ମ କରିବାହିଁ ବଡ଼ | ଅଙ୍ଗପ୍ରତ୍ୟଙ୍ଗ ଠାରୁ ବ୍ୟକ୍ରିତ୍ୃହିଁ 
ପ୍ରଧାନ | 

ପରପୂରୁଷର ଯଦି କୁ -ପ୍ରବ୍ଭି ଥାଏ, ତାହେଲେ ପରଦା ପ୍ରଥା ଦେଇ ସେଇ କୁ- 
ପ୍ରବୃତ୍ତିକୁ ସମ୍ବରଣ କରାଯାଇ ପାରିବ ନାହିଁ । ପ୍ରବଵଭତିରୁ ଉତ୍ତରଣ ପାଇଁ ଅନ୍ୟ କୌଣସି 
ପ୍ରଥାର ପ୍ରୟୋଜନ । ପରଦା ପ୍ରଥାଦ୍ଧାରା ପୃଥ୍ବୀର କେଉଁଠି ହେଲେ ବି ନାରୀ-ହରଣ, 
ନାରୀ-ଧର୍ଷଣ, ନାରୀ-ହତ୍ୟା ରୋଧ ହୋଇନାହିଁ । ପୁରୁଷର ଯୌନ ଉନ୍ନାଦନାର ସମସ୍ତ 
ଦାୟିତ୍ସ ନାରୀକୁ ବହନ କରିବାକୁ ହେବ, ନାରୀ-ଶରୀରରେ ଧୀରଣ କରିବାକୁ ହେବ 
ଧର୍ମୀୟ ବସ୍ତାଦି, ଏହା ମଣିଷର କଲ୍ୟାଣ ପାଇଁ ସୃଷ୍ଟ କୌଣସି ଆଧୁନିକ ବ୍ଯବସ୍ଥା 
ନୁହେଁ । 

ତିରିମିଜି ହାଦିସ୍‌ ଶରୀଫ'ରେ ଲେଖାଅଛି “ସ୍ତ୍ରୀଲୋକ ଗୋପନୀୟ ବସ୍ତୁ । 
ଯେତେବେଳେ ସେ ପର୍ଦ୍ଦାରୁ ବାହାରେ, ସଇତାନ୍‌ ତାହାକୁ ପୂରୁଷ ଆଖ୍ରେ ମନୋମୁୂଗ୍ଧକର 
କରି ଦେଖାଏ ।” 

ସ୍ତ୍ରୀଂଲୋକ ମନୁଷ୍ଯ । ପୁରୁଷ ଯେମିତି ମନୁଷ୍ଯ, ସ୍ତ୍ରୀଲୋକ ମଧ୍ଯ ମନୁଷ୍ଯ । 
ସ୍ତ୍ରୀଲୋକ ଯଦି ମନୋଷୁଗ୍ଧକର ହୁଏ, ତାହାକୁ ' ମନୋମୁଶ୍ଧକର ଦେଖାଇବା ପାଇଁ 

ସଇତାନ୍‌ର ପ୍ରୟୋଜନ ହୁଏ ନାହିଁ । ପୁରୁଷ ଚରିତ୍ରରେ ଯଦି ଦୋଷ ଥାଏ, ସ୍ଵୀଲୋକର 
ପର୍ଦା ଥାଉ ବା ନଥାଉ ସେ ତାକୁ ଆକ୍ରମଣ କରେ । ଦୋଷ ଏଠାରେ ପୁରୁଷର, 
ସଇତାନର ନୂହେଁ । ଅଭିଯୁକ୍ତ ପୁରୁଷର କୌଣସି ଅଧ୍କାର ନାହିଁ ନାରୀର ପର୍ଦଦାହୀନତାର 
ଦ୍ବାହି ଦେବା ପାଇଁ । 

ମଣିଷ ଶିକ୍ଷିତ ନ ହେଲେ, ସମାଜ ଓ ରାଷ୍ଟ୍ରନୀତିର ସଂସ୍କାର ନ ହେଲେ, କୁଚ଼କ୍ରୀ 
ମୌଳବାଦୀମାନେ ଧର୍ମନାମରେ ମଣିଷକୁ କେବଳ ପଛକୁ ହିଁ ଠେଲିବେ, ଆଗକୁ ନୁହେଁ । 
ମଣିଷ ସଭ୍ୟ ହୋଇଛି, ବସ୍ତର ବ୍ୟବହାର କରୁଛି । ଏହି ବସ୍ତ୍ରକୁ ଭଲ ଏବଂ ମନ୍ଦ ଦୁଇ 
ପ୍ରକାରେ ବ୍ଯବହାର କରାଯାଏ । ଅତିରିକ୍ତ ଓ ଅପ୍ରୟୋଜନୀୟ କୌଣସି ବ୍ଯବହାର 
ଆଦୌ ମଙ୍ଗଳଜନକ ନୂହେଁ । ଗୋଟିଏ ଦିଗରେ ବଢ଼ିଲେ ଅନ୍ୟ ଦିଗରେ କମେ । ଗୋଟିଏ 
ଜିଗିରେ ଯଦି ବସ୍ତାଧ୍କ୍ୟ, ଅନ୍ୟଦିଗରେ ବସ୍ତହୀନତା | ଏକ ଦିଗରେ ଯଦି ପ୍ରଚୂର ଖାଦ୍ୟ, 
ଅନ୍ୟ ଦିଗରେ କ୍ଷୁଧା । ଏକ ଦିଗରେ ଯଦି ସୁରମ୍ୟ ଅଟ୍ଟାଳିକା, ଅନ୍ଯ ଦିଗରେ ବସ୍ତି, 
ଉଦ୍‌ବୀସ୍ତୁର ପ୍ଲାଟଫର୍ମ ଓ ଫୁଟ୍‌ପାଥ୍‌ | 

ବୈଷମ୍ୟ ବଢୁଛି । ବୈଷମ୍ୟ ବଢୁଛି, କାରଣ ଧର୍ମରେ ବୈଷମ୍ୟ ଅଛି । ସମାଜ 
ଓ ରାଷ୍ଟ୍ରବ୍ୟଛସ୍ଥା ଏହି ବୈଷମ୍ଯର ବିପରୀତ କୌଣସି କଥା କହେ ନାହିଁ। ଅନ୍ୟାୟର 
ମୂଳରେ ଜଳ ଢାଳିଲେ ଅନ୍ୟାୟର କୌଣସି ଶକ୍ତି ନାହିଁ ମରିଯିବା ଲାଗି । 


ମୁଁ ସେତେବେଳେ ନବମ ଶ୍ରେଣୀର ଛାତ୍ରୀ । ଏମିତି କିଛି ବୟସ ନୂହେଁ ଯେ 
ପଡ଼ିଆକୁ ଖେଳିବାକୁ ଯିବିନାହିଁ କିମା ଏମିତି କିଛି ବୟସ ନୁହେଁ ଯେ ଯିବିନି ଝିଅମାନଙ୍କର 
ଆଜ୍ଞାକୁ, ଯେଉଁଠି ଅଧ୍କାଂଶ ସମୟରେ ସମବୟସ୍କ ସାଙ୍ଗସାଥୀଙ୍କୁ ନେଇ ନାନା ଆବେଗ 
ଓ ଅନୁଭୂତିର ଗଳ୍ପ ହୁଏ । ସେଠାରେ ଯୋଗ ଦେଇ ମୁଁ ମଧ୍ଯ ଟେବୁଲ୍‌ ବାଡ଼େଇ ହସି 
ପାରିନି । ସେଇ ବୟସରେ ମୋର ଜଣେ ସହପାଠୀ ସଙ୍ଗେ ପ୍ରତିଭାର ନାନା ଦିଗ 
ନେଇ, ନିଜର ବୟସକୁ ଭୁକ୍ଷେପ ନ କରି ମୁଁ ଗଭୀର ଆଲୋଚନାରେ ଡୁବି ଯାଉଥ୍‌ଲି ! 
ସେଇ ସହପାଠୀର ନାମ ମୁଁ କହିବିନି, କାହିଁକି କହିବିନି ତା? ଏଇ ଲେଖା ଶେଷରେ 
କହିବି । ସେତେବେଳେ ମୋର ଯଦି ରବୀନ୍ଦ୍ରନାଥ ପଢ଼ା ଶେଷହୁଏ ତ ତା'ର ଶେଷ- 
ହୁଏ ସେକ୍ସ୍ପିଅର ! ଫରାସୀ ଚିତ୍ରକଳା ନେଇ କେଉଁ ଦିନ ଆଲୋଚନା ହୁଏ ତ ଆଉ 
କେଉଁଦିନ ଜର୍ମାନ ଚଳଚ୍ଚିତ୍ର ବା ଆଉ କେଉଁଦିନ ରୁଷ-ସାହିତ୍ଯ ବା ବିଜ୍ଞାନର ନୂତନ 
ପ୍ରଯୁସ୍ତି ନେଇ ଚାଲେ ଆଲୋଚନା ! ମୁଁ ପଢ଼ାବହି ତଳେ ଲୁଚାଇ ଲୁଚ଼ାଇ ପଢ଼ିଛି ମାନିକ 
ବନ୍ଦ୍ୟୋପାଧ୍ଧାୟ, ଜ୍ୟା-ପଲ୍‌ ସାର୍ଭେ । ବାପାଙ୍କର ପାଦଶହ୍ଦ ଶୁଣିବା ମାତ୍ରେ ରସାୟନ 
ବିଦ୍ୟା ବହିର ପୃଷ୍ଠା ଦୁତ ଭାବରେ ଓଲଟାଇଛି । ଆମ ଘରକୁ ମୋର ସେହି ସାଙ୍ଗ 

ଝିଅଟି ପ୍ରାୟ ଆସୁଥାଏ । ଅଙ୍କ କଷିବା ବାହାନାରେ ଉପର ଓଳି ସାରା ମୁଖସ୍ଥ କରୁଥାଉଁ 
ସୁଧୀନ ଦତ୍ତ, ଟି.ଏସ୍‌.ଏଲିଅଟ । 

ଝିଅଟି ସ୍ବଲ ପାଠ ଶେଷ କରିବା ପରେ ତାର ଅଧ୍ୟାପକ ପିତାଙ୍କର ବଦଳି ଯୋଗୁଁ 
ଅନ୍ୟ ଏକ ସହରକୁ ଯାଇ ସେଠି କଲେଜ୍‌ରେ ଭରି ହେଲା । ସେବେଠାରୁ ଦୀର୍ଘଦିନ 
ଧରି ଏକା ଥୁଲି । ଖବର ପାଏ, କଲେଜରୁ ପାସ୍‌ କରି ଝିଅଟି ବିଶ୍ବବିଦ୍ୟାଳୟରେ ଭରି 
ହୋଇଛି । ଝିଅଟିର ଥୁଲା ଅସାଧାରଣ ବ୍ୟକ୍ତିତ୍ୃ ପରିଚ୍ୁନ୍ନ ରୁଚ଼ିୟ ମେଧା ଓ ମନନର 
ଅଗାଧ ସୌନ୍ଦର୍ଯ୍ୟ । ମୁଁ ଅନେକ ଝିଅ ଦେଖ୍‌ଛି କିନ୍ତୁ ଏପରି ଝିଅ ଦେଖୁନି। ଦିନେ 
ଖବର ପାଇଥ୍‌ଲି ଯେ ଝିଅଟି ବାହା ହୋଇଛି । ମନେ ମନେ ମୁଁ ସେଇ ପ୍ରେମିକ ପୁରୁଷଟିର 
ସୌଭାଗ୍ୟକୂ ଶର୍ଷା ନକରି ରହି ପାରିଲି ନାହିଁ, କାରଣ ଯେତେ ପାଖରୁ ଥାଇ ଜଣକୁ 
ସଂପୂର୍ଣ୍ଣ ଦେଖ୍ହୁଏ, ସେ ସେହି ଝିଅଟିର ଜୀବନରେ ସେତେ ପାଖକୁ ଆସିପାରିଛି ? 

ଏକାଡେମୀକ୍‌ ପରୀକ୍ଷାର ଝାମେଲା ସରିଛି, ସେତେବେଳେ ଘରର ଶାସନ ମଧ୍ଯ 
କିଛି କୋହଳ ହୋଇଛି, ବାବା-ମାଆ ଦୂଇ ହାତରେ ଆଉ ଅଟକାଇ ରଖୁନାହାନ୍ତି । 
ତେଣୁ ଦିନେ ସେ ଝିଅଟିର ସୁଖ ଦେଖ୍ବି ବୋଲି ଗୋଟିଏ ସହର ପାରି ହୋଇ ଅନ୍ୟ 
ସହରରେ ଥ୍ବା ତାଂ ଘରକୂ ଗଲି। ଘର ବୋଲି କହିଲେ ଗୋଟିଏ ପକ୍କା ଚଟାଣ, 
ଚାରିପାଖରେ କାନ୍ଧ ଆଉ ତା ଉପରେ ଟିଣର ଛାତ । ଗୋଟିଏ ବିଛଣା, ଗୋଟିଏ 
ଟେବୂଲ, ଚଟାଣରେ କିଛି ବାସନକୂସନ । ଏସବୁ ଦେଖ୍ବା ଆଗରୁ ପ୍ରଥମେ ମୁଁ ଝିଅଟିକୁ 
ଦେଖ୍ଲି । ତା ଦେହର ଗୋରା ରଙ୍ଗ ଫିକା ପଡ଼ିଲା କି ନାହିଁ, ତାର ଆୟତ ଆଖ୍‌ ତଳେ 
କଳା ଦାଗ ପଡ଼ିଛି କି ନାହିଁ, ତା? ମଥାବାଳ ଅଯତ୍ନରେ ଜଟା ହୋଇଛି କି ନାହିଁ, ତା 
ଦେହର ଅଳଙ୍କାର ଏବଂ ଶାଢ଼ି ଶସ୍ତା ଓ ମଳିଛିଆ କି ନୂହେଁ, ଏସବୁ ମୋର ଦେଖୁବାର 
ବିଷୟ ନୂହେଁ, କିମ୍ଭା ଗୋଟିଏ ସ୍ବଚ୍ଛଳ ପରିବାର ମଧ୍ଯରୁ ଆସି ତାର ଏପରି ଅସ୍ଵଚ୍ଛଳ 
ଜୀବନଯାପନ ନେଇ ମୁଁ ସାମାନ୍ଯ ଦୂଃଖ୍ତ ବି ନୂହେଁ। ମୋର ଦୃଷ୍ଟି ନିବଦ୍ଧ ହେଲା 
ଟେବୁଲ ଉପରେ । ଦୂଇଟି ମହମବତି, ଗୋଟିଏ ପାଣିର ଜଗ୍‌, ଆଉ ଗୋଟିଏ 
ବାଂଲାଦେଶର ଡାଏରୀ ଛଡ଼ା କିଛି ନାହିଁ । ମୁଁ ପ୍ରଶ୍ନ କଲି କଣ ପଢ଼ାପଢ଼ି କରୁନୁ ? 

—ସମୟ ପାଏନି | 

‘ସମୟ ପାଏନି? କଥାଟା ସେ ଏପରି ଶୁଣାଇଲା, ଯେମିତି ସମୟ ନ ପାଇବା 
ଯୋଗୁଁ ତାର କୌଣସି ଆକ୍ଷେପ ନାହିଁ, ଆଉ ସମୟ ପାଇଲେ ବି ସେ ଏଇ କାମଟି 
କରିବ କି ନା, ମନେହେଲା ସେଥୁରେ ବି ତାର ସନ୍ଦେହ ଅଛି । 

ପିଲାଟି କଣ କରେ ? 

ଗୋଟିଏ ଦୋକାନ କରିବାର ଚେଷ୍ଟା କରୁଛି । 

ଦୋକାନରେ କଣ ବିକ୍ରି ହେବ ? 

ଇଲେକ୍‌ଟ୍ରିକ୍‌ ଯନ୍ତ୍ରପାତି । 

ଝିଅଟି ଚା' ପାଇଁ ଚୂଲିରେ ପାଣି ବସାଇଲା । ମୁଁ କୌଣସିମତେ କୈଶୋର 
ଜୀବନର ସେଇ ମେଧାବୀ ଝିଅକୁ ବର୍ଭମାନ ସହିତ ତୂଳନା କରି ପାରୁନଥାଏ । ଝିଅଟି 

କହିଲା ଗଳି ଭିତରେ ଆଉ ଗୋଟିଏ ଭଲ ଘର ଦେଖୁଛି ।” ସେଇ ଘର ଏବଂ 
ଘରଭଡ଼ା କଥାହିଁ ଖାଲି ଗପିଲା । କଥାଛଳରେ କହିଲା—ଦିନେ କେଉଁ ଶୁକ୍ରବାର ଦେଖ୍‌ 
ସେ ନିଉ ମାର୍କେଟ ଯିବ, ବେଶ୍‌ ଜିଛି କାଚ଼ର ବାସନ-କୂସନ କିଣିବ । 

ମେଧାର ଅପଚୟ ଏବଂ ପ୍ରତିଭାର ପତନ ଦେଖୁ ମୁଁ ଫେରିଆସିଲି । ଆସିବା 
ଆଗରୁ ଥରେ ଭାବୁଥ୍‌ଲି ପଚାରିବି କି “ତୋର ରବୀନ୍ଦ୍ରନାଥ ମନେ ଅଛି ? ଜୀବନାନନ୍ଦ 
ଦାଶ ? ପଚାରି ପାରିଲି ନାହିଁ। ଏହି ଲଜା ହେତୁ ପଚାରିଲି ନାହିଁ, ଯଦି ସେ କହେ 
ଏସବୁ କେବେକାର କଥା, ମନେ ନାହିଁ, ମନେ ନାହିଁ। ଏଇ ମନେ ନାହିଁ” ପାଇଁ ସେ 
କିଛି କଷ୍ଟ ଅନୁଭବ କରିବ, ଏଇ ଭୟରେ ପଚାରିଲି ନାହିଁ . 

ଏହା ପରେ ବର୍ଷେ ବିତିଯାଇଛି । ଖବର ପାଇଲି ତାର ସ୍ଵାମ୍‌ —ଯିଏ ଗୋଟିଏ 
ଉଲେକ୍ଟିକ୍‌ ଯନ୍ତ୍ରପାତିର ଦୋକାନ କରିବ ବୋଲି କହୁଥୁଲା, ରାତିରେ ମଦଖାଇ ଆସି ` 
ଝିଅଟିକୁ ପିଟେ। ଝିଅଟି ଦେହରେ କେତେବେଳେ କାହାର ଚାପୁଡା ତ କାହାର ଲାଠି 
ଆସି ପଡ଼ୁଛି । ମୁଁ ଟେର୍‌ ପାଇଲି ଝିଅଟି କାନ୍ଦୁଛି, ମାତାଲ ସ୍ବାମୀର ବାନ୍ତି ପରିଷ୍କାର 
କରୁଛି ଆଉ କିଛି ବାସନକୂସନର ସ୍ଵପ୍ନ ଦେଖୁଛି । 

ଦିନେ ଏହା ମଧ୍ଯ ଖବର ପାଇଲି, ଝିଅଟିକୁ ତଡ଼ିଦେଇ ପିଲାଟି ଆଉ ଗୋଟିଏ 
ବାହା ହୋଇଛି । ଏସବୁର କୌଣସି କାରଣ ନାହିଁ, ଏ ସବୂ ହେଉଛି ଜୀବନକୁ ନେଇ 
ମଜା କରିବାର କଥା । ପିଲାଟି ମଜା ଚାହେଁ, ମଜା କରେ | ମୋର ପିଲାବେଳର ଏଇ 
ସାଙ୍ଗଟି ସମସ୍ତ ପ୍ରତିଭା ଓ ବୈଭବକୁ ବିସର୍ଜନ ଦେଇ ଗୋଟିଏ ସଂସାର ଚାହିଁଥୂଲା, 
କିନ୍ତୁ ପାଇନି । ଆମ୍ମୀୟ-ସ୍ଵଜନ ଆଶ୍ରୟ ଦିଅନ୍ତି, କିଚୁ ନିର୍ଭରତା ଦିଅନ୍ତି ନାହିଁ । ଆତ୍ମୀୟ 
ସ୍ଵଜନ ସ୍ଵାନ୍ତନା ଦିଅନ୍ତି, କିନ୍ତୁ ବ୍ରକୂରେ ଉତ୍ତାପ ଦିଅନ୍ତି ନାହିଁ । ଆତ୍ମୀୟ-ସ୍ଵଜନ ସମାଜର 
କଥା କହନ୍ତି, ସଂସାର, ସନ୍ତାନ ଓ ଭବିଷ୍ୟତର କଥା କହନ୍ତି, କିଜୁ ଭଲପାଇବାର କଥା 
କହନ୍ତି ନାହିଁ, ମେଧା ଓ ପ୍ରତିଭା ସମ୍ପର୍କିତ କୌଣସି କଥା ଉଚ୍ଚାରଣ କରନ୍ତି ନାହିଁ, 
କାରଣ ଆମ ସମାଜରେ ଶିନଳ୍ପଓସାହିତ୍ୟ ମାଧ୍ୟମରେ ଝିଅମାନଙ୍କର ପ୍ରତିଭା ବିଚାର 
ହୁଏନା । ଘରଦ୍ଧାର ପରିଷ୍କାର କରିବା, ନିୟମିତ ଲୁଗା କାଟିବା, ଆଲଣା ସଜାଇବା, 
ରାନ୍ଧଣା ପାଇଁ ମସଲାର ପରିମାଣ ଠିକ୍‌ କରିବାରେ ଯେଉଁ ସାଂସାରିକ ପ୍ରତିଭା ଲକ୍ଷ୍ଯ 
କରାଯାଏ, ଲୋକେ ତାହାକୁ ଝିଅମାନଙ୍କର ପ୍ରତିଭା ବୋଲି ବିବେଚନା କରନ୍ତି । 

ଏହା ମଧ୍ଯରେ ଝିଅଟି ଚାକିରି କରିଛି । ଭଲ ଚାକିରି, ଭଲ ଦରମା, କିନୁ ଶାନ୍ତି 
ନାହିଁ । ଅଫିସର ଲୋକମାନେ ଝିଅଟିର ଅତୀତକୁ ନେଇ ଚମକପ୍ରଦ ଗପ ସବୁ ତିଆରି 
କରନ୍ତି । ସେ କାହାରି ଅନିଷ୍ଟ କରୁନାହିଁ, କିନ୍ଧ ସମସ୍ତେ ତାକୁ ନେଇ ମଜା କରୁଛନ୍ତି । 
ଦିନେ ଲୋକମାନେ ପ୍ରକାଶ୍ଯରେ ଏହି ମଜା କଲେ । ଗୋଟିଏ ଝିଅ ଏକୁଟିଆ ବେଶ୍‌ 
ସ୍ବଚ୍ଛନ୍ଦରେ ଜଞ୍ଜାଳହୀନ ଜୀବନଯାପନ କଲେ ସମାଜର ଭଲ ମଣିଷମାନେ ଦୁଃଖ 
ପାଆନ୍ତି। କିଛି-ନା-କିଛି ଅଘଟନ ଘଟାଇ ଆନନ୍ଦ ଲାଭ କରିବା ପାଇଁ ତାର ଛିଦ୍ର 
ଖୋଜି ବୂଲନ୍ତି । ଏ ଦେଶରେ ନିର୍ମଳ ଆନନ୍ଦର ବହୁତ ଅଭାବ । ମଣିଷ କେବଳ ଆନନ୍ଦ 
ଖୋଜେ, ବିକ୍ତ ଆନନ୍ଦ 

ଶେଷ ପର୍ଯ୍ୟନ୍ତ ଝିଅଟି ଆଉଥରେ ବାହା ହେଲା ବୋଲି କହିବି ନାହିଁ, ବାହା 
ହେବାକୁ ବାଧ୍ଯହେଲା । ଲୋକଟିର ସ୍ତ୍ରୀ ଏବଂ ଛୁଆପିଲା ଅଛନ୍ତି, ସେ ଗୋଟିଏ ଅଫିସର. 
କିରାଣି । ଗୋଟିଏ ଭଡ଼ାଘରେ ଝିଅଟିକୁ ରଖ୍ଛି । ଏଠାରେ ସପ୍ତାହରେ ତିନିଦିନ କଟାଏ, 
ଏହା ଛଡ଼ା ବାକିଦିନ ବିତାଏ ପ୍ରଥମ ସ୍ତ୍ରୀ ସହିତ । ଲୋକଟି ସକାଳେ ଗରମ ଭାତ 
ଖାଇ, ମଥାରେ ସୋରିଷ ତେଲ ଲଗାଇ ଅଫିସ ଯାଏ । ରାତିରେ ଖାଇବା ପରେ ପ୍ରାୟ 
ଘଣ୍ଟାଏ ଖଣ୍ଡେ ଦାନ୍ତଖୁଣ୍ଠାରେ ଦାନ୍ତ ଫାଙ୍କରେ ପଶିଥ୍‌ବା ମାଛ ମାଂସ ବାହାର କରେ । 
ତା'ପରେ ସ୍ତ୍ରୀକୁ ନେଇ ବିଛଣାକୁ ଶୋଇବାକୁ ଯାଏ । 

ପଦାର୍ଥ-ବିଜ୍ଞାନ ନେଇ ଯେଉଁ ଝିଅଟି ବିଶ୍ଵବିଦ୍ୟାଳୟରୁ ଉତ୍ତୀର୍ଣ୍ଣ ହୋଇଛି, 
ପରୀକ୍ଷାର ଭଲ ଫଳାଫଳ ଦେଖ୍‌ ଶିକ୍ଷକମାନେ ଯେଉଁ ଝିଅଟିକୁ ଉଚ୍ଚଶିକ୍ଷା ପାଇଁ ପରାମର୍ଶ 
ଦେଉଥ୍‌ଲେ, ଯେଉଁ ମେଧାବୀ ଝିଅଟି ମୋର ବୋଧ ଓ ବିଶ୍ଵାସଳୁ ସମୃଦ୍ଧ କରିଛି, ମୁଁ 
ଜାଣେ, ସେଇ ଝିଅଟିର ଏହି ବିବାହ ପରେ ସମାଜ ତାକୁ ଖୁଣ୍ଟା ଦେଇ ନାହିଁ, 
ପଡ଼ୋଶୀମାନେ ବଙ୍କା ଆଖୁରେ ଚାହିନାହାନ୍ତି କିମ୍ବା ନିନ୍ଦରକମାନେ ଟୀକାଟିସ୍ତଣୀ କାଟି 
ନାହାନ୍ତି । ଯେପରି ଗୋଟିଏ ଆବର୍ଡନା ସଦର ରାସ୍ତା ଉପରୁ ବର୍ଭମାନ ଡଷ୍ଟବିନ୍‌କୁ 
ଫୋପଡ଼ା ଯାଇଛି । ତେଣୁ ସମସ୍ତଙ୍କର ଶାନ୍ତି । 

ଏହାପରେ ମୁଁ ଇଚ୍ଛାକରି ଝିଅଟିର ଖବର ରଖୁନାହିଁ । ସେଦିନ ହଠାତ୍‌ ରାସ୍ତାରେ 

ଚ଼ିଦ୍ଧା ଚିହ୍ସା ଲାଗୁଥ୍‌ବା ସେହି ଝିଅଟିକୁ ଦେଖ୍‌ ଠିଆହେଲି । ଝିଅଟିର ନିଲିପ୍ର ଆଖ୍‌ ଆଡ଼କୁ 
ଅନାଇ ମୁଁ ଆବିଷ୍କାର କଲି ଅନ୍ଯ ଏକ ଆଖୁ । ଏଇ ଆଖୁହିଁ ଚିହ୍ନେ ମଣିଷ ଭିତରେ 
ଥୁ୍ବା ସବୂ କଦର୍ଯ୍ୟ ମଣିଷକୁ । ତା ଦେହର ଆକୃତି ଦେଖୁ ମୁଁ ବୁଝିପାରିଲି ଯେ ସେ 
ସନ୍ତାନ-ସମ୍ଭବା । ପଚାରିଲି—ଚାକିରିଟା କରୁଛୁ ନା ନାହିଁ ? 

—ନା | 

ସେତେବେଳେ ମୁଁ ବୁଝିପାରିଲି ଜଣେ କିରାଣିର ଘରେ ଗୃହିଣୀର ବ୍ୟକ୍ତିତ୍ଵ ବଡ଼ 
ଖାପଛଡ଼ା ଲାଗେ ବୋଲି ଗୃହକର୍ରାଙ୍କ ଆଦେଶ ଏବଂ ସାମାଜିକ କଟାକ୍ଷକୁ ଗୁରୁତ୍ଵ ଦେଇ 
ସେହି ଝିଅଟି ନିଜର ଚାକିରି ଛାଡ଼ି ଦାଖତ୍ଯଂଜୀବନକୁ ବରି ନେଇଛି । 

ଥରେ ଥରେ ମୋର ଇଚ୍ଛାହୁଏ ତାକୁ ପଚାରନ୍ତି ତୋର କଣ କେହି ଯୋଗ୍ଯ 
ଲୋକ ଏଇ ଦେଶରେ ନମୁଲେ ? ପ୍ରକୃତରେ ଥୁଲେ; ନାହାନ୍ତି ବୋଲି କିଏ କହିଲା ? 
ସେମାନେ ଆସିଛନ୍ତି, ଚମକ୍‌ର ଭଙ୍ଗୀରେ ‘ଭଲ ପାଇବା” କଥା କହିଛନ୍ତି, କିନୁ କେହି 
ବିବାହ କଥା ଉଠାଇ ନାହାନ୍ତି । ସଂସାର -ଛଡ଼ା ଗୋଟିଏ ଝିଅକ୍ର ନେଇ ଦିନସାରା ଆହା 
ଦିଆଯାଇ ପାରେ, ରେସ୍ତୁରାଁରେ ଚା' ପିଆଯାଇ ପାରେ, ସୂସ୍ଥ ସଂସ୍କୃତି ନେଇ 
ଅପରାହ୍ଣରୁ ସନ୍ଧ୍ଯା ପର୍ଯ୍ୟନ୍ତ ବିତାଯାଇ ପାରେ, କିନ୍ତୁ ତାକୁ ବିବାହ କରି ହୁଏନା । 
ବିବାହ କଲେ ଯେପରି କେମିତି କିଏ ବାନ୍ଧି ପକାଇଲା ପରି ଲାଗେ । ତା'ଠାରୁ ଅଶିକ୍ଷିତା, 
ରୁଚ଼ି-ଅରୁଚି ବ୍ରଝୁନଥ୍୍‌ବା ଏପରି ଏକ କୁମାରୀ କନ୍ଯା ଆଣି ବିବାହ ବେଦୀରେ ବସାଇ 
ପାରିଲେ ହିଁ ଲୋକମାନେ ବାହାବା ଦିଅନ୍ତି । ତେଣୁ ଯୋଗ୍ୟ ପିଲା ନେଇ ତାକୁ ମୁଁ ଆଉ 
ପ୍ରଶ୍ନ କଲି ନାହିଁ। 

ନିର୍ବାଚିତ କଲାମ ୪୩ 


ଝିଅଟି ଲଜ଼୍ାରେ ତାର ସ୍ତୀତ ଶରୀର ନେଇ ଦୁତଗତିରେ ଚାଲିଗଲା । ମୁଁ ଛିଡ଼ା 
ହୋଇ ରହିଥ୍‌ଲି । ପୁଣି ମୋତେ ବଡ଼ ଏକ୍ରଟିଆ ଲାଗିଲା । 

ଆରମ୍ଭରୁ ଝିଅଟିର ନାମ ମୁଁ କହିବାକୁ ଚାହିଁନି, କାହିଁକି କହିବାକୁ ଚାହିଁନି, ସେ 
ବିଷୟରେ କହିବାକୁ ପ୍ରତିଶ୍ରତି ଦେଇଛି । ଚାହିଁନି, କାରଣ ଝିଅଟିର ନାମ ଦିଲ୍ରୁବା, 
ଶାହାନା, ଦିଲାରା, ସୁଲତାନା, ନମିତା, ପାରଭିନ୍‌, ମାରିଆ, ଶ୍ଯାମଳୀ, ଚ୍ରନ୍ଦନା, 
ପରିଦା, ଶିପ୍ରା, ଅର୍ଚ୍ଚନା କଣ ବା ହୋଇନପାରେ ? 

ଝିଅଟିକୁ କୌଣସି ନାମରେ ନାମିତ କରି ଡାକ୍ରିବାକୁ ଇଚ୍ଛା କରିନାହିଁ, କାରଣ 
ଜୂଲେଖା, ସୁଫିଆ, ମାର୍ଗାରେଟ୍‌, ଆୟଶା, ହାସିନା, ମମତା ଓ ନାସିମା ଠାରୁ ତାକୁ 
ମୁଁ, ପୃଥକ୍‌ କରି ଦେଖ୍ନାହିଁ 


ସତର 


୧. ବସ୍ତିର ଝିଅଟିଏ । ତାର ବୟସ ଯେତିକି, ତା'ଠାରୁ ବେଶି କିନ୍ଧୁ ମନେହୁଏ । 
କେଉଁ କାରଣରୁ ମୁଁ ଜାଶେ ନାହିଁ, ତା'ଠାରୁ ଦ୍ଵିଗୁଣ ବୟସର ଗୋଟିଏ ଲୋକ ଝିଅଟିକୁ 
ପ୍ରଥମେ ଜୋର୍‌ରେ ଟାଣି ନେଲା । ତା'ପରେ ହିଁ ବେକ ଧରି ଧକ୍କା ଦେଲା । ଝିଅଟି 
ମୁହଁମାଡ଼ି ଘର ବେଢ଼ାରେ ପଡ଼ିଲା ପରେ ସଙ୍ଗେ ସଙ୍ଗେ କମର ଉପରେ କଷିଦେଲା 
ଦୂଇ ଗୋଇଠା । ଝିଅଟିର ଚୁଟି ଧରି ଯିଏ ତାକୁ ଘର ଭିତରକୁ ନେଇଗଲା, ସେ ତାର 
ସ୍ଵାମୀ ! 

ଘଟଣାଟି ଦେଖ୍‌ ମୁଁ ବିସ୍ତିତ ହୋଇନାହିଁ। ହୋଇନାହିଁ, କାରଣ ମୁଁ ବି ଜଣେ 
ଚିକିସଵକ, ଦେଶର ପ୍ରଥମ ଶ୍ରେଣୀର ନାଗରିକ ହୋଇ ମଧ୍ଯ ମୁଁ କଣ ଏପରି ଅତ୍ୟାଚାରିତ 
ହୋଇନି ? ମୋତେ ମଧ୍ଯ ବେକ ଧରି ଧକ୍କା ଦିଆ ହୋଇଛି, ମୁଁ ମଧ୍ଯ ପାଚେରି ଉପରେ 
ଅସହାୟ ଭାବେ ପଡ଼ିଛି, ମୋର ମଧ୍ଯ କପାଳ ଫାଟି ଭକ୍ତ ବାହାରିଛି । ସରକାରୀ 
କାଗଜ -ପତ୍ରରେ ମୁଁ ଜଣେ ପ୍ରଥମ ଶ୍ରେଣୀର କର୍ମକର୍ଭା, ସେଥ୍‌ରେ କଣ ଅଛି, ମୁଁ ଯେ 
ଜଣେ ଝିଅ ! 

ବସ୍ତିର ସେଇ ଝିଅଟି ପାଇଁ ଏବଂ ମୋ ପାଇଁ ମଧ୍ଯ ବିବାହ ଆଇନ୍‌ ସମାନ । 
ଝିଅଟିର ସ୍ଵାମୀ ଯେପରି ଇଚ୍ଛା କରିବା ମାତ୍ରେ କହିପାରେ ତାଲାକ୍‌, ତାଲାକ୍‌, ତାଲାକ୍‌; 
ମୋର ସ୍ଵାମୀ ମଧ୍ଯ ଏହାର ବ୍ୟତିକ୍ରମ ନୁହନ୍ତି । ସେ ଗୋଟିଏ ଘରକୁ ଜଣ ଜଣ କରି 
ଚାରିଟି ସ୍ତ୍ରୀ ଆଣିବାର ଧର୍ମୀୟ ଆହ୍ଲାଦ ଉପଭୋଗ କରିପାରନ୍ତି 

ମଁ ପାରେନା । ବସ୍ତିର ଝିଅଟି ଯେପରି କେବଳ ଗୋଟିଏ ଓଳି ଭାତ ଆଉ 


ou 


ବର୍ଷକରେ ଦେହ ଢାଙ୍କିବା ଲାଗି ଦୂଇଟି ଲୁଗା ପାଇଁ ମାଟି କାମୁଡ଼ି ପଡ଼ିଥାଏ ଏବଂ ନିଜ 

୪୪ ତସଲିମା ନାସରିନ 


ସନ୍ତାନକୁ ଜିଆକୋଚ଼ିଆ ଭଳି ବଢ଼ିବାକୁ ଦିଏ, ମୁଁ ବା ତା'ଠାରୁ କେଉଁ ଗୁଣରେ ଅଲଗା ? 
ମୋର ଅଛି ସାମାଜିକ ଲଜ଼ା; ଆଉ ଅଛି ମଧ୍ଯବିଭର ସଂସ୍କାର । ମୁଁ ମଧ୍ଯ ଦାନ୍ତରେ ଦାନ୍ତ 
ଚାପି ପଡ଼ି ରହିଥାଏ ସଂସାର ନାମକ କିଛି ଥାଳି-ବାସନ ଆଉ ଖଟ-ଆଲ୍‌୍ନା ଭିତରେ । 
ବସ୍ତିର ସେଇ ଝିଅଟିର ମୁହଁ ଭୟରେ ନୀଳ ହୋଇଯିବାର ଦେଖ୍‌ ମୁଁ ମଧ୍ଯ 
ବେଦନାରେ ନୀଳ ପଡ଼ିଯାଏ । ମୋର କମର ଉପରେ ପୁରୁଷ ତିଆରି ଆଇନ୍‌ର ଗୋଇଠା 
ପାହାର ବସେ । ମୋର ଏବଂ ବିତ୍ତବାନ୍‌ କୌଣସି ଝିଅ ଭିତରେ, ଶିକ୍ଷିତ ଏବଂ ଅଶିକ୍ଷିତ 
ଭିତରେ, ବସ୍ତିର ସେଇ ଝିଅଟି ଏବଂ ମୋ ଭିତରେ ମୂଳତଃ କୌଣସି ପାର୍ଥକ୍ୟ ନାହିଁ । 
ସ୍ଵାମୀ ଅର୍ଥ ପ୍ରଭୁ । ଯେ କୌଣସି ଶ୍ରେଣୀର ଝିଅ ପାଇଁ ସ୍ଵାମୀ ତାର ପ୍ରଭୁ । ସେ 
ତା ଅର୍ଵାଙ୍ଗିନୀ ହେଲେ ମଧ୍ଯ ସ୍ଵାମୀ ତାର ଅଦ୍ଧୀଙ୍ଗ ନୂହେଁ। ଅଭିଧାନରେ ଅର୍ାଙ୍ଗିନୀ, 
ସହଧର୍ମିଣୀ ଶବ୍ଦଗୁଡ଼ିକର କୌଣସି ପୁଂଲିଙ୍ଗ ପ୍ରତିଶବ୍ଦ ନାହିଁ । ଇଂଲଣ୍ଡର ଜଣେ ବୁଦ୍ଧିଜୀବୀ“ 
ଜନ୍‌ ଷ୍ଟୁଆଟ୍‌ ମିଲ (୧୮୦୬-୭୩) ତାଙ୍କର ଦୈ ସବ୍ଜେକ୍‌୍ସନ୍‌ ଅଫ ଓମ୍ୟାନ୍‌’ 
(୧୮୬୯) ଗ୍ରନ୍ରେ ଲେଖ୍‌୍ଛନ୍ତି ¬ ଆଜିକାଲି ବିବାହ ହି ହେଉଛି ଏକମାତ୍ର କ୍ଷେତ୍ର, 
ଯେଉଁଠାରେ ଆଇନତଃ ଦାସପ୍ରଥା ବଜାୟ ରହିଛି । ଆମର ବିବାହ ଆଇନ ମାଧ୍ଯମରେ 
ପୁରୁଷମାନେ ଲାଭ କରିନ୍ତି ଗୋଟିଏ ମଣିଷ ଉପରେ ସର୍ବମୟ ଅଧ୍‌କାର । ଲାଭ କରନ୍ତି 
ପ୍ରଭୁତ, କର୍ତତ୍ହ ଲାଭ କରନ୍ତି ତାଲାକ୍‌' ଓ “ବହୁ ବିବାହଂର ଅବାଧ ଅଶ୍ବୀଳତା । 
୨. ପିତୃକୁଳରେ ଜନ୍ମ ନେଇ ଶ୍ଵଶୁରକ୍ରଳରେ ଯାହାର ଜୀବନଯାପନ, ଉତ୍ତରାଧ୍କାର 
ପ୍ରଶ୍ନରେ ଯଦି ସେମାନେ ସମ୍ପତି ଭାଗ ପାଆନ୍ତି ତେବେ ଉଭୟ ଦିଗରୁ ଅଂଶ ପାଇ 
ସେମାନଙ୍କର ପ୍ରାପ୍ୟ ଯଦି ପୁଣି ବେଶି ହୋଇଯାଏ, ତା ହେଲେ ଆପତ୍ତି ଉଠେ ¦ ଦୂଇ 
ସ୍ଥାନରେ ସେମାନଙ୍କର ଦାବି ଅଛି ବୋଲି କୌଣସି ଦାବି ହିଁ ଆଉ କୌଣସି କୂଳରେ 
ଗ୍ରାହ୍ଯ ହୁଏନା ! ପ୍ରବାଦ ଅଛି ˆ ଧୋବାର କୁକୁର, ସେ ଘାଟର ନା ଘରର” । 
ମୈତ୍ରାୟଣୀ ସଂହିତା ( ୪-୬-୪) କହେ ‘କନ୍ୟା ଜନ୍ମିଲେ ସମସ୍ତେ ଛିଛାକର 
କରନ୍ତିଃ ସେ ଅବାଞ୍ଚୁତା । ପୁତ୍ର ତ ଅବାଞ୍ଚତ ନୂହେଁ, ତେଣୁ କନ୍ଯା ଉତ୍ତରାଧ୍କାର ପାଏ 
ନାହିଁ, ପୃତ୍ର ପାଏ । କନ୍ୟା ପର ଘରକୁ ଯାଏ, ତେଣୁ ସେ ତୁଚ୍ଛ, ଅକିଞ୍ତ୍କର | 
ତୈରଭ୍ତିରୀୟ ସଂହିତା (୬-୫-୮-୨୭)ରେ ଅଛି ନାରୀମାନଙ୍କ ଦ୍ଵାରା 
ଗୃହ୍ୟମାନ ହେଉଥ୍‌ବାରୁ ଏହା ସୋମ ସହ୍ଯ କରି ପାରିଲେ ନାହିଁ । ତେଣୁ ଘୃତକୁ ବଜ୍ରକରି 
ମାରିଲେ । ଯେତେବେଳେ ତାହା ଶକ୍ତିହୀନ ହେଲା ସେତେବେଳେ ସେମାନେ ଗ୍ରହଣ 
କଲେ । ତେଣୁ ନାରୀଗଣ ଚନିରିନ୍ଦ୍ରିୟ' ଅର୍ଥାତ୍‌ ଶକ୍ତିହୀନା, ସେମାନେ ନୀଚ଼ପୁରୁଷଠାରୁ 
ମଧ୍ଯ ନୀଚ, ଏଥୁପାଇଁ ସେମାନେ ଅଦାୟାଦୀ” ଅର୍ଥାତ୍‌ ଦାୟ ପ୍ରାପ୍ତିର ଅଯୋଗ୍ୟା ।”? 
ଆଚାର୍ଯ୍ୟମାନଙ୍କ ମତରେ —“ ‘କନ୍ୟାକୁ ଦାନ, ବିକ୍ରୟ, ତ୍ୟାଗ କରିବା ଚଳେ, 
କିନ୍ତୁ ପୁତ୍ରକୁ ଦାନ ବିକ୍ରୟ ତ୍ଯାଗ କରିବା ଚୂଳେ ନାହିଁ, ତେଣୁ ପୁରୁଷ ହିଁ ଦାୟାଦ, ସ୍ତ - 
ଲୋକ ଦାୟାଦ ନୁହେଁ ।” 
ବାଂଲାଦେଶରେ ମୁସଲିମ୍‌ ପାରିବାରିକ ଆଇନ୍‌, ୧୯୬୧ (ଯାହା ଧର୍ମୀୟ ବିଧାନ 
ଉପରେ ଭିଭିକରି ରଚିତ) ଅନୁଯାୟୀ ଗୋଟିଏ ଝିଅ ପୈତୃକ ସମ୍ପଭିର ଯେଉଁ ଅଂଶ 

ନିର୍ବାଚିତ କଲାମ ୪୫ 
ପାଏ ତାହା ଗୋଟିଏ ପୁଅର ସଂପତ୍ତିର ଅର୍ଵେକ । ଗୋଟିଏ ପିତା-ମାତାର ସନ୍ତାନ 
ମଧ୍ଯରେ ଯଦି ଆଇନ୍‌ର ଏପରି ବୈଷମ୍ଯ ରହେ, ତେବେ ଜୀବନର ସକଳ କ୍ଷେତ୍ରରେ 
ବୈଷମ୍ୟ ବିରାଜିତ ହେବାରେ ଅସ୍ଵାଭାବିକତା କିଛି ନାହିଁ। 

ସ୍ବାମୀର ସମ୍ପତ୍ତିରୁ ସ୍ତ୍ରୀ ପାଇଁ ୧/୮ ଅଂଶ ସାବ୍ୟସ୍ତ ହୋଇଛି, ସନ୍ତାନ ପାଇଁ 
ହୋଇଛି ସମ୍ପଭିରେ ୧/୬ ଅଂଶ | ପିତାର ସମ୍ପଭିରେ କନ୍ୟା ହିସାବରେ ଅଂଶ ହେଉଛି 
ପୁତ୍ରର ଅର୍୍୍ବେକ । ଯେଉଁମାନେ କହନ୍ତି ଝିଅମାନେ ପିତା ଓ ସ୍ଵାମୀ ଦୁଇଜଣଙ୍କ ସମତି 
ପାଇଗଲେ . ଅଧ୍କ ଲାଭବାନ୍‌ ହେବେ, ସେମାନେ ଭୁଲ୍‌ କହନ୍ତି । କାରଣ ଗୋଟିଏ 
ପରିବାରରେ ଯଦି ମା, ଦୂଇ ପୁଅ ଓ ଦୂଇ ଝିଅ ଥାଆନ୍ତି ତେବେ ମା ପାଏ ମୋଟ 
ସଂପତ୍ତିର ୧/୮ ଅଂଶ ଅର୍ଥାତ୍‌ ଦୁଇ ଅଣା (ଷୋଳ ଭାଗରୁ ଦୂଇ ଭାଗ ) | ବାକି ୧୪ 
ଅଣାକୁ ମୋଟ ତିନିଭାଗ କରାହୁଏ । କାରଣ ଦୁଇ ଭାଇଙ୍କର ଦୂଇ ଭାଗ ଏବଂ ଦୂଇ 
ଭଉଣୀ ମିଶି ଏକ ଭାଗ । ପ୍ରତ୍ୟେକ ଭାଇ ପାଏ ୪.୬ ଅଣା ଆଉ ପ୍ରତ୍ୟେକ ଭଉଣୀ 
ପାଏ ୨.୩ ଅଣା । ଏହାପରେ ଜଣେ ଭଉଣୀ ସ୍ବାମୀର ସମ୍ପତ୍ତିରୁ ୨ ଅଣା ପାଇଲେ 
ମଧ୍ଯ କୌଣସି ପ୍ରକାରେ ଭାଇର ସମ୍ପଭ୍ତିଠାରୁ ବେଶି ପାଏନାହିଁ 

ଏ ଦେଶରେ ଝିଅମାନେ ସମ୍ପଭିରୁ ଭାଗ ଚାହିଁବାଟାକୁ ଲୋକମାନେ ଭଲ ଆଖ୍‌ରେ 
ଦେଖନ୍ତି ନାହିଁ । ଶେଷରେ ଏମିତି ବି ହୁଏ, ପିତା, ସ୍ଵାମୀ ବା ପୁତ୍ରର କାହାରି ସମ୍ପ୍ତିରେ 
ନାରୀର ଅଧ୍କାର ପ୍ରତିଷ୍ଠିତ ହୁଏ ନାହିଁ । 

ବାପଘରେ ଚାଲେ ସ୍ବାମୀର ସଂସାରକୁ ଯିବା ପାଇଁ ନିରଳସ ପ୍ରଶିକ୍ଷଣର ପ୍ରସ୍ତୁତି, 
ଏବଂ ସ୍ବାମୀର ସଂସାରରେ ସ୍ଵାମୀ ମୃହଁରେ ଗୋଟିଏ କଥା ତିନିଥର ଉଚ୍ଚାରିତ 
ହେଲାମାତ୍ରେ ଘର ଭାଙ୍ଗିଯାଏ । ତେଣୁ ପିତା ଏବଂ ସ୍ବାମୀର ଘର କେଉଁଟା ବି ବିଶ୍ଵାସ- 
ଯୋଗ୍ୟ ନୁହେଁ; ନିଶ୍ଚିତ ବସବାସର ଯୋଗ୍ୟ ନୁହେଁ । ଜନ୍ମ ପରଠାରୁ ହିଁ ଏଇ ଭାସମାନ 
ଜୀବନରେ ନାରୀ ପାଏନା ସୁଷମ ଉତ୍ତରାଧ୍କାର, ପାଏନା ବିବାହ-ଆଇନ୍‌ରେ ସାମାଜିକ 
ସମତା । 

ଅର୍ଥନୈତିକ କର୍ମକାଣ୍ଡରେ ନାରୀର ଅବଦାନ ଯଥେଷ୍ଟ ହେଲେ ମଧ୍ଯ ପରିବାର, 
ସମାଜ ଓ ରାଷ୍ଟ୍ରୀୟ ପର୍ଯ୍ୟାୟରେ ନାରୀକୁ ଦ୍ଵିତୀୟ ଶ୍ରେଣୀର ନାଗରିକ ହିସାବରେ ଟ୍ରିହ୍ନିତ 
କରିବାର ପ୍ରଧାନ କାରଣ—ସମ୍ପଭିରେ ନାରୀର ଅଧ୍କାରର ବୈଷମ୍ଯ । ଅଧୁକାର 
ସାମାନ୍ୟ ଯାହା ଅଛି, ତାହା ସାମାଜିକ ସଂସ୍କାରର ବାଧା ହେତୁ ଅର୍ଡ୍ନ କରିବା ଦୁଶ୍ଚର । 
ଆଉ ସମାନ ଅଧ୍କାର ପ୍ରତିଷ୍ଠିତ ହେଲେ ନାରୀର ଏଇ ସାମାଜିକ ଅବସ୍ଥାରେ ନିମ 
ସମ୍ପତ୍ତି ଗ୍ରହଣ ଏବଂ ବ୍ୟବହାରର ସୁଯୋଗ ନାରୀ କେତେ ମାତ୍ରାରେ ପାଇବ, ଅଥବା 
ଆଦୌ ପାଇବ କି ନାହିଁ, ଏ ବିଷୟରେ ଯଥେଷ୍ଟ ସନ୍ଦେହ ହୁଏ । 

୪୬ ତସଲିମା ନାସରିନ 


ଅଠର 


୧. ସତ୍ୟଜିତ୍‌ ରାୟଙ୍କର ଯେତେ ଛବି ମୁଁ ଦେଖ୍‌ଛି, “ପଥେର ପାଞ୍ଚାଲୀ' ପରି 
ଆଉ କେଉଁଟା ବି ଭଲଲାଗିନି । ଯଦିଚ ସତ୍ୟଜିତ୍‌ ରାୟ କହନ୍ତି ପଥେର ପାଞ୍ଚାଲୀ'ରେ 
ପ୍ରଚୂର ଟେକ୍‌ନିକାଲ୍‌ ତୁଟି ରହିଯାଇଛି, ପରବର୍ଭୀ ଛବିଗୁଡ଼ାକରେ ସେ ତ୍ରୁଟିକୁ ସୁଧାରି 
ଦେଇଛନ୍ତି, ତେବେ ବି ମୋତେ ଭଲଲାଗେ ‘ପଥେର ପାଞ୍ଚାଲୀ” | ‘ପଥେର ପାଞ୍ଚାଲୀ'କୁ 
ମୁଁ ବାରମ୍ବାର ଦେଖେ । ଭାରତୀୟ ଚଳଚ୍ଚିତ୍ରରେ ସତ୍ୟଜିତ୍‌ ରାୟଙ୍କ ବ୍ୟତୀତ ମଧ୍ୟ ମୋର 
କିଛି ପ୍ରିୟ ଚଳଚ୍ଚିତ୍ର “ନିର୍ମାତା ଅଛନ୍ତି ଯେଉଁମାନଙ୍କର ଫିଲ୍ମ ମୋତେ ମୁଗ୍ଧ କରେ, 
ଉଦ୍‌ବେଳିତ କରେ, ଆଲୋଡ଼ିତ କରେ । ସେମାନେ ହେଲେ ଶ୍ୟାମ୍‌ ବେନେଗାଲ୍‌, ରବୀନ୍ଦ୍ର 
ଧର୍ମରାଜ, ମୋଜାଫର୍‌, ମୃଣାଲ ସେନ୍‌, ଗୌତମ ଘୋଷ, ଗୋବିନ୍ଦ ନିହାଲନୀ, 
ଉତ୍ପଳେନ୍ଦୁ ଚୃକ୍ରବର୍ଭୀ, ରତ୍ଧିକ ଘଟକ, ବୁଦ୍ଧଦେବ ଦାଶଗୁପ୍ତ ଗିରୀଶ କାସରଭଲ୍ଲୀ, 
ଆଵୂର୍‌ ଗୋପାଲ୍‌ କ୍ରିଷ୍ଠନ ଓ ଗିରୀଶ କାରନାଡ୍‌ । 

ଶୂଦ୍ରକ ରଚିତ ସଂସ୍କୃତ ନାଟକ 'ମୃଚଳ୍ରକଟିକ” ଅବଲମ୍ବନରେ ଗିରୀଶ କାରନାଡ୍‌ 
ଭସସବ” ନାମରେ ଗୋଟିଏ ଚଳଚ୍ଚିତ୍ର ନର୍ମାଣ କରିଛନ୍ତି । ପ୍ରାଚୀନ ସଂସ୍କୃତ ସାହିତ୍ୟରେ 
ନାରୀକୁ ପ୍ରେମର ଉପାଦାନ ଛଡ଼ା ଅନ୍ଯ ଭାବେ ଦେଖା ହୋଇନାହିଁ। ସେ ମଧ୍ଯ ଯେ 
ଗୋଟିଏ ସ୍ଵତନ୍ତ୍ର ବ୍ୟକ୍ତିୟ ଶାରୀରିକ ଭୂମିକାର ବାହାରେ ସେ ମଧ୍ଯ ଜଣେ ନାଗରିକ, 
ତାର ମଧ୍ଧ ନିଜସ୍ଵ ସୁଖ, ଦୁଃଖ, ସ୍ଵପ୍ନ ଓ ବ୍ୟର୍ଥତା ଯେ ଥାଇପାରେ, ସଂସ୍କୃତ ସାହିତ୍ୟରେ 
ଏଇ ଚେତନା ନାହିଁ । କିନ୍ତୁ ଶୃଦ୍ରକ ( ଯଦିଚ଼ ମୃତୁ କଟିକଂର ରତୃୟିତା ଶୂଦ୍ରକ କି ନୁହେଁ 
ଏ ବିଷୟ ନେଇ ମତଭେବ ଅଛି) ବସନ୍ତସେନାର ଚରିତ୍ରରେ ଅନ୍ଯ ଏକ ବ୍ୟତିକ୍ରମ 
ଆଣିଛନ୍ତି । ସେ ଖାଲି ପ୍ରେମିକା ନୁହେଁ, ସେ ପ୍ରଭୁ, ନାଗରିକ, ଗୃହକର୍ତ୍ତୀ ଓ ସଖୀ ! 
ଅନ୍ୟାନ୍ୟ ପ୍ରାଚୀନ ସାହିତ୍ୟରେ ପ୍ରେମିକା ଛଡ଼ା ଅନ୍ଯ ପରିଚୟରେ ମଧ୍ଯ ନାରୀ 
ଦେଖାଦିଏ, ଯେପରି ଗ୍ରୀକ୍‌ ନାଟକରେ । ଅବଶ୍ୟ ଏକଥା ମଧ୍ଯ ସତ୍ୟ ଯେ ଅନ୍ୟ 
ଯେକୌଣସି ଭୂମିକାରେ ନାରୀ ଅବତୀର୍ଣ୍ଣ ହେଉ ନା କାହିଁକି ତାହା ମଧ୍ଯ ପୁରୁଷ 
ପରିକଳ୍ଜିତ, ପୂର୍ବ ନିରୂପିତ । ତାର ସୀମା ମଧ୍ୟରେ ହିଁ ନାରୀର ସଞ୍ଚରଣ ¦ ସଂସ୍କୃତ 
ସାହିତ୍ୟରେ ପ୍ରେମକୁହିଁ ଏକମାତ୍ର ଉପାଦାନ କରି ଗୁପ୍ତ ପ୍ରଣୟ, ଦୂତୀପ୍ରେରଣ, ସଂକେତ 
ସ୍ଥଳ ଗମନ, ଅନ୍ତଃପୁରର କୁଞ୍ଜକାନନ ମଧ୍ଯରେ ତା”ର ବିଚରଣ ! କିନ୍ତୁ ମୃତ୍ରକଟିକ? 
ନାଟକରେ ନାରୀସତ୍ତାର ଅନ୍ୟ କେତେକ ଦିଗ ସ୍ଵୀକୃତ । ତହିଁରେ କେବଳ ଶରୀରକ୍ୈନ୍ଦ୍ରିକ 
ଯାନ୍ତିକ ଭୂମିକାରେ ଭୋଗ୍ଯବସ୍ତୁ ରୂପେ ସେ ଦେଖା ଦେଇନି । ଗିରୀଶ କାରନାଡ୍‌ 
‘ଉତସସବ”ର ଶେଷ ଦୃଶ୍ୟରେ ଦେଖେଇଛନ୍ତି ଯେ ନାୟିକା ବସନ୍ତସେନା ପୁନରାୟ ତାର 
ଗଣିକା-ବରିକୁ ଫେରିଯାଇଛି । ଦୂଶ୍ଚରିତ୍ର ସଂସ୍ଥାନକ ବସନ୍ତସେନାର ଘର ଦୂଆର ସାମ୍ପାରେ 
ମୃହ୍ିତ ହେବାରୁ ବସନ୍ତସେନା ତାକୁ ନିଜ ଘରକୁ ନେଇଯାଇଛି । ଅଥଚ଼ ମୃତୁକଟିକ' 
ନାଟକରେ ଜଣେ ରାଜା ବସନ୍ତସେନାକୁ ବିବାହ କରିଛନ୍ତି । ଗିରୀଶ କାରନାଡ୍‌ କାହିଁକି 

A&A 


ନବାଚ଼ତ କଲାମ ୪୭ 


ମୂଳ ନାଟକର ଏହି ବିଷୟଟିକୁ ପରିବର୍ଭନ କରିଛନ୍ତି ଜାଣେ ନାହିଁ । ସମ୍ଭବତଃ ଏଇ 
କାରଣରୁ ଯେ, କୌଣସି ଗଣିକାକୁ ଜଣେ ରାଜା ବାହାହେବାର ସୁସଂବାଦଠାରୁ ପୁରୁଣା 
ଗଣିକା-ବ୍ଭିକୁ ଫେରିଯିବା ତା ପକ୍ଷରେ ଅଧୁକ ଯୁକ୍ତିଯୁକ୍ତ । ସାଧାରଣତଃ ଯାହା ଘଟେ, 
ଗିରୀଶ କାରନାଡ୍‌ ତାହାହିଁ କରିଛନ୍ତି । ଗଣିକା ବସନ୍ତସେନାକୁ ସମାଜ ଭିତରକୁ ଆଣି 
ନାହାନ୍ତି । କିନ୍ଧୁ ଯେଉଁ ସାମାଜିକ ପ୍ରେକ୍ଷାପଟରେ 'ମୃତୁକଟିକ” ରଚିତ, ସେହି ସମୟରେ 
ନଗରୀର ରୂପ-ଗୁଣ ଓ ଧନବତୀ ବସନ୍ତସେନାକୁ ରାଜା ଆର୍ଯ୍ୟକଙ୍କର ବିବାହ କରିବା 
କୌଣସି ଦୃଷ୍ଟିରୁ ଅସ୍ଵାଭାବିକ ଘଟଣା ନଥୁଲା । ପ୍ରଖ୍ୟାତ ନାଟ୍ଯକାର ଓ ଚଳଚ୍ଚିତ୍ର 
ପରିଚାଳକ ଗିରୀଶ କାରନାଡ୍‌ ବସନ୍ତସେନାର ସାମାଜିକ ଅବସ୍ଥାର କୌଣସି ଉନ୍ନତି ନ 
ହଟାଇ ସୁଧୀଜନ ମଣ୍ଡଳୀଙ୍କ ବାହାବା ପାଇଛନ୍ତି ଏହା ଠିକ୍‌, କିନ୍ଧୁ ମୁଁ ମନେକରେ ମୂଳ 
' ନାଟକ ପ୍ରତି ଗିରୀଶ କାରନାଉଡଙ୍କର ବିଶ୍ନସ୍ତ ରହିବା ଉଚ଼଼ିତ ଥୁଲା । 

୨. ଘର କରିବା କହିଲେ ବୁଝାଏ ଗୃହସ୍ଥତା କରିବା, ସଂସାର ଧର୍ମ ପାଳନ 
କରିବା । ଏଇ କର୍ମଟିକୁ ପୂରୁଷମାନେ କେବେ କରନ୍ତି ନାହିଁ। ଘର କରେ ନାରୀ । 
ଗୋଟିଏ ନାରୀ ଗୋଟିଏ ପୁରୁଷକୁ ନେଇ ଘରକରେ । କିନ୍ୁ ଗୋଟିଏ ପୁରୁଷ 
କେତେବେଳେ ଗୋଟିଏ ନାରୀକୁ ନେଇ ଘର କରେନାହିଁ । 

ଅଥଚ ପୂରୁଷ ନାରୀ ପରି ଘରେ ଖାଏ, ପିଏ, ଶୁଏ । କିନ୍ତୁ “ଘର କରିବା” 
ବ୍ୟାପାରଟି ନାରୀ ନିମିତ୍ତ ବଂଧା । ଆମର ଅଭିଧାନରେ, ଶହ ବ୍ୟବହାରରେ ନାରୀକୁ 
ନ୍ୟୁନ କରିବାର ପ୍ରବଣତା ପ୍ରଚଳିତ । ବିବାହ ବିଷୟଟି ପୂରୁଷ ଓ ନାରୀ ଦୁଇଜଣଙ୍କର 
ଜୀବନରେ ଘଟେ । ଦୂଇଜଣ ହିଁ ଗୋଟିଏ ନୂତନ ଜୀବନରେ ପ୍ରବେଶ କରନ୍ତି । କିନ୍ତୁ 
ଏହି ଘଟଣାରେ ଦୁଇଜଣଙ୍କ ପାଇଁ କ୍ରିୟାପଦର ବ୍ୟବହାର ଭିନ୍ନ । ଝିଅ ‘ବିବାହ ବେଦୀରେ 
ବସେ, ପୁଅ ବବାହାହୁଏ” । ଅର୍ଥାତ୍‌ ଯେ ବସେ ସେ ନିଷ୍ପିୟ । ଯେ କରେ ସେ କର୍ଭା । 
ତେଣୁ ଗୃହକର୍ଭା ଶବ୍ଦଟି ପୁରୁଷ ପାଇଁ ଉଦ୍ଦିଷ୍ଟ ଏବଂ ଘର କରିବା କହିଲେ ରାନ୍ଧିବା, ଘର 
ସଜେଇବା, ଝୁଲ ପରିଷ୍କାର କରିବା, ସନ୍ତାନ ଲାଳନପାଳନ କରିବା ଇତ୍ୟାଦିକୁ ହିଁ 
ବରଝାଏ । ଏହି କାମଗୁଡ଼ିକ କୌଣସି ପ୍ରକାରର ଯୁକ୍ତି ବାହାରେ ଏବଂ ନାରୀ ପାଇଁ ହିଁ 
ନିର୍ବାରିତ; ସେ ଅର୍ଥନୈତିକ ଦିଗରୁ ଯେତେ ସ୍ଵନିର୍ଭର ହୋଇଥାଉ ପଛକେ, କିମ୍ବା ଜ୍ଞାନ, 
ବିଦ୍ୟା, ବ୍ୟକ୍ତିତ୍ଵରେ ପୁରୁଷଠାରୁ ଯେତେ ଅଗ୍ରସର ହୋଇଥାଉ ପଛକେ । 

ଏହି ପୃଥ୍ବୀରେ ପୁରୁଷ ନିଜର ସ୍ଵାର୍ଥସିଦି ପାଇଁ କେତେକ କଥା ଖଞ୍ଜିଛି । ଏହି 
କଥା ମଧ୍ଯରେ କେତେକର ନାମ ଦେଇଛି “ଧର୍ମୀ ଆଉ କିଛିର ନାମ ଦେଇଛି ‘ଆଇନ୍‌ ! 

୩. ଗତ ୨୮ ମାର୍ଚ୍ଚରେ ଦେଶର ଦୈନିକ ପତ୍ରିକାଗୁଡ଼ିକରେ ବାଂଲାଦେଶ 
ସରକାରଙ୍କ ଗୋଟିଏ ଜରୁରୀ ବିଜ୍ଞପ୍ତି ପ୍ରଚୀର କରାହୋଇଛି । ବିଜ୍ଞପ୍ରିଟି 
ହେଲା— ମହିଳାମାନଙ୍କର ସାମାଜିକ ଓ ଧର୍ମୀୟ ମୂଲ୍ୟବୋଧକୁ ଅକ୍ଷୁଣ୍ଡ ରଖ୍‌ବା 
ଉଦ୍ଦେଶ୍ୟରେ ବାଂଲାଦେଶରେ ଉତ୍ପାଦିତ ସମସ୍ତ ଶାଢ଼ିର ( ପ୍ରାପ୍ତବୟସ୍କା ମହିଳାମାନଙ୍କ 
ପାଇଁ) ବହର ଓ ଦୈର୍ଘ୍ୟ ଯଥାକ୍ରମେ ୧-୨୨ ମିଟର (୪୮ ଇଞ୍ଚ) ଓ ୫.୫୪ ମିଟର 
(୬ ଗଜ୍‌) ହେବା ଏକାନ୍ତ ଜତୁରୀ । ସମସ୍ତ ଉତ୍ପାଦନକାରୀଙ୍କୁ ଏଇ ମାପ ଆଗାମୀ 

୪୮ ତସଲିମା ନାସରିନ 


ସାତଦିନ ମଧ୍ୟରେ ଠିକ୍‌ କରିବାକୁ ହେବ । ଏହି ଆଦେଶ ଅମାନ୍ଯକାରୀମାନଙ୍କ 
ବିରୋଧରେ ବିହିତ ବ୍ଯବସ୍ଥା ଗ୍ରହଣ କରାହେବ।”’ 

ଅର୍ଥାତ୍‌ ଧରିନେବାକୁ ହୁଏ, ଏତେକାଳ ଧରି ମହିଳାମାନଙ୍କର ସାମାଜିକ ଓ ଧର୍ମୀୟ 
ମୂଲ୍ୟବୋଧ ଅକ୍ଷୁଣ୍ଡ ନଥ୍୍‌ଲା। ତେଣୁ ଶାଢ଼ିର ବହର ଓ ଦୈର୍ଘ୍ୟ ବଢ଼ାଇ ସେହି 
ମୂଲ୍ୟବୋଧକୁ ଅକ୍ଷୁଣ୍ଡ ରଖ୍ବାକୁ ହେବ । ଜଣେ ମହିଳା କେଉଁ ମାପର, କେଉଁ ଛାପର 
ଶାଢ଼ି ପିନିବ ତାହା ତା'ର ବ୍ଯକ୍ରିଗତ ପ୍ରୟୋଜନ, ରୁଚ଼ି ଓ ଆର୍ଥକ ସାମର୍ଥ୍ୟ ଉପରେ 
ନିର୍ଭର କରେ । ଏଠାରେ ସରକାରଙ୍କର ଗଜ-ଫିତା ନେଇ ଧର୍ମ ନାଁରେ ବହର ମାପିବା 
ଅଶୋଭନୀୟ କାର୍ଯ୍ୟ ତ ନିଶ୍ଚୟ, ଅବୈଧ ମଧ୍ଯ ! ଉତ୍ପାଦନକାରୀମାନେ ବିଭିନ୍ନ ମାପର 
ଶାଢ଼ି ତିଆରି କରନ୍ତି ବଜାରର ଚାହିଦା ଅନୁଯାୟୀ ।! ମୁଁ ନିଜେ ବାରହାତ ଶାଢ଼ି ଛଡ଼ା 
ଅନ୍ୟ ଶାଢ଼ି ପିଛିପାରେନା, ତେବେ ମୁଁ କୌଣସି ଧର୍ମୀୟ ମୂଲ୍ୟବୋଧ ଦୃଷ୍ଟିରୁ ବାରହାତ 
ଶାଢ଼ି ପିନ୍ଧେନି । ଏହା ମୋର ନିଜସ୍ଵ ସ୍ଵାଚଛନ୍ଦ୍ଯର ବ୍ୟାପାର | ଠିକ୍‌ ସେମିତି ଗ୍ରାମର ଏବଂ 
ସହରର ଅସ୍ଵଚ୍ଛଳ ପରିବାରର ଯେଉଁ ଝିଅମାନେ ଘରେ ଓ ବାହାରେ ପରିଶ୍ରମ କରନ୍ତି, 
ସେମାନେ କୁଞ୍ଚ ନ ଦେଇ ଛୋଟ ଶାଢ଼ି ପିନ୍ଧନ୍ତି । ସେମାନଙ୍କ ପାଇଁ ବାରହାତ ଶାଢ଼ି 
ଆଦୌ ସ୍ଵସ୍ତିକର ଏବଂ ଗ୍ରହଣଯୋଗ୍ୟ ନୁହେଁ । ସେମାନେ ଦଶହାତ ଶାଢ଼ିରେ ଅଧ୍‌କ 
ସ୍ବାଚଛନ୍ଦ୍ଯବୋଧ କରନ୍ତି । 

ଏହି ଦରିଦ୍ର ଦେଶର ଅଧ୍‌କାଂଶ ନାରୀ ଗୋଟିଏ ଶାଢ଼ିକୁ ତିନି ଖଣ୍ଡ କରି ବ୍ୟବହାର 
କରନ୍ତି, କେହି ଓଦା ଶାଢ଼ିକୁ ଦେହରେ ଶୂଖାନ୍ତିୟ କେହି ଘର ଘର ବୁଲି ଛିଣ୍ଡା ଲୁଗା 
ଭିକ୍ଷା କରନ୍ତି ଲଜା ଢାଙ୍କିବା ପାଇଁ । ସେମାନଙ୍କ ପାଇଁ ଶାଢ଼ିର ବହର ୪୫ ଇଞ୍ଚ ହେଉ 
ବା ୪୮ ଇଞ୍ଚ ହେଉ କିତ୍ମା ଲମ୍ବ ୫ ମିଟର ବା ୫.୫୪ ମିଟର ହେଉ ଏଥ୍‌ରେ କଣ 
ପାର୍ଥକ୍ୟ ? 

ସରକାର ଶେଷ ପର୍ଯ୍ୟନ୍ତ ଧର୍ମକୁ ନାରୀମାନଙ୍କ ଶାଢ଼ିର ଦୈର୍ଘ୍ୟ ଓ ବହର ମଧ୍ଯକୁ 
ଟାଣି ଆଣିଛନ୍ତି ଏବଂ ସରକାର ହିଁ ଧର୍ମକୁ ଏପରି ଭାବରେ ସବୂଠାରୁ ବେଶି ଅପଦସ୍ଥ 
କରୁଛନ୍ତି । 


ପାକିସ୍ତାନ ନାମରେ ପୃଥ୍ବୀରେ ଏକ ରାଷ୍ଟ୍ର ଅଛି ! ପାକିସ୍ତାନର ଭୌଗୋଳିକ 
ସୀମା, ଆୟତନ, ବ୍ୟାସ, ବ୍ୟାସାର୍ଵ, ଜନସଂଖ୍ୟା, ଜଳବାୟୁ ଇତ୍ୟାଦି ମୋର ଲେଖାର 
ବିଷୟବସ୍ତୁ ନୁହେ¬ମୋର ବିଷୟ ସରକାର ମନୋନୀତ କିଛି ଆଇନ୍‌ ଓ ଅଧ୍ୟାଦେଶ; 
ଯେଉଁ ଆଇନ୍‌ ଓ ଅଧ୍ୟାଦେଶ ମାଧ୍ଯମରେ ପାକିସ୍ତାନର ନାରୀମାନେ ଦ୍ଵିତୀୟ ଶ୍ରେଣୀର 
ନାଗରିକ ହିସାବରେ ଆନୁଷ୍ଠାନିକ ଅସମ୍ମାନ ପାଇଛନ୍ତି । 

ନିର୍ବାଚିତ କଲାମ ୪୯ 


୧୯୭୯ ସାଲ୍‌ର ୨୨ ଫେବୃଆରିରେ ପାକିସ୍ତାନରେ ହୁଦୂଦଂ ଅଧ୍ୟାଦେଶର 
ପ୍ରବର୍ତନ ହୁଏ, ଯେଉଁ ଅଧ୍ୟାଦେଶରେ ଅନ୍ତର୍ଭୁକ୍ତ ହୁଏ ଚୋରି, ମାଦକାସକ୍ତି, ବ୍ୟଭିଚାର, 
ଧର୍ଷଣ ଓ ମିଥ୍ଯାସାକ୍ଷ୍ଯ । ପ୍ରଚଳିତ ବ୍ରିଟିଶ ଆଇନ୍‌ ଅନୁଯାୟୀ ବ୍ଯଭିଚାର ମନୁଷ୍ଯର 
ବ୍ୟକ୍ତିଗତ ଅପରାଧ, ଅଥଚ଼ ଏଇ ଅଧ୍ୟାଦେଶ ଫଳରେ ବ୍ୟଭିଚାରକୁ ରାଷ୍ଟ୍ର ବିରୋଧରେ 
ଅପରାଧ ହିସାବରେ ଗଣ୍ଯ କରାହୁଏ । 

ବ୍ୟଭିଚାର, ବିବାହ ପୂର୍ବରୁ ଯୌନ ଅପରାଧ, ଧର୍ଷଣ ଓ ବେଶ୍ୟାବ୍ରିକୁ ‘ଜେନା 
କୁହାଯାଏ । ଅର୍ଥାତ୍‌ ପରସ୍ପର ମଧ୍ଯରେ ବୈବାହିକ ସମ୍ପର୍କ ନାହିଁ, ଏପରି ଦୁଇ ଜଣ 
ନରନାରୀଙ୍କ ମଧ୍ୟରେ ଯୌନ ମିଳନ ଘଟିଲେ ହିଁ ‘ଜେନା' ସଂଘଟିତ ହୁଏ । ବ୍ୟଭିଚାର 
ଓ ଛିବାହ ପୂର୍ଦରୁ ଯୌନ ଅପରାଧ ମଧ୍ଯରେ ଏହି ଅଧ୍ୟାଦେଶ କୌଣସି ପାର୍ଥକ୍ୟ ରଖେ 
ନାହିଁ । 

‘ଜେନା'ର ସର୍ବୋଚ୍ଚ ଶାସ୍ତି ‘ହଦ୍‌', ଯାହା ବିବାହିତ ବ୍ଯକ୍ତି କ୍ଷେତ୍ରରେ ପଥର 
ଫିଙ୍ଗି ହତ୍ଯା ଏବଂ ଅବିବାହିତ ବ୍ଯକ୍ତି କ୍ଷେତ୍ରରେ ଏକଶହ ଥର ବେତ୍ରାଘାତ । ‘ହଦ୍‌!’ 
ଲାଗି ପ୍ରୟୋଜନ ଚାରିଜଣ ପୂରୁଷ ମୂସଲମାନଙ୍କ ସାକ୍ଷ୍ୟ । ନାରୀ ବା ଅଣମୁସଲମାନଙ୍କ 
ସାକ୍ଷ୍ୟଦ୍ବାରା ‘ହଦ୍‌'ରେ ଶାସ୍ତି ଦିଆଯାଏନା । ଧର୍ଷଣକାରୀକର ଶାସ୍ତି ଦେବା ଲାଗି ଚାରିଜଣ 
ପୁରୁଷ ମୁସଲମାନଙ୍କ ସାକ୍ଷ୍ୟ ପ୍ରମାଣର ବିଧାନ ରଖ୍ବା ଉଦ୍ଦେଶ୍ୟ-ଅପରାଧୀକୁ ରକ୍ଷା 
କରିବା ଏବଂ ଆକ୍ରାନ୍ତ ବ୍ଯକ୍ତିକୁ ସୁବିଚାରରୁ ବଞ୍ଚତ କରିବା । କୌଣସି ବ୍ଯକ୍ତି ପକ୍ଷରେ 
ଚାରିଜଣ ପୁରୁଷଙ୍କ ସମ୍ମୁଖରେ ଧର୍ଷଣ କରିବା ଏବଂ ସେମାନେ ଏ ପାଇଁ ସାକ୍ଷ୍ୟ ଦେବା 
ଏକାନ୍ତ ଅସ୍ଵାଭାବିକ । ଚାରିଜଣଙ୍କ ସମ୍ମୁଖରେ ଜଣେ ନାରୀକୁ ଧର୍ଷଣ କରିବା ଘଟଣାଟି 
ଘଟିପାରେ, କିନୁ ସେହି ଧର୍ଷିତା ନାରୀ ସାକ୍ଷ୍ୟ ଦେଲେ ସର୍ବୋଜ ଶାସ୍ତି ହଦ୍‌' ପ୍ରଯୋଜ୍ୟ 
ହୁଏନା ଏବଂ ଆଇନର ବିଧାନ ଅନୁଯାୟୀ ଧର୍ଷଣକାରୀ ରକ୍ଷାପାଏ ! 

ନାରୀ ଅବୈଧ ଗର୍ଭଧାରଣ କଲେ ବ୍ଯଭିଚାର ଅଭିଯୋଗରେ ଅଭିଯୁକ୍ତୀ ହୁଏ; 
ଅଥଚ଼ ଯେଉଁ ପୁରୁଷଦ୍ଧାରା ଗର୍ଭ-ସଞ୍ଚାର ହୁଏ ସେ ମୁକ୍ତି ପାଇଯାଏ । ଜାରଜ ସନ୍ତାନ 
ଜନ୍ମ ଦେବା ହେତୁ ଅନେକ ନାରୀଙ୍କୁ ବେତ୍ରାଘାତ, ଜେଲ୍‌ ଓ ଜୋରିମାନାର ଶାସ୍ତି 
ଦିଆହୁଏ; କିନ୍ତୁ କୌଣସି ପୁରୁଷ ଜାରଜର ଜନ୍ନଦାତା ହେବା ଅପରାଧରେ ଶାସ୍ତି 
ପାଏନା । କାରଣ ଗର୍ଭଧାରଣ ପରି ଜ୍ଵଳନ୍ତ ପ୍ରମାଣ ସେମାନଙ୍କ ପାଖରେ ଥାଏନା ! 

ଏଇ ହୁଦୂଦଂ' ଅଧ୍ୟାଦେଶ ବ୍ଯଭିଚାର ଓ ଧର୍ଷଣ ମଧ୍ଯରେ ଏକପ୍ରକାର ବିଭ୍ତାନ୍ତି 
ସୃଷ୍ଟିକରେ । ଫଳରେ କୌଣସି ନାରୀ ନିଜ ପକ୍ଷରୁ ଧର୍ଷଣ ଅଭିଯୋଗ ଆଗତ କଲେ 
ସେହି ନାରୀ ନିଜେ ବ୍ୟଭିଚାରର ଶାସ୍ତି ଭୋଗ କରେ । ଆଉ ଧର୍ଷଣକାରୀ ସାକ୍ଷ୍ୟପ୍ରମାଣ 
ଅଭାବରୁ ମୁକ୍ତିଲାଭ କରେ । 

ପାକସ୍ତାନର  ଇସ୍ଲାମ୍‌ ମତାଦର୍ଶ ପରିଷଦ” ୧୯୮୦ ସାଲ୍‌ର ଡିସେମ୍ବର ମାସରେ 
କିସାସ୍‌' ଓ ‘ଦିୟାତ୍‌' ଆଇନର ଖସଡ଼ା ପ୍ରସ୍ତୁତ କରନ୍ତି । ଇଚ୍ଛାକ୍ୃତ ଓ ଅନିଚ୍ଛାକୃତ 
ହତ୍ଯା, ଶାରୀରିକ କ୍ଷତି ଓ ଗର୍ଭପାତର ସବୁ ଦିଗ ଏ ଆଇନ୍‌ର ଅନ୍ତର୍ଭୁକ୍ତ । ଆଇନ୍‌ର 
୨୫ (ବି) ଅନୁନ୍ମେଦରେ କୁହାସ୍ଥାଇଛି “କାତେଲ୍‌-ଇ-ଖାତା” (ଅନିଚ୍ଛାକୃତ ଖୁନ୍‌) 

୫୦ ତସଲିମା “ନାସରିନ 


ଅପରାଧର ଶିକାରୀ ଜଣେ ନାରୀ ହେଲେ ଦଦିୟାତ୍‌'ର ଶାସ୍ତି ହେବ, ଜଣେ ପୁରୁଷର 
ଶାସ୍ତିଠାରୁ ଅର୍ଵ୍ଦେକ । ଏକାପ୍ରକାରର ଶାରୀରିକ କ୍ଷତି ଲାଗି ସବୁ ରକମ କ୍ଷତିପୂରଣ 
କ୍ଷେତ୍ରରେ ଜଣେ କ୍ଷତିଗ୍ରସ୍ତା ଅଥବା ପଙ୍ଗୁ-ନାରୀ ଜଣେ ପୁରୁଷ ଯାହା ପାଆନ୍ତା, ତା'ର 
ଅର୍ଵ୍େକ ପାଇବ । ଅନ୍ୟ ଦିଗରେ କୌଣସି ନାରୀ ଖୁନ୍‌ ବା ଶାରୀରିକ କ୍ଷତିର 
ଅପରାଧରେ ଅପରାଧୀ ହେଲେ ତାର ଶାସ୍ତି ଦଣେ ପୂରୁଷ ସହିତ ସମାନ ହେବ । 

ଆଇନ୍‌ ଆଖ୍ରେ ଜଣେ ଶିକ୍ଷିତା ଓ ଉପାର୍ଡନକ୍ଷମ ନାରୀର ମୂଲ୍ୟ ଜଣେ ଅଶିକ୍ଷିତ 
ଓ ବେକାର ପୂରୁଷଠାରୁ କମ୍‌ । 

କିସାସ୍‌' ଏଇ ଆଇନ୍‌ର ଆଉ ଗୋଟିଏ ଅନୁଚ୍ଛେଦ | ଏଇ ଅନୁଛ୍ଛେଦର ୧୦ମ 
ଧାରାରେ କିସାସ୍‌'ର ଶାସ୍ତି ଲାଗି ହତ୍ଯାକାଣ୍ଡର ପ୍ରମାଣ ପାଇଁ ଦୁଇଜଣ ପୁରୁଷ 
ମୁସଲମାନଙ୍କ ସାକ୍ଷ୍ୟ ଦରକାର ହୁଏ । ତାଜିର ବା କମ୍‌ ଶାସ୍ତି ପାଇଁ ନାରୀସାକ୍ଷ୍ୟ ଗ୍ରହଣ 
କରାଯାଏ ! ଏହି ଆଇନ୍‌ ବଳରେ ନାରୀ ସମ୍ମୁଖରେ କେହି ଖୁନ୍‌ ହେଲେ ଖୁନୀର ଶାସ୍ତି 
ହୁଏନାହିଁ । କୌଣସି ଅଭିଯୁକ୍ତ ବ୍ୟକ୍ତି ଅଣମୁସଲମାନ ନ ହେଲେ କୌଣସି ଅଣମୁସଲମାନ୍‌ 
ସାକ୍ଷୀ ଗ୍ରହଣ କରାଯାଏ ନାହିଁ । ଏ ଭାବରେ ସର୍ବୋଚ୍ଚ ଶାସ୍ତି ଲାଗି କୌଣସି ନାରୀ ବା 
ଅଣମୂସଲମାନ୍ର ସାକ୍ଷ୍ୟକୁ ଅଗ୍ରାହ୍ୟ କରାହୁଏ । ଏହି ଆଇନ୍‌ର ୯୬ ଓ ୯୭ ଧାରାରେ 
ଯେ କୌଣସି ଅବସ୍ଥାରେ ( ଇସକତ୍‌-ଇ-ହାମାଲ୍‌ ) ଗର୍ଭପାତକୁ ଅବୈଧ ଘୋଷଣା 
କରାହୁଏ, ଯାହାର ଶାସ୍ତି ସାତବର୍ଷ ଜେଲ୍‌ । ଯିଏ ଗର୍ଭପାତ ଘଟାଏ, ଏବଂ ଯାହାଦ୍ଵାରା 
ଗର୍ଭପାତ ସଂଘଟିତ ହୁଏ ସେ ଦୁଇଜଣଙ୍କୁ ହିଁ ଶାସ୍ତି ପାଇବାକୁ ହୁଏ । 

ପୃଥ୍ବୀର ଅନ୍ୟାନ୍ୟ ଦେଶରେ ପ୍ରଚଳିତ କଠୋର ଆଇନ୍‌ ମଧ୍ଯ କୌଣସି ଝିଅ 
ପ୍ରତି ଶାରୀରିକ ବିପଦର ଆଶଙ୍କା ଥୁଲେ ଗର୍ଭପାତକୁ ସମର୍ଥନ କରେ । କିନ୍ତୁ ପାକିସ୍ତାନର 
ଏଇ କିସାସ୍‌' ଆଇନ୍‌ ତାହା କରେ ନାହିଁ। ଏହି ଆଇନ୍‌ କୌଣସି ଧର୍ଷଣର ଶିକାରକୁ 
ମଧ୍ଯ ମୁକ୍ତି ଦିଏନା । 

୧୯୮୪ ସାଲର ଜୂନ୍‌ ୩ ତାରିଖରେ ଜାରି ହୁଏ ଆଉ ଗୋଟିଏ ଅଧ୍ୟାଦେଶ । 
ଦକ୍ଷିଣ ପଞ୍ଜାବର ନୱାବପୂର ସହରରେ ଗୋଟିଏ ଘଟଣା ବିରୋଧରେ ଆନ୍ଦୋଳନ 
ଫଳରେ ‘ଅପରାଧ ଅଧ୍ୟାଦେଶ” ନାମରେ ଗୋଟିଏ ଅଧ୍ଯାଦେଶର ପ୍ରବର୍ଭନ ହୁଏ । 
ନଓୱାବପୂରର ଜଣେ ଜମିଦାର ତାଙ୍କ ଝିଅ ସଙ୍ଗେ ପ୍ରେମ କରିବା ଅପରାଧରେ ଜଣେ 
ମିସ୍ତିକୁ ତା? ଘରେ ପିଟି ପିଟି ହତ୍ଯା କଲେ । ମିସ୍ତିର ଘରେ ମିସ୍ତି-ହତ୍ଯାର ସାକ୍ଷୀ 
ଭାବରେ ଯେଉଁ ମହିଳାମାନେ ଥଲେ ସେମାନଙ୍କୁ ନଗ୍ କରି ଘର ବାହାରକୁ ନିଆଗଲା, 
ଏବଂ ସଂପୂର୍ଣ୍ଣ ଉଲଗ୍ନ ଅବସ୍ଥାରେ ରାସ୍ତାରେ ମାର୍ଚ୍ଚ କରିବାକୁ ବାଧ୍ୟ କରାଗଲା । 

ଜମିଦାରଙ୍କ ଏଇ ହ୍ବିଂସତା ବିରୋଧରେ ବିକ୍ଷୁନ୍ତ ନାରୀସଂସ୍ଥା ଦୀର୍ଘଦିନ ଧରି 
ଆନ୍ଦୋଳନ କଲେ । ଏଇ ଆନ୍ଦୋଳନର ଏକ ସପ୍ତାହ ପରେ ‘ଅପରାଧ ଅଧ୍ଯାଦେଶଂ' 
ଜାରି ହୁଏ | ଅଧ୍ଯାଦେଶରେ କୁହାଯାଏ, ଜଣେ ନାରୀକୁ ଆଘାତ କରିବା ଅଥବା ତା 
ବିରୋଧରେ ଶକ୍ତି ପ୍ରୟୋଗ କରିବା, ତାକୁ ଉଲଗ୍ନ କରିବା ଏବଂ ଏଇ ଅବସ୍ଥାରେ ତାକୁ 
ଜନ ସମକ୍ଷକୁ ଆଣିବା ଯୋଗୁଁ ଶାସ୍ତି ହେବ ମୃତ୍ୟୁଦଣ୍ଡ ଅଥବା ଯାବଜୀବନ କାରାଦଣ୍ଡ 

ନିର୍ବାଚିତ କଲାମ ୫୧ 


ତେବେ ନାରୀକୁ ଘର ଭିତରେ ପିଟିଲେ, ଉଲଗ୍ନ କଲେ, ଧର୍ଷଣ କଲେ ଏବଂ ହତ୍ଯା 
କଲେ ଏହି ଅଧ୍ଯାଦେଶ ପ୍ରଯୋଜ୍ୟଯ ହେବ ନାହିଁ, ଅର୍ଥାତ୍‌ କେବଳ ପ୍ରକାଶ୍ୟରେ କଲେ 
ପ୍ରଯୋଜ୍ୟ ହେବ ! 

୧୯୮୩ ସାଲ୍‌ର ୧୦ ଜୁନ୍‌ରେ ଜେନେରାଲ ଜିଆଙ୍କ କର୍ରଭ୍କ “ଆନସାରୀ 
କମିସନ୍‌' ଗଠିତ ହୁଏ । କମିସନର ରିପୋର୍ଟ ମତରେ ରାଷ୍ଟ୍ରପ୍ରଧୀନଙ୍କ ଅଫିସ୍‌କୁ 
ନାରୀମାନଙ୍କ ଲାଗି ନିଷିଦ୍ଧ କରାହୋଇଛି। ଦ୍ବିତୀୟ ଅଧ୍ୟାୟର ନଂ ୫ ଅନୁଚ୍ଛେଦରେ 
କୁହାଯାଇଛି ଯେ, ଜଣେ ପୁରୁଷ ଅମୀର ହେବାରେ ଆପତ୍ତି ନାହିଁ, କିନ୍ଧୁ କମିସନଙ୍କ 
ମତରେ ନାରୀ ଅମୀର ହେବା ଅଣଇସ୍‌ଲାମିକ । 

„ ଦ୍ଵିତୀୟ ଅଧ୍ୟାୟର ନଂ ୨ ଅନୁଚ୍ଛେଦ ‘ମଜଳିସ୍‌-ଇ-ସୁରାର! (ନିର୍ବାଚିତ ପରିଷଦ ) 
'ନାରୀମାନଙ୍କ ସଦସ୍ୟପଦ ସମ୍ପର୍କିତ । ସେଥ୍‌ରେ କୃହାହୋଇଛି ସୁରାର ପୂରୁଷ 
ସଦସ୍ୟମାନଙ୍କ ପାଇଁ ଯେଉଁ ଯୋଗ୍ୟତା ପ୍ରୟୋଜନ, ନାରୀମାନଙ୍କ ପାଇଁ ସେହି ସବୁ 
ଆବଶ୍ୟକ ଯୋଗ୍ୟତା ବ୍ଯତୀତ ଅତିରିକ୍ତ ସର୍ଉ ହେଉଛି¬—୫୦ ବର୍ଷରୁ କମ୍‌ ବୟସ 
ହେଲେ ଚଳିବନି ଏବଂ ସ୍ଵାମୀ ଜୀବିତ ଥୁଲେ ସ୍ତ୍ତୀର ସଦସ୍ୟ ପଦ ପାଇଁ ସ୍ବାମୀର ଲିଖୁତ 
ଅନୁମତି ଆବଶ୍ୟକ ହେବ । ଏସବୁ ସର୍ଭପୂରଣ ପରେ ନାରୀ ଯେକୌଣସି ସାଧାରଣ 
ଆସନ ପାଇଁ ନିର୍ବାଚନରେ ଲଢ଼ିବାକୁ ଯୋଗ୍ଯା ବିବେଚିତା ହେବ । ଏହି କମିସନ୍‌ର 
ଉଦ୍ଦେଶ୍ୟ ହେଲା, ନାରୀ ନିଜର ସିଦ୍ଧାନ୍ତ ନିଜେ ନେବାର ଅଧ୍‌କାରକୁ ଅସ୍ଵୀକାର କରିବା 
ଏବଂ ସ୍ଵୀମୀ-ସ୍ତ୍ରୀ ମଧ୍ଯରେ ନିର୍ଭରଶୀଳତାର ସମ୍ପର୍କକୁ ପ୍ରତିଷ୍ଠା କରିବା । 

ପାକିସ୍ତାନ ନାମରେ ଗୋଟିଏ ରାଷ୍ଟ୍ର ଏଇ ସବୂ ଆଇନ୍‌ ଓ ଅଧ୍ୟାଦେଶ ନେଇ 
ଭୂମଣ୍ଡଳରେ ତିଷ୍ଠି ଅଛି । ଆମେ ଶୁଣୁଛୁ, ଆମେ ଦେଖୁଛୁ, ଆମେ ଘୃଣାରେ ଛେପ 
ପକାଉଛୁ—ସେଥ୍‌ରେ କାହାର କଣ ଯାଏଆସେ ? ଯେଉଁମାନେ ଆଇନ୍‌ ତିଆରି କରନ୍ତି 
ଏବଂ ଅଧ୍ୟାଦେଶ ଜାରି କରନ୍ତି, ସେମାନେ ଏତେ ଉଚ୍ଚରେ ବସିଆଆନ୍ତି ଯେ ସାଧାରଣ 
ମଣିଷର ପ୍ରତିବାଦକୂ ଭୁକ୍ଷେପ ମଧ୍ଯ କରନ୍ତି ନାହିଁ । 


୧. ମୁଁ ଖୁବ୍‌ ଭଲ ଭାବରେ ଜାଣେ, ମଣିଷ ପ୍ରକୃତରେ ଖୁବ୍‌ ଏକା । ସେ ଗୋଟିଏ 
ଦେଶ ନେଇ, ସମାଜ ନେଇ, ପଡ଼ୋଶୀ ଏବଂ ଘ୍ରର ନେଇ ଦଳବଦ୍ଧ ଭାବେ ବଞ୍ଚ 
ରହିବାକୂ ଆପ୍ରାଣ ଚେଷ୍ଟା କରେ, କାରଣ ସେ ଭୟ କରେ । ଜାଗତିକ ସମସ୍ତ କିଛିକୁ 
ଭୟ କରେ ବୋଲି ପିତା, ପିତାମହ, ପ୍ରପିତାମହଙ୍କ କମର ଜଡ଼ାଇ ଧରେ, ଏବଂ 
ଜାବୁଡ଼ି ଧରେ ନିଜ ସନ୍ତାନର ହାତ । ତାର ଦଳଚ୍ଯୁତ ହେବାର ଭୟ ଥାଏ । ଭୟ, 
କାଳେ ସେ ଏକା ହୋଇଯିବ । ମଶିଷ ବଡ଼ ନିଃସଙ୍ଗ, ତେଣୁ ଏକା ରହିବାକୁ ଚାହେଁନା । 

୫୨ ତସଲିମା ନାସରିନ 


ମୋର ଯେତେବେଳେ ଦଶ ବର୍ଷ ବୟସ, ଡାହାଣ ହାତରେ ଗୋଟିଏ ଗଣ୍ତିଆ 
ବେତ ଆଉ ବାଁ ହାତରେ ଗୋଟିଏ ଇଂରାଜୀ ଗ୍ରାମାର ବହି ନେଇ ବାବା ମୋତେ 
ପ୍ରତିଦିନ ରାତିରେ ପଢ଼ାଇବାକୁ ବସୁଥ୍‌ଲେ । ବାବା ଖୁବ୍‌ ଯତ୍ଵକରି ଟେନ୍‌ସ୍‌ ଶିଖାଉ 
ଥୁଲେ ! ବୁଝିବାକୁ ସାମାନ୍ୟ ଡେରିହେଲେ ହିଁ ପିଠିରେ ବସୁଥ୍ଲା ସପାଂସପାଂ ବେତ । 
ରାତିରେ ବିଛଣାରେ ଶୋଇ ଅଧରାତି ପର୍ଯ୍ୟନ୍ତ କାନ୍ଦୁଥୁଲି । ବାବାଙ୍କୁ କେତେ ପ୍ରକାରର 
ଅଭିଶାପ ଦେଉଥ୍‌ଲି । ବର୍ଭମାନ ମଝିରେ ମଝିରେ ମୋର ସେଇ ପିଠିରେ ହାତ 
ବ୍ରଲାଇବାକୁ ଇଚ୍ଛା ହୁଏ, ସେଇ ଗଣ୍ଡିଆ ବେତର ଲିଭିଯାଇଥ୍‌ବା ଦାଗକୁ ମନେପକାଇ 
ତାର ସ୍ଵାଦ ଚାଖ୍ବାକୁ ଇଚ୍ଛାହୁଏ, ଯାହାକି ଥୁଲା ଆଶୀର୍ବାଦର ସନ୍ତକ । ସେଇ 
ପିଲାବେଳର ଗୋଟିଏ ଗୋଟିଏ ବେତ-ମାଡ଼ ଭିତରେ କିଭଳି ପ୍ରଚୂର ଭଲପାଇବା ଥୁଲା, 
ମୁଁ ସେତେବେଳେ ନବୁୂଝିଥ୍‌ଲେ ବି ଆଜି ବୂଝୁଛି । ଘରେ ଓ ବାହାରେ ମୋର ବାବାଙ୍କର 
ଖୁବ୍‌ ପ୍ରଭାବ ଥୁଲା । ଦିନରେ ଅନ୍ତତଃ ବତିଶଥର ବାବା ଆମମାନଙ୍କ କହନ୍ତି ଛାତ୍ରାଣାଂ 
ଅଧ୍ଯୟନଂ ତପଃ ।” ଭୋରବେଳେ, ସେ ଗ୍ରୀଷ୍ଠ ହେଉ କି କଣ-କଣିଆ ଶୀତ ହେଉ, 
ଥଣ୍ଡା ଜଳରେ ସ୍କାନ ସାରି ଜୋତାର ମଚ଼ମଚ଼ ଶବ୍ଦ କରି ବାହାରି ଯାଆନ୍ତି । ତାଙ୍କର 
ଫେରିବାର କୌଣସି ଠିକ୍‌ ସମୟ ନଥୁଲା । କୌଣସି ଦିନ ଦୁଇପହରେ ହୁଏତ ଆଣ୍ଡଏ 
ଧୂଳିରେ ପଡ଼ିଆର ମାଟିରେ ଗାର କାଟି ଏକ-ଦୂଇ ଖେଳ୍ପଛି, ବାବା ହଠାତ୍‌ ଆସି 
ଜୋତା ତଳିରେ ଦାଗ ଲିଭାଇ ଖେଳ ଭାଙ୍ଗି ଦିଅନ୍ତି । କୌଣସି ଦିନ ରନ୍ଧାଘରେ ମାଙ୍କ 
ପାଖରେ ଯାଇ ବସିଲେ ବାବା ଧମକ ଦେଇ ଉଠାଇ ଆଣନ୍ତି । ମାଂ ଯଦି କହନ୍ତି ଏଠି 
ବସି ରନ୍ଧାବଢ଼ା ଶିଖ୍ବ ତ ଶିଖୁ, ବାବା ଆଖ୍‌ ମୁହଁ ଲାଲ୍‌ କରି କହନ୍ତି ଛାତ୍ରାଣାଂ 
ଅଧ୍ଯୟନଂ ତପଃ ।” ପଢ଼ାଶୁଣା ଛଡ଼ା ଆଉ କୌଣସି କିଛି—ଖେଳିବା, ଶୋଇବା, 
ଆଡ୍ଜାଦେବା କିମ୍ବା ବୁଲିବାର ଅନୁମତି ଆମମାନଙ୍କୁ ମିଳୁ ନଥ୍ଲା। ଗାଧୋଇବା ଏବଂ 
ଖାଇବା ଛଡ଼ା ବାକି ସମୟ କଟୁଥ୍‌ଲା ଲେଖାପଢ଼ାରେ । ପାଇଖାନା ଯିବା କିମ୍ବା ପ୍ରସ୍ଵାବ 
କରିବା ପାଇଁ ମଧ୍ଯ ବାବା ଖୁବ୍‌ ଅଳ୍ପ ସମୟ ବ୍ୟୟ କରିବାକୁ କହୁଥ୍‌ଲେ | ରାତିବେଳଟା 
ଥୁଲା ବାବାଙ୍କ ନିଜସ୍ଵ ନିୟମରେ ଗଢ଼ା । ନିଜର ଗଦି ତଳେ ଯତ୍ବରେ ରଖା ହୋଇଥୁବା 
ଗଣ୍ଡିଆ ବେତଟା ନେଇଆସୁଥ୍‌ଲେ ଏବଂ କହୁଥ୍‌ୁଲେ—ବହି ନେଇ ଆସ । ବାବାଙ୍କର 
ଖୁବ୍‌ ପ୍ରିୟ ବିଷୟ ଥ୍ଲା ଇଂରାଜୀ ଗ୍ରାମାର୍‌ | ପଢ଼ା ମୁଖସ୍ଥ ନ ହେଲେ କେଉଁ କେଉଁ ଦିନ 
ସନ୍ଧ୍ୟାରୁ ଅଧରାତି ପାର ହୋଇଯାଉଥ୍‌ଲା, ନିଦରେ ଆଖ୍‌ ମୁଦି ହୋଇଆସୁଥ୍ଲା, ଦେହର 
ହାତଗୋଡ଼ ଶୀତଳ ହୋଇ ଆସୁଥ୍ଲା, ତେବେ ବି ଶୋଇବା ପାଇଁ ଛାଡ଼ ମିଳୁନଥୁଲା । 
କୌଣସି କୌଣସି ଦିନ ପଢ଼ା ଖୁବ୍‌ ଚୂମକ୍ରାର କହି ପାରିଲେ ବାବା ମୋତେ ସାଙ୍ଗରେ 
ନେଇ ଖାଇବାକୁ ବସୁଥ୍‌ଲେ, ମାଛ ବା ମାଂସର ସବୂଠାରୁ ବଡ଼ ଖଣ୍ଡଟ ମୋ ଥାଳିରେ 
ଦେଇ ଦେଉଥ୍‌ଲେ । ସେଦିନ ମୋର ସକାଳୁ ସକାଳୁ ଛୁଟି । 

ବର୍ଭମାନ ବାବାଙ୍କର ସେଇ ତେଜ ନାହିଁ । ଚାକିରିରୁ ଅବସର ଗ୍ରହଣ କରିଛନ୍ତି । 
ସ୍ଥବିର ହୋଇ ଗୋଟିଏ ଘରେ ପଡ଼ି ରହିଛନ୍ତି । ବାବାଙ୍କ ପରି ଭୟଙ୍କର ମଣିଷ ମଧ୍ଯ 
ଏକା | \ 

ନିର୍ବାଚିତ କଲାମ ୫୩ 


ମୋର ମା ମଧ୍ଯ ଏକା ¦ କିଏ ଯେମିତି ମୋର ମାଆଙ୍କୁ ବରଝାଇଦେଇଛନ୍ତି ଧର୍ମ- 
କର୍ମରେ ମନ ଦେଲେ ଅପାର ଶାନ୍ତି ଲାଭ ହେବ । ମା ଗୋଟିଏ ଭୁଲ୍‌ ବିଶ୍ନାସ ନେଇ 
ଗଭୀର ରାତିରେ ତାହାଜୁଦ୍ର ନମାଜ ପଢ଼ନ୍ତି ରାତିର ଶେଷ ପହରରେ ସୂର୍‌ ଧରି ଝୁଲି 
ଝୁଲି ପଢ଼ନ୍ତି ଫାବିଆଇୟେ ଆଲା-ଇ-ରାଦୂରକା' । ମା ମଧ୍ଯ ଖୁବ୍‌ ଏକା । 

ମୋର ଗୋଟିଏ ସୁନ୍ଦରୀ ଛୋଟ ଭଉଣୀ ଥୁଲା । ସେ କଥା କହିଲେ ଘରସାରା 
ହସି ଉଠୁଥ୍‌ଲା । ସେ ତାଂ ଦେହ ହଲାଇଲେ ସାରା ଘର ରୁଣୁଝୁଣୁ କରି ବାଜି ଉଠୁଥୁଲା । 
ଖୁବ୍‌ ସୁନ୍ଦର ଗୀଉଥ୍‌ଲା ଝିଅଟି । ଏପରି ଦିନ ନାହିଁ, ତା” ଗୀତ ଶୁଣି ମୋ ଆଖ୍ରେ ଲୁହ 
ଆସି ନାହିଁ । ବିବାହ ପାଇଁ ବଡ଼ ବଡ଼ ଘର ଆସୂଥ୍ଲା, ସେହି ଛୋଟ ଭଉଣୀଟି ଲାଗି । 
ବାବା ରାଜି ହେଉନଥ୍‌ଲେ, କହୁଥ୍‌ଲେ— ‘ଛାତ୍ରାଣାଂ ଅଧ୍ୟୟନଂ ତପଃ ” । 

ଭଉଣୀଟି ବର୍ଭମାନ ଆଉ ଗୀତ ଗାଏ ନାହିଁ। ମୋର ସେହି ଆଶ୍ଚର୍ଯ୍ୟ ସୁନ୍ଦର 
ଭଉଣୀଟି ବର୍ତ୍ତମାନ ଖୁବ୍‌ ଯତ୍ଵ କରି ଆଲଣାରେ ଲୁଗା ସଜାଏ, ଖରାରେ ଡାଲି-ବଡ଼ି 
ଶ୍ରଖାଏ, ଦିପହର ସାରା ରାନ୍ଧେ କଉମାଛର ଝୋଳ । ବେଳେବେଳେ କାନରେ ସୂନାଦୂଲ୍‌ 
ପିନ୍ଧି ସ୍ବାମୀ ସାଙ୍ଗରେ ସେ ବୁଲିବାକୁ ଯାଏ । ମୋର ଭଉଣୀଟି ମଧ୍ଯ ଏକା । 

ମୁଁ ମଧ୍ଯ ଆଉ ପିଲାଦିନ ପରି ଟେନ୍‌ସ୍‌ ଭୁଲ୍‌ କରେନା । ମୋତେ ପ୍ରଚୂର ଲେଖ୍ବାକୁ 
ହୁଏ | ଟେବୂଲ୍‌ରେ ଜମା ହୋଇଥାଏ ଏତେ ବହି ଯେ ପଢ଼ିପଢ଼ି ରାତି ଶେଷ ହୋଇଯାଏ । 
ପିଲାଦିନ ପରି ମୋ ଆଖ୍‌ରେ ଦୂନିଆଯାକର ନିଦ ମାଡ଼ି ଆସେନି । 

ବାବା କହୁଥ୍‌ଲେ—¬ବଡ଼ ହୁଅ | ଯେତେ ମୁଁ ବଡ଼ ହୁଏ, ବାବା କହନ୍ତି ଆହୁରି 
ବଡ଼ ହୁଅ । ଆଉ ବଡ଼ ହେବାକୁ ମୁଁ ଚାହୁଁନି । ବର୍ଭମାନ ବର୍ଷରେ ଦୂଇଥର ବାବାଙ୍କ 
ସାମ୍ପାରେ ଛିଡ଼ା ହେଲେ, ବାବା ଆହୁରି ବଡ଼ ହେବା ଲାଗି କହନ୍ତି । ମୁଁ ଆଉ ବଡ଼ 
ହୋଇପାରିବି ନାହିଁ ଜାଣେ, ବାବାଙ୍କ ଏକଦା ସେଇ ଭୀମକାନ୍ତ ଚେହେରା ଆଗରେ 
ଛିଡ଼ା ହେଲେ ମୁଁ ମଧ୍ୟ ନରମ ହୋଇ ଆସେ; କହେ-ହେବି । ମାଳି ଗଡ଼ାଇ ଗଡ଼ାଇ 
ମାଙ୍କ ଆଙ୍ଗୁଳିରେ ଦାଗ ପଡ଼ିଯାଇଛି । ମା? ମୋତେ ଦେଖ୍‌ଲେ ଛାତିରେ ଜଡ଼ାଇ 
ପଚାରନ୍ତି¬ତୁ ଯେଉଁଠାରେ ଅଛୁ, ସୁଖରେ ଅଛୁ ତ ? ଏହା ଶୂଣି ମୋତେ ଏତେ କାନ୍ଦ 
ଲାଗେ ଯେ ମନେ ମନେ କହେ—-ସୂଖୀ ସମସ୍ତେ ହୁଅନ୍ତି ନାହିଁ ମା ! ଆଖ୍ର ଲୁହକୁ 
ଗୋପନ କରି ମୁଁ ଏପରି ସଶବ୍ଦରେ ହସିଉଠେ ଯେ ମା କିଛି ବୁଝିପାରନ୍ତି ନାହିଁ । 
ବୁଝିଲେ ଆଉ ରକ୍ଷା ଅଛି ? ସାରା ରାତି ଶୋଇବେ ନାହିଁ, ନାନାରକମର ନମାଜ 
ପଢ଼ିବେ । 

୨. ଏଇ ସମାଜରେ ଝିଅମାନଙ୍କର ବଞ୍ଚୁରହିବା ପାଇଁ ଅନ୍ୟ ଗୋଟିଏ ମଣିଷ 
ଦରକାର ହୁଏ ! କିଛି ଲତା ଅଛନ୍ତି ଯେଉଁମାନେ ଅନ୍ଯ ଏକ ଗଛକୁ ଆଶ୍ରୟ କରି 
ବଞ୍ଚୁଥାଆନ୍ତି । କିଛି ଦୁର୍ବଳ ଗଛକୁ ବାଉଁଶ ବା ବାଉଁଶକଣି ଦ୍ଵାରା ଠେସ ଦେଇ ରଖା 
ହଏ । ଆମର ସମାଜ ଝିଅମାନଙ୍କୁ ଲତା ବା ଦୁର୍ବଳ ଗଛ ଭଳି ମନେ 
କରେ ଯେଉଁମାନେ କି କୌଣସ୍ଥି ଆଶ୍ରୟ ଏବଂ ଅବଲମ୍ବନ ଛଡ଼ା ବଞ୍ଚନ୍ତି ନାହିଁ । 

ପ୍ରକୃତରେ କିନ୍ତୁ ବଞ୍ଚନ୍ତି । ଅଶ୍ଵଡ୍ତ ପରି ବେଶ୍‌ ଭଲ ଭାବେ ବଞ୍ଚପାରନ୍ତି । କିନ୍ତୁ 
ମାଟି ନାହିଁ ମାଟି ସେପରି ଉର୍ବର ନୁହେଁ ଯେ ସ୍ଵଚ୍ଥନ୍ଦରେ ବଢ଼ି ଉଠିବେ । ମାଟିରେ 
ଖାଲି ଗୋଡ଼ି, ପଥର ଖଣ୍ଡ; ପୁଣି ଜଳ ନାହିଁ, ପୁଷ୍ଚି ନାହିଁ ଗଛ ଜମା ବଢ଼େ ନାହିଁ । 

ସେପରି ମୁଁ ମଧ୍ଯ ବଢ଼ିପାରୁନାହିଁ। ମୋର ଚାରିପାଖର ଏହି ଛୋଟ ପରିଧ୍‌ ଭିତରେ 
ବେଳେବେଳେ ଏପରି ଦମ୍‌ ବନ୍ଦ ହୋଇଆସେ ଯେ ସାରା ସହରକୁ ସାତ ଥର ଚକ୍କର 
ଦେଲେ ବି ମନେହୁଏ ଖୁବ ଛୋଟ । ଗୋଟିଏ ଡିଆସିଲି ବାକ୍ସ ପରି ମନେହୁଏ ସାରା 
ସହରଟାକୁ, କେତେବେଳେ ସାରା ଦେଶଟାକୁ ମଧ୍ଯ । 

ମୋର ଜଣେ ମାମୁପୁଅ ଭାଇ ଜେଲଖାନାରୁ ଚ୍ରିଠି ଲେଖ୍‌ଛି । ଅଠର ବର୍ଷ 
ବୟସରେ ତାକୁ ଯାବଜୀବନ କାରାଦଣ୍ଡ ହୋଇଯାଇଛି । ସେ ଲେଖାପଢ଼ା କରୁଛି ବୋଲି 
ଲେଖ୍ଛି, ଭଲ ଅଛି । ଶେଷରେ ଲେଖ୍‌ଛି, ଜେଲ୍‌୍ଖାନାର ମଣିଷମାନଙ୍କ ମଧ୍ଯରେ 
ନବେଭାଗ ମଣିଷ ହିଁ ନିର୍ଦ୍ଦୋଷ । 

ସେଇ ଚାରିକାନ୍ ଭିତରେ ମୋର ମାମୁପୁଅ ଭାଇଟି ଭଲ ଅଛି । ମୋର ଚାରି 
ପାଖରେ କୌଣସି ପାଚେରି ନାହିଁ, ତେବେ ବି ଏକ ଅଦୃଶ୍ଯ ପାଚେରି ରହିଛି ବୋଲି 
ମୁଁ ସର୍ବଦା ଅନୁଭବ କରେ । ମୁଁ ଯେତେବେଳେ ଘରୁ ବାହାରକୁ ବାହାରେ, ମୁଁ କେତେଦୂର 
ଯିବି ଏବଂ କେତେଦୂର ଯାଇ ପାରିବି ସେଇ ମାପର ଗୋଟିଏ ସାମାଜିକ ପାଚେରି 
ଥାଏ ମୋ ଚାରିପାଖରେ । ଏଇ ପାଚେରି ଜେଲଖାନାର ପାଚେରି ଠାରୁ ଅନେକ ଉଚ୍ଚ | 
ଜେଲ୍ଖାନାର କଏଦୀମାନେ ତା'ର ପାଚେରି ଟପି ପଳାଇଯାଇପାରନ୍ତି; ମୁଁ କିନ୍ଧୁ ମୋର 
ସାମାଜିକ ପାଚେରି ଟପି କେଉଁଠାକୁ ଯାଇପାରେନି । 

ମଝିରେ ମଝିରେ ଇଚ୍ଛାହୁଏ ଏଇ ପାଚେରିକୁ ପରଖ କରି ଦେଖ୍‌ବାକୁ । ଦେଖେ, 
ତାର ଅନେକ ଅଂଶ ଅବୈଧ ଲୁହା, ଆଉ ଅଶ୍ଲୀଳ କଂକ୍ରିଟ୍‌ରେ ଖୁବ୍‌ ଶକ୍ତ ହୋଇଛି । 
ମୋର ଥରେ ଥରେ ଦେଖ୍‌୍ବାକୁ ଇଚ୍ଛା ହୁଏ ତାହା ଭାଙ୍ଗିବ କି ନାହିଁ; ପୃଥ୍ବୀର ସବୁ 
ଜିନିଷ ତ ଭାଙ୍ଗ, ସବୁ ନିୟମ ତ ବଦଳେ । 

ଏକ ଦୂର ସହରରେ ମୋର ବାବା ମୋ ପାଇଁ ଦୁଶ୍ଚିନ୍ତାରେ ରାତିରେ ଶୋଇ 
ପାରନ୍ତିନି । ମା' ମୋର, ଯତ୍ନ ସହକାରେ ଛୋଟ ଘରଟିକୁ ସଜାଇ ରଖନ୍ତି ଆଉ କାନ୍ଦନ୍ତି । 
ବ୍ରହ୍ମପୁତ୍ର କୂଳରେ ଯେଉଁ ଭଉଣୀଟି ସାଥ୍‌ରେ ଜୀବନର ଦୀର୍ଘ ସମୟ କଟାଇଛି ସେ ମଧ୍ଯ 
ଗୋପନରେ ଆଖ୍‌୍ରୁ ଲୁହ ଝରାଏ । 

ଆଖ୍ରୁ ଲୁହ ଝରାଏ, କାରଣ ମୁଁ ଏମିତି ଏକା ରହିବା ଏବଂ ଏତେ କଷ୍ଟ ପାଇବାର 
କଥା ନୁହେଁ । ମୁଁ କହେ, କେଉଁ କଥାଟା ବା ଥାଏ ? ମୋର ମାମୁ ତାଙ୍କ ପୁଅକୁ ଯେବେ 
କଲେଜରେ ଗେଞ୍ଜିଗାଞ୍ଜ ଭର୍ରି କରିଥୁଲେ, ସେତେବେଳେ ସେ କଂଣ ଜାଣିଥ୍‌ଲେ, 
କଲେଜରୁ ପାସ କରିବା ଆଗରୁ ଏହି ପୁଅଟିକୁ ଯାବଜ୍ୀବନ ଜେଲ୍‌ଦଣ୍ଡ ହେବ ? 

୩. ଜୀବନର ବିଭିନ୍ନ ସମୟରେ ଗୋଟିଏ ଝିଅର ଅଭିଭାବକ ବଦଳନ୍ତି । ଏହା 
ପରେ ମଧ୍ଯ ଝିଅମାନଙ୍କର ଗୋଟିଏ ଦ୍ଵିତୀୟ ଜୀବନ ଥାଏ, ସେଠାରେ କେହି ତା'ର 
ବୋଲି ନଥାନ୍ତି । ସେ ଥାଏ ଏକା । ଧର୍ମ ତା ବିରୁଦ୍ଧରେ, ପୁରୁଷତନ୍ତରର ସକଳ ନିୟମ 

ନବାଚ଼ତ କଲାମ ୫୫ 


ତା” ବିପକ୍ଷରେ, ସେ ଏକା । ସେ ନିରନ୍ତର ଗୋଟିଏ ପ୍ରତିକୂଳ ପରିବେଶରେ ଅମାନବିକ 
ଜୀବନ-ଯାପନକୁ ମାନି ନେଇ ତାକୁ ତା'ର ନୀତି ଓ ନିୟତି ବୋଲି କହେ । 
ପ୍ରକୃତରେ ସେ ଏକା । ସେ ନିଜ ସାଥ୍‌ରେ ନିଜେ ଯୁଦ୍ଧ କରି ବଞ୍ଚ ରହେ । କିଛି 


aS ~~ 


ଝିଅ ଏଇ ନିଃସଙ୍ଗତାର ସୂଚନା ପାଆନ୍ତି, ଆଉ କିଛି ଝିଅ ପାଆନ୍ତି ନାହିଁ । 


° ଶରୀରର ସୌନ୍ଦର୍ଯ୍ୟ କେବେ ମୋତେ ଆକର୍ଷଣ କରେ ନାହିଁ । ମୁଁ ମନେକରେ 
ଗୋଟିଏ ଝିଅର ସୌନ୍ଦର୍ଯ୍ୟ ହିଁ ଥାଏ ତାର ବ୍ୟକ୍ତିତ୍ଵରେ । ତଥାପି ମୁଁ ସେହି ଝିଅଟିକୁ 
ଅପଲକ ଦୃଷ୍ଟିରେ ଦେଖେ । ଦୀର୍ଘାଙ୍ଗୀ, ତ୍ଵକ୍‌ ଏପରି ଗୋରା ଓ ମସୃଣ ଯେ ଆଙ୍ଗୁଳି 
ଟିପ ଛୁଇଁଲେ ରକ୍ତ ଜମିଯିବ। କଳା ଆୟତ ଆଖ୍‌, ପାନପତ୍ର ଭଳି ଓଠ, ମଥୀର 
ବେଣୀ ଦେଖ୍‌ ମୁଁ ଅନୁମାନ କରେ ଆଜିର ବନ୍ଧା ନୁହେ, ଗଲାକାଲିର । | ଗୋଟିଏ 
ନୀଳ ସୂତା-ଶାଢ଼ି । ମୋର ଏପରି ନିର୍ବାକ୍‌ ଦୃଷ୍ଟି ଦେଖ୍‌ ଝିଅଟି ବିବ୍ରତ ହୁଏ । କହେ, 
ଅନେକ ଦିନରୁ ଆପଣଙ୍କ ପାଖକୁ ଆସିବି ବୋଲି ଭାବୁଛି । 

ମଲ ତାକୁ ବସିବାକ୍ର କହେ । ଝିଅଟି ତାର ହାତବ୍ୟାଗ୍‌ଟିକୁ ଟେବୁଲ୍‌ ଉପରେ ରଖେ । 
କହେ, ‘ମୋର କିଛି କଥା ଥୁଲା ।” ଝିଅଟିର ଆଖ୍‌ ଯେତେଥର ମୋ ଆଖ୍‌ ସାଥ୍‌ରେ 
ମିଶେ, ସେ ଆଖ୍‌ ତଳକୁ କରେ । କେଉଁଠୁ ତା କଥା ଆରମ୍ଭ କରିବ ଏଇ ଅସୁବିଧା 
ହେଉଛି ଭାବି ମୁଁ ତାକୁ ସହଜ କରିବା ପାଇଁ ପ୍ରଶ୍ନ କରେ ମୁଁ ଜାଣେ, କିଛି ଆନ୍ତରିକ 
ପ୍ରଶ୍ନ ମଣିଷକୁ ଶୀଘ୍ର ଆପଣାର କରିବାରେ ସାହାଯ୍ଯ କରେ । 

ଆପଣଙ୍କ ନାମଟା ଯେ ଏତେ ପର୍ଯ୍ୟନ୍ତ ଜାଣିପାରିଲି ନାହିଁ ୨ ନାଁ କଣ ? 

ନୀତା | 

ଶୈଶବ ଓ କୈଶୋର ଜୀବନ କେଉଁଠି କଟିଛି ? 

ନେତ୍ରକୋଣାରେ ! 

ବାଃ | ଆପଣ ତ ଆମ ଲୋକ । ମୋ ଘର କିନ୍ତୁ ମଇମନସିଂହ । 

ଆପଣଙ୍କର ପଢ଼ାଶୁଣା କଣ ସେଠାରେ ? 

ହଁ | 

ଏସ୍‌-ଏସ୍‌ସି କେଉଁ ମସିହାରେ ? 

ଅଶୀ | 

ଝିଅଟିର ବୟସ ପଚିଶ । ପୁଣି ମୋର ଆଖ୍‌ ପଡ଼ିଲା ତାର ଅବିନ୍ଯସ୍ତ ଶାଢ଼ି ଓ 
କେଶ ଉପରେ । କୈଶୋରର ପ୍ରସଙ୍ଗ ମଣିଷକୁ ବଡ଼ ନରମ କରିଦିଏ । ନେତ୍ରକୋଣୀ 
ସହର, ସହରର ସ୍କୁଲ, କଲେଜ, ଯ୍ରେସକ୍ସବ୍‌, ପାର୍କ, ନଦୀ, ପଡ଼ିଆ ଇତ୍ୟାଦିକୁ ଥରେ 


Digitized by PPRACHIN, SOA 

ଯେମିତି ଦେଖ୍ଥଲି, ସେଇ ଦେଖ୍ବାର ଗପ କହିଲି । ଝିଅଟି ଧୀରେ ଧୀରେ ଯେମିତି 
ତା'ର ଶୈଶବକୂ ଫେରି, ବାପା-ମାଂଙ୍କର କୋଳରୁ ଖସି ଘରର ଅଗଣାରେ ପାଦ: 
ପକାଇଲା । ମୋର ଦେଖା ସେଇ ପଡ଼ିଆ ବିଷୟରେ ଗପ କଲି, ଯେଉଁ ପଡ଼ିଆରେ କି 
ନୀତା ଉପର ଓଳିଟା ସାରା ଆଲି ଖେଳୁୂଥଲା। ସେଇ ନଦୀ ବିଷୟରେ ଗପ କଲି, 
ଯେଉଁ ବାଟଦେଇ ନୀତା ମଥାରେ ଫିତା ବାନ୍ଧି, ଗଳାରେ ସ୍ୟାର୍ଫପିନ୍ଧି ଚାଲିଚାଲି ଯାଉଥଲା 
ସ୍କଲକ୍ର । 

ନୀତା ବର୍ଭମାନ ମୋର ଆଖ୍‌ ଆଡ଼କୁ ଚାହିଁ କଥା କହିପାରୁଛି । 

—ତା ପରେ ? 

—ତା ପରେ ବିବାହ ପରେ ଢାକାକୁ ଚାଲିଆସିଲି । 

——ଏଠାରେ କେତେ ବର୍ଷ ରହିଲଣି ? 

—ପାଞ୍ଚବର୍ଷ । 

ସ୍ଵାମୀ କଣ କରନ୍ତି ? 

—ବି,ଏ.ଡ଼ି.ସିରେ ଚାକିରି କରନ୍ତି । 

ବୁଝିପାରିଲି କୌଣସି ଅର୍ଥନେତିକ ଅସୁବିଧା ତା'ର ନାହିଁ । ସ୍ଵାମୀ ଯାହା ଉପାର୍ଜନ 
କରନ୍ତି ଏବଂ ସେଇ ଉପାର୍ଜଡନରୁ ସ୍ତ୍ରୀକୁ ଯାହା ଦିଅନ୍ତି ସେଥ୍‌ରେ ଖାଇବା ପିନ୍ଧିବାରେ 
ତାର କୌଣସି ଅସୁବିଧା ହୁଏନା । କିନ୍ତୁ ତାର ଅନ୍ଯ ସମସ୍ଯା । 

ହଠାତ୍‌ ଝିଅଟି କହିଲା—ମୁଁ ଯାଉଛି, ଆଉ ଦିନେ ଆସିବି । 

ତା” ପରଦିନ ଅପରାହ୍ଣରେ ପୁଣି ଦରଜାରେ ଖଟ୍ଖଟ୍‌ ଶଦ୍ଦ। ନୀତା ଆସିଛି । 
ତା” ଆଖ୍ରୁ ବୁଝିପାରିଲି ଏଇ ଆଖ୍ରୁ ଲୁହ ଝରିଛି ଦୀର୍ଘ ସମୟ ଧରି | ଝିଅଟି ପନ୍ଦର 
ମିନିଟ ନୀରବ ରହିବା ପରେ କହିଲା, ‘ମୋ ପେଟରେ ଖୁବ୍‌ ବଥା' । 

ପେଟର କେଉଁଠାରେ ? 

ଡାହାଣ ହାତରେ ସେ ତଳିପେଟ ଦେଖାଇଲା । 

କେବେଠାରୁ ? 

ଅନେକ ଦିନରୁ । 

କେତେବେଳେ ବଥା ହୁଏ । 

ରାତିରେ । 

ଦିନରେ ହୁଏନା ? 

ହଁ, ଦିନରେ ମଧ୍ଯ ହୁଏ । 

ମୁଁ ଝିଅଟିକୁ ବିଛଣାରେ ଶୋଇବାକୁ କହିଲି । ପେଟରେ ଚାପ ଦେଲି । ରୋଗୀ 
ଆସି ବ୍ୟଥା କଥା କହିଲେ ବି ଚ୍ରିକିସ୍‌କମାନେ ନିଜେ ପରୀକ୍ଷା ନକରି ଏହା ବିଶ୍ଵାସ 
କରିପାରନ୍ତି ନାହିଁ । 

ନୀତାର କୌଣସି ପେଟ ବ୍ୟଥା ନାହିଁ। 

ମୁଁ କହିଲି, ଆପଣଙ୍କର ଆଉ କି ଅସୁବିଧା ୨. 

ତତ କଲାମ ୫୭ 


ନୀତା କହିଲା, କେବଳ ଏଇ ବଥା । 

ପଚାରିଲି, ନିଦ ହୁଏ ? 

ନା। 

ମୁଁ କିଛି ନିଦର ଥିଷଧ ଲେଖୁଦେଲି । 

ନୀତା ଚାଲିଗଲା । ପରଦିନ ପୁଣି ଆସି ସେହି ବ୍ଯଥା କଥା କହିଲା । ନୀତା 
ଏମିତି ପ୍ରତି ଅପରାହ୍ଣରେ ଆସେ । କହେ, ବ୍ୟଥା । ମୁଁ ବରଝିପାରିଲି ନୀତାର ବ୍ୟଥା 
ତା'ର ଶରତ୍ତୀରରେ ନୁହେଁ, ଅନ୍ଯ କେଉଁଠାରେ । ମୁଁ ତାକୁ ଚାଂ ପିଇବାକୁ କହେ, 
ନେତ୍ରକୋଣା ବିଷୟରେ ଗଳ୍ପ କରେ । ନୀତାର ବିଷଣ୍ଠ ମୁହଁକୁ ଦେଖ୍‌ ମୋର ବଡ଼ ମାୟା 
ହୁଏ । ନୀତା କିଛି କହିବାକୁ ଚାହେଁ । ବ୍ଯଥା ନାହିଁ, ଅଥଚ଼ ପ୍ରତିଦିନ କହେ ଭୀଷଣ 
ବ୍ୟଥା, ରାତିରେ ଶୋଇପାରେନା । ଏଟା ତାର ମନର ରୋଗ । 

ନୀତା ଏମିତି ଭାବରେ କଥାକହେ, ଏମିତି ଅନାଏ, ଯେମିତି କେଉଁଠାରେ ତାକୁ 
କିଛି ଭଲ ଲାଗୁନାହିଁ । ଶୈଶବ କଥା ପଡ଼ିଲେ ହଠାତ୍‌ ସେ କିଛିକ୍ଷଣ ପାଇଁ ସୃତିମଗ୍ନ 
ହୁଏ, ଅତଳ ବିଷଣ୍ଠତା ମଧ୍ଯକୁ ପୁଣି ଫେରିଆସେ । ମୁଁ କହିଲି, ନୀତା, ପ୍ରକୃତରେ 
ଆପଣଙ୍କର କଣ ହୋଇଛି, କୁହନ୍ତୁ ତ ? 

ପେଟବଥାଟା ଭଲ କରିଦିଅନ୍ଧ । 

ନିୟମିତ ଥିଷଧ ଖାଉଛନ୍ତି ? 

ଖାଉଛି । 

ନୀତା ସେଦିନ ବି କିଛି କହିଲା ନାହିଁ। କହିଲା ତା' ପରଦିନ । 

—“ “ବାହା ହେବାର ମାସେ ପରେ ମୋ ପେଟରେ ପିଲା ରହେ। ରଫିକ୍‌ 
କହିଲେ— ବର୍ଭମାନ ସଂସାର ଭଲ ଭାବରେ ସଜଡ଼ା ହୋଇନି, ଦୁଇ ଜଣଙ୍କର କେଇ 
ଦିନ ଧରି ଅବାଧ ମିଳାମିଶା ହୋଇନି । ବର୍ରମାନ ପାଇଁ ପିଲାପିଲି ନୁହେଁ । ମୁଁ ଏତେକରି 
ମନା କଲି; କିନ୍ତୁ ମୋର ଏତେ ଭୟ ଓ କାନ୍ଦ ସନ୍ତ୍ରେ ସେ ଜୋର୍‌ କରି ନେଇଗଲେ 
କ୍ଲିନିକ୍‌କୁ । ମୁଁ ଅନେକ କାନ୍ଦିଛି ତେବେ ବି ରଫିକ୍‌ ଶୁଣିଲେନି । ମୋର ଗର୍ଭପାତ 
କରାଇଥୂଲେ !” 

ଏତିକି କହି ନୀତା କାନ୍ଦିଲା ! 

ମୁଁ ତାର କାନ୍ଦିବାରେ ବାଧା ଦେଲି ନାହିଁ । ସେ କାନ୍ଦିଲା । ଗର୍ଭପାତ କରାଇ 
ଝିଅଟି କାନ୍ଦିବ କାହିଁକି, ମୋତେ ଆଶ୍ଚର୍ଯ୍ୟ ଲାଗିଲା । ନୀତାକୁ ବୁଝିବା ଲାଗି ମୋତେ 
ଅସୁବିଧା ହେଲା । କହିଲି, ସେଥ୍‌ରେ ହେଲା କଣ ? ଅନେକେ ତ ଗର୍ଭପାତ 
କରାଉଛନ୍ତି ? 

ମୋର ଖୁବ୍‌ ଇଚ୍ଛା ହୁଏ ସନ୍ତାନଟିଏ ପାଇଁ । 

——ସେଥ୍‌ରେ ଆଉ ସମସ୍ୟା କେଉଁଠି ? ଆପଣ ପୂଣି ଗର୍ଭବତୀ ହେବେ । 

—-ଜା । ଆଉ ହେବିନି । 

ନୀତା କାନ୍ଦିଲା । କାନ୍ଦ କାଦି ଜତିଲା, ଡାକ୍ତର କହିଛନ୍ତି 

୫୮ ତସଲିମା ନାସରିନ 


ମୋ ଛାତି ଭିତରଟା ଯେମିତି ଥରି ଉଠିଲା ! ନୀତା ବ୍ୟାଗ୍‌ ଖୋଲି କିଛି ଡାକ୍ତରୀ 
ପରୀକ୍ଷାର କାଗଜ ମୋ ହାତରେ ଦେଲା ! ଦେଖ୍ଲି ନୀତାକୁ ସବୂରକମ ପରୀକ୍ଷା କରା 
ହୋଇଛି । ଏମ୍‌ -ଆରରେ କଞମ୍ପିକେଶନ୍‌ ଯୋଗୁଁ ତା'ର ଜରାୟୁ ସନ୍ତାନ ଧାରଣ କରିବାର 
ସମସ୍ତ ଯୋଗ୍ୟତା ହରାଇଛି । ଭୋ ଭୋ କରି ନୀତା କାନ୍ଦିଲା । ମୁଁ ନୀତାର ହାତ 
ଉପରେ ହାତ ରଖ୍‌ଲି; ମୋର ବି କାନ୍ଦିବାକୁ ଇଛୁ। ହେଲା । ମୁଁ ସାରା ରାତି ଉଜାଗର 
ହୋଇ କଟାଇଲି । 

ନୀତା କାନ୍ଦୁଛି । ଗତ ଚାରି ବର୍ଷ ହେଲା ନୀତା ଜାଣେ ତା'ର ଆଉ ସନ୍ତାନ 
ହେବ ନାହିଁ । ସ୍ଵାମୀ ଛ” ମାସ କାଳ ସାନ୍ତନା ଦେଇଥ୍‌ଲେ, କହିଥ୍‌ଲେ—ବିଦେଶ ଯିବା, 
ବଡ଼ ଡାକ୍ତରଙ୍କୁ ଦେଖାଇବା । ଏବେ ଆଉ କହନ୍ତି ନାହିଁ । ସ୍ବାମୀର ମା, ଭଉଣୀ ଆମ 
ସକ୍‌-ସକ୍‌ ହୋଇ ଦୁଃଖ କରନ୍ତି । ସେମାନଙ୍କ ଆଖରେ ଅନ୍ଯ ଏକ ସ୍ଵପ୍ନ ଖେଳେ । 
ସ୍ଵାମୀ ମଧ୍ଯ ସେଇ ସ୍ଵପ୍ନଂନଦୀରେ ଖୁବ୍‌ ପହଁରିବାକୁ ଚାହାନ୍ତି । 

ନୀତାର ଆଖ୍‌ -ଲୁହରେ ମୋର ହାତ ଭିଜିଯାଏ । ନୀତା ମୋତେ ବଡ଼ ଆପଣାର 
ଭାବିଛି ବୋଲି ପ୍ରତିଦିନ ଆସି ବସିରହେ, ମୋର କିଛି ଗୋଟିଏ କହିବା ଦରକାର । 
ରଫିକ୍‌ର ଆମ୍ମୀୟମାନେ ବାଞ୍ଜୀ ଝିଅଟିଏକୁ ବାହା ହୋଇଥ୍‌ବାରୁ ରଫିକ୍‌ର ଭାଗ୍ଯକୁ 
ଦୋଷ ଦିଅନ୍ତି । ଦ୍ଵିତୀୟ ବିବାହର କଥୀ କହନ୍ତି । ମୁଁ ଜାଣିଛି, ନୀତା ଦିନେ ଆସି 
ମୋତେ ଏହା କହିବ ଯେ ରଫିକ୍‌ ବାହା ହୋଇଛି । 

ଏଇ ଚ଼ମକ୍‌।ର ଝିଅଟି ନଦୀଟିଏ ସ୍ତୋତସ୍ବିନୀ ହେବାର ସ୍ଵପ୍ନ ଦେଖ୍‌ବା ଭଳି ସ୍ଵପ୍ନ 
ନେଇ ଏଇ ସହରରେ ଗୋଟିଏ ସଂସାର ସଜାଇଥ୍‌ଲା । ଅଥଚ଼ ମୁଁ ତାକୁ କୌଣସି 
ସମ୍ଭାବନାର କଥା କିନ୍ତୁ ଶୁଣାଇ ପାରିଲିନାହିଁ। 


୧- “ସ୍ପୈଣ” ଶଦ୍ଦଟିର ଅର୍ଥ, ସ୍ତ୍ରୀର ଅତିଶୟ ବାଧ୍ଯ । ଅର୍ଥାତ୍‌ ଯେଉଁ ପୂରୁଷ ସ୍ତୀର 
ଅତିଶୟ ବାଧ୍ଯ, ସେହି ପୁରୁଷକୁ ସ୍ତୈଣ କ୍ରହାଯାଏ । ଠିକ୍‌ ସେହିପରି ‘ପତି-ପରାୟଣା' 
ଶବ୍ଦଟିର ଅର୍ଥ, ପତି ପ୍ରତି ଏକାନ୍ତ ଅନୁରକ୍ତା। ଆଉ ଏକ ପାଦ ଆଗେଇଗଲେ 
“ପତିବ୍ରତା', ଯାହାର ଅର୍ଥ ପତିସେବାକୁ ଯେଉଁ ଝିଅ ପୁଣ୍ୟବ୍ରତ ରୂପେ ଗ୍ରହଣ କରିଛି । 

କିନ୍ଧୁ ପତ୍ନୀସେବାକୁ ପୁଣ୍ଯବ୍ରତ ରୂପେ ଗ୍ରହଣ କରିବାର ବିଧାନ ମନୁଷ୍ୟ ସମାଜରେ 
ନାହିଁ, ତେଣୁ ‘ପତ୍ନୀବ୍ତତ' ବୋଲି କୌଣସି ଶବ୍ଦ ମଧ୍ୟ ଅଭିଧାନରେ ନାହିଁ। 

ଯେଉଁ ଝିଅଟିକୁ ସମାଜ ‘ପତିପରାୟଣା” ଅଥବା ‘ପତିବ୍ରତା? ଆଖ୍ୟା ଦିଏ, ତାକୁ 
ସମସ୍ତେ ହିଁ ଖୁବ୍‌ ଭଲ କହନ୍ତି; କିନ୍ଧୁ ଯେଉଁ ପୂରୁଷ ସ୍ତୈଣ, ତାକୁ ଭଲ ଚକ୍ଷୁରେ ଦେଖନ୍ତି 
ନାହିଁ, ବରଂ ତା” ଆଡ଼କୁ ଆଡ଼ଆଖୁରେ ଚାହିଁ ଉପହାସର ହସ ହସନ୍ତି । 

ନିର୍ବାଚିତ କଲାମ ୫୯ 


‘ପତିପରାୟଣା” ହିସାବରେ ଗୋଟିଏ ଝିଅ ଯେତିକି ମର୍ଯ୍ୟାଦା ପାଏ ସ୍ତୈଣ 
ହିସାବରେ ଗୋଟିଏ ପୁଅ ଏଇ ସମାଜରେ ସେତିକି ଅସମ୍ମାନ ପାଏ । 

୨- ସୁରା ନିସାର ପଞ୍ଚମ ପାରାରେ ଲେଖା ଅଛି ‘ପୂରୁଷ ନାରୀର କର୍ରା' କାରଣ 
ଆଲ୍ଲା ଜଣକୁ ଅନ୍ଯ ଉପରେ ଶ୍ରେଷ୍ଠତ୍ଵ ଦାନ କରିଛନ୍ତି ଏବଂ ପୂରୁଷ ତାହାର ଧନ-ସମ୍ପଦ 
ବ୍ଯୟ କରେ | ସୁତରାଂ ସାଧ୍ବୀ ସ୍ତ୍ରୀମାନେ ଅନୁଗତା ଏବଂ ଲୋକଚକ୍ଷୁର ଅନ୍ତରାଳରେ 
ଆଲ୍ଲାଙ୍କ ହେପାଜତ୍‌ରେ ସେମାନେ ସେମାନଙ୍କ ସତୀତ୍ସ ଓ ସ୍ବାମୀଙ୍କ ଅନ୍ୟସବୁ ଅଧ୍କାରକୁ 
ସୁରକ୍ଷା କରନ୍ତି । ସ୍ତ୍ରୀମାନଙ୍କ ମଧ୍ୟରେ ଯେଉଁମାନଙ୍କ ଅବାଧ୍ଯତା ଆଶଙ୍କା କର, ସେମାନଙ୍କ 
ସତ୍‌ ଉପଦେଶ ଦିଅ; ତାହାପରେ ସେମାନଙ୍କ ଶଯ୍ୟାରୁ ବର୍ହନ କର ଏବଂ ସେମାନଙ୍କୁ 
ପ୍ରହାର କର । 

” ଯେହେତୁ ପୂରୁଷ ତାହାର ଧନ-ସମ୍ଚଦ ବ୍ୟୟ କରେ ତେଣୁ କୁହାହୋଇଛି 
ସ୍ତ୍ରୀମାନେ ଯେମିତି ସେମାନଙ୍କ ଅନୂୁଗତା ହୋଇ ରହନ୍ତି । ଅପର ପକ୍ଷରେ ସ୍ତ୍ରୀ ଯଦି 
ଉପାର୍ଜନ କରେ ଏବଂ ଧନ-ସମ୍ପଦ ବ୍ୟୟ କରେ, ତେବେ ନିଶ୍ଚିତଭାବେ ସ୍ବାମୀର ମଧ୍ଯ 
ଉଚ୍ଦିତ ସ୍ତ୍ରୀର ଅନୁଗତ ରହିବା । କିନ୍ତୁ ଏ ଧରଣର କୌଣସି ବାଣୀ ଧର୍ମଗ୍ରନ୍ତରେ ନାହିଁ 
ବୋଲି ସ୍ତ୍ରୀମାନେ ଧନସମ୍ପଦ ବ୍ଯୟ କଲେ ମଧ୍ଯ ସ୍ବାମୀର ଅନୁଗତା ହୋଇ ରହିବାକୁ 
ପଡ଼େ ସେମାନଙ୍କୁ କାରଣ ବିଧାନ”; ଏହି ବିଧାନ? ଥରେ ସୃଷ୍ଟି ହୋଇଗଲେ ଆଉ 
ପ୍ରାୟ ଖଣ୍ଡନ କରାଯାଇପାରେନା । 

୩- ଘରେ ପୁତ୍ରବଧୂର ସନ୍ତାନ ହୋଇଛି । ବାହାରେ ଅପେକ୍ଷମାଣା ବୃଦ୍ଧା କନ୍ଯା 
ଜନ୍ନହେବା କଥା ଶୁଣି ମୁହଁ ଘୂରାଇ ଚାଲିଗଲେ । କିନ୍ତୁ ତାଙ୍କ ଘରର ଗାଇଟି 
ଯେତେବେଳେ ମାର ବାଛୁରୀଟିଏ ଜନ୍ମ କଲା “ଠାକୁର ଏତେ ଦିନ ପରେ ମୁହଁ ଟେକି 
ଚାହିଁଛନ୍ତି କହି କି ଆନନ୍ଦ ପ୍ରକାଶ ନକଲେ ସେହି ବୃଦ୍ଧା ! 

ଅପର୍ଣ୍ଣା ସେନଙ୍କ “ସତୀ' ଛବିରେ ଏଇ ଦୃଶ୍ଯଟି ଦେଖ୍‌ ମୁଁ ଆପାଦମସ୍ତକ 
ସ୍ତମ୍ଭୀଭୂତ ହେଲି । ଝିଅ ଜନ୍ନହେଲେ ସଂସାରର ଲୋକମାନେ ଦୁଃଖ ପାଆନ୍ତି; କିନ୍ତୁ 
ମାଇ-ବାଛୁରୀ ଜନ୍ନହେଲେ ଆନନ୍ଦରେ ହାତତାଳି ଦିଅନ୍ତି । ସଂସାରରେ ଜନ୍ତୁଙ୍କ 
ତୁଳନାରେ ଝିଅର ମୂଲ୍ଯ ମଧ୍ଯ କମ୍‌ | 

୪- ମୋର ଜଣେ ବାନ୍ଧବୀ ପଢ଼ାଶୁଣାର ଝମେଲା ଶେଷ କରି ଚାକିରି କରିଛି । 
ଢାକାରେ ଯେଉଁ ଆତ୍ମୀୟଙ୍କ ଘରେ ରହି ସେ ଚାକିରି କରି ପାରନ୍ତା, ତାଙ୍କର କେହି 
ନାହାନ୍ତି । ଅଗତ୍ୟା ତାକୁ କର୍ମଜୀବୀଙ୍କ ହଷ୍ଟେଲ୍‌ରେ ଆଶ୍ରୟ ନେବାକୁ ହୋଇଛି । ମୋର 
ଏଇ ବାନ୍ଧବୀଟି ଛୁଟି-ଫୁଟି ହେଲେ ମୋ ସହିତ ଦେଖା କରୁଥାଏ। ଦିନେ ମୋର 
ଅଭିଭାବକ ସୁଯୋଗ ଦେଖ୍‌ ମୋତେ ଜଣାଇଲେ ଯେ ଝିଅଟିର ଏତେ ଘନଘନ ମୋ 
ପାଖକୁ ଆସିବା ଉଚ଼୍ିତ ନୁହେଁ । 

ପଚାରିଲି—କାହିଁକି ? 

ସେ କହିଲେ—ଝିଅଟି ଭଲ ନୁହେଁ । 

ମୁଁ ଆଉଥରେ ପଚାରିଲି କାହିଁକି ? 


ot 

Do ତସଲିମା ନାସରିନ 
ଉତ୍ତର ଆସିଲା—ସେଇ ସବୁ ହଷ୍ଟେଲରେ ଭଲ ଝିଅମାନେ ରହନ୍ତି ନାହିଁ । 


ଗୋଟିଏ ଝିଅ ଭଲ କି ଖରାପ ତାହା ମଣିଷ ଖୁବ୍‌ ସହଳରେ ହିଁ ବିଚାର 
କରିପକାଏ । ଯେମିତି ବଜାରର ଗୋଟିଏ କାକୁଡ଼ିକୁ ଭଲ କି ଖରାପ ଛିଡ଼ା ହୋଇ 
ରାୟ ଦେଇ ହୁଏ । ଝିଅମାନେ ଯେତେବେଳେ ପରାଶ୍ରୟୀ ଲତା ପରି ଅଭିଭାବକ- 
ବୃକ୍ଷକୁ ଜଡ଼ାଇ ଧରନ୍ତି ଏବଂ ସମାଜ ମଧ୍ଯ ଏଇ ବ୍ୟବସ୍ଥାକୁ ସୁନ୍ଦର ଓ ସୁସ୍ଥ ବ୍ୟବସ୍ଥା 
ବୋଲି ମତ ଦିଏ, ସେତେବେଳେ ମୋ ପିଲାଦିନର ଏଇ ବାନ୍ଧବୀ ଜଣକ ତା'ର 
ପିତାଙ୍କ ମୃତ୍ୟୁ ପରେ ନିଜ ମା'ଙ୍କର ଏବଂ ନିଜର ଭରଣ-ପୋଷଣ ଦାୟିତ୍ସ ନିଜେହିଁ 
ନେଇଛି । କେତେଜଣ ଝିଅଙ୍କ ନାଡ଼ି ଏପରି ସବଳ ହୁଏ ? ମୁଁ ଜାଣେ ଖୁବ୍‌ କମ୍‌ ଝିଅ 
ଦୂର-ଆମ୍ମୀୟଙ୍କ ଗଳଗ୍ରହ ହୋଇ ବଞ୍ଚ୍‌ ରହିବା ଅପେକ୍ଷା ବିଭିନ୍ନ ପ୍ରତିକୂଳତା ହଟାଇ ନିଜ 
ପାଦତଳର ମାଟି ଶକ୍ତ କରନ୍ତି । ଝିଅଟି ଯେଣୁ କୌଣସି ଅଭିଭାବକ ନାମଧାରୀ 
ତଥାକଥ୍ତ ଛତ୍ରଂଛାୟା ତଳେ ଆଶ୍ରୟ ନେଇ ନାହିଁ, ତେଣୁ ଦୀର୍ଘ ପାଞ୍ଚ ବର୍ଷ ହେଲା 
ଯେଉଁ ପୁଅଟି ତାକୁ ଭଲପାଇବାର କଥା ଶୁଣାଉଛି, ବାହାଘର ପ୍ରସଙ୍ଗ ଉଠିଲେ ସେ 
ମଧ୍ଯ ଏଣୁତେଣୁ କିଛି କହି ବିବାହର କଥା ଆଡ଼େଇ ଯାଏ । ଝିଅଟି କାହାର ଅନୁଗ୍ରହ 
ପାଇଁ ହାତ ପାତି ରହିନି ବୋଲି ମୋର ବଡ଼ ଗର୍ବ ହୁଏ। 

ମୋର ଏଇ ବାନ୍ଧବୀକୁ ଗଳାଧକ୍ତ୍ରା ଦେଇ ପୁଲିସ୍‌ ହଷ୍ଟେଲରୁ ବାହାର କରି 
ଦେଇଛି, ଅନଶନରତ ଏହି ଝିଅଟିକୁ ଲୋକଙ୍କ ସମ୍ମୁଖରେ ପିଟିଛି । ରାଷ୍ଟ୍ର ହିଁ ଯଦି ଏଇ 
ଝିଅମାନଙ୍କ ଗଳାଧକ୍କା ଦିଏ, ସମାଜ କାହିଁକି ଦେବ ନାହିଁ ? 

୫- ସେ ଖୁବ୍‌ ବେଶି ଦିନର କଥା ନୂହେଁ। ଧାନମଣ୍ଡିର ଗୋଟିଏ କ୍ଲିନିକ୍‌ରୁ 
ନୟା-ପଲଟନ୍‌କୁ ଏକା ଫେରୁଛି । କ୍ଲିନିକର କାର୍ଯ୍ୟ ଶେଷ ହେଲା ବେଳକୁ ରାତି ସାଢ଼େ 
ଆଠଟା ବାଜିଛି । ଏଇ ଟିକିଏ ରାସ୍ତା ପାର ହେଉ ହେଉ ମୋ ରିକ୍ସା ସାମ୍ପାରେ ଗତି 
ଧ୍ମେଇ ଦେଇଛି ଛଅଟି ରିକ୍ସା ତିନୋଟି ଗାଡ଼ି, ଦୁଇଟି ସ୍କୁଟର, ଚାରିଟି ମଟର 
ସାଇକେଲ୍‌ । ମୁଁ ମୋଟ ପନ୍ଦରଟି ଲୋଭାତୁର ଦୃଷ୍ଟିଠାରୁ ନିଜକୁ ବଞ୍ଚାଇ ଗନ୍ତବ୍ୟସ୍ଥଳରେ 
ପହଞ୍ଚଲି । 
ମୁଁ ଜାଣେ ମୋର ପଥ ମସୃଣ ନୂହେଁ। ମୋତେ ପଥର ଆଡ଼େଇ ଚାଲିବାକୁ 
ହୁଏ । ଖାଲି ମୋତେ କାହିଁକି, ପ୍ରତିଟି ଝିଅକୁ । 


ହବିବ୍ରଲ୍ଲାହ ନାମରେ ମୋର ଜଣେ ବନ୍ଧୁ ମେଡିକାଲ୍‌ କଲେଜ୍‌ରେ ଥୁଲା । ଆମେ 
ପରସ୍ପରକୁ ତୁ-ତା କରି ସମ୍ବୋଧନ କରୁଥ୍‌ଲୁ । ଦେଖ୍‌ବାକ୍ର ପିଲାଟି ଚୂମକ୍ାର । କ୍ଲାସ, 
କ୍ୟାଣ୍ଟିନ୍‌, ୱାର୍ଡ ଓ କରିଡୋର୍‌ରେ ଯେତେବେଳେ ଆମେ ଦୁହେଁ ସାଥ୍‌ ହୋଇ ଚାଲୁଥ୍‌ଲଲ, 


Digitized by PPRACHIN, SOA 


ନିର୍ବାଚିତ କଲାମ ୬୧ 


ଛାତ୍ରମାନେ ଦେଖ୍‌ କହୁଥ୍‌ଲେ—ବନ୍ଧୁତ୍ଵ ନା ପାଉଁଶ” । ସମସ୍ତେ ଭାବନ୍ତି, ଦୁଇ ଜଣ 
ପୁଅ ଝିଅ ସାରାଦିନ ଚାଲୁଛନ୍ତି, କଥା କହୁଛନ୍ତି, ପଢ଼ୁଛନ୍ତି, ସେମାନଙ୍କ ମଧ୍ଯରେ ପ୍ରେମ 
ହୋଇଯାଇଥ୍‌ବ ନିଶ୍ଚୟ | କେହି ବିଶ୍ବାସ କରୁନଥ୍‌ଲେ ଯେ ପୁଅ ପୁଅ ମଧ୍ଯରେ ଯେପରି 
ବନ୍ଧୁତ୍ଵ ହୁଏ, ଆମ ଦୁହିଁଙ୍କର ମଧ୍ୟ ସେପରି । ଆମେ ପାଞ୍ଚବର୍ଷ ଏକା ସାଥ୍‌ରେ ପଢ଼ି; 
ଏଇ ପାଞ୍ଚବର୍ଷ ଭିତରେ ହବିବୂଲ୍ଲାହ କେତେବେଳେ ମୋର ଅଙ୍ଗୁଳି ମଧ୍ଯ ସ୍ପର୍ଶ କରିବାର 
ଲୋଭ କରିନି । 


ମୁଁ ମଦିରା ସାଥ୍‌ରେ ଯେପରି ଗପ କରୁଥ୍ଲି, ହାଲିଦା ସାଥ୍‌ରେ ଯେପରି ବୁଲିବାକୁ 
ଯାଉଥ୍ଲି, ସାଫିନାଜ୍‌ ସାଥ୍‌ରେ ଯେପରି ଥଟା କରୁଥ୍ଲି, ହସୁଥ୍ଲି, ହବିବୁଲ୍‌ାହ ସାଥ୍୍‌ରେ 
ଠିକ୍‌ ସେପରି କରୁଥ୍‌ଲି । ଡାଲିଆ ଯେପରି ମୋ ଘରକୁ ଆସୁଥୁଲା, ଭାତ ଖାଉଥୁଲା, 
୫ବିବଲ୍ାହ ମଧ୍ଯ ଆସୁଥ୍ଲା, ଖାଉଥ୍ଲା । ମୋର କେମିତି ଗୋଟାଏ ଗର୍ବ ହେଉଥଲା | 
ସମସ୍ତଙ୍କୁ ଫୁଟକି ମାରି ମୋର ଦେଖାଇ ଦେବାକୁ ବଡ଼ ଇଚ୍ଛା ହେଉଥଲା; ପୁଅ-ଝିଅଙ୍କର 
ମଧ୍ଯ ବନ୍ଧତ୍ନ ହୁଏ । 

ପାଞ୍ଚବର୍ଷ ପରେ ଦିନେ ହବିବୂଲ୍ଲାହ ମୋତେ ପ୍ରଥମ ଚ୍ରିଠି ଲେଖେ। ଚ୍ରିଠିର 
ବିଷୟବସ୍ତୁ ଏହାହିଁ ଥଲା —' ଆମେ ତ ଏତେଦିନ ଧରି ବନ୍ଧୁ ହିଁ ଥଲୁଁ ଆମେ ପରସ୍ପରକୁ 
ଏତେ ଭଲପାଉଁ ଯେ, କୌଣସି ବିଚ୍ିନ୍ନତା ଆମକୁ ବଡ଼ କଷ୍ଟ ଦେବ । ଏକମାତ୍ର ବିବାହ 
ହିଁ ଆମର ବନ୍ଧୁତ୍ଵକୁ ଅକ୍ଷଣ୍ଡ ରଖ୍ପାରେ | ତୁ କ'ଣ ଖୁବ୍‌ ରାଗିବୁ ଯଦି ବାହାଘରର କଥା 
କହିବି ?? 

ମନେ ଅଛି, ସେଦିନ ସାରାରାତି କାନ୍ଦିଥୂଲି । କାନ୍ଦିଥୁଲି ଏଇ କାରଣରୁ ଯେ, 
ମୋର କେବଳ ମନେହୋଇଥ୍‌ଲା—ପାଞ୍ଚଟି ବର୍ଷ ଧରି ଯେଉଁମାନଙ୍କ ପାଖରେ ମୁଁ 
ବନ୍ଧୁତ୍ଵର ସଂଜ୍ଞା ଦେଇଛି ଅନ୍ଯ ରକମର, ଯେଉଁମାନେ ଶେଷ ପର୍ଯ୍ୟନ୍ତ ବିଶ୍ଵାସ କରିବାକୁ 
ବାଧ୍ଯ ହୋଇଥ୍‌ରେ ଯେ “ପ୍ଲେଟୋନିକ ଲଭ୍‌' ବୋଲି କିଛି ଅଛି ଜଗତରେ, ସେମାନଙ୍କ 
ପାଖରେ ମୁଁ ଯେମିତି ଭୀଷଣ ଭାବେ ହାରିଗଲି । ହବିବୁଲ୍ଲାହ ଉପରେ ମୋର ବଡ଼ 
ରାଗ ହୋଇଥଲା । 

ପରଦିନଠାରୁ ତା ସାଥ୍‌ରେ କୌଣସି କଥା କହିନି, ଅଜି ବି ନୁହେଁ । ସେ ପରେ 
ଅନୁତପ୍ତ ହୋଇଛି, କ୍ଷମା ଚାହିଁଛି । ବନ୍ଧୁତ୍ଵକୁ ହିଁ ପୁଣି ଫେରି ଚାହିଁଛି । ମୁଁ ଅଟଳ, ତା 
ସାଥ୍‌ରେ ପଦିଏ ଶହ ଉଚ୍ଚାରଣ କରିବାକୁ ବି ମୋତେ ଘୃଣା ଲାଗିଛି । 

ସେଇ ସୁଦର୍ଶନ, ମେଧାବୀ ଯୁବକ ହବିବୂଲ୍ଲାହ କଥା ମୋର ବେଳେବେଳେ ମନେ 
ପଡ଼େ ¦! ମାଂ ମଝିରେ ମଝିରେ କହନ୍ତି ହବିବ୍‌କୁ ଫେରାଇଦେଇ ତୁ ଖୁବ୍‌ ଭୁଲ୍‌ କରିଛୁ !” 
ମା” ହୁଏତ ଠିକ୍‌ ହିଁ କହନ୍ତି । ତେବେ ମୁଁ ଯାହା ଇଚ୍ଛା କରିନି, ଯେଉଁ ସ୍ଵପ୍ନ ଦେଖ୍‌ନି, 
ଜୀବନରେ ତାହା ମୁଁ ମାନି ନେଇନି । ତେବେ ଦୀର୍ଘଦିନ ଧରି ନ ମାନିଲେ ମଧ୍ଯ ଗୋଟିଏ 
ସତ୍ୟକୂ ମୋତେ ସ୍ଵୀକାର କରିବାକୁ ହିଁ ହୋଇଛି —ପୂଅ-ଝିଅଙ୍କ ମଧ୍ଯରେ ପ୍ରକୃତ ବନ୍ଧୁତ୍ସ 


ମଁ ନିଶ୍ଚି 


ହଏନା । ଏହାର ଅନେକ ପରେ ଏବେ ମୁଁ ନଶ୍ଚତ ଯେ, ପୁଅ ଏବଂ ଝିଅଙ୍କ ମଧ୍ଯରେ 

୬9 ତସଲିମା ନାସରିନ 


ପ୍ରକୃତରେ କୌଣସି ସ୍ଥାୟୀ ସମ୍ପର୍କ ହୁଏନା । ଆତ୍ମୀତା ଗୋଟିଏ ଧରଣର ସଂସ୍କାର 
ମାତ୍ର | 

ପିତା ତାର ପୁଅକୁ ଯେଉଁ ଆଖ୍‌ରେ ଦେଖେ, କନ୍ୟାକୁ ସେଇ ଆଖରେ ଦେଖେ 
ନାହିଁ । ଯେଉଁ ଅତିଥ୍‌ କୌଣସି କାର୍ଯ୍ୟରେ ଆସେନା, ତାର କଦର ଆଉ କେତେ ଦିନ ! 
କନ୍ୟା ସାଥ୍‌ରେ ପିତାର ସମ୍ପର୍କ, ସାମାଜିକ କ୍ଷୟକ୍ଷତିର । କନ୍ୟା ଟିକିଏ ଓଢ଼ଣା ଖୋଲିଲା 
ତ ଗାଁର ଲୋକ ବାପର ବଦନାମ୍‌ କରନ୍ତି । ଝିଅଟି ଟିକିଏ ପାଦ ବଢ଼ାଇ ସଂସ୍କୃତି-ଚ଼ର୍ଟ୍ଟ 
କଲା ତ ଗାଁରେ ଏଇ ନିର୍ଲଜ ଝିଅଟି ନାମରେ ହାଟ ବସେ । ଝିଅଟି କାହା ସାଥ୍‌ରେ 
ପ୍ରେମ କଲା ତ ପିତା ଆଉ ସମାଜରେ ମୂହଁ ଦେଖାଇ ପାରନ୍ତିନି । ପିତା ଓ କନ୍ଯାର 
ସମ୍ପର୍କରେ ଥାଏ ଲୋକଦେଖାଣିଆ ସ୍ଟବେହ ଯାହା ଆଦୌ ଆନ୍ତରିକ ନୁହେଁ । 

ସ୍ଵାମୀ ସ୍ତ୍ରୀର ଯେଉଁ ସମ୍ପର୍କ ତାହା ଅନେକ ପରିମାଣରେ ଲଟାରି ପରି ବ୍ୟବସାୟ ! 
ଆଖ୍‌ ବୂଜି ଯେଉଁମାନେ ଖେଳକୁ ଓଡହ୍ଲାନ୍ତିୟ ସେମାନେ କହନ୍ତି¬ଜାଣେନି, ଭାଗ୍ଯରେ 
କଣ ଅଛି ? ଗୋଟିଏ ଝିଅ ପାଇଁ ସ୍ଵାମୀ ଜିନିଷଟି ଠିକ୍‌ ସେହିପରି । ବାସର -ଘରେ 
ଜୁଆଁ ଖେଳିବାର ଫଳ ସେ ପାଉଥାଏ ! ସ୍ଵାମୀ ମଦ୍ୟପ କି ନୁହେଁ, ସ୍ଵାମୀ ବହୁଗାମୀ 
କି ଏକଗାମୀ, ସ୍ଵାମୀ ମିତବ୍ଯୟୟୀ କି ଅମିତବ୍ଯୟୀ, ସ୍ଵାମୀ ମିଜାଜୀ କି 
ବଦ୍ମିଜାଜୀ—ଇତ୍ୟାଦି ସମ୍ପର୍କରେ ଅତି ଅଳ୍ପ ଧାରଣା ଥ୍ବା ଅଥବା ଆଦୌ ଧାରଣା 
ନଥ୍ବା ଜଣେ ଝିଅ ଗୋଟିଏ ଜୀବନରୁ ଆଉ ଏକ ଜୀବନକୁ ପାଦ ବଢ଼ାଏ । ସବୁଠାରୁ 
ବେଶି ଅନିଶ୍ଚିତ ସ୍ଵାମୀ-ସ୍ତ୍ୀର ଏଇ ସମ୍ପର୍କ ¦ 

ଭାଇ-ଭଉଣୀର ସମ୍ପର୍କ ଭିତରେ ବାଲ୍ୟକାଳର ଆବେଗ ଯେତେଦିନ ଜିଇଁଥାଏ 
ସେତେଦିନ ପର୍ଯ୍ୟନ୍ତ । ଶୈଶବରେ କୌଣସି କଣ୍ଢେଇ ନେଇ ଖେଳିଲେ, ସେଇ କଣ୍ଢେଇ 
ପ୍ରତି ମମତା ଜାଗେ । କୈଶୋରର କୌଣସି ସହପାଠୀ ପାଇଁ ଅଥବା ପୁରୁଣା ସ୍କୁଲ- 
ଘର ପାଇଁ ଯେପରି ମମତା ଜାଗେ, ଭଉଣୀ ପାଇଁ ଭାଇର ମମତା ମଧ୍ଯ ସେହିପରି ¦ 

ମଧ୍ଯବିତ୍ତ ପରିବାରରେ ଭାଇମାନଙ୍କର ଭଉଣୀ ପ୍ରତି ମମତାଠାରୁ, ଭଉଣୀର ଜମି 
ପ୍ରତି ମମତା ବେଶି । ଆଉ ମା! ମାତ୍ରେ ହିଁ ପୁଅକୁ କୋଳ ଭିତରେ ବେଶି ଜାକି ଧରନ୍ତି; 
କନ୍ୟାର ଥାଳିରେ ନ ଦେଇ ପୁଅ ଥାଳିରେ ରଖ୍‌ ଦିଅନ୍ତି ମାଛମୁଣ୍ଡ ଓ ଦୂଧସର । ସେଇ 
ପୁଅକୁ କିନୁ ମା' ଠାରୁ ଜଗତର ଅନ୍ୟାନ୍ୟ ମୋହ ହିଁ ଟାଣେ ବେଶି । ପୁଅ ଯେତେ ବଡ଼ 
ହୁଏ, ମା” ପୁଅର ସମ୍ପର୍କଟା ସେତେ ସାଧାରଣ ସୌଜନ୍ଯବୋଧରେ ଯାଇ ଛିଡ଼ାହୁଏ । 

ଆଉ ବନ୍ଧୁତ୍ଵ ବିଷୟରେ ତ ପ୍ରଶ୍ନ ହିଁ ଉଠେନା । ପାଶ୍ଚାତ୍ୟ ଦେଶରେ ଯୌନ 
ସମ୍ପର୍କ ନେଇ କୌଣସି ରକ୍ଷଣଶୀଳତା ନାହିଁ, ଆଉ ନାହିଁ ବୋଲି ବନ୍ଧୁତ୍ଧରେ ପ୍ରଧୀନ 
ପ୍ରତିବନ୍ଧକ ହିଁ ନାହିଁ। ଆମ ଦେଶରେ ଯେଉଁଠି ବର୍ଭମାନ ବୃହତ୍ତର ପରିସରରେ ପୁଅ- 
ଝିଅଙ୍କ ମିଳାମିଶା ଗୋଟିଏ ଗହିଁତ କାମ ବୋଲି ମନେକରାହୁଏ, ସେଠାରେ ଦୂଇ ତିନୋଟି 
କଲେଜ ଓ ବିଶ୍ବବିଦ୍ୟାଳୟ ପରିସର ଭିତରେ ପୁଅ-ଝିଅ ବୁଲାବୁଲି କଲେ ହିଁ ତାକୁ 
“ବନ୍ଧୁତ୍ୀ ନାମରେ ନାମିତ କରାହୁଏ—ବନ୍ଧୁତ୍ଵ ଏତେ ସହଜ ଜିନିଷ ନୁହେଁ । କାରଣ 
ବିଦ୍ୟାୟତନଗୁଡ଼ିକର ବାହାରେ ଆମ୍ଭମାନଙ୍କର ଯେଉଁ ସମାଜ, ତାହା ଧର୍ମାନ୍ଧତା, ହଜାର- 

ନିର୍ବାଚିତ କଲାମ ୬୩ 


ହଜାର ବର୍ଷର କୂସଂସ୍କାର, ଅଶିକ୍ଷା, କୁ-ଶିକ୍ଷା ଇତ୍ୟାଦିରେ ଭରପୂର ! ଏଇ ସମାଜଠାରୁ 
ଦୂରେଇ ଆସି କୌଣସି ପୁଅ କୌଣସି ଝିଅ ସାଥ୍‌ରେ ଘନିଷ୍ଠ ଭାବେ ମିଳାମିଶା କରି 
ଭିତରର ଯୌନବୋଧକୁ ସଂଯତ କରିପାରିବ, ତାହା କେବେ ସମ୍ଭବ ହୁଏନା । 

ଏଇ ଦେଶରେ ସାମଗ୍ରିକ ଶିକ୍ଷାର ମାନ ଏତେ ଉଚ୍ଚ ନୁହେଁ ଯେ ମାନସିକତା 
ଉନ୍ନତ ହେବ; ଏଇ ଦେଶର ସଂସ୍କୃତିର ଜୋର୍‌ ଏତେ ନାହିଁ ଯେ ଅବବୋଧରେ 
ପରିଛୁନ୍ନତା ଆସିବ । ପୁଅ-ଝିଅଙ୍କୁ ନେଇ ସାରା ସମାଳରେ ଯେଉଁଠି ଅଶାଳୀନତା ଓ 
ଅଶ୍ଳୀଳତାର ଇଙ୍ଗିତ, ସେଠାରେ କେବଳ କିଛି କିଛି ସ୍ଥାନରେ ଶ୍ଲୀଳତାର ଦ୍ବାହି ଦେଇ 
ପୂରା ସମାଜର ମୂଳ-କ୍ଷତକୁ ଆରୋଗ୍ଯ କରାଯାଇପାରେନା । ବନ୍ଧୁତ୍ସଟି ବିବାହରେ 
ପରିଣତ ନ ହେଲେ ଲୋକେ ଛିଃ ଛିଃ କହନ୍ତି । ଏ କ୍ଷେତ୍ରରେ ପୁଅର ନୁହେଁ, ଝିଅର 
'ପରିଣାମଟି ହିଁ ଅଶୁଭ ହୁଏ | ବନ୍ଧୁତ୍ଵ ବୋଲି ଶେଷ ପର୍ଯ୍ୟନ୍ତ ପ୍ରକୃତରେ କିଛି ଥାଏନି । 

ହବିବ୍ରଲ୍ଲାହ ସାଥ୍‌ରେ ବିବାହ ହୋଇଥ୍‌ଲେ ମୁଁ ଜାଣେ ମୋର ଗୋଟିଏ ସୁନ୍ଦର 
ସଜଡ଼ା ସଂସାର ହୋଇଥାଆନ୍ତା; ନ ହୋଇ ଲାଭ କିଛି ହୋଇନାହିଁ। କେହି କେହି 
କହନ୍ତି, ତୁମେ ଦୂଇଜଣ କି ଚମଜ୍ାର ବନ୍ଧୁ ଥ୍ଲ; ରୁହୁଲ ଯେପରି ଇକବାଲ୍‌ର, ଆରଜୁ 
ଯେପରି ମାର୍ଶାଲର, ରିଜୱାନ ଯେପରି ଟିପୁର ଥଲା । କିଏ ବି କହେ ରାନୁ ଯେପରି 
ହବିବ୍‌ର ଥୁଲା, ମନି ଯେପରି ଲିଲିର ଥୁଲା ? କେହି କହନ୍ତି ନା । ବରଂ ମଝିରେ 
ମଝିରେ ମୋର ଏବଂ ହବିବ୍ରଲ୍ଲାହର ବନ୍ଧୁତ୍ଵକୁ ନେଇ ସେମାନେ ଏକପ୍ରକାର ରସିକତା 
କରନ୍ତି ଏବଂ ବବ୍ଯର୍ଥପ୍ରେମଂ' ବୋଲି କହି ଓଲଟା ମଜା କରନ୍ତି । 

ବିଜ୍ଞାନ ଆମ୍ଭମାନଙ୍କୁ କେତେ ପରିମାଣରେ ପ୍ରଗତିଶୀଳ କରିଛି ଜାଣେନା, ତେବେ 
ଅବଵୈଜ୍ଞାନିକ କମ୍‌ କରିନି। ଏ ଦେଶର ଶିକ୍ଷା ଆମମାନଙ୍କୁ ସଂସ୍କାରମୁକ୍ତ କେତେ 
ପରିମାଣରେ କରେ ଜାଣେନା, ତେବେ ଅଶିକ୍ଷିତ ମଧ୍ଯ କମ୍‌ କରେ ନାହିଁ । 


ମୋର ଛୋଟ ଭଉଣୀ ସଜବାଜ ହେବାକୁ ଖୁବ୍‌ ପସନ୍ଦ କରେ । ସେଦିନ ଗୋଟିଏ 
ନୂଆ ଶାଢ଼ି ପିନ୍ଧିବା ପରେ କପାଳରେ ଲଗାଇଥ୍‌ଲା ଲାଲ୍‌ ବିନ୍ଦିୟ ଦୂଇ ହାତରେ ଅନନ୍ତ- 
ବଳା, କାନରେ ଓ ଗଳାରେ ପିନ୍ଧିଥ୍ଲା ନାନାବିଧ ଅଳଙ୍କାର । ଆମେ ଦୁଇ ଜଣ କଥା 
କହିଲେ ଲୋକେ କହନ୍ତି ଚାରିଆଡ଼େ କୁଆଡ଼େ ଅଲୌକିକ ଭାବେ ବାଜିଉଠେ ଶହ ଶହ 
ତାନପୁରା; ଆମେ ହସିଲେ ହିଁ ପୃଥ୍ବୀର ସବୁ ଶିଶୁ କୁଆଡେ ହସି ଉଠନ୍ତି, ଗଛ ତା'ର 
ଦେହ ହଲାଏ, ପତ୍ରେ ପତ୍ରେ ନାଟ୍ି ଉଠନ୍ତି ହଳଦୀ ରଙ୍ଗର ପକ୍ଷୀ । 

ସେଦିନ ଆମେ ଦୂଇ ଭଉଣୀ ଧୀନମଶ୍ଡିଠାରୁ ଗ୍ରୀନ୍‌ରୋଡ୍‌ ଆଡ଼କୁ ରିକ୍ସାରେ 
ଆସୁଥ୍ଲୁଁ । ସେତେବେଳେ ଦୂଲପହର ସାଢ଼େ ବାରଟା । ବୈଶାଖର ଖରାଟିଆ 

D୪ ତସଲିମୀ ନାସରିନ 


ଦୂଇପହରେ ରିକ୍କାର ପାଲ ଟେକି ବସିଛୁ ଆମେ ଦୁଇଜଣ (ରିକ୍ରାର ହୃଡ୍‌ ଟେକିବାକୁ 
ପାଲ ଟେକିବା କହିଲେ ହିଁ ମୋତେ ବେଶି ଭଲଲାଗେ ) । ସେତେବେଳେ ଅଚାନକ, 
ଏକଦମ୍‌ ଅଚାନକ ଆମ ରିକ୍ସା ଆଗରେ ଆସି ହାତ ଦେଖାଇ ଠିଆହେଲା ଗୋଟିଏ 
ପୁଅପିଲା, ବୟସ ବାଇଶ-ତେଇଶ ବର୍ଷରୁ ବେଶି ହେବ ନାହିଁ। ହାତ ଦେଖାଇବାର 
ଅର୍ଥ ରିକ୍ସା ଅଟକାଇବା । ଚାନ୍ଦା ମାଗିବା ପାଇଁ କିଛି ପିଲା ରିକ୍ସା ଅଟକାନ୍ତି । 
କହନ୍ତି ଫୁଟ୍‌ବଲ୍‌ ଖେଳିବା ଚାନ୍ଦା ଦିଅନ୍ତୁ ମୋହରମ୍‌ ଉତ୍ସବ ହେବ ଚାନ୍ଦା ଦରକାର, 
ଅଥବା ମସ୍‌ଜିଦ୍‌ ତିଆରି କରିବା, ମିଲାଦ୍‌ ପଢ଼ାହେବ ଚାନ୍ଦା ଦରକାର । ଆମେ ଅନୁମାନ 
କଲୁ ଚାନ୍ଦା ପାଇଁ ବୋଧହୁଏ ଆମର ଗତିରୋଧ କରା ହେଲା। 

ଅଥଚ ଯେଉଁ ପିଲାଟିର ଚାନ୍ଦା ମାଗିବା କଥା, ଆମ ପାଖରେ ବିନୀତ ପ୍ରସ୍ତାବ 
ରଖ୍ବା କଥା¬ସେଇ ପିଲାର ହାତରେ ଆମେ ଦୁଇଜଣ ବିସ୍ବୟ ସହକାରେ ଲକ୍ଷ୍ଯ 
କଲୁ ଛ” ଇଞ୍ଚ ଲମ୍ବା ଗୋଟିଏ ଛୁରା | ଯେଉଁ ଛୁରା ହାଣ୍ରିଶାଳର ପିଆଜଡାଲାରେ ଅସହାୟ 
ଭାବେ ପଡ଼ିଥାଏ —ଠିକ୍‌ ସେଇ ଛୁରା ଯେତେବେଳେ ରାସ୍ତାର କୌଣସି ମଣିଷ ହାତକୁ 
ଚାଲିଆସେ, ଯେଉଁ ମଣିଷ ବାଟ ଓଗାଳେ—ସେତେବେଳେ ସେହି ସାମାନ୍ୟ ଛୁରା ହିଁ 
ଯେ କି ଭୟଙ୍କର ହୋଇଉଠେ, ସେଇ ମୁହୂର୍ଭରେ ହିଁ ଜାଣିପାରିଲି । ଆମ ପଥରୋଧ 
କରିଥ୍‌ଲା ଗୋଟିଏ ପିଲା, କିନ୍ତୁ ଲୁଟ୍‌ କରିବାବେଳକୁ ଦୌଡ଼ି ଆସିଲା ଛୁରା ହାତରେ 
ଧରିଥ୍ବା ଏକା ବୟସର ଆଉ ଗୋଟିଏ ପିଲା । 

ଆମମାନଙ୍କର ସେତେବେଳେ ଅନୁମାନ କରିବାର ସମୟ ନାହିଁ ଦ୍ଵିତୀୟ ପିଲାଟି 
କେଉଁଠି ଛିଡ଼ା ହୋଇଥ୍‌ଲା, ଅଥବା କେଉଁଠାରୁ ଛୁଟି ଆସିଲା । କାରଣ ସେମାନଙ୍କ 
ମୁହଁରୁ ମଦର ଉତ୍କଟ ଗନ୍ଧ ସାଥ୍‌ରେ “ଯାହା ଅଛି ସବୁ ଦେଇଦିଅ” ଜାତୀୟ ବାକ୍ୟାବଳୀ 
ଯେତେବେଳେ ନିର୍ଗତ ହେଲା, ଆମେ ବ୍ୟସ୍ତ ହୋଇ ପଡ଼ିଲୁ ଆମତ୍ତ ଯାବତୀୟ ଟଙ୍କା 
ପଇସା, ଘଡ଼ି ଇତ୍ୟାଦି ଖୋଲି ଦେବାକୁ । ମୋ ଆଖ୍‌ ସାମନାରେ ମୋ ସାନ ଭଉଣୀ 
ଗୋଟି ଗୋଟି କରି ଖୋଲିଦେଲା ତା' ସଉକର ସମସ୍ତ ଜିନିଷ । 

ସେହି ସମୟରେ ରାସ୍ତାରେ ଯେ ଲୋକବାକ ନଥ୍‌ଲେ ତାହା ନୁହେଁ ଲୋକେ 
ବେଶ୍‌ ଯାଉଛନ୍ତି, ଯାନବାହନ ଚାଲିଛି ଏପରି କୌଣସି ସରୁ ଗଳି ବି ନୂହେଁ ଯେ ଧୂ - 
ଧୂ ଦୁଇପହରରେ କେବଳ କୁଆ ଛଡ଼ା ଆଉ କୌଣସି ଚଢ଼େଇ ରାବନ୍ତି ନାହିଁ । 
ଧାନମଣ୍ଡିଠାରୁ ଗ୍ରୀନ୍‌ରୋଡ ଯିବାର ରାସ୍ତା ଖୁବ୍‌ ଗୋଟିଏ ଜନାକୀର୍ଣ୍ଣ ନ ହେଲେ ମଧ୍ଯ 
ନିର୍ଜନ ନୁହେଁ । ସେତେବେଳେ ଆମର ସେଇ ଘଟଣା ଘଟିବା ସ୍ଥାନରେ ଆଗପଛ ହୋଇ 
ଖୁବ୍‌ କମ୍‌ରେ ବିଭିନ୍ନ ବୟସର ବାରଜଣ ପୂରୁଷ ଛିଡ଼ା ହୋଇଥୁଲେ । 

ପିଲା ଦୂଇଟି ପାଖରେ ଛିଡ଼ାହୋଇଥ୍‌ବା ଗୋଟିଏ ସ୍କୁଟରରେ ଉଠି ଦୁତ ଗତିରେ 
ଚାଲିଗଲେ । ମୁଁ ବିସ୍ଥିତ ହେଲି ସେଇ ଦୂଇଟି ହତଭାଗ୍ୟ ପିଲାଙ୍କ ପାଇଁ ନୁହେଁ, ରାସ୍ତାରେ 
ଚୁପ୍ଚାପ୍‌ ଛିଡ଼ା ହୋଇଥ୍‌ବା ସେଇ ବାରଜଣ ପୂରୁଷଙ୍କ ପାଇଁ । ସେମାନେ ଛିଡ଼ା ହୋଇ 
ଗୋଟିଏ ନାଟକ ଉପଭୋଗ କରିଛନ୍ତି ମାତ୍ର ଆଉ କିଛି ନୁହେଁ । ଆଜିକାଲି ମଣିଷ 
ବୋଧହୁଏ ଆଉ ମଣିଷର ପ୍ରୟୋଜନରେ ଆସନ୍ତି ନାହିଁ ! 

ନିର୍ବାଚିତ କଲାମ ୬୫ 


ଯଦି ସେଇ ଦୂଇପହରରେ ଡଜନେ ଖଣ୍ଡେ ଲୋକଙ୍କ ଆଖୁ ସାମ୍ବାରେ ସେଇ 
ପିଲା ଦୁଇଟି ଆସି କହିଥାନ୍ତେ¬-ଆ, ଏଇ ସ୍ଟରକୁ ଉଠିଆ', ମୁଁ ଜାଣେ ଖୁବ୍‌ ବାଧ 
ଝିଅଟି ପରି, ଧାରୁଆ ଛୁରାକୁ ଦେଖ୍‌ ମୋତେ ସ୍କୃଟରରେ ବସିବାକୁ ହୋଇଥାନ୍ତା । 
ସ୍କୁଟର ସାଏଁ କରି ଚାଲିଯାଇଥାନ୍ତା ସମସ୍ତଙ୍କ ଆଗ ଦେଇ । କେହି କିଛି କହି ନଥାନ୍ତେ । 

ଯଦି ସେଇ ଦୂଇଟା ପିଲା, ରାସ୍ତାର ଶହ ଶହ ଲୋକଙ୍କ ଆଗରେ 
କହିଥାଆନ୍ତେ—'ଖୋଲ୍‌, ଲୁଗା ଖୋଲ୍‌', ଯଦି ପ୍ରକାଶ୍ୟ ରାସ୍ତାରେ କେହି ଆମମାନଙ୍କୁ 
ଚ଼ରମ ଅସମ୍ମାନ କରିଥାନ୍ତା, କିଏ ବଞ୍ଚାଇବାକୁ ଆସନ୍ତା ଆମମାନଙ୍କୁ କିଏ ଆସି 
ପ୍ରତିବାଦ କରନ୍ତା ? କେହି ନୂହେଁ। 

+ ଏତେଗୁଡ଼ିଏ ଜୀବନ୍ତ ମଣିଷ ସେଦିନ ଛିଡ଼ା ହୋଇ ମଜା ଦେଖ୍‌ଲେ । କେହି 
ଆଗେଇ ଆସିଲେନି । କେହି ଆଗେଇ ଆସନ୍ତି ନାହିଁ। ନାରୀକୁ ନେଇ ଘରେ ବାହାରେ 
ଯାହା କିଛି ହିଁ ଘଟେ ସବ୍ରକିଛି ମଜାର ଘଟଣା । କେହି ମଜା କରେ, କେହି ମଜା 
ଦେଖେ । ନାରୀର କୌଣସି ଦୁର୍ଘଟଣା ମଣିଷକୁ ଯେତେ ମଳା ଦିଏ, ସମ୍ଭବତଃ ଆଉ 
କୌଣସି ଦୁର୍ଘଟଣା ମନୁଷ୍ଯକୁ ଏତେ ମଜା ଦେଇପାରେ ନାହିଁ। 

କେହି ହୁଏତ ମୁହଁରେ ଆହା କହେ, କେହି ହୁଏତ ଚ୍ରିକ଼ାର କରି ଦାବି କରେ 
କିଛି ଗୋଟିଏ ପାଇଁ । କିନ୍ତୁ ପ୍ରକୃତରେ ସମସ୍ତେ ମଜାହିଁ ପାଆନ୍ତି । ଖବରକାଗଜବାଲା 
ହତ୍ୟା ଓ ଧର୍ଷଣର ଖବର ଛାପି ଯେତେ ଆନନ୍ଦ ପାଆନ୍ତି, ସେତେ ଆଉ ଅନ୍ୟ କିଚ୍ଚିରେ 
ପାଆନ୍ତି ନାହିଁ। ଅଧ୍କାଂଶ ପାଠକ, ନାରୀ-ଅପହରଣ ଓ ନାରୀ-ନିର୍ଯାତନାର ନିଖୁଣ 
ବର୍ଣ୍ଣନା ପଢ଼ି ଯେତେ ଆନନ୍ଦ ପାଆନ୍ତି, ସେତେ ଆଉ ଅନ୍ୟ କିଛିରେ ପାଆନ୍ତି ନାହିଁ । 

ରାସ୍ତାରେ ସେଦିନ ଆମମାନଙ୍କ ଦୂରବସ୍ଥା ଦେଖ୍‌ ମଣିଷ କେବଳ ହାତତାଳି 
ଦେବାକୁ ଦାକି ଥୁଲା । ଏହି ହାତତାଳି ଆଜି ନହେଉ, ଦୂଇଦିନ ପରେ ଦେବେ। 
ବର୍ଭମାନ ଧର୍ଷଣ ଲୁଚା-ଚ଼ୋରା ଭାବେ ହୁଏ, ଦୁଇଦିନ ପରେ ପ୍ରକାଶ୍ଯ ଭାବରେ 
ରାସ୍ତାରେ ଘଟିବ । ଆଜି ଯେଉଁମାନେ ଛପିଛପି ଏସିଡ୍‌ ଫିଙ୍ଗନ୍ତିଧ ଦୁଇଦିନ ପରେ 
ପ୍ରକାଶ୍ୟରେ ଫିଙ୍ଗିବେ । ଆଜି ହତ୍ୟାକାଣ୍ଡ ଘଟେ ନିର୍ଡନ ଅନ୍ଧକାରରେ, ଦୁଇଦିନ ପରେ 
ଘଟିବ ପ୍ରକାଶ୍ଯ ଦିବାଲୋକରେ । ଆଜି ଦର୍ଶକ ଛିଡ଼ା ହୋଇ ମଳା ଦେଖେ, 
ଆସନ୍ତାକାଲି ଆନନ୍ଦ ଉପଭୋଗ କରିବ, ସିଟି ବଜାଇବ । 


ପଚିଶ 


୧. ଏଇ ସହରରେ ମୁଁ ଗୋଡ଼ିଏ ଘର ଖୋଜୁଛି; ରାତିରେ ଶୋଇବା ପାଇଁ 
ଗୋଟିଏ ଘର । ଏଇ ସହରରେ ଗୋଟିଏ ହାସ୍‌ପାତାଲ୍‌ରେ ବିଭିନ୍ନ କାମ କରିସାରି, 
ମୋର କ୍ଲାନ୍ତ ପାଦ ଯେତେବେଳେ ଯିବାକୁ ଚାହେଁ ଗୋଟିଏ ଗନ୍ତବ୍ୟ ସ୍ଥଳକୁ, ମୋର 

DD ତସଲିମା ନାସରିନ 


ଅବସନ୍ନ ଶରୀର ଯେତେବେଳେ ଗୋଟିଏ ଆଶ୍ରୟ ଚାହେ—ସେତେବେଳେ ଆତୁର 
ହୋଇ ଗୋଟିଏ ଘର ଖୋଜିବାକୁ ହୁଏ ମୋତେ । ଯେଉଁ ଘରେ ଅତୀତ, ଭବିଷ୍ଯତ 
କଥା ନଭାବି ଯାହା ଇଚ୍ଛା ତାହା କରିପାରନ୍ତି ଖୋଲା ଦେହରେ ସ୍ଵାନ କରିପାରନ୍ତି, 
ଗଳା ଖୋଲି ଗାଇ ପାରନ୍ତି, ଅଥବା ନିଜ ତିଆରି ଚା”ରେ ଚୁମୁକ ଦେଇ ଚୃମକ୍କାର 
ଗୋଟିଏ କବିତା ଲେଖ୍‌ ପାରନ୍ତି । ଅଥଚ ବର୍ଭମାନ ମୋତେ ସାରା ସହରରେ ସାମାନ୍ୟ 
ଟିକିଏ ଜାଗା ଖୋଜି ବୁଳିବାକୁ ହୁଏ ବସିବା ପାଇଁ, କାହା ସହିତ କଥା କହିବା ପାଇଁ । 
ଏ ପର୍ଯ୍ୟନ୍ତ ମୋର ଚ୍ିହ୍ନାଜଣା ଏପରି କେହି ବାଦ୍‌ ପଡ଼ିନାହିଁ, ଯାହାକୁ କହିନି ମୋ ପାଇଁ 
ଗୋଟିଏ ଘର ଖୋଜିବାକୁ । ଏତେ ଅଳ୍ପ ଦରମାରେ ଚାକିରି କରି, ମୋ ପକ୍ଷରେ ଦୂଇ 
ତିନି ବଖରାଥ୍ବା ଘର ଭଡାନେଇ ଗୋଟାକରେ ଶୋଇବି, ଗୋଟାକରେ ଖାଇବି, 
ଗୋଟାକରେ ବସିବି—ଏପରି ସମ୍ଭବ ନୁହେଁ । ଯଦିଚ଼ ପିଲାବେଳୁ ହିଁ ମୁଁ ସ୍ବପ୍ନରେ ଗୋଟିଏ 
ଘର ସଜାଏ—ଶଖୁବ୍‌ ସୁନ୍ଦର ଗୋଟାଏ ଘର । 

ମୁଁ ମୋଟ ପଚ଼ିଶ ଜଣଙ୍କୁ ଗୋଟିଏ ଘର ଖୋଜିବା ପାଇଁ କହିଥ୍‌ଲି । ପଚିଶ 
ଜଣଙ୍କ ମଧ୍ଯରୁ କୋଡ଼ିଏ ଜଣ ହିଁ ମୋ ସାଥ୍‌ରେ ଆଉ ଦେଖା କରିନାହାନ୍ତି । ପାଞ୍ଚଳଣ 
ଜଣାଇଛନ୍ତି ଘରଭଡ଼ା ଆଜିକାଲି ଖୁବ୍‌ ବଢ଼ିଯାଇଛି, ମହଲରେ ଟାଉଟର୍‌ ଓ ଦଲାଲ୍‌ଙ୍କ 
ସଂଖ୍ୟା ବେଶି । 

ମୁଁ ନିଜେ ସେଦିନ ଅନ୍ତତଃ ଛଅଟା ଘରକୁ ଯାଇଛି । ସମସ୍ତେ ପଚାରିଛନ୍ତି 
ପରିବାରର ସଦସ୍ଯ କେଇ ଜଣ ? ମୁଁ କହିଛି, ମୁଁ ଏବଂ ମୋ ସାଥ୍‌ରେ ଏଗାର ବର୍ଷର 
ଗୋଟିଏ ଝିଅ, ଲିଲି ସେ ମୋର ଜିନିଷପତ୍ର ସଜାଇ ରଖେ । ମୁଁ ସାଦାସିଧା ମଣିଷ, 
କୌଣସି କିଛି ଝମେଲା ନାହିଁ; ଘରବାଲାର ଖୁସି ହେବା କଥା; ଅଥଚ଼ ସେମାନେ ଖୁସି 
ହୁଅନ୍ତି ନାହିଁ। ସେମାନେ ଯେମିତି ଆଉ କିଛି ଚାହାନ୍ତି । ସେମାନେ ଯେମିତି ଆଉ ଜଣେ 
କାହାକୁ ଦରକାର କରନ୍ତି । ଅସୁବିଧା ସୃଷ୍ଟି କରୁନଥ୍ବା: ଗୋଟିଏ ଭଡ଼ାଟିଆ ସେମାନଙ୍କର 
ମୋଟେ ପସନ୍ଦ ହୁଏନା । ପ୍ରକୃତରେ ସେମାନଙ୍କର ଦରକାର ହୁଏ ଜଣେ ପୁରୁଷଲୋକର ! 
ମୋ ସାଥ୍‌ରେ ଯେପରି ସେମିତି ଗୋଟିଏ ପୁରୁଷକୁ ଦେଖ୍‌ଲେ ହିଁ ଘରବାଲା ଖୁସି । 
ଯଦି ମୋର କୌଣସି ପୁରୁଷଲୋକର ପ୍ରୟୋଜନ ନଥାଏ, ଯଦି ପୁରୁଷଲୋକ ଦ୍ଵାରା 
ମୋର ସ୍କାୟୁ ଉପରେ ଅତ୍ଯାଚାର ହୁଏ, ତେବେ ? ମୋର ଦରକାର ହେଉ ନହେଉ, 
ଘରବାଲାର କିନ୍ତୁ ପୁରୁଷଲୋକ ଦରକାର, ସମାଜର ମହା-ମହା ଲୋକଙ୍କ ପାଇଁ ବି 
ପ୍ରୟୋଜନ ! 

ଏଇ ଢାକା ସହରରେ ଏଘର ସେଘର ହୋଇ ମୋତେ ଦିନ କଟାଇବାକୁ ହୁଏ । 
ମୋର କୌଣସି ନିଜସ୍ଵ ଘର ନାହିଁ, ଯେଉଁ ଘରେ ମୁଁ ପ୍ରାଣ ଖୋଲି ହସି ପାରିବି, ମୋ 
ବାବା ମୋତେ ପାଖରେ ବସାଇ ପୁରୁଣାଦିନର ଗପ କହିବେ, ଯେଉଁ ଘରେ ମୋତେ 
କୁଣ୍ଢାଇ ଧରି ମୋର ଭଉଣୀ ଗାଇ ଉଠିବ ଏଇ ଯେ ତୁମର ପ୍ରେମ ଆଗୋ 
ହୃଦୟହରଣ' ; ଯେଉଁ ଘରେ ମୋ ଭାଇ ହଠାତ୍‌ ଆସି କହିବ ଆଜି ଦିନସାରା 
ତୋ” ଘରେ ଶୋଇବି, ମୋର ମନ ଭଲ ନାହିଁ ।”. 

ନିର୍ବାଚିତ କଲାମ ୬୭ 


0 ଗମା ଅହ 

ଭର୍ଜିନିଆ ଉଲ୍ଫଙ୍କ 'A Loom ୦ ଠ୩€¢' ଠମ' ବହିଟା ପଢୁପଢ଼ ମୋର 
ରାତି ଳଟେ ! ସେଥ୍‌ରେ ଲେଖାଅଛି“ 'ନାରୀ-ସମାଜର ପଶ୍ଚାତ୍ପଦତା ଏବଂ ଅକ୍ଷମତା 
ପାଇଁ ଦାୟୀ ହେଲା ସାମାଜିକ ଓ ଅର୍ଥନୈତିକ ପ୍ରତିବନ୍ଧକ । ମହିଳା ଲେଖକଙ୍କୁ ଲେଖକ 
ହିସାବରେ ସ୍ଵୀକୃତି ପାଇବାକୁ ହେଲେ ତାଙ୍କୁ ଅବଶ୍ୟ ପୁରୁଷଶାସିତ ସମାଜରେ ଶନ୍ଧିଶାଳୀ 
ପୁରୁଷର ଶୋଷଣ, କୁସଂସ୍କାର ଓ ଅର୍ଥନୈତିକ ସ୍ବାର୍ଥପରତା ପରି ଦୁର୍ବାର ପ୍ରତିବନ୍ଧକଗୁଡ଼ିକୂ 
ଅତିକ୍ରମ କରିବାକୁ ହେବ । ନ୍ୟୁନତମ ପକ୍ଷରେ ଏକାନ୍ତ ନିଜସ୍ଵ ଗୋଟିଏ ଘର କେବଳ 
ମାତ୍ର ଏଇ ଅବସ୍ଥା ମଧ୍ଯରୁ ନାରୀକୁ ମୁକ୍ତ କରିପାରିବ-¬ଏଇ ଘରର ଚାବିଟା କେବଳ 
ତା” ହାତରେ ହିଁ ଥ୍ବ ଏବଂ ଘରର ଚାରିକାନ୍ଧ ଭିତରେ ତାର ସ୍ବାଧୀନତା ବି ଥୁବ । 
ତାର ସହୋଦର ଭାଇମାନଙ୍କର ଯେପରି ସେମାନଙ୍କ ଘରେ ବିଚ଼ରଣର ସ୍ଵାଧୀନତା 
ଅଛି, ସେହିଭଳି ।” 

୨. ସେଦିନ ଗୋଟିଏ ଅନୁଷ୍ଠାନରେ ମୋ ପାଖରେ ଆସି ବସିଲେ ଜଣେ ମହିଳା । 
ମୋ ସାଥୁରେ ତାଙ୍କର ପରିଚ଼ୟ ନାହିଁ । ସେ ମୋ ସାଥ୍‌ରେ ପରିଚିତ ହେବାର ଆଗ୍ରହ 
ପ୍ରକାଶ କଲେ । ପରିଚୟ ପାଇଁ ସ୍ଵାଭାବିକ ଭାବେ କିଛି କଥାବାର୍ଭାର ପ୍ରୟୋଜନ ହୁଏ । 
ସେ ମୋତେ କିଛି ପ୍ରଶ୍ନ କଲେ, ଯେପରି—୧-ଆପଣଙ୍କ ସ୍ବାମୀ କଣ କରନ୍ତି ? ୨- 
ଆପଣଙ୍କ ସ୍ଵାମୀଙ୍କ ନାମ କଣ ? ୩-ସ୍ବାମୀଙ୍କ ପଦବୀ କଣ ? ୪-ସ୍ବାମୀଙ୍କ ଘର 
କେଉଁଠି ? ୫-ସ୍ବାମୀଙ୍କ ଭାଇ-ଭଉଣୀ କେତେ ଜଣ ? ୬-ଭାଇମାନେ କଣ କରନ୍ତି ? 
୭- ଭଉଣୀମାନଙ୍କର ବିବାହ ହୋଇଛି କି ନା ? ୮-ସେମାନଙ୍କର ସନ୍ତାନ କେତେ ଜଣ 
ଏବଂ କିଏ କେଉଁଠି ପଢ଼ାପଢ଼ି କରନ୍ତି କି ନାହିଁ, ଆଉ ପଢ଼ାପଢ଼ି କରୁଥ୍‌ଲେ କିଏ କେଉଁଠି 
ପଢୁଛନ୍ତି ୨ ୯ -ଭଗ୍ଧୀପତିମାନେ କିଏ କଣ କରନ୍ତି ? ୧ ୦ ସ୍ବାମୀଙ୍କର ପିତା କେଉଁଠି 
କଣ କରୁଛନ୍ତି ୨ ୧୧ -ସ୍ବାମୀଙ୍କର ପଦୋନ୍ନତିର ସମ୍ଭାବନା ଅଛି କି ନାହିଁ ୨ ୧୨- 
ସ୍ଵାମୀଙ୍କ କକାମାନେ କିଏ କେଉଁଠି କଣ କରୁଛନ୍ତି ? ୧୩-ସ୍ବାମୀର ମାମୁମାନେ କିଏ 
କେଉଁଠାରେ ଅବସ୍ଥାନ କରୁଛନ୍ତି ୨ ୧୪-ସ୍ଵାମୀଙ୍କ ପିଉସୀ ଓ ମାଉସୀମାନେ ବିବାହ 
ପରେ କିଏ କେଉଁଠି କେମିତି ଅଛନ୍ତି ୨ ୧୫-ସ୍ବାମୀଙ୍କ ମାସିକ ବେତନ କେତେ ? 
୧୬ -ସ୍ବାମୀ ଏଇ ଅନୁଷ୍ଠାନକୁ ଆସିନାହାନ୍ତି କାହିଁକି ୨ ୧୭-ତାଙ୍କର କେଉଁଠାରେ କିଛି 
କାମ ଅଛି କି ନାହିଁ ୨ ୧୮-ସ୍ବାମୀଙ୍କ ସ୍ଵାସ୍ଥ୍ୟ ଭଲ ନା ଖରାପ ? ୧୯-ସ୍ବାମୀ 
ସାଧାରଣତଃ କଣ ଖାଇବାକୁ ପସନ୍ଦ କରନ୍ତି ? ୨୦-ସ୍ବାମୀ କଣ ଦୁଇପହରେ ଶୁଅନ୍ତି ? 
୨୧ ସ୍ବାମୀ ରାତି କେତେଟା ପର୍ଯ୍ୟନ୍ତ ଚାହିଁଥାଆନ୍ତି ? ୨ ୨ ସ୍ବାମୀଙ୍କ ମନ-ମିଜାଜ 
କେମିତି ? ୨୩-ସ୍ବାମୀ କି ଧରଣର ଗୀତ ପସନ୍ଦ କରନ୍ତି ୨ ୨୪-ସ୍ବାମୀ ଟି.ଭି.ର 
କେଉଁ ପୋଗ୍ରାମ୍‌ ଦେଖ୍ବାକୁ ଭଲ ପାଆନ୍ତି ? ୨ ୫-ସ୍ବାମୀ ସାଧାରଣତଃ କି ଧରଣର 
ପୋଷାକ ପିନ୍ଧନ୍ତି ? 

ପ୍ରାୟ ଦେଢ଼ ଘଣ୍ଟା ଧରି ତାଙ୍କର. ନାନା ପ୍ରଶ୍ନର ଉତ୍ତର ଦେବା ପରେ ସେ ସନ୍ତୁଷ୍ଟ 
ହେଲେ ଯେ ତାଙ୍କ ସାଥ୍‌ରେ ମୋର ପରିଚୃୟ ଘଟିଲା ! କିନ୍ଧୁ ପାଠକେ, ମୋତେ ବିଶ୍ଧାସ 
କରନ୍ତୁ ମୁଁ ଗୋଟିଏ ଶବ୍ଦ ବି ବୃନେଇ ଚୁନେଇ କହୁନାହିଁ ସେହି ମହିଳା ମୋତେ 

D୮ ତସଲିମା ନାସରିନ 


ଥରେ ମଧ୍ଯ ପଚାରିଲେ ନାହିଁ ମୁଁ କିଏ, ମୋର ଘର କେଉଁଠି, ମୋର ପିତା-ମାତା 
କିଏ, ମୁଁ କଣ କାମ କରେ, ମୋର ନାମ କଣ ? ଯେଉଁ ମହିଳା ମୋ । ସାଥ୍‌ରେ ପୂରା 
ଦେଢ଼ ଘଣ୍ଟା କଥା କହିଲେ ସେ ମୋର ନାମ ପର୍ଯ୍ୟନ୍ତ ଜାଣିଲେ ନାହିଁ, ଅଥଚ଼ ବଡ଼ 
ପରିତୃପ୍ତ ଯେ ମୋ ସାଥ୍‌ରେ ସେ ପରିଚ଼ୟପର୍ବ ସାରିଲେ । 


ଛବିଶ 


“ପ୍ରତି ଧର୍ମ, ପତି କର୍ମ, ପତି ସାରାତସାର 

ପତି ଭିନ୍ନ ରମଣୀର ଗତି ନାହିଁ ତା'ର ॥ 

ପତି ଆଜ୍ଞା, ସତୀ ପକ୍ଷେ ବେଦର ସମାନ 

ପତି ତୁଷ୍ଟ ହେଲେ ତୁଷ୍ଟ ପ୍ରଭୁ ଭଗବାନ ॥ 

ବଙ୍ଗାଳୀ ଗୃହସ୍ଥର କାନ୍ରେ ଏକଦା ଏ ଜାତୀୟ ସଚିତ୍ର ସତୀର ସାର କଥା” 
ସଯତ୍ନ ଶୋଭା ପାଉଥ୍‌ୁଲା । ଝିଅମାନେ ରଙ୍ଗୀନ୍‌ ସୂତାରେ ଲେଖ୍‌ ରଖୁଥ୍ଲେ—“ ‘ପୁରୁଷ 
ତମାଳ-ତରୁ ପ୍ରେମ ଅଧ୍କାରୀ/ନାରୀ ଯେ ମାଧବୀ-ଲତା ଆଶ୍ରିତା ତାହାରି ।” ? ପୃଥ୍ବୀ 
ବାରମ୍ବାର ଆବର୍ଭିତ ହେଉଛି, ତେବେ “ପତି ପ୍ରାଣ, ପତି ମାନ, ପତି ହିଁ ଭୂଷଣ' 
କଥାଟି ଯେ କେବେ ମଣିଷ ମସ୍ତିଷ୍କର ପ୍ରତିଟି କୋଷରେ ଗୁନ୍ଧା ହୋଇଥଲା ତାହା ଆଜି 
ବି ଅମଳିନ । 

““ରମଣୀର ପତି ବିନା ଗତି ନାହିଁ 

ସବିଶେଷେ ତାହା ଦେଉଛି ଜଣାଇ ॥ 

ପତି ଯା” କହିବେ ତାହାହିଁ କରିବ 

ପରମ ଯତନେ ପତିଙ୍କୁ ସେବିବ ॥ 

(ପତି) ଖାଇଲେ ଖାଇବ, ନ ଖାଇଲେ ନାହିଁ 

ଶୋଇଲେ ଶୋଇବ, ଚେଇଁଥ୍‌ଲେ ଚେଇଁ ॥ 

ଏ ଧରଣର ହିତୋପଦେଶ ଝିଅମାନେ ଧର୍ମର ବାଣୀ ପରି ମୁଖସ୍ଥ କରନ୍ତି ନତ 
ମୁଖରେ କହନ୍ତି ପତିଙ୍କ ମହିମା ମୁଁ କି ବର୍ଣ୍ଣିବାକୂ କ୍ଷମ/ନ ପାରନ୍ତି ଭାଗୀରଥ୍‌, ମୁଁ | 
କ୍ଷୁଦ୍ର ଅକ୍ଷମ ।”” ନାରୀ ନିଜେ ସ୍ଵୀକାର କରେ ସେ କ୍ଷୁଦ୍ର ଅତିଶୟ କ୍ଷୁଦ୍ର । ଯେଉଁ 
ସ୍ବାମୀଭକ୍ତି ବା ପାତିବ୍ରତ୍ଯର ଚରିତ୍ର ସେକାଳର ନାରୀମାନେ ପୋଷଣ କରୁଥ୍‌ଲେ, ଏ 
କାଳର ନାରୀମାନେ ସେମାନଙ୍କଠାରୁ କୌଣସି ଅଂଶରେ କମ୍‌ ନୂହନ୍ତି । କେତେ ସଂସ୍କାର 
ଭାଙ୍ଗ, ବଦଳିଯାଏ, କିନ୍ତୁ ନାରୀ ପାଇଁ ଯେଉଁ ସଂସ୍କାର, ତାର କେବଳ ବିସ୍ତାର ଅଛି, 
ବିଲୁପ୍ତି ନାହିଁ । “ସ୍ଵାମୀ” ଶବ୍ଦର ଅର୍ଥ ପ୍ରଭୁ, ମୁନିବ; ଅଧ୍ପତି, ମାଲିକ ଇତ୍ୟାଦି । ସ୍ଵାମୀ 

ନିର୍ବାଚିତ କଲାମ ୬୯ 


ଶହ୍ଦଟି ବଙ୍ଗଳା ଭାଷାରେ ଯେତେଦିନ ବ୍ୟବହୃତ ହେଉଥ୍‌ବ, ପୂରୁଷ ସେତେ ଦିନ ପର୍ଯ୍ୟନ୍ତ 
'ସଙ୍ଗତ କାରଣରେ ହିଁ କରା, ପ୍ରଭୁ, ମୁନିବ ଓ ମାଲିକ ବୋଲାଉଥ୍‌ବ । ବେଗମ୍‌ ରୋକେୟା 
ଯୁକ୍ତି କରିଥଲେ“ ‘ଦାସୀ ଶବକୁ ନେଇ ଅନେକ ଶ୍ରୀମତୀ ଆପରି କରିପାରନ୍ତି କିନ୍ତୁ 
ପ୍ରଶ୍ନ କରୈ, ସ୍ଵାମୀ ଶବ୍ଦର ଅର୍ଥ କଣ ? ଦାନ-କର୍ଭାକୁ ଦାତା କହିଲେ ଯେପରି ଗ୍ରହଣ - 
କର୍ରାଙ୍କୁ ଗ୍ରହୀତା କୁହାଯାଏ, ସେଇ ରୂପେ ଜଣକୁ “ସ୍ଵାମୀ”, ପ୍ରଭୁ', ଭଶୃର” କହିଲେ 
ଅପରକୁ “ଦାସୀ” ନ କହି ଆଉ କଣ କୁହାଯିବ ?”” 

ମଣିଷକୁ ଭଲଟକଆ ଶଗଡ଼ ସଙ୍ଗେ ତୁଳନା କରି ରୋକେୟା ତାଙ୍କର ଅର୍ବାଙ୍ଗୀ? 
ପ୍ରବନ୍ଧରେ ଲେଖ୍ଛନ୍ତି— ‘ଯେଉଁ ଶଗଡ଼ର ଗୋଟିଏ ଚ଼କ ବଡ଼ (ପତି) ଏବଂ ଗୋଟିଏ 
ଚ଼ଦ୍ଧ ଛୋଟ ( ପତ୍ନୀ) ହୁଏ, ସେ ଶଗଡ଼ ଅଧ୍କ ଦୂରକୁ ଅଗ୍ରସର ହୋଇପାରେ ନାହିଁ। 
ସେ କେବଳ ଗୋଟିଏ ସ୍ଥାନରେ ( ଚୃହକୋଣରେ ହି) ଘୂରୁଥାଏ ।” ? 

ଏ ଦେଶରେ ବଂଶ ନିର୍ବାରଣ କରାହୁଏ ପୈତୃକ ପରିଚୟ ଭିଭତିରେ । ପୈତୃକ 
ପରିଚୟ ହିଁ ସମାଜରେ ଗୁରୁତ୍ୃପୂର୍ଣ୍ଣ ବିଷୟ ବୋଲି ନାରୀର ସତୀତ୍ଵ ଉପରେ ରଖା ହୁଏ 
କଡ଼ା ନଜର । ତେଣୁ ‘ଯୌନ-ଶୁଚ଼ିତା' ପୂରୁଷ ପାଇଁ ନ ହେଲେ ମଧ୍ଯ ନାରୀ ପାଇଁ 
ପ୍ରୟୋଜନୀୟ । ଏହି ସବୂ ଯୁକ୍ତି ଦେଖାଇ ସମାଜର ଧୂର୍ଉ ଲୋକମାନେ ନାନାରକମ 
ସୁବିଧା ନେଉଛନ୍ତି । ଯେଉଁମାନେ ସୁବିଧା ନେଉଛନ୍ତି, ସେମାନେ “ସ୍ଵାମୀ” ଦଳଭୁକ୍ତ । 

ଧର୍ମ ସେମାନଙ୍କୁ ସ୍ଟଵେଚ୍ଥାଚାରୀ କରିଛି । ଆଦିମ ସମାଜଠାରୁ ଆଧୁନିକ 
ସମାଜ ସବୁ ସମାଜ ହିଁ ସେମାନଙ୍କୁ ବହୁତ ସୁବିଧା ଦେଇଛି । କାରଣ ଏ ସବୂର 
ରଚୟିତା ଏବଂ ନିର୍ମାତା “ସ୍ଵାମୀ” -ଦଳଭୁକ୍ତ ପୂରୁଷ । ଇସ୍‌ଲାମ୍‌ ସେମାନଙ୍କୁ ଚାରୋଟି 
ବିବାହ କରିବାର ଅଧୂଵକାର ଦେଇଛି । ଅନୀତା ନାମରେ ପାକିସ୍ଥାନର ଗୋଟିଏ ଝିଅ 
ସେଦିନ ଝିଅମାନଙ୍କର ଚାରୋଟି ବିବାହ କଥା କହିଥ୍‌ଲେ ବୋଲି ଅଆଥଙ୍କିତ ହୋଇଉଠିଛନ୍ତି 
“ସ୍ଵାମୀ” ଦଳଭୁକ୍ତମାନେ । ସ୍ଵନିର୍ମିତ ଆସନ ପୁଣି ଟଳିଯାଏ କି ନା କିଏ ଜାଣେ ! 

ଖାଲି ଇହକାଳ ନୂହେଁ, ପରକାଳରେ ମଧ୍ଯ ସେମାନେ ନିଜ ନିଜର ଆରାମପ୍ରଦ 
ବ୍ୟବସ୍ଥା କରି ରଖ୍ଛନ୍ତି । ସତୂରି ଜଣ ଅପ୍‌ସରୀ -ବେଷ୍ଷିତ ଜୀବନ ଖାଲି ସେମାନେ 
ଭୋଗ କରିବେ, ଆଉ ଝିଅମାନଙ୍କ କପାଳରେ ଜୁଟିବ ଇହକାଳର ସ୍ଵାମୀଟି ହିଁ କେବଳ । 
ଯେକୌଣସି ସଚେତନ ମଣିଷ ପାଇଁ ଏଇ ପକ୍ଷପାତିତ୍ସ ଅତ୍ଯନ୍ତ ପୀଡ଼ାଦାୟକ । କିନ୍ତୁ 
ମଣିଷ ସଚେତନ ନୃହେଁ। ମଣିଷ ସୁବିଧା-ଭୋଗୀ, ମଣିଷ ସ୍ବାର୍ଥପର । ମଣିଷର 
ସ୍କାୟୁତନ୍ତ୍ରୀ ବର୍ଭମାନ ଶୁଭ କାର୍ଯ୍ୟରେ ନୁହେଁ, ଅଶୁଭ କାର୍ଯ୍ୟରେ ହିଁ ବିକଶିତ ହୁଏ ବେଶି । 
ଯେଉଁମାନଙ୍କୁ “ଝିଅପିଲା' କହିଲେ କିଛି ଲୋକ ପସନ୍ଦ କରନ୍ତି ଆଉ କିଛି ଲୋକ 
ସେଥ୍‌ରେ କେବଳ ହାତତାଳି ଦିଅନ୍ତି । ସମସ୍ତଙ୍କ ତଳେ, ସମସ୍ତଙ୍କ ପଛରେ ଥୁବା 
ସର୍ବହରାମାନଙ୍କ ପାଖରେ ଛିଡ଼ା ହୋଇ ସେମାନଙ୍କ କାମ ହେଲା ଖାଲି ହାତତାଳି ଦେବା 
ଏବଂ ଯିଏ ଯାହା କହିଲା ତାକୁ ମାନିନେବା । 

ସେମାନେ ପ୍ରକୃତରେ ମଣିଷ ନୁହଁନ୍ତି । ସେମାନେ ଭୋଗ୍ୟବସ୍ତୁ । ନାରୀ, ସନ୍ତାନ, 
କୁଢ଼ କୁଢ଼ ସୁନାରୂପା ଆଉ ଚ୍ରିହ୍ନିତ ଅଶ୍ଵରାଜି, ଗବାଦି ପଶୁ ଏବଂ ବିଲବାଡ଼ି ପ୍ରତି ଆସକ୍ତିକୁ 

୭୦ ତସଲିମା ନାସରିନ 


ମଣିଷ ପାଇଁ ଅତ୍ଯନ୍ତ ଆକର୍ଷଣୀୟ କରାହୋଇଛି । ଏଗୁଡ଼ିକ ଇହ ଜୀବନର 
ଭୋଗ୍ୟବସ୍ତୁ।”” ଏଇ କଥା ମୋ କଥା ନୁହେଁ । ଏହି କଥା ‘ସୁରା ଆଲ୍‌ ଇମରାନ୍‌'ର 
‘ଚଉଦ ଆୟାତ'ର କଥା । ଆୟାତରେ ଉଲ୍ଲିଖ୍ତ ମଣିଷ-— ଯେଉଁମାନେ କି କସ୍ଥିନ୍‌କାଳେ 
ନାରୀ ନୂହଁନ୍ତି-ଯେଉଁମାନେ କେବଳ ପୁରୁଷ, ନାରୀ ସେମାନଙ୍କ ଭୋଗ୍ୟବସ୍ତୁ । ନାରୀ 
ଖାଲି ଭୋଗ୍ୟବସ୍ତୁ ହିଁ ନୁହେଁ, ନାରୀ ମଧ୍ଯ ଶସ୍ଯକ୍ଷେତ୍ର । “ତୁମ୍ଭମାନଙ୍କ ସ୍ତ୍ୀ ତୁମ୍ଭମାନଙ୍କ 
ଶସ୍ୟକ୍ଷେତ୍ର । ଅତଃପର ତୁମ୍ଭେମାନେ ଶସ୍ଯକ୍ଷେତ୍ରରେ ଯେପରି ଇଚ୍ଛା ଗମନ କରିବ ।”” 
(ସୁରାବାକାରା, ୨୨୩ ଆୟାତ୍‌) 

ବାଂଲାଦେଶରେ ଗୋଟିଏ ଦିଗରେ ଚାଲେ ଇସ୍‌୍ଲାମ୍‌ ଚର୍ଚା, ଅନ୍ୟ ଦିଗରେ ନାରୀ- 
ମୁକ୍ତି ଆନ୍ଦୋଳନ । ଅନେକ କହନ୍ତି ଦୁଇଟା ଭିତରେ କିଛି ବିଭେଦ ନାହିଁ। କହନ୍ତି, 
ଇସ୍‌ଲାମ୍‌ ନାରୀକୁ ଯେତେ ସମ୍ମାନ ଦେଇଛି, ଆଉ କୌଣସି ଧର୍ମ ନାରୀକୁ ସେତେ 
ସମ୍ମାନ ଦେଇନି । “ସୂରା ନିସା'ଂର ୩୪ ଆୟାତରେ ଅଛି ପୁରୁଷ ନାରୀର କର୍ରା, 
କାରଣ ଆଲ୍ଲାହ ସେମାନଙ୍କୁ ଜଣକୁ ଅପର ଉପରେ ଶ୍ରେଷ୍ଠତ୍ସ ପ୍ରଦାନ କରିଛନ୍ତି ଏବଂ 
ପୁରୁଷ ସେମାନଙ୍କର ଧନସମ୍ପଦ ବ୍ୟୟ କରେ । ସୁତରାଂ ସାଧ୍ବୀ ସ୍ତ୍ରୀମାନେ ଅନୁଗତା 
ଏବଂ ଲୋକଚ଼କ୍ଷୁର ଅନ୍ତରାଳରେ ସେମାନେ ସ୍ବାମୀର ଅନୁପସ୍ଥିତିରେ ସତୀତ୍ସ ଏବଂ 
ସ୍ବାମୀର ଆଉ ସବୁ ଅଧ୍୍‌କାରକୁ ହିଫାଜତ୍‌ କରନ୍ତି । ସ୍ତ୍ରୀମାନଙ୍କ ମଧ୍ଯରୁ ଯେଉଁମାନଙ୍କ 
ଅବାଧ୍ତା ଆଶଙ୍କା କର, ସେମାନଙ୍କୁ ସଦ୍ରପଦେଶ ଦିଅ, ତାପରେ ସେମାନଙ୍କର ଶଯ୍ୟା 
ବର୍ଦନ କର ଏବଂ ସେମାନଙ୍କୁ ପ୍ରହାର କର ।”' ସମ୍ମାନର ମାତ୍ରା ସମ୍ଭବତଃ ଏତିକିରୁହିଁ 
ବେଶ୍‌ ଅନୁମାନ କରାଯାଇପାରେ । 

ଧର୍ମ ବ୍ୟବସାୟୀମାନେ “ସ୍ବାମୀ ପାଦତଳେ ସ୍ତ୍ୀର ସ୍ଵର୍ଗ”, ନାମକ ଗ୍ରନ୍ଧ ବିକ୍ରି କରି 
ବେଶ୍‌ ଲାଭବାନ୍‌ ହେଉଛନ୍ତି । ଆମମାନଙ୍କ ଅର୍ଦଶିକ୍ଷିତ ପିଲାମାନେ ଭଲପାଇ ସ୍ତ୍ରୀକୁ 
ଉପହାର ଦିଅନ୍ତି “ସ୍ଵାମୀ ପ୍ରତି ସ୍ତ୍ରୀର କର୍ରବ୍ୟ” । ଶିକ୍ଷିତମାନେ ହୁଏତ ହାତେ ହାତେ କିଛି 
ଦିଅନ୍ତି ନାହି, ମନେ ମନେ କିନ୍ତୁ ଦିଅନ୍ତି । ଆଉ ସେଇ ଦେବା, ହାତରେ ଦେବାଠାରୁ 
କମ୍‌ ମାରାତ୍ମକ ନୂହେଁ । ଆମମାନଙ୍କ ଦେଶରେ ଅଧୁକାଂଶ ଝିଅ ପୁଷ୍ଟିହୀନତା ଭୋଗନ୍ତି । 
ଏହାର କାରଣ, ଘରର ପୁରୁଷମାନଙ୍କ ଖାଇବା ପରେ ଉଚ୍ଲିଷ୍ଟ ଯାହା ଥାଏ, ନାରୀମାନେ 
ତାହା ଖାଇ ଉଦର ପୂର୍ତି ନ ହେଲେବି ହୃଦୟ ପୂର୍ରି କରନ୍ତି । 

ସ୍ବାମୀର ଉଚ୍ଛିଷ୍ଟ ଖାଇବା ସଂସ୍କାର ବଙ୍ଗାଳୀ ସମାଜରେ ନୂଆ ନୁହେଁ । ଖ୍ରୀଷ୍ଟପୂର୍ବ 
ଦ୍ଵାଦଶ ଶତାଦ୍ଦୀର ଯେଉଁ ସାମାଜିକ ଚିତ୍ର ବୈଦିକ ସାହିତ୍ଯ ବହନ କରିଛି ସେଥ୍‌ରେ 
ଦେଖୁ — ଭୁକ୍ତୋଚ୍ଚିଷ୍ ବଧ୍ଧିବ ଦଦାତ୍‌' । ଅର୍ଥାତ୍‌ ଖୀଇସାରି ଅଇଣ୍ଠା ସ୍ତ୍ରୀକୁ ଦେବ 
(ଗୃହ୍ୟ-ସୂତ୍ର ୧/୪/୧୧) । ଜୀର୍ଣ୍ଣ ଜୋତା ଓ ଲୁଗା ଦାସୀକୁ ଦେବା ଏବଂ ଖାଇସାରି 
ଅଇଁଠା ସ୍ତ୍ରୀକୁ ଦେବାର ବିଧାନ ଶାସ୍ତ୍ରରେ ଅଛି । 

ଆମ୍ଭମାନଙ୍କ ଦେଶରେ ଅଧ୍କାଂଶ ଲୋକ ଅଶିକ୍ଷିତ ଆଉ ଏକଥା ସ୍ଵୀକାର୍ଯ୍ୟ 
ଯେ, ଅଶିକ୍ଷିତ ଲୋକ ଭଲ-ମନ୍ଦ ଶିକ୍ଷା ଧର୍ମଠାରୁ ଗ୍ରହଣ କରେ; ଆଉ ଆମ୍ଭମାନଙ୍କ 
ଧର୍ମ, ନାରୀ ବିରୁଦ୍ଧରେ ଯେଉଁଠି ଖଡ଼ଗ ଉଞ୍ଚାଇଛି, ସେଠି ନାରୀ -ସ୍ଵାଧୀନତା ନେଇ 

ନିର୍ବାଚିତ କଲାମ ୭୧ 


ଏଇ ସବୁ ଲେଖାଲେଖ୍‌ ପୁରୁଷ ପାଠକମାନଙ୍କ ପାଇଁ ଅବସରରେ ମଜାଦାର୍‌ ଖୋରାକ 
ତଵଯାଗାଇବା ଛଡ଼ା ଆଉ କିଛି ନୁହେଁ। 


ଗତ ବର୍ଷର ଶେଷ ଭାଗରେ କଲିକତା ଯାଇଥ୍‌ଲି । ସକାଳ ଦଶଟା ସମୟରେ 
ରାସ୍ତାରେ ଯାଉ ଯାଉ ଅବାକ୍‌ ହେଲି କେତେବେଳେ ତ କାହିଁ କଲିକତା ଏତେ ଫାଙ୍କା 
ଫାଙ୍କା ଲାଗେନି । ଯେପରି ସାରା କଲିକତା ସହରଟା କେଉଁଠାକୁ ନିମନ୍ତ୍ରଣ ଖାଇବାକୁ 
ଯାଇଛି | ଅପରାହ୍ଣରେ ତାରାପଦ ରାୟଙ୍କ ଘରକୁ ଯାଇ ଶୁଣିଲି, ରବିବାର ସକାଳେ 
କଲିକତା ହିଁ କଲିକତାରେ ଥାଏ, ତେବେ, ଘର ବାହାରକୁ ବାହାରେ ନାହିଁ, କାରଣ 
ଦୂରଦର୍ଶନରେ ସେତେବେଳେ “ମହାଭାରତ” ଦେଖାଯାଉଥାଏ । ସାରା ସହରରେ 
ସେତେବେଳେ ଖୁବ୍‌ ଆଲୋଚନା, କେବେ ହେବ ଦୌପଦୀର ବସ୍ତ୍ଂହରଣ । ଯୁବକମାନେ 
ଗୋପନରେ ଅପେକ୍ଷା କରନ୍ତି ବସ୍ତଂହରଣ ଦୃଶ୍ୟରେ ରୂପା ଗାଙ୍ଗୁଲୀର ଦେହକୁ ଦେଖ୍ବା 
ଲାଗି । ବସ୍ତଂହରଣର ଚ୍ରିତ୍ରାୟନ ନେଇ ପତ୍ରପତ୍ରିକାରେ ସେତେବେଳେ ତୁମୁଳ ହୈ 
ଟ୍ରୈ। 

ଏଣ୍ଟିନା ଉଚ୍ଚ କରି ଏ ଦେଶରେ ମୁଁ ମଧ୍ଯ କିଛିଦିନ ରାମାୟଣ ଦେଖ୍‌ଛି । କିଛି 
ଦେଖ୍ଲେ ତାର ପୂର୍ବାପର ନଜାଣିବା ପର୍ଯ୍ୟନ୍ତ ମୋତେ ଆଶ୍ଵସ୍ତି ଲାଗେନା । ରାମାୟଣର 
ବିଭିନ୍ନ ଘଟଣାରେ ସୀତା କହନ୍ତି “ହେ ନର-ବ୍ୟାଘ୍ର, ତୁମକୁ ଛାଡ଼ି ମୋର ସ୍ଵର୍ଗରେ ମଧ୍ଯ 
ରୁଚ଼ି ନାହିଁ ( ୨/୨୭/୨୧) । ରାମ, ତୁମ ବିରହରେ ମୋତେ ପ୍ରାଣତ୍ୟାଗ କରିବାକୁ 
ହେବ ( ୨ / ୨୮/୫) । ତୃମେ ପରିତ୍ୟାଗ କଲେ ମୋର ମୃତ୍ୟୁହି ଶ୍ରେୟସ୍କର ( ୨/୩୦] 
୨୦) ।”” ଏ କଣ କେବଳ ପ୍ରେମ ? ପ୍ରେମରେ ଅନ୍ଧ ହୋଇ ସୀତାଙ୍କ ସ୍ଵର୍ଗ ତ୍ୟାଗ ? 
ପ୍ରେମର ଅତଳ ଜଳରେ ଡୁବି ଯଦି କେହି ମୃତ୍ୟୁର କଥା ମଧ୍ଯ କହେ, ମନ୍ଦ ଶୁଣାଯାଏ 
ନାହିଁ । କିନ୍ତୁ ସୀତାଙ୍କ ଉପରେ ପତିବ୍ତତା-ଧର୍ମ ଆରୋପ କରି ବ୍ରାହ୍ନଣମାନେ 
ଯେତେବେଳେ କହନ୍ତି“ “ସାମୀ ହିଁ ପରମ ଦେବତା ( ୨ / ୧୯/୧୬); ଇହଜଗତରେ 
ଓ ପରଲୋକରେ ସର୍ବଦା ପତି ହିଁ ହେଲା ନାରୀର ଏକମାତ୍ର ଗତି (୨/୨୭/୬); ସେ 
ପ୍ରାସାଦରେ, ବିମାନରେ, ଆକାଶରେ ଯେଉଁଠାରେ ବି ହେଉ, ତାହାହିଁ ସାମୀ ପଦଛାୟାର 
ବିଶିଷ୍ଟ ସ୍ଥାନ ( ୨ / ୨୭/୯ )” ” —ସେତେବେଳେ ଏହାକୁ ଆଉ ଯାହା କୁହାଯାଉ ପଛେ, 
ପ୍ରେମ କହିବାକୁ ବାଧେ ନିଶ୍ଚୟ । ” 

ସୀତ। କୌଶଲ୍ୟାଙ୍କ କହନ୍ତି ¬ 'ତନ୍ତ୍ରୀହୀନ ବୀଣା ବାଜେନା । ଚ଼କ୍ରହୀନ 
ରଥ ଅସମ୍ଭବ । ପତିହୀନା ନାରୀ ଶତପୁତ୍ରର ଜନନୀ ହେଲେ ମଧ୍ଯ ସୂଖ ପାଏନି 

୭୨ ତସଲିମା ନାସରିନ 


( ୨/୩୯/୨୯)” । ସୀତା ରାମଙ୍କୁ ମଧ୍ଯ କହନ୍ତି ¬ ନାରୀର ପରମ ଗତି 
ସ୍ଵାମୀ, ଦ୍ଵିତୀୟରେ ପୂତ୍ର, ତ୍ତୀୟରେ ଆତ୍ମୀୟମାନେ, ଚ଼ତୁଅଁରେ ତାର ଅନ୍ୟ 
କୌଣସି ଗତି ନାହିଁ ( ୨/୬୧/୨୪)।’ 

ନାରୀ ପାଇଁ ସ୍ଵାମୀ ବସ୍ତୁଟି ଅର୍ଥାତ୍‌ ପୁରୁଷ ଖୁବ୍‌ ମୂଲ୍ୟବାନ୍‌ । ପୂରୁଷ ଯଦି ବୃକ୍ଷ 
ହୁଏ, ନାରୀ ତା ଦେହରେ ପରଜୀବୀ ଲତା | ବୃକ୍ଷର ଆଶ୍ରୟ ବିନା ପରଜୀବୀ ଲତା 
ଯେପରି ବଞ୍ଚାପାରେନା, ସେପରି ପୁରୁଷର ଆଶ୍ରୟ ବ୍ଯତୀତ ନାରୀପକ୍ଷେ ବଞ୍ଚବା 
ଅସମ୍ଭବ । 

ଦୀର୍ଘଦିନ ନଦେଖ୍ଥୁବାରୁ ରାମ ପ୍ରଥମେ ସୀତାଙ୍କୁ ଦେଖ୍‌ କହନ୍ତି ଯୁଦ୍ଧ କରି 
ଯେ ଜୟଲାଭ କରିଛି, ତାହା ତୁମ ପାଇଁ ନୂହେଁ ( ୬/ ୧୧୫/୧୫) ନିଜର ବିଖ୍ୟାତ 
ବଂଶର କଳଙ୍କ ମୋଚନ ପାଇଁ ( ୬/୧୧ ୫/୧୬) ।”? ରାମ ଆହୁରି କହନ୍ତି“ ଯାଅ 
ବୈଦେହୀ, ତୁମେ ମୁକ୍ତ । ଯାହା କରଣୀୟ ଥୁଲା ତା ମୁଁ କରିଛି । ମୋତେ ସ୍ଵାମୀ ରୂପେ 
ପାଇ ତୁମେ ରାକ୍ଷସ ଗୃହରେ ଯେପରି ଜରାଗ୍ରସ୍ତ ନହୁଅ, ସେଥ୍ପାଇଁ ମୁଁ ରାକ୍ଷସକୁ 
ହତ୍ୟା କରିଛି । ମୋ ପରି ଧର୍ମ-ବୁଦି ସକମ୍ଚନ୍ତ ଲୋକ ପରହସ୍ତଗତା ନାରୀକୁ କିପରି 
ମୁହୂର୍କ ଲାଗି ଧାରଣ କରିବ ? ତୁମେ ସଚ୍ଚରିତ୍ରା ହୁଅ ବା ଦୂଶ୍ଚରିତ୍ରା ହୁଅ ମୈଥୁଳୀ, 
ତୁମକୁ ଆଜି ମୁଁ ଭୋଗ କରିବାକୂ ଅକ୍ଷମ । ତୁମେ ସେହି ଘୃତ ସଦୃଶ, ଯାହାକୁ କୁକୁର 
ଲେହନ କରିଛି (ରାମାୟଣ ୩/୨୭୫/୧୦-୧୩)।” 

ରାମ ଖୁବ୍‌ ସହଜରେ ହି ସୀତାଙ୍କ ସକଳ ବନ୍ଧନରୁ ମୁକ୍ତ କରିଦିଅନ୍ତି । ସୀତାଙ୍କୁ 
ଭଲପାଇବା କାରଣରୁ ସେ ରାବଣକୁ ହତ୍ଯା କରିନାହାନ୍ତି, କରିଛନ୍ତି ଏଥୁପାଇଁ ଯେ 
ରାମଙ୍କ ସ୍ତ୍ରୀ ହୋଇ ସୀତା ଯଦି ରାବଣ ପ୍ରାସାଦରେ ଜରାପ୍ରାପ୍ତ ହୁଅନ୍ତି ତେବେ ତାଙ୍କର 
ଶୌର୍ଯ୍ୟହାନି ଘଟିବ, ସେଥୁପାଇଁ । ରାମ ନିଜର ଶୌର୍ଯ୍ୟହାନି ଚାହାନ୍ତି ନାହିଁ ବୋଲି 
ରାବଣକୁ ହତ୍ୟା କରିଛନ୍ତି । ରାମ ସୃକ୍ଷ ଧର୍ମ-ବ୍ରଦ୍ି ସମ୍ପନ୍ନ ବ୍ଯକ୍ତି ପରପୂରୁଷ ଛୁଇଁଥୁ୍‌ବା 
ନାରୀକୁ ସେ କିପରି ବା ଧାରଣ କରିବେ ? ତେଣୁ ସୀତା ସଚ୍ଚରିତ୍ରା ଅଥବା ଦୂୃଶରିତ୍ରା 
ହୁଅନ୍ତୁ ରାମଙ୍କ ପକ୍ଷରେ ତାଙ୍କୁ ଭୋଗ କରିବା ସମ୍ଭବ ନୁହେଁ । କୁକୁର ଚ଼ାଟିଥ୍‌ବା ଘିଅ 
ଯେପରି ଯଜ୍ଞରେ ବ୍ୟବହାର କରାଯାଏନା, ସେପରି ପରପୁରୁଷ-ଛୁଆଁ ନାରୀ ମଧ୍ଯ ତା 
ସ୍ବାମୀର ‘ଭୋଗ”ରେ ଲାଗେନା । 

ମୋର ମନେହୁଏ ରାମ ହିଁ ସୀତାଙ୍କ ପ୍ରତି ସବୁଠାରୁ ବେଶି ଅବିଚାର କରିଛନ୍ତି 
ଏତେ ଅନ୍ୟାୟ ପାଷଣ୍ଡ ରାବଣ ବି କରିନାହିଁ। ରାମ କେବେ ବି ଜାଣିବାକୁ ଚାହିଁ 
ନାହାନ୍ତି, ରାବଣ ସୀତାଙ୍କୁ ଧର୍ଷଣ କରିଛି କି ନା । କେବଳ ସନ୍ଦେହବଶତଃ ସେ ସୀତାଙ୍କୁ 
ଅପବାଦ ଦେଇଛନ୍ତି । କେବଳ ନାରୀର “ସତୀତ୍ଵ' ନେଇ ତୁମୁଳ ହଙ୍ଗଗୋଳ, ଅଥଚ଼ 
“ସତୀ” ଶହର କୌଣସି ଫୁଂଲିଙ୍ଗ ପ୍ରତିଶବ୍ଦ ନାହିଁ । ତେଣୁ ଦୀର୍ଘ ବିଚ୍ଛେଦ ସମୟରେ 
ରାମ କଣ କରିଛନ୍ତି, କାହାକୁ ଛୁଇଁଛନ୍ତି ବା କେହି ତାଙ୍କ ଛୁଇଁଛନ୍ତି କି ନା, ଏ ପ୍ରଶ୍ନ 
କରିବାର ସ୍ପର୍ଧା କାହାର ବି ନଥୁଲା । 

ନିର୍ବାଚିତ କଲାମ ୭୩ 


ନିଜର ସତୀତ୍ଵ ବା ଶୁଚ଼ିତା ପ୍ରମାଣ ପାଇଁ ସୀତାଙ୍କ ଅଗ୍ନିପରୀକ୍ଷା ଦେବାକୁ 
ହୋଇଥଲା । ପ୍ରଜାମାନଙ୍କ ସନ୍ଦେହ ମୋଚନ ପାଇଁ ବାଲ୍ତିକୀ ସୀତାଙ୍କୁ ପୁଣି ଥରେ 
ଅଗ୍ନିପରୀକ୍ଷା କଥା କହନ୍ତି । ବଞ୍ଥ୍‌ଲେ ସୀତାଙ୍କୁ ସାରାଜୀବନ ଅଗ୍ନିପରୀକ୍ଷା ହିଁ ଦେବାକୁ 
ହୋଇଥାଆନ୍ତା ! କିଛିରେ ବି ତାଙ୍କର ମୁକ୍ତି ନାହିଁ । ଅସହାୟା ନାରୀକୁ ପରପୁରୁଷ ସ୍ପର୍ଶ 
କରିଛି —ଏହି ଅମାର୍ଜନୀୟ ଅପରାଧରୁ ତାର ମୁଚ୍ତି ନାହିଁ । 

ସୀତା ପୃଥ୍ବୀ ନିକଟରେ ଆଶ୍ରୟ ଚାହିଁଛନ୍ତି। କୌଣସି ପୁରୁଷ ତାଙ୍କୁ ଆଶ୍ରୟ 
ଦେଇ ନାହିଁ; ଯୋଗ୍ୟ ସମ୍ମାନ ଦେଇନି । ତେଣୁ କୌଣସି ପୂରୁଷ ପାଖରେ, ପୁରୁଷଶାସିତ 
ସମାଜ ପାଖରେ ସୀତା ଆଶ୍ରୟ ଲୋଡ଼ି ନାହାନ୍ତି । ନିଜର ବ୍ୟକ୍ତିତ୍ଵ ରକ୍ଷା କରିବା ପାଇଁ 
ସେ, ଚ଼ରମ ସତ୍ୟ କ୍ରିୟାର ଶପଥ ଗ୍ରହଣ କରି ନିଜକୁ ବଞ୍ଚାଇ ରଖ୍ଛନ୍ତି । ଏ ଯେମିତି 
ଯାବତୀୟ ଅସତ୍ଯ, ଅନ୍ୟାୟ ଓ ଅସମ୍ମୀନରୁ ଏକପ୍ରକାର ବଞ୍ଚୁଯିବା । 

ପତିହିଁ ନାରୀର ଏକମାତ୍ର ଗତି । ସ୍ତ୍ରୀକୁ ସନ୍ଦେହ କରିବା, ତ୍ୟାଗ କରିବା ଓ ଶାସ୍ଥି 
ଦେବାର ଅବାଧ ଅଧୁକାର ତା'ର ଅଛି। ସମସ୍ତ ପୂରୁଷଙ୍କର ଅଛି ନାରୀ-ଚରିତ୍ରକୁ 
ସନ୍ଦେହ କରିବାର ଅଧୁକାର । ସେହି ସନ୍ଦେହରେ ନିରପରାଧା ନାରୀକୁ ଦଣ୍ଡ ଦେବାର 
ଅଧ୍କାର ମଧ୍ଯ ଅଛି । ରାମାୟଣ ନାରୀକୁ ମଣିଷର ମର୍ଯ୍ୟାଦା ଦେଇ ନାହିଁ, ବରଂ ଏହି 
ଶିକ୍ଷା ହିଁ ଦେଇଛି ଯେ ପୁରୁଷର ଏକନିଷ୍ଠତାର ଦାବି ସମାଜ କରେନା, ଆଉ ନାରୀ 
ତାର ଏକନିଷ୍ଠତା ଯୋଗୁଁ, ସତୀତ୍ଵ ବା ଶୁଚ଼ିତା ଯୋଗୁଁ ସମାଜରେ ସମ୍ମାନ ମଧ୍ଯ 
ପାଏନି—ତାକୁ ଅଗ୍ନିପରୀକ୍ଷା ଦେଇ ବାରମ୍ବାର ପ୍ରମାଣ କରିବାକୁ ହୁଏ ଯେ ତାର 
“ସତୀତଵ' ନଷ୍ଟ ହୋଇନି । 

ଯେହେତୁ “ସତୀତ୍ଵୀ' ଶବ୍ଦଟି କେବଳ ନାରୀ ପାଇଁ ବନ୍ଧାା ଯେହେତୁ “ସତୀତ୍ବ' 
ଶବ୍ଦଟି ପୁରୁଷ ପାଇଁ ନୁହେଁ, ତେଣୁ ପୁରୁଷକୁ ଅଗ୍ନିପରୀକ୍ଷାର ଝମେଲାରେ ପଡ଼ିବାକୁ 
ହୁଏନି । ନାରୀକୁ କେବଳ ଏକା ସତୀ ହେବାକୁ ହୁଏ, ଶୁଦ୍ଧ ହେବାକୁ ହୁଏ, ଏବଂ 
ସ୍ବାମୀର ଭୋଗ ନିମିତ୍ତ ନିଜକୁ ଯୋଗ୍ଯ କରିବାକୁ ପଡ଼େ । 

ସୀତାଙ୍କ ସତୀତ୍ସ ଦେଖ୍‌ ଲୋକେ ମୁଗ୍ଧ ହୁଅନ୍ତି, ସୀତାଙ୍କ ଅଗ୍ନି -ପ୍ରବେଶରେ ଲୋକ 
ତୃପ୍ତ ହୁଅନ୍ତି, ସୀତାଙ୍କ ସତ୍ଯକ୍ରିୟାରେ ଲୋକେ ପ୍ରମୋଦିତ ହୁଅନ୍ତି । ନାରୀର ଚରମ 
ଅବମାନନା ନିର୍ଲଜ ଅସଂକୋଚ଼ରେ ବହୁବାର ଉଚ୍ଚାରିତ ହୋଇଛି ରାମାୟଣ ଓ 
ମହାଭାରତରେ । ଏବେ ରାମାୟଣ, ମହାଭାରତ ଦେଖ୍ବାକୁ ଲୋକେ ଭିଡ଼ ଜମାନ୍ତି । 
ସଭ୍ୟତା ବୋଲି ପୃଥ୍ବୀରେ ଯଦି କିଛି ଥାଏ, ତେବେ ଲଜାରେ ସେ ମଧ୍ଯ ସୀତାଙ୍କ ପରି 
ଉଚ୍କାରଣ କରିବା ଉଚ଼ିତ —ˆ “ମାଧବୀ ଦେବୀ (ପୃଥ୍ବୀ), ମୋତେ ବିବର ( ଆଶ୍ରୟ) 
ଦିଅନ୍ତୁ ! ମୁଁ ଯଦି ସତ୍ଯ ହୋଇଥାଏ, ମାଧବୀ ଦେବୀ ମୋତେ ବିବର ( ଆଶ୍ରୟ ) 
ଦିଅନ୍ତୁ ! 

୭୪ ତସଲିମା ନାସରିନ 


ମହାଭାରତର ପ୍ରଥମ ଅଂଶଠାରୁ ଶେଷ ଅଂଶର ବ୍ୟବଧାନ ଅନ୍ତତଃ ଆଠଶହ 

ବର୍ଷ । ଏହି ଦୀର୍ଘ ସମୟ ମଧ୍ଯରେ ସାମାଜିକ ବିବର୍ଭନର ଚ୍ରିତ୍ର ଏଥୁରେ ବେଶ୍‌ ସ୍ପଷ୍ଟ । 
ଆଦି କ୍ଷତ୍ରିୟ କାହାଣୀ ରଚନା ପରେ କିଛି ନୈତିକ କାହାଣୀ ରଚ୍ରିତ ହୁଏ, ଯାହାର 
ଆବେଦନ ସାର୍ବଜନୀନ । ଶେଷତମ ସଂଯୋଜନାକାରୀ ହେଉଛନ୍ତି ଭୃଗୁବଂଶୀୟ 
ରଷିମାନେ । ଏହା ବ୍ରାହ୍ମଣ୍ୟ ସଂଯୋଜନ ନାମରେ ଖ୍ୟାତ । ନାରୀର ଅବନମନର ଚିତ୍ର 
ଏହି ଅଂଶରେ ନଗ୍ନ ରୂପେ ଉପସ୍ଥାପିତ । 

ମହାଭାରତର ଏହି ଅଂଶରେ ଖୁବ୍‌ ସ୍ପଷ୍ଟଭାବେ ଲେଖାଅଛି—ନାରୀ ଅଶୁଭ, 
ସମସ୍ତ ଅମଙ୍ଗଳର ହେତୁ, କନ୍ଯାହିଁ ଦୁଃଖର କାରଣ (e/e୫୯/୧୧)।' ଭୀଷ୍ଟ 
ଯୁଧ୍ଷ୍ରିରଙ୍କୁ କହୁଛନ୍ତି ¬“ନାରୀଠାରୁ ଅଶୁଭତର ଆଉ କିଛି ନାହିଁ । ନାରୀପ୍ରତି ପୁରୁଷର 
କୌଣସି ସ୍ବେହ ମମତା ରହିବା ଉଚିତ ନୁହେଁ ( ୧୨/୪୦/୧ ) । ପୂର୍ବଜନ୍ଧର ପାପ 
ଫଳରେ ଏ ଜନ୍ମରେ ନାରୀ ହୋଇ ଜନ୍ତିବାକୁ ହୁଏ ( ୬/୩୩/୩୨ ) । ନାରୀ ସାପ 
ସଦୁଶ, ପୂରୁଷ ତାକୁ କେତେବେଳେ ହିଁ ବିଶ୍ଵାସ କରିବା ଉଚ଼ିତ ନୂହେଁ( ୫/୩୭/୨୯ ) । 
ତ୍ରିଭୁବନରେ ଏପରି କୌଣସି ନାରୀ ନାହିଁ, ଯିଏ କି ସ୍ଵାଧୀନତା ପାଇବାର ଯୋଗ୍ଯ 
( ୧୨/୨୦/୨୦) । ପ୍ରଜାପତିଙ୍କ ଇଚୁା ଯେ, ନାରୀ ସ୍ଵାଧୀନତା ପାଇବାର ଯୋଗ୍ଯ 
ନୁହେଁ ( ୧୨/୨୦/୧୪) | ଯେଉଁଂ ଛଅଟି ବସୁ ଗୋଟିଏ ମୁହୂର୍ରର ଅସତର୍କତା ଯୋଗୁଁ 
ନଷ୍ଟ ହୁଏ, ତାହା ହେଲାଗାଭୀ, ସୈନ୍ୟ, କ୍ଷି, ସୀ, ବିଦ୍ୟା ଏବଂ ଶୂଦ୍ର ସହ ସନ୍ଧନ୍ଧ 
(#/mn/୯୦) | 

ମହାଭାରତରେ ସତୀ ଓ କର୍ଭବ୍ଯୟଝପରାୟଣା ନାରୀର ପ୍ରଶଂସା କରାହୋଇଛି । 
କୁହାଯାଇଛି ନାରୀ-ଜନ୍ସର ଚୁଡ଼ାନ୍ତ ଚୃରିତାର୍ଥତା ହେଉଛି ସେବା ଓ ଶୁଶ୍ରଷାରେ ସ୍ବାମୀଙ୍କୁ 
ତୁଷ୍ଟ କରିବା ଏବଂ ତାଙ୍କ ସନ୍ତାନକୁ ଧାରଣ କରିବା, ବିଶେଷ କରି ପୂତ୍ରସନ୍ତାନ । ବିବାହିତା 
ନାରୀର ଯଶ, ଚରିତ୍ର ଓ ଗୁଣ ନଷ୍ଟ ହୋଇଯାଏ, ଯଦି ସେ ନାରୀ ଦୀର୍ଘଦିନ ବାପଘରେ 
ବିତାଏ ( ୧/୭୪/୧୨) । ବାପଘରେ ଦୀର୍ଘଦିନ ରହିଲେ ନାରୀ କଳଙ୍କିନୀ ହୁଏ 
(୫/୩୯/୮୦) । ଧର୍ମପୁତ୍ର ଯୁଧ୍ଷ୍ଠିର କହିଛନ୍ତି ¬ନାରୀଦ୍ଵାରା ବଂଶ କଳଙ୍କିତ ହୁଏ 
( ୧୨ /୪-୮)। କୃଷ୍ଣ କହିଛନ୍ତିନାରୀ କଳଙ୍କିତା ହେଲେ ବର୍ଣ୍ଣସଂକର ଜାତ ହୁଏ, 
ତଦ୍ଧାରା ଚୁଡ଼ାନ୍ତ ସର୍ବନାଶ ହୁଏ ( ୬/୨୩/୪୧ ) । 

ନାରୀ ଯେପରି ସୁନ୍ଦରୀ, ସ୍ଵାସ୍ଥ୍ୟବତୀ, ଚଗୃହକର୍ମରେ ନିପୂଣା ହୁଏ; ସେ ଯେପରି 
ସ୍ଵାମୀ ପାଇଁ, ଶ୍ଵଶୁରକୂଳ ପାଇଁ ପ୍ରାଣାନ୍ତ ପରିଶ୍ରମ କରେ ଓ ପୂତ୍ରସନ୍ତାନ ଜନ୍ଧ ଦିଏ, 
ଏବଂ ସେହି ସନ୍ତାନର ଲାଳନପାଳନ କରେ । ନାରୀର କୌଣସି ପୃଥକ୍‌ ମନ, ପୃଥକ୍‌ 
ବ୍ୟକ୍ତିତ୍ଧ ରହିବା ଉଚ୍ିତ ନୁହେଁ । ମହାଭାରତ ଆମମ୍ଭାନଙ୍କୁ ତ ତାହାହିଁ କହେ । 

ନିର୍ବାଚିତ କଲାମ ୭୫ 


ନାରୀର ଉପନୟନ ହେବାର ନିୟମ ନାହିଁ । ଉପନୟନ ହେଲେ ବିଦ୍ଯା ଅର୍ଜନ 
କରିବାକୁ ହୁଏ । ନାରୀର ବିଦ୍ୟା ଅର୍ଡନରେ ଅଧ୍୍‌କାର ନାହିଁ । ନାରୀ ନିମିତ୍ତ ବିବାହ ହିଁ 
ହେଲା ଉପନୟନ, ପତିଗୃହରେ ବାସକରିବା ହେଲା ଗୁରୁଗୃହରେ ବାସକରିବା ତୁଲ୍ଯ, 
ଆଉ ପତି-ସେବା ହେଲା ବେଦାଧ୍ୟୟନ (ମନୁସଂହିତା ୨/୬୭) । 

ସାରକଥା, ନାରୀର କୌଣସି ଅଧ୍କାର ନାହିଁ ଶିକ୍ଷା ଓ ସମ୍ପଭ୍ତିରେ | ନାରୀ ବ୍ୟକ୍ତି 
ନୁହେଁ; ବସ୍ତୁ ଏବଂ ଭୋଗ୍ଯବସ୍ତୁ । ତେଣୁ ହାତୀ, ହିରଣ୍ଯ, ରଥ, ଅଶୃ, ଭୂମି ଇତ୍ୟାଦି 
ସଙ୍ଗେ ନାରୀ ମଧ୍ଯ ଯୋଗ ହୁଏ ଦାନ ତାଲିକାରେ । ଏହି ଦାନ ଚୃଳେ ବିବାହ, ଶ୍ରାଦ୍ଧ, 
ବିଜୟୋତ୍ସବ, ଅତିଥ ଆପ୍ଯାୟନ, ଯଜ୍ଞ ଓ ସାମାଜିକ ନାନା ଅନୁଷ୍ଠାନରେ । ନାରୀ 
ହେଉଛି ପ୍ରଲୋଭନ । ନାରୀର କାମପ୍ରବୃତ୍ତି ସ୍ଵଭାବତଃ ପୁରୁଷଠାରୁ ଅଧ୍କ ( ୧୩/୩୮ ) । 
ତୀଷ୍ଟ ଯୁଧୁଷ୍ପିରଙ୍କୁ କହୁଛନ୍ତି ˆ ଆଦିକାଳରେ ପୁରୁଷ ଏତେ ଧର୍ମପରାୟଣ ଥୁଲା ଯେ, 
ଦେବତାମାନଙ୍କର ରର୍ଷା ହେଲା। ସେମାନେ ସେତେବେଳେ ନାରୀ ସୃଷ୍ଟି କରିଥୂଲେ 
ପୁରୁଷକୁ ପ୍ରଲୁନ୍ତ କରି ଧର୍ମଚ୍ୟୁତ କରିବା ନିମିତ୍ତ ( ୧୩/୪୨ ) ।”” 

ନାରୀ କେବଳ ଅମଙ୍ଗଳର କାରଣ ! ଏପରି ଏକ ବିଶ୍ମାସ ପ୍ରଚାର କରିବାର 
ଗୁରୁଦାୟିତ୍ଵ ନେଇଛି ମହାଭାରତ । ‘ପଞ୍ଚପତିଙ୍କୁ ତୁମେ କି ଭାବରେ ତୁଷ୍ଟ ଓ ବଶୀଭୂତ 
କରିଛ ?^ —ସତ୍ୟଭାମାଙ୍କ ଏଇ ପ୍ରଶ୍ନର ଉତ୍ତରରେ ଦ୍ରୌପଦୀ କହିଥ୍‌ଲେ—' ସ୍ବାମୀ 
ଏବଂ ଭୃତ୍ୟମାନଙ୍କର ଭୋଜନ ଶେଷ ନ ହେଲେ ମୁଁ ଆହାର କରେ ନାହିଁ । ସେମାନଙ୍କ 
ସ୍ଵବାନ ଶେଷ ନ ହେଲେ ମୁଁ ସ୍କାନ କରେ ନାହିଁ। ସେମାନେ ନ ବସିଲେ ମୁଁ ବସେ ନାହିଁ । 
ସ୍ବାମୀ ହିଁ ଦେବତା, ସ୍ବାମୀହି ଗତି, ମୁଁ ସ୍ଵାମୀମାନଙ୍କଠାରୁ ବେଶି ଶୟନ, ଭୋଜନ ଓ 
ଅଳଙ୍କରଣ କରେ ନାହିଁ। ଶାଶୁଙ୍କ ସାଥ୍‌ରେ କଳି କରେ ନାହିଁ । ସବୁ ସମୟରେ 
ବଶବର୍ରିନୀ ହୋଇ ରହିଥାଏ (90/9୩/9୮ /ne/ /m୬) 1’ 

ସ୍ଥୀ ସହିତ ଅନ୍ୟପୁରୁଷର ସମ୍ପର୍କ ନିଷିଦ୍ଧ କରିବାର କାରଣ, ସ୍ବାମୀର ଓଁରସଜାତ 
ସନ୍ତାନ ସମ୍ପର୍କରେ ନିଶ୍ଚିତ ହେବା । ଏହି କାମନା କେତେ ଭୀଷଣ ଉତ୍କଟ ଓ ଉଦଗ୍ର 
ହେଲେ ଏକଥା କହାଯାଏ“ ' ଯେଉଁ ନାରୀ ସ୍ଵାମୀ ବ୍ୟତୀତ କୌଣସି ଚନ୍ଦ୍ର ସୂର୍ଯ୍ୟ, 
ବୃକ୍ଷ ମଧ୍ଯ ଦର୍ଶନ ନକରେ ସେ ହିଁ ଧର୍ମଚାରିଣୀ ( ୧୨/୧ ୪୬/୮୮) !”? ପରପୁରୁଷ ତ 
ନୁହେଁ, ପ୍ରକୃତିର ଆଲୋକ, ପବନ ମଧ୍ଯ ଯେପରି ନାରୀର ଦେହରେ ନ ଲାଗେ, 
ଏପରି ଅନ୍ଧକାର ସଂସାର -କୂପକୁ ହିଁ କୁହାହୋଇଛି ସବୁଠାରୁ ପବିତ୍ର । 

ନାରୀର ବଶବର୍ରିନୀ ରୂପ ସମସ୍ତେ ବେଶ୍‌ ଉପଭୋଗ କରନ୍ତି । କୁକୁର ବା ବିରାଡ଼ି 
ପୋଷା ମାନିଲେ ତାକୁ ଘରେ ସ୍ଥାନ ଦିଆ ହୁଏ, ସେହିଭଳି ନାରୀକୁ ମଧ୍ଯ | 

ପ୍ରକୃତରେ ରାମାୟଣ ଓ ମହାଭାରତ ସବୁ ଗନ୍ଧ ଶେଷରେ ଯେଉଁ ଗୋଟିଏ 
ସିଦ୍ଧାନ୍ତରେ ଆସି ଉପନୀତ ହୋଇଥାଏ—ତାହା ହେଲା—ନ ସ୍ତ୍ରୀ ସ୍ଵାତନ୍ତ୍ମର୍ହତି' , 
ସ୍ବାଧୀନତାରେ ନାରୀର କୌଣସି ଅଧ୍‌କାର ନାହିଁ। 


Pa 

୭୬ ତସଲିମା ନାସରିନ 
ଅଣତିରିଶ 


ମସଜିଦ୍‌ ଗେଟ୍‌ରେ ଗୋଟିଏ ପ୍ରକାର ସାଇନ୍‌ବୋର୍ଡ ଥାଏ । ଏତେ କାଳ ଦୂରରୁ 
ଦେଖ୍‌ ଭାବିଛି, ସାଇନ୍‌ବୋର୍ଡରେ ନିଶ୍ଚୟ ଲେଖାଥ୍‌ବ ‘ଗୋରୁ, ଛେଳିଙ୍କ ପ୍ରବେଶ 
ନିଷେଧ ।” ପ୍ରକୃତରେ ତାହା ନୂହେଁ। ଦିନେ ନିକଟରୁ ଦେଖ୍‌ଲି ସେଥ୍‌ରେ ଲେଖା 
ହୋଇଛି ମହିଳାମାନଙ୍କ ପ୍ରବେଶ ନିଷେଧ ।” ସମ୍ଭବତଃ ଜନ୍ଧୁ ଓ ମହିଳାମାନଙ୍କ 
ବ୍ୟାପାରରେ ହିଁ ଯାବତୀୟ ନିଷେଧ ଜାରି ହୁଏ । I 

ଗୋଟିଏ ଛୋଟ ସହରରେ ମୋର ଜନ୍ମ । ସହରର ସୀମାନ୍ତକୁ ଛୁଇଁ ବହିଯାଇଛି 
କ୍ଷୀଣାଙ୍ଗ ବ୍ରହୁପୁତ୍ର । ନଦୀକୂଳରେ କଟିଛି ମୋର ଅପରୂପ ଶୈଶବ । ସାରା ଅପରାହ୍ନରେ 
ବାଲିଘର ବନାଇ, ସନ୍ଧ୍ୟା ସମୟରେ ସେଇ ଖେଳଘରକୁ ଭାଙ୍ଗିଦେଇ ଘରକୁ ଫେରୁଁ 
ସମସ୍ତେ । ସେତେବେଳେ ନଂ -ଦଶ ବର୍ଷ ବୟସ । ମା ରାନ୍ଧୁଥାଆନ୍ତିୟ ହଠାତ୍‌ ଅଦା 
ନାହିଁ, ଲୁଣ ନାହିଁଘର ପାଖ ଦୋକାନକୁ ମୋତେ ଯିବାକୁ ହୁଏ । ସକାଳେ ମୁଢ଼ି, 
ଦୂଇପହରେ ତେନ୍ଧୁଳି, ଅପରାହ୍ଣରେ ବାଦାମ୍‌ "ମୋତେ ହିଁ ସବୁ ଦୌଡ଼ି ଦୌଡ଼ି ଯାଇ 
କିଣିଆଣିବାକୁ ହୋଇଥାଏ । ଦିନପରେ ଦିନ ଗତ଼ିଯାଏ, ହଠାତ୍‌ ଦିନେ କିଛି କାରଣ 
ନାହିଁ ମୋତେ ମୋଡ଼ ଉପରେ ଥ୍ବା ଦୋକାନକୁ ଯିବାପାଇଁ ନିଷେଧ କରାହେଲା । 
କାହିଁକି ନିଷେଧ ? ନିଷେଧ କାହିଁକି ? କାରଣ ଖୋଜି ଜାଣିପାରିଲି ଯେ ମୁଁ କାଳେ ବଡ଼ 
ହୋଇଯାଇଛି, ଆଉ ବଡ଼ ହୋଇଗଲେ ଝିଅଙ୍କୁ ଘର ବାହାରକୁ ଯିବା ନିଷେଧ । ଘରେ 
ବସି ଅବସର ସମୟରେ ଧର୍ମଗ୍ରନ୍ତ ପଢ଼ିବାକୁ ହୁଏ, ଘରର ଛୋଟ ଛୋଟ କାମ କରିବାକୁ 
ହୁଏ । ସେତେବେଳଠାରୁ ହିଁ ନିଷେଧ ଆରମ୍ଭ ହେଲା ମୋ ଉପରେ । ଖାଲି ମୋ ଉପରେ 
କାହିଁକି, ସେଇଠୁ ହିଁ ନିଷେଧର ଲାଲ୍‌ବ୍‌ଭ ଅଙ୍କାହୁଏ ପ୍ରତିଟି ଝିଅର ଚାରିଦିଗରେ । 

ଆସ୍ତେ ଆସ୍ତେ ବଡ଼ ହେଉଛି । ଝରକା ପାଖରେ ଛିଡ଼ା ହେବା ନିଷେଧ, 
ଅପରାହ୍ନରେ ଛାତକୁ ଉଠିବା ନିଷେଧ । କେବେକେବେ ବିନା ଅଦା, ବିନା ପିଆଜରେ 
ରନ୍ଧା ହୋଇଛି, ତଥାପି ବି ମୋର ମୋଡ଼କୁ ଯିବା ନିଷେଧ । ଦିନେ ଘରେ ପିଛିବା 
ସମୟରେ ଦେଖେ ମୋ ପାଇଁ ତିନୋଟି ପାଇଜାମା ତିଆରି ହୋଇଛି । ଏତେ ପାଇଜାମା, 
ଅଥଚ଼ ମୋତେ ନ ଜଣାଇ ? ମୁଁ ଯୁଗପତ୍‌ ଆନନ୍ଦ ଏବଂ ବିସ୍ଟୟର ଭାବ ହିଁ ପ୍ରକାଶ 
କଲି । ମା” କହିଲେ ତୋ ପାଇଁ ଆଜିଠାରୁ ହାଫ୍‌ପେଣ୍ଟ ନିଷେଧ । ନିଷେଧ ବଢୁଛି । 
ଦିନେ ଦୂଇପହରେ ମା” ତାଙ୍କର ଗୋଟିଏ ଶାଢ଼ିକୁ ଚାରିଫାଳ କରି ଗୋଟିଏ ଫାଳ ମୋ 
ଦୁଇ କାନ୍ଧରେ ଝୁଲାଇ ଦେଲେ, କହିଲେ—ଏବେଠାରୁ ଏହାକୁ ଘରେ ପିନ୍ଧିବ । ଅର୍ଥାତ୍‌ 
ମୋତେ ଓଢ଼ଣା ଦେବାକୁ ହେବ । ମୁଁ ଲଜଡ଼୍ାରେ ଲାଲ ହୋଇଗଲି । ମାଂ ନିର୍ବିକାର । 

ଥରେ ରଜଃସ୍ତାବ ସମୟରେ ମୁଁ କୋରାନ୍‌ ଶରୀଫ୍‌ ଛୁଇଁଥ୍‌ଲି ବୋଲି ମାଂ ମୋ 
ଗାଲରେ କଷି କରି ଦ୍ରଇଟା ଚାପୁଡ଼ା ମାରିଥ୍‌ଲେ। କହିଥ୍‌ଲେ—ଅପବିତ୍ର ଦେହରେ 
ପବିତ୍ର ଜିନିଷ ଛୁଇଁବାକୁ ମନା । ମାଂ ପ୍ରାୟ ହିଁ କହନ୍ତି କୁକୁର ହେଉଛି ଅପବିତ୍ର ଜିନିଷ । 


~~ —~ 


ସେଦିନ ବୁଝିଲି ଝିଅମାନେ ସମୟାନୁସାରେ ଅପବିତ୍ର ହୁଅନ୍ତି । 

ନିର୍ବାଚିତ କଲାମ ୭୭ 


ଆମ ଘର ବାରିପଟେ ଥ୍ଲା, ଆତ୍ବ ଜାମ, ପଣସ, ପିଜୂଳିର ବିଶାଳ ବଗିଚା ! 
ଛୋଟଵେଳେ ଗଚ୍ଛ ଚୃଢ଼ିବାରେ ଅଦମ୍ୟ ସଉକ୍‌ ଥୁଲା ମୋର ¦! ଯେତେଦିନ ଶିଶୁଥ୍‌ଲି, 
ଗଛରେ ଝୁଲିଛି, ଖେଳ ଖେଳିଛି, ଏହାକୁ ସମସ୍ତେ ମାନି ନେଇଛନ୍ତି । ଯେବେଠାରୁ ବଡ଼ 
ହେଇଯାଇଛି ବୋଲି ମନେହେଲା, ସେବେଠାରୁ ମୋର ଗଛଚୃଢା ନିଷିଦ୍ଧ । ଝିଅମାନଙ୍କର 
କାଳେ ଗଛ ଚ଼ଢ଼ିବାର ନୁହେଁ । ଝିଅମାନେ ଗଛ ଚଢ଼ିଲେ ଗଛ ମରିଯାଏ । 

ଗ୍ରୀଷ୍ଟଛୁଟି କଟାଇବାକୂ ମାମୁଘରକୁ ଯାଇ ମୋର ସାନମାମୁଙ୍କ ଘରେ ଦିନେ 
କ୍ୟାପ୍ଷ୍ଟେନ୍‌ ` ସିଗାରେଟ୍‌ ଦୂଇଥର ଟାଣି ଦେଇଥ୍‌୍ଲି। ଘଟଣାଟି ଜଣା ପଡିଯିବାରୁ 
ବଡ଼ମାନଙ୍କର ବିଧାଚାପୁଡ଼ାରୁ ପିଠିର କୌଣସି ଅଂଶ ମୋର ବାଦ ପଡ଼ିନି। ସମସ୍ତେ 
କହିଲେ—ଝିଅମାନଙ୍କର ସିଗାରେଟ୍‌ ଛୁଇଁବା ନିଷିଦ୍ଧ । 
” ମୁଁ ଯେତେବେଳେ ସ୍କୁଲ୍‌ର ଉପର କ୍ଲାସରେ ପଢ଼ୁଆଏ, ଦିନେ ସକାଳେ ସ୍ଟୁଲ 
ଯିବା ବାଟରେ ମୋ ହାତରେ ଖଣ୍ଡେ ଚିଠି ଗୁଁଜିଦେଇଥ୍ଲା ସମବୟସ୍କ ଜଣେ ପିଲା ! 
ଚିଠିରେ ଲେଖା ହୋଇଥ୍‌ଲା— ତୁମକୁ ମୋତେ ଖୁବ୍‌ ଭଲ ଲାଗେ !” ତେଣୁ ପ୍ରତିଦିନ 
ସେ ସକାଳେ ସଂଧ୍ୟାରେ ଛିଡ଼ା ହୋଇଥାଏ ରାସ୍ତାରେ । ମୋର ଅଭିଭାବକବୃନ୍ଦ ଏହା 
ପରଦିନଠାରୁ ମୋ ସାଥ୍‌ରେ ଅଧ୍କା ଜଣେ ଲୋକ ଦେଲେ । ସେ ମୋତେ ସ୍କୁଲରେ 
ଛାଡ଼ିଯାଏ, ପୁଣି ଛୁଟି ହେଲେ ନେଇଯାଏ ! ସ୍କୁଲକୁ ଏକା ଯାତାୟାତ କରିବାର ନିଷେଧ 
ଆରମ୍ଭ ହେଲା । 

ଆମ କଲେଜରେ ଗଗନ ନାମରେ ଜଣେ ଦରୁଆନ୍‌ ଥଲା । ପିଲାମାନେ କଲେଜରୁ 
ଯିଏ ଯାହାର ଇଚ୍ଛା ଅନୁଯାୟୀ କ୍ଲାସ କରି ବାହାରିଆସୁଥ୍‌ଲେ, ଆଉ ଆମର ଗଗନଚୃନ୍ଦ୍ 
ଗୋଟିଏ ଟୁଲ୍‌ ପକାଇ ସାରାଦିନ ଗେଟ୍‌ରେ ବସି ରହୁଥ୍ଲା । ବାହାରିବାକୁ ଗଲେ ହିଁ 
ବାଧାଦିଏ । ଅନୁଯୋଗ କରୁଥୁଳୁଁ ¬“ ଆନନ୍ଦମୋହନ କଲେଜ”ରୁ ତ ପିଲାମାନେ 
ବାହାରୁଛନ୍ତି ? ଗଗନ କହୁଥ୍ଲା ଝିଅମାନଙ୍କ କଲେଜରେ ଏହି ନିୟମ ନାହିଁ।” ଅର୍ଥାତ୍‌ 
ଭଲ ଲାଗୁ ବା ନଲାଗୁ ଦଶଟାରୁ ପାଞ୍ଚଟା ପର୍ଯ୍ୟନ୍ତ ତାକୁ କଲେଜରେ ବସି ରହିବାକୁ ହିଁ 
ହେବ । ଗଗନ ଦରୁଆନ ବର୍ଭମାନ ଚାକିରିରୁ ଅବସର ନେଇଛି । ସେ ତାର ଚାକିରି 
ଜୀବନରେ ଅପରାହ୍ନ ପାଞ୍ଚଟା ଆଗରୁ କୌଣସି କଲେଜ ଜା୍ତୀକୁ ଗେଟ୍‌ର ବାହାରକୁ 
ଯିବାକୁ ଦିଏନି । ସେ ମଧ୍ଯ ବୁଝୁଥ୍ଲା ଝିଅମାନଙ୍କର ଯେତେବେଳେ ଇଳ୍ଞ¦ ପ୍ରବେଶ କରିବା, 
ଯେତେବେଳେ ଇଚ୍ଛା ବାହାରକୁ ଯିବା ଭଳି ସ୍ଵାଧୀନତା ରହିବା ଉଚିତ ନୁହେଁ । 

ଥରେ ଗୋଟିଏ ବଡ଼ ଅର୍କେଷ୍ଟା ପାର୍ଟି ଆସିଥ୍ଲା ଆମ ସହରକୁ । ସେତେବେଳକୁ 
ମଁ ବେଶ୍‌ ବଡ଼ ହେଲିଣି । ଘରେ ପ୍ରସ୍ତାବ ଦେଲି ଏହି ଅନୁଷ୍ଠାନକୁ ମୁଁ ଯିବି । ଅନୁଷ୍ଠାନଟି 
ସରିବାକ ରାତି ହେବ ବୋଲି ମୋତେ ଯିବାକୁ ଅନୁମତି ମିଳିଲାନି, କାରଣ ମୋତେ 
ନେଇଯିବା ପାଇଁ ଗୋଟିଏ ପୁରୁଷ ଲୋକ ଦରକାର । କାରଣ ସଂଧ୍ୟା ପରେ କୁଆଡ଼େ 
ଏକା କୌଣସି ଝିଅର ଘର ବାହାରକୁ - ଯିବା ଉଚ଼ିତ ନୁହେଁ 

ଦିନେ କୌଣସି ଗୋଟିଏ ବିଷୟ ଉପରେ ମୋ ଭାଇ ସାଥ୍‌ରେ ମୋର ତର୍କ 
ହେଉଥ୍‌୍ଲା ! ଦୂଇଜଣଙ୍କର ସ୍ଵର ଏକି ସମୟରେ ସପ୍ତମକୁ ଉଠିଲା । କିନ୍ତୁ ଅଭିଭାବକ 

୭୮ ତସଲିମା ନାସରିନ 


ଆସି ମୋତେ ହିଁ ପ୍ରଥମେ ଚୂପ୍‌ ହେବାକୁ କହିଲେ, କାରଣ ମୁଁ ଯେ ଖୁବ୍‌ ଅଯୌକ୍ତିକ 
କଥା କହୁଥ୍‌ଲି ତା ନୂହେଁ¬ମୋତେ ଚୂପ୍‌ କରାଇବାର କାରଣ, ଝିଅମାନଙ୍କର ଏତେ 
ବଡ଼ପାଟିରେ କଥା ହେବା ଉଚ଼଼ିତ ନୁହେଁ । ଯେକୌଣସି ଆବେଗ ଓ ଉତ୍ତେଜନାର ମାତ୍ରା 
ଝିଅମାନଙ୍କ ପାଇଁ କିଛି କମ୍‌ । ଯେକୌଣସି ବିଷୟରେ ହିଁ ଝିଅମାନଙ୍କୁ ଅଧ୍କ ସଂଯତ 
ହେବାକୁ ହୁଏ । 

ଜଣେ ଆତ୍ମୀୟଙ୍କ ପାଖରୁ କୌଣସି ଏକ ଦୂଇପହରରେ ତାସ୍‌ ଖେଳ ଶିଖ୍‌ଥ୍‌ଲି । 
ଘରେ ମଝିରେ ମଝିରେ ଯେତେବେଳେ ତାସ୍ର ଆସର ବସୁଥ୍ଲା ମୋତେ ତା” ପାଖକୁ 
ଆସିବାକୁ ଦିଆ ହେଉନଥୁଲା । ଅଥଚ଼ ଏହି ଖେଳଟି ମୁଁ ଜାଣେ, ଏ କଥା କହିଲେ ମଧ୍ଯ 
ମୋତେ ପାଖକୁ ଆସିବାକୂ କେହି କହୁ ନଥୁଲେ । କାରଣ ଖେଳଟି ଜାଣିଲେ ବି, ଏବୁଂ 
ସମସ୍ତଙ୍କଠାରୁ ଭଲ ଖେଳିଲେ ବି ମୁଁ ଝିଅ ବୋଲି ମୋତେ ତାସ୍‌ ଖେଳରେ କେହି 
ବସାଉ ନଥୁଲେ । ଖେଳଟି ଝିଅମାନଙ୍କ ପାଇଁ ନିଷିଦ୍ଧ । ଥରେ ଆମ ଘରକୁ ମୋର 
ପରିଚ଼ିତ ଦୂଇଜଣ ପିଲା ବୂଲିବାକୁ ଆସିଥ୍‌ଲେ । ଭଦ୍ରତା ଖାତିରରେ ଦୂଇ କପ୍‌ ଚାହା 
ଦେବି ବୋଲି ଭାବିଥୁଲି । ସମ୍ଭବ ହୋଇନି, କାରଣ ଭିତର ଘରେ ସେତେବେଳେ ମୋର 
ଅତିଥ୍‌ ଦୁଇଜଣଙ୍କୁ ନେଇ ଝଡ଼-ଝ୍‌ଞ୍ଜା ଆରମ୍ଭ ହୋଇଯାଇଛି ସେମାନେ କିଏ, କାହିଁକି 
ଆସିଛନ୍ତି, କଣ ଚାହାନ୍ତି ଇତ୍ୟାଦି । ମୋର ସ୍ପଷ୍ଟ ମନେଅଛି, ଠିକ୍‌ ତା' ପରଦିନ ହିଁ ମୋ 
ଭାଇର ଦୂଇଜଣ ବାନ୍ଧବୀ ଯେତେବେଳେ ଘରକୁ ଆସିଲେ ବାବା ନିଜେ ବସି ଝିଅ 
ଦ୍ରଇଜଣଙ୍କ ନାମ ପଚାରିଥୁଲେ, ମା” ନିଜ ହାତରେ ଅଣ୍ଡାର ହାଲୁଆ ରାନଛ୍ଧିଥ୍‌ଲେ ! 
ଭାଇର ଓଠଧାରରେ ଗୋଟିଏ ହସର ଗାର ତିନିଦିନ ପର୍ଯ୍ୟନ୍ତ ଲାଖ୍‌ ରହିଥୁଲା ! 

କେଉଁ କେଉଁ କାମ ଝିଅମାନଙ୍କ ପାଇଁ ନିଷିଦ୍ଧ ଏବଂ କଣ କଣ ନିଷିଦ୍ଧ ନୁହେଁ, 
ତା'ର ନିର୍୍ାରକ କେତେବେଳେ ହେଲେ ବି ଜଣେ ଝିଅ ହୋଇନପାରେ ! ସମାୀଜପତି 
କହିଲେ ଯେଉଁମାନଙ୍କୁ ବୁଝାଏ, ସେମାନେ ପୁରୁଷ |! ଝିଅମାନେ ଯେଉଁ କାମ କରିବାକୁ 
ଆଗାନ୍ତି ଅଥବା ପଛାନ୍ତି ସବ୍ରକିଛି ସେହି ସମାଜପତିମାନଙ୍କ ପସନ୍ଦ ଅନୁଯାୟୀ ! 
ସେମାନଙ୍କର ପସନ୍ଦ ହେଲା ନାହିଁ ତ ଝିଅମାନେ ମଲେ । ସାମାଜିକ ନୀତିବାକ୍ୟରେ 
ବର୍ଉମାନ ଝିଅମାନଙ୍କ ପାଇଁ ଯେତେ ନିଷେଧ”, ସେହି ତୁଳନାରେ ପୁରୁଷମାନଙ୍କ ପାଇଁ 
ଶତକଡ଼ା ଏକଭାଗ ମଧ୍ଯ ନିଷେଧ” ନାହିଁ। ଧର୍ମରେ ନାରୀମାନଙ୍କ ପାଇଁ ଯେତେସବୁ 
ନିଷେଧର ବାଣୀ ଉଚ୍ଚାରିତ ହୋଇଛି, କୌଣସି ପୂରୁଷ ପାଇଁ ତା'ର ସହସ୍ତଭାଗରୁ 
ଏକଭାଗ ମଧ୍ଯ ଉଚ୍ଚାରିତ ହୋଇନି । 

ମୋର କୈଶୋର ଓ ତାରୁଣ୍ୟ ଯେଉଁ ସବୂ ନିଷେଧ ମଧ୍ଯରେ କଟିଛି, ଅଧ୍କାଂଶ 
ମଧ୍ୟବିତ୍ତ ଘରର ଝିଅମାନେ ହିଁ ଏଇ ସବୁ ନିଷେଧର ମୁହାଁମୁହିଁ ହୁଅନ୍ତି । ନିମ୍ବବିତ୍ତ ଓ 
ଉଚ୍ଚବିତ୍ତ ଘରର ଝିଅମାନଙ୍କ ନିଷେଧର ଧରଣ ଅବଶ୍ୟ ଅଲଗା ଅଲଗା । ଧରଣ ଅଲଗା 
ହେଲେ ମଧ୍ଧ ନିଷେଧ ହିଁ ନିଷେଧ । ଲୋକେ କହନ୍ତି, ତାହାକୁ ପାଳନ କରିବା 
ଝିଅମାନଙ୍କର କାଳେ “ଅବଶ୍ୟ କର୍ତବ୍ୟ ! 

D) 
D. 
DD) 


ଚତ କଲାମ ୭୯ 


ପଦାର୍ଥ ତିନି ପ୍ରକାର—କଠିନ, ତରଳ ଓ ବାୟବୀୟ । ନାରୀର ମଧ୍ଧ ପ୍ରକାର- 
ଭେଦ ଅଛି। ନାରୀ ଚାରି ପ୍ରକାରରଶଙ୍ଖନୀ, ପଦ୍ଧିନୀ, ଚ୍ରିତ୍ରିଣୀ, ହସ୍ତିନୀ । ଏହି 
ପ୍ରକାର-ଭେଦଗୁଡ଼ିକ ନାରୀ ଶରୀରର ଆକୃତି ଉପରେ ଭିତ୍ତିକରି ନିର୍ଣ୍ଠୀତ ହୋଇଛି । 
ନାରୀର ଆକୃତିହିଁ ଅତ୍ଯନ୍ତ ମୂଲ୍ୟବାନ୍‌ ବିଷୟ । ପୁରୁଷମାନେ ହିଁ ଗୋଟିଏ ଗୋଟିଏ 
ଆକ୍ତିକୁ ନେଇ ନାନା ପ୍ରକାରର ବ୍ଯାଖ୍ଯା କରିଛନ୍ତି । ଶରୀରଦ୍ରାରା ନାରୀ ଯେତେ 
ପ୍ରରିଚ଼ିତ ଆଉ ଅନ୍ୟ କିଛିଦ୍ଧାରା ସେତେ ନୁହେଁ । ମଣିଷର ଅର୍ଥାତ୍‌ ପୁରୁଷର ସ୍ମାୁତନ୍ତ୍ରୀ 
।ଯେତେବେଳେ ପ୍ରଥମେ କାମ କରିବାକୁ ଆରମ୍ଭ କରେ ସମ୍ଭବତଃ ସେତେବେଳ ହିଁ 
ନାରୀକୁ ଅତି ସୁସ୍ଵାଦୂ ଏକପ୍ରକାର ଫଳ ପରି ବ୍ୟବହାର କରିବା ଇଚ୍ଛାର ହିଁ ସୃଷ୍ଟି । ତାକୁ 
ତେନ୍ତୁଳି ପରି ଚଟା ଯାଇପାରେ, ପିଜୁଳି ପରି କାମୁଡ଼ି ଖ୍‌ଆଯାଇପାରେ, ଅନାରସର 
ରସପରି ଚୂମୁଲକ ଦିଆଯାଇପାରେ । ନାରୀ ଯଦି ଚୂର୍ବ୍ ଚ୍ରୋଷ୍ୟ, ଲେହ୍ଯ, ପେୟ ନ 
ହେଲା——ତେବେ ସେ ନାରୀ ହୋଇଥିଲା କାହିଁକି ? 

ନାଟ୍ୟକାର ଏସ୍‌ -ଏମ୍‌ -ସୋଲାୟମାନଙ୍କ ଗୋଟିଏ ନାଟକରେ ଏକ ମୌଳବାଦୀ 
ନାରୀକୁ ସେ କଦଳୀ ସହିତ ତୁଳନା କରିଛନ୍ତି। କଦଳୀ ଯେତେବେଳେ ଚୋପାଦ୍ଵାରା 
ଆବୃତ ଥାଏ, ସେତେବେଳେ ସେ ସୃନ୍ଦର; ଚୋପା ଛଡ଼ାଇ ଦେଲେ କଦଳୀ ପରି ନାରୀ 
ମଧ୍ଯ ଅନାବୃତା ହୁଏ । 

ଭିଏତ୍ନାମ୍ର ଜଣେ କବି ହୋ-ଚୂଆନ୍‌-ହୁୟୋଂ ନାରୀକୁ ପଣସ ସଙ୍ଗେ ତୁଳନା 
କରିଛନ୍ତି । ସେ କହିଛନ୍ତି, ପଣସର ରସ ଯେପରି ମିଠା, ନାରୀ ମଧ୍ଯ ସେପରି ମିଠା, 
କିନ୍ତୁ ତାକୁ ଖାଇବାକୁ ଗଲେ ହାତରେ ଯେଉଁ ଅଠା ଲାଗେ ତା” ଏତେ ଅସୁନ୍ଦର ଯେ 
ତାକୁ ଖାଇବାକୁ ଯିବା ଆଗରୁ ସାବଧାନ ରହିବାକୁ ହୁଏ । ପୁରୁଷମାନେ ସେମାନଙ୍କର 
ପସନ୍ଦ ଅନୁଯାୟୀ ନାରୀର ନାମକରଣ କରିଛନ୍ତି । ନାମ ଦେଇଛନ୍ତି ରମ୍ଭୋରୁ' —ଯାହାର 
ଅର୍ଥ କଦଳୀବୃକ୍ଷ ଭଳି ସୁପୁଷ୍ଟଠ ଓ ସୁନ୍ଦର ଭରୁବି ଶିଷ୍ଟା ରମଣୀ । ନାମ ଦେଇଛନ୍ତି 
‘ପୀନସ୍ତନୀ ' __ ଅର୍ଥାତ୍‌ ସୁଉଚ୍ଚ ସ୍ତନବିଶିଷ୍ଠା ନାରୀ । ନାମ ଦେଇଛନ୍ତି ‘ବରାରୋହା' — 
ଯାହାର ଅର୍ଥ ସୂୁଡୌଲ ଓ ପୃଥୁଳ ନିତନ୍ବବିଶିଷ୍ଠା ସୁନ୍ଦରୀ । ସୁଗଠିତ ନିତମ୍ବ ଧାରିଣୀର 
ଆଉ ଗୋଟିଏ ନାମ “ସୃଶ୍ରୋଣୀ' । ନାମ ଦେବାର ପଦ୍ଧତି ଦେଖ୍‌ଲେ ଆମମାନକ୍କୁ 
ଅନୁମାନ କରିବାକୁ ଅସୁବିଧା ହୁଏନା ଯେ ମୂଳତଃ ଯୌନ ସମ୍ଭୋଗର ବସ୍ତୁରୂୃପେ ହିଁ 
ନାରୀର ପରିଚୟ । ତାକୁ ତାର ସ୍ତନ, ନିତମ୍ବ ଉରୁ ଦ୍ଵାରା ପରିମାପ କରାହୁଏ ଏବଂ 
ନାମକରଣ କରାହୁଏ । ନାରୀର ବର୍ଣ୍ଣନାତ୍ମକ ସମ୍ବୋଧନଗୁଡ଼ିକରୁ ଅଧ୍କାଂଶ ହିଁ ଦେହର 
ଅନୁଷଙ୍ଗ ବହନ କରେ । 

ପୁର? ଶବ୍ଦଟିର ଅର୍ଥ ଗୃହ୍ଵ। ଗୃହ ସଙ୍ଗେ ନାରୀର ସମ୍ପର୍କକୁ ଏତେ ଘନିଷ୍ଠ 
କରାହୋଇଛି ଯେ ନାରୀର ବିଭିନ୍ନ ନାମଗୁଡ଼ିକ ମଧ୍ଧରେ ହିଁ ପୁର? ଶବ୍ଦଟିର ଆଧ୍କ୍ୟ 

ro ତସଲିମା ନାସରିନ 


ଦେଖୁ ଯେପରି ଅନ୍ତଃପୁରିକା, ପୂର-ନାରୀ, ପୁର-ଲକ୍ଷ୍ୀ, ପୁରାଙ୍ଗନା, ପୁରସ୍ତୀୟ ପୌର- 
ସ୍ତର, ପୁରମହିଳା, ପୁରବାଳା, ପୁରବାସିନୀ, ଅନ୍ତଃପୁରବାସିନୀ, ପୌରାଙ୍ଗନା, ପୁରଛ୍ି 
(ପତି-ପୂତ୍ରବତୀ ସ୍ତ୍ରୀ ) ! 

‘It is a man's world, woman's place in the home'—ଏହା 
ଖୁବ୍‌ ପୁରୁଣା କଥା | ପୂରୁଣା ଜିନିଷ ଆଜିକାଲି ଆଉ ଚୂଳେ ନାହିଁ, ଚ଼ତୁର୍ଦିଗରେ ନୂତନର 
ଜୟ ଜୟକାର । କିନ୍ଧୁ ନାରୀ ସମ୍ପର୍କିତ ଆଦି-ବଚ଼ନଗୁଡ଼ିକ ଦିନକୁଦିନ ଶବ୍ଦକୁ ଶାଣିତ 
କରୁଛି । i 

ଗୃହ ସହିତ ସଙ୍ଗତି ରଖ୍‌ ନାରୀର ଆଉ ଗୋଟିଏ ନାମ ଦିଆ ହୋଇଛି ଗୃହିଣୀ । 
କବି ଫରହାଦ୍‌ ମଜହାର କହନ୍ତି, ସେମାନେ ଘରେ ଘରେ ଆସବାବ-ପତ୍ର ସଦୃଶ 
ଶୋଭାପାଆନ୍ତି ବୋଳି ସେମାନଙ୍କ ନାମ ଗୃହିଣୀ । ( ଦ୍ରଷ୍ଟବ୍ୟ : ମୋତେ ତୁମେ ଛିଡ଼ା 
କରାଇ ଦେଇଛ ବିପ୍ନବର ସମ୍ମୁଖରେ ) । ନାରୀ ସଙ୍ଗେ ରମଣର ସମ୍ପର୍କ ମଧ୍ଯ ଖୁବ୍‌ 
ଗଭୀର ! ପୁରୁଷମାନେ ନାରୀକୁ ଯୌନସାମଗ୍ରୀ ହିସାବରେ ଅଧକ ବିବେଚନା କରନ୍ତି, 
ତେଣୁ ଦ୍ଵିଧାହୀନ ଭାବେ ତା' ନାମ ଦିଆହୋଇଛି ରମଣୀ । 

ମହିଳା ସଙ୍ଗେ ମହଲ, ଅଙ୍ଗନା ସଙ୍ଗେ ଅଙ୍ଗନ ( ଅଗଣା)ର ସମ୍ପର୍କ ବଡ଼ ନିବିଡ଼ 
ବୋଲି କୁହାଯାଏ । ତେଣୁ ମହିଳା ବା ଅଙ୍ଗନାମାନଙ୍କ ସୀମା ମହଲ ଏବଂ ଅଙ୍ଗନ 
ପର୍ଯ୍ୟନ୍ତ ହିଁ ବାନ୍ଧି ଦିଆହୁଏ । ବସବାସ ଏବଂ ବିଚ଼ୂରଣର ସୀମାବଦ୍ଧତା ନେଇ ମଧ୍ଯ 
ନାରୀର ନାମକରଣରେ କୌତୁକ ଚାଲେ । 

ନାରୀ ଦେହ ସମ୍ପର୍କରେ ଖାଲି ମନୁଷ୍ଯ କାହିଁକି, ସ୍ଵୟଂ ଆଲ୍ଲାହତାଲ୍ଲା ମଧ୍ଯ 
କୋରାନ୍‌ରେ ବର୍ଣ୍ଣନା କରିଛନ୍ତି ' ସେମାନଙ୍କ ପାଇଁ ରହିଥ୍ବ ପାନପାତ୍ର, ସୂୁରେଇ ଓ 
ପ୍ରସ୍ରବଣ -ନିଃସୃତ ସୁରାପୂର୍ଣ୍ଣ ପିଆଲା, ସେମାନଙ୍କ ପସନ୍ଦମୁତାବକ ଫଳମୂଳ, ସେମାନଙ୍କ 
ଇଲପ୍‌ସିତ ପକ୍ଷୀର ମାଂସ, ଆଉ ଥ୍୍‌ବେ ସେମାନଙ୍କ ପାଇଁ ସୁରକ୍ଷିତ ମୁକ୍ତା ସଦୃଶ 
ଆୟତଲୋଚ଼ନା ହୁର୍‌'” (ସୁରା ଓୟାକିଆ ୧୮/୨ ୧/୨୨/୨୩) | 

ସେମାନେ ସତେ ଯେପରି ପ୍ରବାଳ ଓ ପଦ୍ଧରାଗ ( ସୁରା ରାହମାନ୍‌-୫୮ ) ! ସୃର୍ଗର 
ନାରୀମାନଙ୍କ ଚକ୍ଷୁ ବଡ଼ ସୁନ୍ଦର —-ସେମାନେ ଆୟତଲୋଚ଼ନା ¦! ସେମାନେ ସୂୁରକ୍ଷିତା, 
କୌଣସି ମଣିଷ ଏବଂ ଜୀନ୍‌ ପୂର୍ବରୁ ସେମାନଙ୍କୁ ସ୍ପର୍ଶ କରିନାହାନ୍ତିଃ ସେମାନେ ମୁଢ୍ତା 
ସଦୃଶ ଗୌରବର୍ଣ୍ଣା । ପ୍ରବାଳ, ପଦ୍ଧରାଗ, ମୁକ୍ତା, ମୁଲ୍ଯବାନ୍‌ ରତ୍ଵବିଶେଷ । ନାରୀକୁ 
ଏଇସବ୍ୂ ଧାତୁ ସଙ୍ଗେ ତୁଳନା କରାଯାଇଛି । ନାରୀକୁ ସୁରା, ଫଳମୂଳ ଓ ମାଂସର 
ଶ୍ରେଣୀଭୁକ୍ତ କରାହୋଇଛି । ଖାଲି ସ୍ଵର୍ଗରେ କାହିଁକି, ମର୍ର୍ଯୟରେ ନାରୀକୁ ମଧ୍ଯ ରତ୍ନ 
ଉପାଧ୍ରୁ ନିସ୍ତାର ଦିଆହୋଇନାହିଁ। ପୁରୁଷ ବଡ଼ ଆହ୍ଲାଦରେ ନାରୀକୁ ରମଣୀରତ୍ତ 
ନାରୀରତ୍ବ, ସ୍ତ୍ରୀରତ୍ବ ଇତ୍ଯାଦି ନାନାପ୍ରକାର ନାମରେ ଭୂଷିତ କରିଛି । ରତ୍ନ ହେଉଛି 
ମୂଲାଛାଳ୍‌ ବସ୍ତୁ ନାରୀ ମଧ୍ଯ ଏ ଜଗତରେ ଭୋଗ୍ୟବସ୍ତୁ ହିସାବରେ ଅତ୍ୟନ୍ତ ମୂଲ୍ୟବାନ୍‌ ¦ 

“ପୁରୁଷ” -ଶବ୍ଦ ସହ ଯେଉଁ ଶହ ବ୍ୟବହୃତ ହୁ ଏ, ତାହା ଶ୍ତି ଓ ଶୌର୍ଯ୍ୟର ପ୍ରତୀକ । 
ଯେପରି—ପୁରୁଷୋତଭମ, ପୁରୁଷସିଂହ, ନରଶାଦ୍ରଳ, ନରପୁଙ୍ଗବ, ପୁରୁଷପୁଙ୍ଗବ, 

ପୁରୁଷପ୍ରଧାନ, ପୁରୁଷପୁଣ୍ଡରୀକ, ନରକଢ଼େଶରୀ ଇତ୍ଯାଦି ଶଦ ଦ୍ଵାରା ବୁଝାଯାଏ ଯେ 
ପୁରୁଷ ପରାକ୍ରମଶାଳୀ ଓ ବୀର୍ଯ୍ୟବାନ୍‌ । ଏ ଦିଗରେ ଅବଳା ଅର୍ଥ ବଳହୀନା, ଅବଳା 
ଅର୍ଥ ନାରୀ । ଏଇ ସମ୍ବୋଧନ ହିଁ ସ୍ପଷ୍ଟ କରିଦିଏ ଯେ ନାରୀ ଦୁର୍ବଳା । 

ପରସ୍ପରର ସହଯୋଗିତାରେ ପ୍ରତିଷ୍ଠିତ ମନୁଷ୍ୟ ସଂଘକୁ ସମାଜ କୁହାଯାଏ । 
ପ୍ରାଣୀମାନଙ୍କ ଦଳକୁ ମଧ୍ଯ କୁହାଯାଏ, ଯେପରି ପଶୁସମାଜ, ପକ୍ଷୀସମାଜ ! ମାନବ- 
ଜାତି ଓ ମାନବ-ସମାଜ ପରି ସ୍ତ୍ରୀଜାତି, ନାରୀଜାତି, ମହିଳା-ସମାଜ, ନାରୀସମାଜ, 
ନାରୀ-ସମ୍ପରଦାୟ ଇତ୍ୟାଦି ମଧ୍ୟ ବହୁଳ ବ୍ୟବହୃତ ଶଦଦ। ଏପରି ବ୍ଯବହାରର ଗୋଟିଏ 
କାରଣ, ତାକୁ ପୃଥକ୍‌ କରିବା । ଜାତି କହିଲେ ବୁଝାଏ ଜନ୍ଧ୍‌ ଉପ୍‌ଭତି । ମନୁଷ୍ଯ -ଭ୍ରଣରୁ 
ଯଦି ନାରୀର ଜନ୍ମ ହୋଇଥାଏ, ତେବେ ସେ କାହିଁକି ସ୍ତ୍ରୀଜାତି ଓ ନାରୀଜାତି ବୋଲି 
ମାନବ -ଜାତିର ବାହାରେ ପୃଥକ୍‌ ଗୋଟିଏ ଜାତି ହିସାବରେ ପରିଚ଼ିତ ହେବ ? ଯେପରି 
ସ୍ତ୍ରୀମାନେ ମାନବର ବାହାରେ, ଯେପରି ନାରୀମାନେ ଆଦୌ ମଣିଷ ନୂହନ୍ତି । ସେ 
ଯେମିତି ଅଲଗା ଗୋଟିଏ ଜାତି, ଅଲଗା ଗୋଟାଏ ସମାଜ । 

ଅଭିଧାନରୁ ଯଦି ଏଇ ବିଭେଦ ମୋଚନ କରାନଯାଏ, ତେବେ ତାହା ମଣିଷର 
ସଂସ୍କାର ଠାରୁ ଏବଂ ରକ୍ତ-ମାଂସ ଠାରୁ କିପରି ଦୂରେଇ ଯିବ ? ଏଇ ସବୁ ବୈଷମ୍ୟକୁ 
ଜୀବିତ ରଖ୍‌ ଯେଉଁ ନାରୀ ଦାବି କରେ ନାରୀ-ସ୍ଵାଧୀନତାର, ତା” ପରି ନିର୍ବୋଧ କିଏ 
ଅଛି ? ଆଭିଧାନିକ ଶୃଙ୍ଖଳଠାରୁ ମୁକ୍ତି କିଏ ଦେବ ତାକୁ, ସିଏ ନିଜେ ଯଦି ଏସବୁ 
ଅଶ୍ଲୀଳ ଅଭିଧାନକୁ ନିଷିଦ୍ଧ ଘୋଷଣା କରିବାର ସାହସ ଅର୍ଜନ ନ କରେ ? 


ପୁଅର ଦୁର୍ନାମଠାରୁ ଝିଅର ଦୁର୍ନାମର ପ୍ରକୃତି ଓ ପରିଣତି ଖୁବ୍‌ ଭୟଙ୍କର ହୁଏ | 
ଧରାଯାଉ ଗୋଟିଏ ପିଲା ଅଳ୍ପ ଉଚ୍ଛଙ୍ଖଳ ପ୍ରକୃତିରଠ ଯେପରି ଗାଧୋଇବା ଖାଇବାର 
ଠିକ୍ଠିକଣା ନାହିଁ, ଘରେ ମନ ଲାଗେନା, ବାହାରେ ଟୋ-ଟୋ ହୋଇ ବୁଲେ । ଏଇ 
ଶବ୍ଦାବଳୀ ଗୋଟିଏ ପୁଅର ଚୃରିତ୍ର ବର୍ଣ୍ଣନାରେ ବ୍ୟବହୃତ ହେଲେ ପୁଅଟି ପାଇଁ ମଣିଷର 
ମାୟା ହୁଏ, କିନ୍ତୁ ଗୋଟିଏ ଝିଅବେଳକୁ ତାହା ବ୍ଯବହୃତ ହେଲେ ଅଧ୍‌କାଂଶ ଲୋକ 
ନାକ ଟେକଳନ୍ତି । 

ଝିଅମାନଙ୍କୁ ହିଁ ଠିକ୍‌ ସମୟରେ ଗାଧୋଇବାକୁ ଏବଂ ଖାଇବାକୁ ପଡ଼େ । ଦେହର 
ମଇଳା ସବୁକୁ ଘଷି-ମାଜି ସଫା କରିବାକୁ ହୁଏ । ଖାଇବାକୁ ବସି ଥାଳିରେ ବଡ଼ ବଡ଼ 
ମାଛ-ମାଂସର ଖଣ୍ଡ ନେଲେ ଖରାପ ଦେଖାଯାଏ । ସୁନାଝିଅଙ୍କ ପରି ଅନ୍ଧ ଖାଇ ଉଦର 
ପୂର୍ତି ନହେଉ ପଛକେ ହୃଦୟ ପୂରି କଲ୍ଧିବାକୁ ହୁଏ । ମନ ଲଗାଇବାର ଉପାଦାନ ନଥ୍‌ଲେ 
ମଧ୍ଯ ଘରେ ମନ ମାରି ରହିବାକୁ ହୁସି । ନିୟମିତ ରୋଷାଇକାମ, ସିଲାଇ କାମ ଇତ୍ୟାଦି 

କରି ସଂସାରର ସୌନ୍ଦର୍ଯ୍ୟ ବର୍ବନରେ ସକ୍ରିୟ ହେବାକୁ ହୁଏ । ଏପରି ନ ହେଲେ ସେ 
କି ଝିଅ ! 

ଜଣେ ପୁଅର ଯଦି ଘରେ ମନ ନ ଲାଗେ, ସେଥ୍‌ରେ ଅନ୍ୟାୟ ନାହିଁ; କିନ୍ତୁ 
ଗୋଟିଏ ଝିଅର ଯଦି ତାଂ ହୁଏ, ତେବେ ତ ଆଉ ରକ୍ଷା ନାହିଁ ! ପୁଅମାନଙ୍କର ସକାଳ- 
ସଂଧ୍ୟାରେ ଆଜ୍ଜା ଦେବା ଖୁବ୍‌ ଗ୍ରହଣଯୋଗ୍ଯ ଘଟଣା । ଗୋଟିଏ ଝିଅର ଯଦି ସାରା 
ଅପରାହ୍ନରେ ଆହା ଦେବାର ଅଭ୍ୟାସ ହୁଏ, ତେବେ ଘରେ ବାହାରେ ତାର ଆଉ 
ସମ୍ମାନ ରହେନା ! 

ପ୍ରୀୟ ପୁଅମାନେ ହିଁ ମୁହଁ ବୁଲାଇ ଝିଅଙ୍କୁ ଦେଖନ୍ତି । ମୁଁ ଥରେ ରାସ୍ତାରେ ଗୋଟିଏ 
ସୁଦର୍ଶନ ପୁଅକୁ ବାରମ୍ବାର ପଛକୁ ଫେରି ଦେଖୁଥୁଲି । ମୋ ସାଥ୍‌ରେ ଥୁବା ଆମ୍ଭୀୟା 
ଜଣକ ଏପରି ଆଚରଣ ଲାଗି ମୋତେ ଛିଃଛାକର କଲେ; କହିଲେ—ଝିଅମାନଙ୍କର 
ଏପରି ମୁହଁ ଘୂରାଇ ପୁଅଙ୍କୁ ଦେଖ୍ବା ଉଚ଼ିତ ନୁହେଁ; ଲୋକେ ଖରାପ କହିବେ । ମୁଁ 
କହିଲି, ପୁଅମାନେ ଯେ ମୋତେ ଦେଖନ୍ତି ! 

ମୋର ଆମତ୍ମୀୟା ଜଣକ କହିଲେ, ସେମାନେ ଦେଖ୍ଲେ କ୍ଷତି ନାହିଁ । ସେମାନେ 
ଯେ ପୁଅ ! 

ସେମାନେ ପୁଅ ବୋଲି ସାତଖୁଣ୍‌ ମାଫ୍‌ । ମୁଁ ଝିଅ ହେଲି ବୋଲି ଗୋଟିଏ 


= ~~ —& 


ସୁଦର୍ଶନ ଯୁବକ ଆଡ଼କୁ ଥରେ ଦୁଇଥର ଆଖ୍‌ ଫେରାଇ ଚାହିଁପାରିବି ନାହିଁ ? 

ଛାତରେ ଛିଡ଼ା ହୋଇ ଯେଉଁ ଝିଅ ପାଖ-ଛାତର ପୁଅଟି ସାଥ୍‌ରେ ହସି କଥା 
କହେ, ସାହିସାରା ସେଇ ପୁଅ ନାମରେ ନୁହେଁ, ଝିଅଟି ନାମରେ ହାଟ ବସେ । ପୁଅଟି 
ପାଖରୁ ଦ୍ୂଇ ଦିସ୍ତା କାଗଜର ଚ୍ରିଠି ପାଇ ଯଦି ଝିଅଟିଏ ଗୋଟିଏ ମାତ୍ର ଟ଼ିରକ୍ରଟ୍‌ ଲେଖେ, 
ତେବେ, ସେଇ ଲେଖା ପାଇ ପୁଅଟି ହୁଏତ ଖୋଲା ହାୱାରେ ବ୍ରଲୁଥାଏ, ଆଉ ଝିଅଟିର 
କପାଳରେ ଜୂଟେ ଅଭିଭାବକମାନଙ୍କ ମାଡ଼-ଗାଳି । ବଗିଚାରେ ବୂଲାବ୍ରଲି କରି ନିର୍ଭୟରେ 
ପୁଅଟି ଯେପରି ଘରକୁ ଫେରେ, ଝିଅଟିଏ ତା ପାରେନା । ତା'ର ପାଦଶହ ହ୍ରସ୍ଵ ଓ 
ନିଃଶବ୍ଦ ହୁଏ, ତାର ଶ୍ଵାସ -ପ୍ରଶ୍ନାସ ଦ୍ରୁତ ହୁଏ, କାରଣ କଥା ପ୍ରକଟ ହୋଇଗଲେ ସାହିରେ 
ଆଉ ମୁହଁ ଦେଖାଇ ହୁଏନା । 

ପୂଅ ଏବଂ ଝିଅ ଏକାଠି କେଉଁଠି ରାତ୍ରିବାସ କଲେ ପୁଅ ଖୁବ୍‌ ସହଜରେ ହିଁ 
ନିସ୍ତାର ପାଏ, ଜିଚୁ ଝିଅଟିର ଦୁର୍ନାମ କାରଖାନାର କଳା-ଧୃୂଆଁ ପରି ପବନରେ 
ବ୍ୟାପିଯାଏ । 

ପୁଅ ଓ ଝିଅ ଯଦି ଆବେଗରେ ଘନିଷ୍ଠ ହୁଅନ୍ତି, ତେବେ ସାମାଜିକ ଦୁର୍ଯୋଗ ତ 
ଅଛି, ଶାରୀରିକ ଦ୍ୂର୍ଯୋଗ ମଧ୍ୟ ସେଇ ଝିଅକୁ ଏକା ଭୋଗ କରିବାକୁ ପଡ଼େ । ଅର୍ଥାତ୍‌ 
ଝିଅଟି ଗର୍ଭବତୀ ହୁଏ । ସେତେବେଳେ ଘଟଣାଟିର ନାୟକ ହାତଗୋଡ଼ ଝାଡ଼ିଝୁଡ଼ି ଦେଇ 
ବସେ; ଯେପରି ତାର କୌଣସି ଦାୟ ନାହିଁ ଜି ଦାୟିତ୍ସ ନାହିଁ। 

ଦୁଇଜଣ କରିଥୁବା ଗୋଟିଏ କର୍ମ ଏବଂ ଗୋଟିଏ ଘଟଣାର ଫଳାଫଳ କିନ୍ତୁ ଭିନ୍ନ 
ହୁଏ । ପୁଅଟି ଦେହରେ ଧୂଳିମଳି ଯେତେ ଯାହା ଲାଗିଥାଏ ତାକୁ ଝାଡ଼ି ପକାଇଲେ ହିଁ 

ନିର୍ବାଚିତ କଲାମ ୮୩ 
ପରିଷ୍କାର, ଆଉ ଦୁର୍ନାମର ଯେଉଁ କାଳି ଝିଅଟି ମୁହଁରେ ଲାଗେ, ସମାଜର ଏମିତି 
କୌଣସି ସାବ୍ରନ୍‌ ନାହିଁ, ଯାହା ସେ ଦାଗକୁ ସଫା କରିପାରେ । 

ପ୍ରତ୍ୟେକ କ୍ରିୟାର ହିଁ ଗୋଟିଏ ବିପରୀତ ପ୍ରତିକ୍ରିୟା ଅଛି ବୋଲି ଜାଣେ । 
ପ୍ରତିକ୍ରିୟାର ପାର୍ଥକ୍ୟ ଘଟେ ବିଭିନ୍ନ ବସ୍ତୁରେ । କିନ୍ତ ସେ ଯଦି ଜଡ଼ ନହୋଇ ଜୀବ ହୁଏ, 
ଯଦି ସେ ପଶୁ ନହୋଇ ମଣିଷ ହୁଏ—ତେବେ ମଣିଷ ମଣିଷ ଭିତରେ ପ୍ରତିକ୍ରିୟାର 
ଏତେ ପାର୍ଥକ୍ୟ କାହିଁକି ? ଦୁର୍ନାମ କଣ ଏକା ଝିଅଟିର ? ପୁଅଟିର ନୁହେଁ ? 

ଥରେ ଗୋଟିଏ ମାତାଲ୍‌ ଓ ବହୁଗାମୀ ସ୍ବାମୀର ସଂସାର ତ୍ଯାଗକରି ଚାଲିଆସେ 
ଜଣେ ଝିଅ । ଝିଅଟି ଭାବିଥ୍ଲା ସମାଜ ତାକୁ ଆଶ୍ରୟ ଦେବ ! ଅଭିଭାବକମାନେ ଝିଅଟିର 
ଖାଇବା ଶୋଇବାର ବ୍ଯବସ୍ଥା କରି ଦେଇଛନ୍ତି ଏକଥା ଠିକ୍‌; କିନ୍ଧୁ ସଂସାର ତ୍ଯାଗ 
କରିଥ୍ବାରୁ ଯେଉଁ ମୁହଁମୋଡ଼ା, ବକ୍ରୋକ୍ତି, ବ୍ଯଙଗୋକ୍ତି, ସେଥ୍‌ରୁ ତାକୁ ମୁଳ୍ତି ମିଳିନି । 
ଝିଅମାନଙ୍କର ଏ ଘରରୁ ସେ ଘର ବଦଳାଇବାକୁ ହିଁ ଏକରମକ ନିରାପତ୍ତା ବୋଲି ଧରି 
ନିଆହୁଏ । ତେଣୁ ନିରାପତ୍ତା ପାଇଁ ପୁରୁଷ -ତାନ୍ତିକ ସମାଜର ମୁଖ୍ୟ ବ୍ୟକ୍ତିମାନେ ତାକୁ 
କୌଶଳ କରି ଦ୍ଵିତୀୟ ଥର ପାଇଁ ଘର କରିବାକୁ ପଠାନ୍ତି 

ଝିଅମାନଙ୍କର ବାହାଘର, ଲଟାରି ପରି ଗୋଟିଏ ବ୍ୟାପାର । ସ୍ଵାମୀ ଏକଗାମୀ 
କି ବହୁଗାମୀ, ସ୍ବାମୀ ମଦ୍ୟପ କି ମଦ୍ୟପ ନୁହେଁ, ସ୍ବାମୀ ସ୍ତ୍ରୀକୁ ପିଟିବ ନା ନାହିଁ, ସ୍ଵାମୀ 
ସନ୍ତାନ ଜନ୍ମାଇବାକୂ କ୍ଷମ କି ଅକ୍ଷମ ରତ୍ୟାଦି କିଛି ନଜାଣି ଜଣେ ଝିଅ ସାରା ଜୀବନ 
ପାଇଁ ତାକୁ ଗ୍ରହଣ କରେ । ସେଇ ଝିଅଟିର ଦ୍ଵିତୀୟ ସ୍ଵାମୀ ଅର୍ଥଲୋଲୁପ, ବର୍ବର, 
ହୀନମଣ୍ୟ, ନପୁଂସକ ଗୋଟିଏ ଲୋକ । ଝିଅଟି ବାହାରିବାକୁ ଚାହେଁ ସମସ୍ତ ଶୃଙ୍ଖଳ 
ଛିଡ଼ାଇ । ଝିଅଟି ବାହାରର ମୁକ୍ତ ଆଲୋକ ଓ ପବନରେ ବଞ୍ଚବାର ନିଃଶ୍ବାସ ନେବାକୁ 


ଚାହେଁ । ନାରକୀୟ ଜୀବନରୁ ଝିଅଟି ମୁକ୍ତି ଚାହେଁ. ଚିନ୍ତୁ ପାରେନାହିଁ । ପାରେ ନାହିଁ 
ଦୁୂର୍ନାମ ଭୟରେ । କାରଣ ଘରୁ ଗୋଡ଼ କାଢ଼ିଲା ମ ତର ଦୁର୍ଟାମ ହେବ ଝିଅଟିର, ପୂଅର 
ନହେଁ। 


MIN 


:ତଯଯାଚାର କରୁ ପଳେ, ତାର 
ରୁଷ ଯେତେ ଅତ୍ୟାଚାରୀ ହିଁ 


~ 


କୌଣସି ପଶୁ -ସୃଭାବର ପୁରୁଷ ନାରୀକୁ ଖେ 
ଦୋଷ ହୁଏନା, ଦୋଷ ହୁଏ ଅତ୍ୟାଚାରିତାର | କାରଣ 


ହେଉ, ତାର ସାତଖୁଣ୍‌ ମାଫ୍‌ । 


ଏ 
<, 


ବତିଶ 


ପୁରୁଷ-ପାଠକଙ୍କୁ କହୁଛି, ଧରତୁ ଝଣ ହଵା ଧଧ ଏଦରଣିଳ 
ଅନ୍ୟାୟ ଆଚରଣ କରିଛି ବୋଲି, ଥିକ ୪ ଟଟଲା ଅଧିବା କ୍ୟ 
ଦେଖୁଶ୍ରଣି ଆପଣଙ୍କର ମନେହେଲ୍ଲା, ଝିଅର ଵହ ହଣ ଓ ଖାଦ 

୮୪ ତସଲିମା ନାସରିନ 


rr 
ଲାଗେନା, ନିର୍ଭୟରେ ବୁଲେ, କାହାକୁ ଖାତିର କରେନା ସେତେବେଳେ ପ୍ରତିଶୋଧ 
ନେବାକୂ ଚାହିଁଲେ ଆପଣଙ୍କ ହାତରେ ଗୋଟିଏ ଭଲ ଉପାୟ ଅଛି । ଝିଅଟି ଆପଣଙ୍କୁ 
ଖାତିର୍‌ କରେନା, ନ କରୁ—ଏଥ୍‌ରେ ଆପଣଙ୍କର କିଛି ଅସୁବିଧା ନାହିଁ । ଆପଣ 
ମୋଟେ ଏ ବିଷୟରେ ଭାବନ୍ତୁ ନାହିଁ। ଆପଣ ପୁରୁଷ, ପୌରୁଷର ରକ୍ତ ଆପଣଙ୍କ 
ଶିରା-ପ୍ରଶିରାରେ ଟକ୍ମକ୍‌ ହୋଇ ଫୁଟୁଛି । ଆପଣଙ୍କ ହାତରେ ମାରାତ୍ମକ ଗୋଟିଏ 
ଅସ୍ତ୍ର ଅଛି, ଯାହା ବ୍ଯବହାର କରି ଝିଅଟିର ସମସ୍ତ ଅହଙ୍କାର ଅଥବା ସାରଲ୍ୟ ଯାହା 
କିଛି କହନ୍ତୁ ନା କାହିଁକି, ଏକାଥରେ ତାକୁ ମାଟିରେ ମିଶାଇ ଦେଇ ପାରନ୍ତି । ଖାଲି 
ତାହା ନୁହେଁ, ଝିଅଟିର ମେରୁଦଣ୍ଡ ଯଦି ଦୃଢ଼ ହୁଏ ତେବେ ତାକୁ ଖଣ୍ଡ ଖଣ୍ଡ କରି 
ଭାର୍ିଦେବାର ଏବଂ ଝିଅଟିର ମଥା ଯଦି ଉନ୍ନତ ହୁଏ, ତାକୁ ନତ କରିଦେବାର କ୍ଷମତା 
ମଧ୍ଯ ଆପଣଙ୍କର ଅଛି । - 


କୌଣସି ଭୁଜାଲି ବା ଛୁରାର ଦରକାର ନାହିଁ। ସେସବୁ ଝମେଲାକୁ ଜମା ଯିବେ 
ନାହିଁ, କାରଣ ରାଗିଯାଇ ଛୁରୀ ମାରିଲେ ପୁଣି କେତେ ରକମର ମାଲି -ମୋକଦମା 
ଆରମ୍ଭ ହେବ। ତୁଚ୍ଥାଟରେ ଅଣ୍ଚିରୁ ପଇସା କିଛି ଖର୍ଚ୍ଚ ହେବ । ପିସ୍ତଲରେ ମଧ୍ଯ କମ୍‌ 
ବିପଦ ନାହିଁ । ଗୁଳି ଶବ୍ଦରେ ଶହ ଶହ ଲୋକ ଆସି ରୁଣ୍ଡ ହେବେ । ଆଜିକାଲି ଏସିଡ୍‌ 
ମଧ୍ଯ ସେପରି ଭଲ ଫଳ ଦେଉନାହିଁ, ଆଖ୍‌ ଠିକ୍‌ ଅନ୍ଧ ହେଉନାହିଁ; ଗାଲଟା ଆଉ 
ପୋଡୁନାହିଁ, ହାତର ଟିପ ଭଲ ନ ହେଲେ ଏଥ୍‌ରେ କୌଣସି ଫାଏଦା ନାହିଁ। 


ଆପଣ ନିଶ୍ଚୟ ଜାଣିବାକୁ ଇଚ୍ଛା କରୁଥ୍‌ବେ ସେଇ ଅବ୍ଯର୍ଥ ବ୍ରହ୍ଲାସ୍ତ୍ରଟା କଣ ? 
କଣ ସେଇ ଅସ୍ତ୍ର ଯାହା କୌଣସି ଆଧୁନିକ ଆୟୁଧ ନୁହେଁ, ଯାହା ସଚ଼ରାଚ଼ର ବ୍ୟବହୃତ 
ହୁଏ । ଫାଶିର ଦଉଡ଼ି ନୁହେଁ; ହାତର ଦୃଢ଼ମୁଷ୍ଟି ବି ନୁହେଁ, ଯାହା ସୁଯୋଗ ଦେଖ୍‌ 
ଗଳାକୁ ଟିପି ଧରେ କିମ୍ଭା ଗଳା-କଟା ବେଡ, ବା ସମୟ ଦେଖ୍‌ ଫିଙ୍ଗା ଯାଉଥୁବା 
ଜଢୋତା—ନା, ଏସବ୍ର କିଛି ନୂୁହେଁ। ମୁଁ ନିଶ୍ଚିତ, ଯେଉଁ ପୂରୁଷ -ପାଠକମାନେ ଏଇ 


Cull 


ଲେଖା ପଢ଼ୁଛନ୍ତି, ସେମାନଙ୍କ ଭିତରୁ ଶତକଡ଼ା ଶହେ ଜଣ ହି ଜାଣିବାକୁ ଚାହାନ୍ତି 
ହାତମୁଠାରେ ଜି ଅସ୍ତ୍ର ଅଛି ¦ ପ୍ରକୃତରେ ହାତମୂଠାରେ କହିବା ଠିକ୍‌ ହେବ ନାହିଁ; ଅସ୍ତଟି 
ଅଛି ଆପଣଙ୍କ ଜିଭ ଅଗରେ । ବେଶି ନୁହେଁ, ଆପଣଙ୍କୁ ଖାଲି ଗୋଟିଏ ବାକ୍ୟ ଉଚ୍ଚାରଣ 
କରିବାକୁ ହେବ । ଜଣକ ସାମ୍ବପାରେ କେବଳ, ଆପଣ ଏହି ବାକ୍ୟଟି ଉଚ୍ଚାରଣ କରିବେ । 
ସେହି ବାକ୍ୟଟି ହିଁ ଆପଣଙ୍କର ଅସ୍ତ୍ ଯେଉଁ ଅସ୍ଟ୍ରଦ୍ଧାରା ଆପଣ ନିଜ ଗନ୍ତବ୍ୟ ପଥରେ 
ଅଗ୍ରସର ହେବେ । ଯେଉଁ ବାକ୍ୟଟି ଘଟଣାର ଚରମ ସଫଳତାକୁ ଡାକି ଆଣିବ; ତାହା 
ହେଲା— ଝିଅଟିର ଚୃରିତ୍ର ଭଲ ନୂହେଁ” ¦ ବାସ୍‌ ଏତିକିରେ କାମ ଶେଷ ! ଏଥର ଆପଣ 
ଦେହରେ ହାୱା ଲଗାଇ ବୂଲିପାରନ୍ତି କିମ୍ଭା ଦରଜା ବନ୍ଦ କରି ଚୁପ୍ଚାପ୍‌ ଶୋଇପାରନ୍ତି 
ଆପଣଙ୍କୁ ଆଉ ବିମୁଖ ହେବାକୁ ପଡ଼ିବ ନାହିଁ, କାରଣ ଏକୁଟିଆ ଏହି ବାକ୍ଯଟି ବାଜି 
କାମ ସବୂକୁ ତୁଲାଇ ନେବ । ଯାହା କହନ୍ତି ଏକା, ମାଧ୍ଆ ବାଇଶ ପଣ' । ଯେକୌଣସି 
ପାର୍ଥ୍ବ ଅସ୍ତଠାରୁ ଏହା ଅଧ୍କ ଧାରୁଆ, ଅଧ୍କ ତୀକ୍ଷ | 

ନିର୍ବାଚିତ କଲାମ ୮୫ 


ବାକ୍ୟଟି ଏତେ ସୁମିଷ୍ଟ ଯେ, ଗୋଟିଏ ଘରୁ ଆଉ ଗୋଟିଏ ଘରକୁ, ଗୋଟିଏ 
ଆଡାରୁ ଆଉ ଗୋଟିଏ ଆହ୍ତାକୁ, ଗୋଟିଏ ଅଗଣାରୁ ଆଉ ଗୋଟିଏ ଅଗଣାକୁ ଏବଂ 
ଗୋଟିଏ ସହରରୁ ଅନ୍ଯ ଏକ ସହରକୁ ମଣିଷ ସହଜରେ ବୋହି ନେଇପାରେ । 
'ଚ଼ରିତ୍ର ¬ ଯଦି ତାହା ନାରୀର ଚରିତ୍ର ହୁଏ, ତେବେ ସେପରି ପତଳା କାଚ଼, ଆପଣ 
କେଉଁଠି ହେଲେ ବି ପାଇବେ ନାହିଁ। ସେ ଏତେ ଭଙ୍ଗୁର ଯେ, ତାକୁ ଲକ୍ଷ୍ଯ କରି 
ଫୁଙ୍କିଲେ ହିଁ ସେ ଖଣ୍ଡ ଖଣ୍ଡ ହୋଇ ଭାଙ୍ଗିପଡ଼େ । ଏଥୁରେ ଆପଣଙ୍କର ଚିନ୍ତିତ ହେବାରେ 
କିଛି ନାହିଁ। କାରଣ ଏଥୁପାଇଁ କୌଣସି ସାକ୍ଷ୍ୟ-ପ୍ରମାଣର ଆବଶ୍ୟକତା ନାହିଁ । କୌଣସି 
କାଠଗଡ଼ା ନାହିଁ କି କୌଣସି ଜେଲ୍‌-ଜୁଲୁମ୍‌ ମଧ୍ଯ ନାହିଁ। 

» ପୁରୁଷ-ପାଠକବର୍ଗ; ଧରି ନିଅନ୍ତୁ ଯେ ଆପଣ ଅସ୍ତ୍ରଟିକୁ ବ୍ୟବହାର କଲେ, ଏବଂ 
ଏହା ଫଳରେ ଝିଅଟିକୁ କେଉଁ କେଉଁ ପ୍ରକାରର ଅସୁବିଧା ଭୋଗିବାକୁ ହେଉଛି, ତାହା 
କେବଳ ଆପଣ ସେତେବେଳେ ହିଁ ଅନୁଭବ କରି ପାରିବେ, ଯଦି ଆପଣ ନୂଆକରି 
ଝିଅଟିଏ ହୋଇ ଜନ୍ମ ଗ୍ରହଣ କରନ୍ତି । ତାହା ନ ହେଲେ ଆପଣଙ୍କୁ ବୁଝାଇବାକୁ ମୋର 
କୌଣସି ପ୍ରକାର ସାଧ୍ଯ ନାହିଁ ଯେ, ଝିଅଟି ବର୍ଭମାନ ସମାଜରେ କି ଅବସ୍ଥାରେ ଅଛି । 
ଏକାବେଳକେ ଆପଣଙ୍କର ଯେ ବୁଝିବା ଲାଗି କୌଣସି ଉପାୟ ନାହିଁ, ପ୍ରକୃତରେ ତାହା 
ନୁହେଁ, ଗୋଟିଏ ଉପାୟ ଅଛି; ଯଦି କୌଣସି ଏକ ପରିବାରରେ ଆପଣ ସାମାଜିକ 
ଭାବେ ବସବାସ କରନ୍ତି ଏବଂ ଆପଣଙ୍କର ଗୋଟିଏ ଭଉଣୀ ସେଇ ପରିବାରରେ ବଢ଼େ, 
ତେବେ ତା” ନାଁରେ ଏପରି ଗୋଟିଏ କଥା ଆପଣ ନିଜେ ପ୍ରଚାର କରି ବେଶ୍‌ ଚ଼ମଜ୍ରାର 
ଉପଭୋଗ କରିବା ସହ ଅନୁଭବ ମଧ୍ଯ କରିପାରନ୍ତି ଯେ ଏଇ କଥା କେଉଁ ପର୍ଯ୍ୟନ୍ତ 
ଏବଂ କେତେଦୁର ପର୍ଯ୍ୟନ୍ତ ଯାଏ ଏବଂ କଣ ଘଟାଏ । କଥାଟି ପଛରେ ଆପଣ ଜୋକ 
ପରି ଲାଗିଥାଆନ୍ତୁ ଏବଂ ଲକ୍ଷ୍ଯ କରନ୍ତୁ, ପ୍ରକୃତ ପକ୍ଷେ ଆପଣ ନିଶ୍ଚିତ ହେବେ ଯେ, 
ଯେଉଁ ଅସ୍ତରଟି ବିଷୟରେ ଆପଣଙ୍କୁ ଶୁଣାଇଲି ତାହା ନିହାତି ମନ୍ଦ ନୁହେଁ । 

ଚରିତ୍ର ଗୋଟିଏ ଖୁବ୍‌ ମୂଲ୍ୟବାନ୍‌ ଜିନିଷ । ପୂରୁଷ ପାଇଁ ତାହା ଖୁବ୍‌ କଡ଼ାକଡ଼ି 
ଭାବେ ରଖିବାର ପ୍ରୟୋଜନ ନପଡୁଥ୍‌ଲେ ବି ନାରୀ ପାଇଁ କିନ୍ତୁ ପ୍ରୟୋଜନ । ନାରୀ 
ତାକୁ ସିନ୍ଦୁକରେ ତାଲା ବନ୍ଦ କରି ରଖୁଲେ ସେହି ଗଳିତ ଜିନିଷଟି ଚ଼ଢାଦାମ୍‌ରେ ବିକ୍ରି 
ହୁଏ । ଚରିତ୍ର' ବର୍ଭମାନ ଗୋଟିଏ ଲାଭଜନକ ବାଣିଜ୍ଯ-ବ୍ଯବସାୟ ହୋଇ ଛିଡ଼ା 
ହୋଇଛି, ଆଉ ତାକୁ ନେଇ ଆମମାନଙ୍କ ସମାଜର ଧୁରନ୍ଧର ସୌଦାଗରମାନେ ବଣିଜ 
କରୁଛନ୍ତି । 

- ପୂରୁଷ-ପାଠକମାନଙ୍କ ସହିତ କଥାବାର୍ଜା ଆପାତତଃ ଏଇଠି ଶେଷ । ଏଥର 
ନାରୀ-ପାଠକମାନଙ୍କ କହୁଛି —ପୁରୁଷମାନଙ୍କୁ ଯେଉଁ କାଇଦାଗୁଡ଼ିକ ଶିଖାଇଲି, ପ୍ରକୃତରେ 
କିନ୍ଧୁ ସେମାନେ ମୋଠାରୁ ଏହାର ପ୍ରୟୋଗ ପ୍ରକ୍ରିୟା ଭଲଭାବେ ଜାଣନ୍ତି । ତଥାପି 
ଶିଖାଇଲି ଏହି କାରଣରୁ ଯେ, ସେମାନେ ଜାଣନ୍ତୁ ସେମାନଙ୍କର ପ୍ରୟୋଗ - ପ୍ରକ୍ରିୟା ମୁଁ 
ଅର୍ଥାତ୍‌ ଆମେ ଝିଅମାନେ ଜାଣିଛୁ “ ଯେଉଁ ରହସ୍ଯଟି ଖୋଲିଯାଏ, ତାର ପ୍ରଭାବ 
ଆପଣାଛାଏଁ କିଛି କମିଯାଏ । 

୮୬ ତସଲିମା ନାସରିନ 


ସର୍ବଶେଷରେ ନାରୀ-ପାଠକମାନଙ୍କ ଉଦ୍ଦେଶ୍ୟରେ ଚରିତ୍ର' ନାମକ ଗୋଟିଏ 
କବିତା ନିବେଦନ କରୁଛି 

‘ତୁମେ ଝିଅଟିଏ, 

ଖୁବ୍‌ ଭଲ ଭାବେ ମନେରଖ 

ତୁମେ ଯେବେ ଘରର ଚ୍ରୌକାଠ ଡେଇଁବ 

ଲୋକେ ଆଡ଼ଆଖ୍ରେ ତୁମକୁ ଦେଖ୍ବେ | 

ଯେବେ ତୁମେ ନିରୋଳା ଗଳିରେ ଯାଉଥ୍‌ବ 

ସେମାନେ ତୁମ ପିଛା ଧରିବେ, ସିଟି ବଜାଇବେ । 

ତୁମେ ଯେତେବେଳେ ଗଳି ପାରି ହୋଇ 

ରାଜରାସ୍ତାକୁ ଉଠିବ 

ସେମାନେ ତୁମକୁ ଚ଼ରିତ୍ରହୀନା କହି ଗାଳିଦେବେ । 

ଯଦି ତୁମେ ଅପଦାର୍ଥ 

ତୁମେ ତ ନିଶ୍ଚୟ ପଛକୁ ଫେରିବ; 

ଆଉ ତୁମେ ଯଦି ତାହା ନହୋଇଥାଅ 


ms 


ଯେମିତି ଯାଉଛ, ଠିକ୍‌ ସେମିତି ହି ଯିବ ।' 


୧. ମୋ ବାବାଙ୍କର ଥୁଲା ବଦଳି -ଚାକିରି । ସେଇ ସୁଯୋଗରେ ଛୋଟବେଳେ 
ମୁଁ ଦୂୁଇ-ତିନୋଟି ସ୍କୁଲରେ ପଢ଼ିଛି । ପ୍ରତ୍ୟେକ ସ୍କୁଲ୍‌ରେ ହିଁ ଗଳାରେ ସ୍ତାର୍ଫଠାରୁ ଆରମ୍ଭ 
କରି ପାଦର କେଡ୍‌ସ୍‌ ପର୍ଯ୍ୟନ୍ତ ଥୁଲା ଟିପ୍ଟପ୍‌ । ଏକରଙ୍ଗିଆ ଜାମା ଉପରେ ଥୁଲା ଭାଙ୍ଗ 
କରାହୋଇଥ୍‌ବା ସାଦା ଓଢ଼ଣି । ନିଜକୁ ଖୁବ୍‌ ସ୍ାର୍ଟ ଲାଗୁଥୁଲା । 

ସ୍କଲ୍‌-କଲେଜ ପାରି ହୋଇ ମୁଁ ବେଶ୍‌ ବଡ଼ ହୋଇଯିବା ପରେ, ଯେତେବେଳେ 
ରାସ୍ତାରେ ଦେଖେ ଦଳଦଳ ଝିଅ ମୋ ପିଲାବେଳ ପରି ସ୍କୁଲକୁ ଯାଆନ୍ତି ଓ ଆସନ୍ତି, 
ସେତେବେଳେ ସେମାନଙ୍କୁ ଦେଖ୍‌ ମନ ମୋର ନାଚ଼୍ିଉଠେ । ଭାବେ—ଖେଳଛୁଟିରେ 
ସେମାନେ ନିଶ୍ଚୟ ଦଉଡ଼ି ଯାଉଥ୍‌ବେ ଖେଳପଡ଼ିଆକୁ । ଆମ ସମୟରେ ଟିଫିନ୍‌ ଘଣ୍ଟା 
ବାଜିବା ମାତ୍ରେ ପଡ଼ିଆରେ ଦଉଡ଼ିବନ୍ଧା କୋର୍ଟ ଦଖଲ କରୁଥ୍‌ଲେ ଗୋଟିଏ ଦଳ, ଅନ୍ୟ 
ଗୋଟିଏ ଦଳ 'ବୋହୂବୋହୂକା”, ଏବଂ ଆଉ ଦଳେ “ଡାଳମାଙ୍କୁଡ଼ି ଖେଳ ଖେଳୁଥ୍‌ଲେ ! 

କିନ୍ତୁ ମୁଁ ଏବେ ଏହା ଲକ୍ଷ୍ୟ କରି ବିସ୍ତିତ ଭୁଏ ଯେ, କୌଣସି କୌଣସି ସ୍କୁଲର 
ଝିଅମାନେ ସ୍କୁଲ-ପୋଷାକ ଉପରେ ମଧ୍ଯ ଗୋଟିଏ ବଡ଼ ଓଢ଼ଣା ବା ଲୁଗା ବ୍ଯବହାର 


Digitized by PPRACHIN, SOA 


ନିର୍ବାଚିତ କଲାମ ୮୭ 


କରୁଛନ୍ତି । ଶରୀରର ଉର୍୍ଧାଂଶ ସେମାନେ ଏହି ଅଧ୍‌କା ଲୁଗାଦ୍ଵାରା ଢାଙ୍କି ରଖନ୍ତି । ଅଶିକ୍ଷିତ 
ଏବଂ ଅନ୍ପ-ଶିକ୍ଷିତ ମଧ୍ୟବିତ୍ତ ମହିଳାମାନେ ମଧ୍ଯ ଆଜିକାଲି ଏଇସବୂ ଚାଦର ବ୍ୟବହାର 
କରୁଛନ୍ତି, କିନ୍ଧ ସ୍ବଲ୍‌ର କିଶୋରୀମାନଙ୍କ ଦେହରେ ଏଇ ଅଧ୍‌କା ଜିନିଷ ଚୃପାଇବାର 
ଉଦ୍ଦେଶ୍ଯ କଣ ଏବଂ ଏହି ଉପଦ୍ରବ କାହିଁକି ୨ ମୋର ପ୍ରଶ୍ନ ଶୁଣି ଜଣେ ବୁଦ୍ଧିଜୀବୀ 
ଉତ୍ତର ଦେଲେ—ଇସ୍‌ଲାମିକ୍‌ ଦେଶ ତ; ତେଣୁ ଏଇ ବ୍ଯବସ୍ଥା । 

ସେଦିନ ଦେଖୁଲି, ଢାକା ସିଟି କଲେଜର ଝିଅମାନଙ୍କ ଲୁଗାପଟା ଉପରେ 
ଗୋଲାପି -ଏପ୍ରୋନ୍‌ ଲାଗିଛି । କାହିଁକି ୨ ସେମାନେ କଣ ସମସ୍ତେ ବିଜ୍ଞାନର ଛାତ୍ରୀ ? 
ଲାଵବୋରେଟୋରୀରେ କାମ କରିବାକୁ ହେବ, ତେଣୁ ଏଇ ବ୍ଯବସ୍ଥା ? ଜାଣିଲି ଯେ 
ସେହି କାରଣରୁ ନୁହେଁ, ରାଷ୍ଟ୍ରପର୍ମ ଯୋଗୁଁ ଝିଅମାନେ ଓଢ଼ଣି ମଧ୍ୟରେ ରହିବାକୁ ବାଧ୍ଯ 
ହେଉଛନ୍ତି । 

ଜଣେ ଲୋକ, ସେ ଯଦି ମଣିଷ ହୋଇଥାଏ, ତେବେ ସେ କି ପୋଷାକ ପିନ୍ଧିବ 
ବା ନପିଛିବ, ତାହା କେବଳ ସେ ହିଁ ନିର୍ବାରଣ କରିବ । ଏତେକାଳ ଧରି ଯେଉଁ 
ପୋଷାକରେ ଝିଅମାନେ ସ୍କୁଲ୍‌ ଯାଉଥ୍‌ଲେ, ତାହା କିଛି ଅଶାଳୀନ ପୋଷାକ ନଥୁଲା । 
ତାହେଲେ କାହିଁକି ଉପରେ ଗୋଟିଏ ଚାଦର ଢଙ୍କା ହେଉଛି ? ଲାହୋରର ରାସ୍ତାରେ 
ଏଇ ସେଦିନ ପାକିସ୍ଥାନର ଝିଅମାନେ ସେମାନଙ୍କର ଅଧ୍‌କା ଲୁଗା ସବୁକୁ ପୋଡ଼ି 
ଦେଇଛନ୍ତି । 

ଅଶିକ୍ଷିତା ଝିଅମାନେ ଲୁଗା ଉପରେ ଲୁଗା ଚାପି ନିଜର ଜଡ଼-ବୂଵି, ସୂଳ-ଦର୍ଶିତା 
ଓ ଅନୁର୍ବର ମସ୍ତିଷ୍କକୁ ଢାଙ୍କି ରଖନ୍ତି । ଧର୍ମ ସେମାନଙ୍କୁ କୁସିତ କରିଛି, ତେଣୁ ଧର୍ମ 
ସେମାନଙ୍କୁ ଢାଙ୍କି ରଖୁଛି । ଝିଅମାନଙ୍କର ଶିକ୍ଷାଲାଭ କରିବାର ଅଧ୍କାର ନଥୁଲା, ଏହି 
ଅଧ୍କାର ସେମାନେ ଅର୍ଜନ କରିଛନ୍ତି । ଏହି ଅର୍ହ୍ଚିତ ଅଧ୍କାର ନେଇ ସେମାନେ ବହି- 
ଖାତା ହାତରେ ଧରି, ଦଳ ବାନ୍ଧି ଲେଖାପଢ଼ା କରିବାକୁ ଯାଆନ୍ତି । ସେମାନେ ଆଲୋକର 
ପଥକୁ ବାହାରିଛନ୍ତି ଯେହେତୁ ବର୍ଉମାନ ଆଲୋକଠାରୁ ଫେରିଯିବାର ଉପାୟ ନାହିଁ, 
ତେଣୁ ସେମାନଙ୍କୁ ଅନ୍ଧକାରରେ ରଖ୍ବା ପାଇଁ ଚାଦର ଢଙ୍କା ହେଉଛି । 

ମଣିଷ ଆଗେଇଲେ, ସମାଜରେ ଏପରି କିଛି ଲୋକ ଅଛନ୍ତି, ଯେଉଁମାନେ ତାକୁ 
ପଛରୁ ଟାଣି ଧରନ୍ତି । ଧର୍ମୀୟ ପର୍ଦା ବା ଏପ୍ରୋନ୍‌ ପିନ୍ଧାଇ ସେମାନେ ଅଗ୍ରଗାମୀ ମଣିଷକୁ 
ପଛରୁ ଟାଣୁଛନ୍ତି । କାହିଁକି ଏହି ଜିନିଷଟି ଝିଅମାନଙ୍କୁ ପିନ୍ଧିବାକୁ ହେବ, ତା'ର କାରଣ 
ଖୋଜିବାକୁ ଗଲେ ଏପରି କିଛି ଉତ୍ତର ବାହାରିବ, ଯାହା ପଛରେ ପ୍ରଶ୍ନ ମଧ୍ଯ କିଛି କମ୍‌ 
ନାହିଁ, ଆଉ ସେହି ପ୍ରଶ୍ନଗୁଡ଼ିକର କୌଣସି ଗୋଟିଏ ଉତ୍ତର ବି କୌଣସି ଝିଅ ସପକ୍ଷରେ 
ଯାଏନା । ' ମଣିଷ ଶିକ୍ଷିତ ହେଲେ ସାଧାରଣତଃ ସଚ୍ରେତନ ହୁଏ । ସଚେତନ ମଣିଷ 
ଯେକୌଣସି ଅନ୍ୟାୟ ଓ ଅସୁନ୍ଦର ବିପକ୍ଷରେ କହିବାର ଯୋଗ୍ୟତା ଅର୍ଜନ କରେ । ଯଦି 
ଝିଅମାନେ ସଚେତନ ହୋଇଉଠନ୍ତି ଏବଂ ପ୍ରତିବାଦ କରନ୍ତି ନାରୀ ଉପରେ ହେଉଥ୍‌ବା 
ରାଷ୍ଟ୍ର ସମାଜ ଓ ଧର୍ମର ନାନାପ୍ରକାର ଅତ୍ୟାଚାର ବିରୋଧରେ, ସେଥ୍ପାଇଁ ନାରୀକୁ 
ସଂଯତ କରିବାର ନୂତନ କୌଶଳ ବ୍ଯବହାର କରାହୋଇଛି । 

ଘାସ ଉପରେ ପଥର ଚାପା ଦେଲେ ଘାସର ରଙ୍ଗ ଆଉ ସବୁଜ ରହେନା । 
ବିବର୍ଣ୍ଣ ହୋଇଯାଏ । ଆଉ ଧୂସର, ବିବର୍ଣ୍ଣ ଝିଅମାନଙ୍କ ପକ୍ଷରୁ କୌଣସି ପ୍ରତିବାଦ ତ 
ଦୂରର କଥା, ସାମାନ୍ୟ ଚ୍େତନାବୋଧର ଉଦ୍ରେକ ମଧ୍ଯ ଆଶା କରାଯାଏ ନାହିଁ । 

ମାର୍ଜିତ ପୋଷାକ ପିନ୍ଧି ଝିଅମାନେ ସ୍କୁଲ୍‌ କଲେଜକୁ ଗଲେ, ତାହା ଯଦି ଦୃଷ୍ଟି-- 
କଟୁ ହୁଏ, ତାହା ଅପେକ୍ଷା କେତେ ପରିମାଣରେ ଦୃଷ୍ଟିକଟୁ ନହୁଏ-ଯେତେବେଳେ 
ମସଜିଦ୍‌ ଭିତରେ ବାଳିକାମାନେ ଇମାମ୍‌ଙ୍କଦ୍ଧାରା ଧର୍ଷିତା ହୁଅନ୍ତି ଯେତେବେଳେ 
ମାଦ୍ରାସାର ଛାତ୍ରଦ୍ବାରା ଛାତ୍ରୀ ଲାଞ୍ଚତା ହୁଏ ଏବଂ ଟୋପି ଓ ଆଲ୍‌୍ଖାଲା ପିନ୍ଧା ଆଲ୍ଲାହଙ୍କର 
ପବିତ୍ର ସନ୍ତାନ ନିଜ ଘରେ ପାଞ୍ଚଟି ସ୍ତ୍ରୀ ରଖ୍‌ ମଧ୍ଯ ନିଜ ନାତୁଣୀକୁ ନଳିତା କ୍ଷେତକୁ 
ଡାକିଆଣି ଧର୍ଷଣ କରେ ! ସାରା ଦେଶରେ ଧର୍ମ -ବ୍ୟବସାୟୀମାନେ ସଗୌଇବ 
ସେମାନଙ୍କ ବ୍ୟବସାୟର ଶ୍ରୀବୃଵି କରୁଛନ୍ତି, ଅଟ୍ଟାଳିକା ତୋଳୁଛନ୍ତି, ବିଭିନ୍ନ ପ୍ରକାରର 
ବାଣିଜ୍ୟ -ବ୍ୟବସାୟ କରୁଛନ୍ତି । ରାଷ୍ଟ୍ର ଓ ସମାଜର ସ୍ଵନାମଧନ୍ଯ ବିତ୍ତବାନ୍‌ ବ୍ଯକ୍ରିମାନେ 
ଏଇ ସବୂ ଚ଼ମକଦାର ବ୍ୟବସାୟକୁ ମହାସମାରୋହରେ ବଞ୍ଚାଇ ରଖୁଛନ୍ତି ଏବଂ ଅଶିକ୍ଷିତ, 
ଭଣ୍ଡ ଲୋଭୀ ଓ କାମ୍ପକ ଧର୍ମ-ବ୍ୟବସାୟୀମାନେ ନାରୀକୁ ଧର୍ମ ନାମରେ ସଂଭୋଗ ଓ 
ବିଳାସିତାର ଦ୍ରବ୍ୟରୂପେ ବ୍ଯବହାର କରୁଛନ୍ତି 

ଏଇ ପ୍ରକାର ଧର୍ମଚର୍ଟଚା ଯଦି ସାରାଦେଶରେ ଚାଲେ, ତେବେ ଧର୍ମର ଏପରି 
ବୋଝ ନାରୀ ତାଂ ନିଜ ବେକରେ ଲଦିବ କାହିଁକି ୨? କେଉଁ ଅନ୍ୟାୟ ପାଇଁ ତାର 
ସ୍ଵାଧୀନତା, ରୁଚି ଓ ବ୍ଯକ୍ରିତ୍ଟ ତାର ସୌନ୍ଦର୍ଯ୍ୟ ଓ ବୂଵିମତ୍ତାକୁ ରୋଧ କରାଯିବ ? 
ମଣିଷର ମୁଖ୍ୟ ପ୍ରୟୋଜନ ସ୍ଵାଧୀନତା । ନାରୀର ଏଇ ସ୍ଵାଧୀନତାକୁ ରାଷ୍ଟ୍ର ଅବରୋଧ 
କରି ରଖ୍ଛି । ବର୍ଭମାନ ନାରୀର ସ୍ଵାଭାବିକ ବିକାଶରେ ଧର୍ମ ହେଉଛି ପ୍ରଧାନ ଅନ୍ତରାୟ | 
ଧର୍ମ ମଣିଷକୂ ପଛକୁ ଟାଣେ, ଧର୍ମ ବିଜ୍ଞାନ ଓ ପ୍ରଗତି ବିପକ୍ଷରେ କଥା କହେ, ଧର୍ମ 
ମଣିଷକୁ ଗୋଟିଏ ଅଲୌକିକ ଭୀତି ଭିତରେ ଡ଼ବାଇ ରଖେ, ଧର୍ମ ମଣିଷକୁ ହସିବାକୁ 
ଦିଏନା, ଧର୍ମ ନାରୀକୁ ଅମଣିଷରେ ପରିଣତ କରେ, ଧର୍ମ ନାରୀକୁ କରେ କ୍ରୀତଦାସୀ ! 

୨. “ଦୁନିଆର ସବୁ କିଛି ଭୋଗ୍ୟସାମଗ୍ରୀଚ ଆଉ ଦୁନିଆର ସର୍ବୋତ୍ତମ ସାମଗ୍ରୀ 
ହେଲା ସଚ୍ଚରିତ୍ରା ସ୍ତ୍ରୀ ।” 

‘ଯଦି ମୁଁ କାହାକୁ ହେଲେ ପ୍ରଣାମ କରିବାକୁ ହୁକୁମ କରିଥାଆନ୍ତି, ତେବେ ନିଶ୍ଚୟ 
ସମସ୍ତ ନାରୀଙ୍କ ହୁକୁମ କରିଥାଆନ୍ତି ସେମାନେ ଯେପରି ସେମାନଙ୍କର ସ୍ଵାମୀମାନଙ୍କୁ 
ପ୍ରଣାମ କରନ୍ତି ।' 

“ତିନିଜଣ ବ୍ୟକ୍ତିଙ୍କ ନମାଜ ବନ୍ଦେଗୀ କିଛି ହିଁ କବ୍ରଲ୍‌ ହେବନାହି—( ୧) ଯେଉଁ 
ଗୋଲାମ୍‌ ମୁନିବ ନିକଟରୁ ପଳାଇ ଯାଇଛି, ସେ ମୁନିବ ନିକଟରେ ହାଜର୍‌ ନହେବା 
ପର୍ଯ୍ୟନ୍ତ ( ୨) ଯେଉଁ ସ୍ତ୍ରୀ ଉପରେ ସ୍ଵାମୀ ଅସନ୍ଧଷ୍ଟ୍‌ ସ୍ଵାମୀ ତା ଉପରେ ସନ୍ତୁଷ୍ଟ 
ନହେବା ପର୍ଯ୍ୟନ୍ତ, (୩) ନିଶାଖୋର୍‌ ନିଶା ନଂ ଛାଡ଼ିବା ପର୍ଯ୍ୟନ୍ତ ।” 

‘ଯଦି କୌଣସି ବ୍ଯକ୍ତି ସଙ୍ଗମ କରିବା ଇଁକ୍କାରେ ସ୍ତ୍ରୀକୁ ଆହ୍ବାନ କରେ, ତେବେ 
ସେ ଯେପରି ତତ୍କ୍ଷଣାତ୍‌ ତା ନିକଟରେ ଉପସ୍ଥିତ ହୁଏ, ଯଦିଚ଼ ସେ ଚୁଲି ପାଖରେ 

i i a a 


(ରନ୍ଧନ କାର୍ଯ୍ୟରେ ବ୍ୟସ୍ତ) ଥାଏ ।” 

‘ଯଦି କୌଣସି ପୁରୁଷର ଶରୀରରୁ ସର୍ବଦା ପୂପ-ରକ୍ତ ନିର୍ଗତ ହେଉଥାଏ, ଆଉ 
ତାହାର ସ୍ତ୍ରୀ ଯଦି ଏ ସମସ୍ତ ପୂଯ-ରକ୍ତକ୍ୂ ନିଜ ଜିହ୍ନାଦ୍ଧାରା ଚାଟି ସଫା କରିଦେଉଥାଏ, 
ତଥାପି ବି ପୁରୁଷର ହକ୍‌ ଆଦାୟ ହେବ ନାହିଁ।” 

‘ଯେଉଁ ସ୍ତୀମାନେ ସର୍ବଦା ସ୍ବାମୀଙ୍କୁ ସନ୍ତୁଷ୍ଟ କରିବା ପାଇଁ ସଜିତା ହୋଇଥାନ୍ତି, 
ସ୍ବାମୀଙ୍କ ନ୍ଯାଯ୍ଯ ପ୍ରାପ୍ଯ ଆଦାୟ କରିଥାନ୍ତି, ସ୍ଵାମୀଙ୍କ ସନ୍ତୋଷ ବିଧାନ କରିଥାଆନ୍ତି 
ଏବଂ ସ୍ଵାମୀଙ୍କ ଇଚ୍ଛାନ୍ଯାୟୀ ତାଙ୍କର ‘ପାୟରବି” କରିଥାଆନ୍ତି, ସେହି ସ୍ତ୍ରୀମାନେ ପୂରୁଷର 
ଜୁମ୍ମା, ଜାମାତ୍‌୍‌ ହଜ ଓ ଓମରା ତୁଲ୍ଯ ସଓୟାବ ପାଇବେ ।” 

„ ଯେଉଁ ସବୁ ସ୍ତ୍ରୀଲୋକ ସ୍ବାମୀର ଦ୍ଵିତୀୟ ବିବାହରେ ହିଂସା ନକରି ଧୈର୍ଯ୍ୟ 
ଧରିଥାନ୍ତି, ସେମାନଙ୍କୁ ଆଲ୍ଲା ଶହୀଦ ତୁଲ୍ଯ ସଓୟାବ ପ୍ରଦାନ କରିବେ ।” 

“ଯେତେବେଳେ କୌଣସି ସ୍ତ୍ରୀ ତାହାର ସ୍ଵାମୀଙ୍କୁ କହିବ ଯେ ତୁମର କୌଣସି 
କାର୍ଯ୍ୟ ମୋର ପସନ୍ଦ ହେଉନାହିଁ, ସେତେବେଳେ ତାହାର ୭୦ ବର୍ଷର “ଏବାଦତ୍‌' 
ବରବାଦ୍‌ ହୋଇଯିବ, ଯଦିଚ଼ ବା ସେ ଦିନରେ ରୋଜା ରଖ୍‌ ରାତିରେ ନମାଜ ପଢ଼ି 
୭୦ ବର୍ଷର ପୁଣ୍ଯ ଅର୍ଜନ କରିଥାଏ ।? 

ସ୍ଵର୍ଗ ( ବେହେଶତ ) ବାସିନ୍ଦାମାନଙ୍କ ମଧ୍ଧରେ ସର୍ବାପେକ୍ଷା ନିମ୍ନ ମର୍ଯ୍ୟାଦାସମ୍ପନ୍ 
ବ୍ୟକ୍ତିର ମଧ୍ୟ ଅଶୀ ହଜାର ଦାସ ଏବଂ ବାସ୍ତରି ଜଣ ସ୍ତ୍ରୀ ରହିବେ ।” 

“ଯଦି ସ୍ବାମୀ ସ୍ର୍ରୀକୁ ଆଦେଶ କରେ, ତେବେ ସେ 'ଜରଦଂ ପର୍ବତଠାରୁ କଳାପର୍ବତ 
ପର୍ଯ୍ୟନ୍ତ ଏବଂ କଳା ପର୍ବତଠାରୁ ସାଦା ପର୍ବତ ପର୍ଯ୍ୟନ୍ତ ଧାବିତ ହୋଇ ବି ସେହି 
ଆଦେଶ ପ୍ରତିପାଳନ କରିବ । ଏହା ତାହାର ପରମ କର୍ରବ୍ୟ ।” 

“ଯେତେବେଳେ କୌଣସି ବ୍ୟକ୍ତି ନିଜ ସ୍ତ୍ରୀକୁ ତାହାର ଶଯ୍ଯା ନିକଟକୁ ଆହ୍ବାନ 
କରେ ଏବଂ ସ୍ତ୍ରୀ ସେଇ ଆହ୍ଵାନ ଗ୍ରହଣ ନ କରିବା ଯୋଗୁଁ ସ୍ବାମୀ ଯଦି ରାଗାନ୍ଧିତ 
ଅବସ୍ଥାରେ ରାତ୍ରିଯାପନ କରିଥାଏ, ତେବେ ପ୍ରଭାତ ନହେବା ପର୍ଯ୍ୟନ୍ତ ଦେବଦୂତଗଣ 
ସେଇ ସ୍ତ୍ରୀଲୋକ ପ୍ରତି ଅଭିସମ୍ପାତ ବର୍ଷଣ କରିଥାଆନ୍ତି ।' 

“ସ୍ଵାମୀ ତାହାର ସ୍ତ୍ରୀକୁ ଚାରୋଟି କାରଣରୁ ପ୍ରହାର କରିପାରେ—( ୧ ) ସ୍ତୀକୁ 
ବେଶଭୂଷା ହୋଇ ନିକଟକୁ ଆସିବା ପାଇଁ କହିବା ପରେ, ସେ ଯଦି ସ୍ବାମୀର ଆଦେଶକୁ 
ଅମାନ୍ୟ କରେ, ( ୨) ସଙ୍ଗମ ଉଦ୍ଦେଶ୍ୟରେ ସ୍ବାମୀର ଆହ୍ବାନ ପାଇବା ପରେ ସ୍ତ୍ରୀ ଯଦି 
ତାକୁ ପ୍ରତ୍ୟାଖ୍ୟାନ କରେ, (୩) ସ୍ତ ଯଦି ଫରଜ, ଗୋସଲ୍‌ ଓ ନମାଜ ପରିତ୍ଯାଗ 
କରେ ଓ (୪) ସ୍ବାମୀର ଅନୁମତି ବିନା କାହା ଘରକୁ ବୁଲିବାକୁ ଯାଏ ।” 

ଉପର ଉଦ୍ଧତିଗୁଡ଼ିକ ମହାନବୀ ହଜରତ୍‌ ମହମ୍ମଦ (ସା: )ଙ୍କର ବାଣୀ, ଯାହା 
ପବିତ୍ର ହାଦିସ୍‌ ହିସାବରେ ସମ୍ମାନିତ । ଏହାପରେ ମଧ୍ଯ ଯେଉଁ ନାରୀ ଧର୍ମର ଯାବତୀୟ 
ବୋଝକୁ ନିଜର ଶରୀର ଏବଂ ହୃଦରେ ସାଦର ବରଣ କରନ୍ତି, ମୁଁ ସେଇ ନିର୍ବୋଧ 
ଓ ନିର୍ଲଜ ନାରୀଙ୍କୁ ଧ୍କ୍କାର ନ ଦେଇ ରହିପାରେନି । 

୧. ମୁଁ କିଛି କମ୍ୟୁନିଷ୍ଠଙ୍କୁ ଟ୍ରିହ୍ନେୟ ଯେଉଁମାନେ କି ଘରର ସ୍ତ୍ରୀଙ୍କୁ କିଛି ଥାଳିବାସନ 
ଆଉ ଗହଣା ମଧ୍ଯରେ ସୀମାବଦ୍ଧ ରଖ୍‌ ଦେଶରେ କମ୍ୟୁନିଜମ୍‌ର ପ୍ରତିଷ୍ଠା ପାଇଁ 
ଆନ୍ଦୋଳନ କରନ୍ତି; ପ୍ରଲେତୋରିୟେତ୍ର ସ୍ବାଧୀନତାର କଥା ଚଢ଼ାଗଳାରେ କହି ବ୍ରଲନ୍ତି ¦ 
ମୁଁ ଜାଣେନା, ସେମାନେ ଜାଣନ୍ତି କି ନାହିଁ ଲେନିନ୍‌ କହିଛନ୍ତି, ନାରୀମାନଙ୍କର ପୂର୍ଣ୍ଣ 
ସ୍ଵାଧୀନତା ପ୍ରତିଷ୍ଠା ନ କରି ପ୍ରଲେତୋରିୟେତ୍‌ କେତେବେଳେ ଆପଣାର ପୂର୍ଣ୍ଣ ସ୍ଵାଧୀନତା 
ଅର୍ଜନ କରି ପାରିବନାହି ।” 

୨. କଲିକତାର ଏଷ୍ଟର ହୋଟେଲ୍‌ରୁ ମୋର ଜଣେ ବାନ୍ଧବୀ, ଅତସୀକୁ ଫୋନ୍‌ 
କରି କହିଥୂଲି —ଚାଲିଆ ଗୋଟିଏ ଟ୍ୟାକ୍ସି ନେଇ ସିଧା ସେକ୍ସ୍ପିୟର ସରଣି ।” ଅତସଂ 
ନାନାପ୍ରକାର କାମ ଅଛି ବୋଲି କହି ମୋ ପାଖକୁ ଆସିବା ପ୍ରସଙ୍ଗଟିକୁ ସେଦିନ ଆଡ଼େଇ 
ଦେଲା । ପାଞ୍ଚଦିନ ପରେ ମୁହଁ ଶୁଖାଇ କହିଲା ପ୍ରକୃତରେ ବସ୍‌ରେ ବସି ଯିବା- 
ଆସିବା କରିବା ଆମର ଅଭ୍ୟାସ । ଆମେ ଟ୍ୟାକ୍ସି ଚଢନା; ସେଥ୍‌ରେ ଅନେକ ପଇସା 
ଖର୍ଚ୍ଚ ।” 

କଲିକତାର ପ୍ରତିଟି ଛକରେ ଝିଅମାନେ ବସ୍‌ ଅପେକ୍ଷାରେ ଛିଡ଼ା ହୋଇଥାନ୍ତି । 
ବସ୍‌ରେ ବସି, ଛିଡ଼ା ହୋଇ, ଝୁଲିଝୁଲି ସେମାନେ ଯିବା-ଆସିବା କରନ୍ତି । ପୃଥ୍ବୀର 
ସବୂ ସଭ୍ୟଦେଶରେ ହିଁ ଝିଅମାନେ ବସ୍ରେ ଚୃଢି ନିଜର ଗତିକୁ ଦୁତ କରନ୍ତି । ପୃଥ୍ବୀରେ 
ଗୋଟିଏ ମାତ୍ର ଅସଭ୍ୟ ଦେଶ ଅଛି, ଯେଉଁ ଦେଶରେ ବସ୍‌ ଝିଅମାନଙ୍କୁ ନିଏ ନାହିଁ। 
‘ଲେଡ଼ିସ୍‌ ନୂହେଁ” ବୋଲି କହି ଅପେକ୍ଷମାଣା ଝିଅମାନଙ୍କ ମୁହଁ ଏବଂ ଆଖ୍‌ ଉପରକୁ 
ଧୂଳି ଉଡ଼ାଇ ବସ୍‌ ଚାଲିଯାଏ । ଏହି ଅଛୁଆଁ ପ୍ରାଣୀମାନଙ୍କୁ ବସ୍‌ ନିଏ ନାହିଁ । ନିଏ ନାହିଁ 
ବୋଲି ସେମାନେ ଚାଲି ଚାଲି ଯାଆନ୍ତି ମହାଖାଲିଠାରୁ ରାୟବଜାର, ଗୁଲିସ୍ତାନଠାରୁ 
ମହମ୍ମଦପୁର, କମଳାପୁର ଠାରୁ ଶ୍ଯାମଳୀ ପର୍ଯ୍ୟନ୍ତ । ଅଛବମାନଙ୍କ ପକ୍ଷନେଇ କିଏ 
କଥା କହିବ ? କିଏ ମିନତି କରି କହିବ—ନିଅ, ଏଇ ପୀପକୁ ଗ୍ରହଣ କରି ନିଜକୁ 
ମହତ୍‌ କର | ଚାରିଆଡ଼େ ସାମାନ୍ଯ ଗଣ୍ଡଗୋଳ ହେଲେ ବସ୍ପୋଡ଼ା ଚାଲିଛି । 
ଅଛବମାନଙ୍କ ଛାତି ଭିତରେ ନିଆଁ ନାହିଁ ବୋଲି ସେମାନେ ବସ୍‌ ପୋଡ଼ିପାରନ୍ତି ନାହିଁ । 
ବୁକୁ ଭିତରେ ନିଆଁ ଜଳିଲେ ଖାଲି ବସ୍‌ କାହିଁକି, ବସ୍‌ ଭିତରେ ବସିଥ୍‌ବା 
ଲାଟ୍‌ସାହେବମାନଙ୍କୁ ବି ପୋଡ଼ାଯାଇପାରେ । 

୩. ସୋଭିଏତ୍‌ ଇଉନିୟନ୍‌ ସ୍ଵାଧୀନତାର ଅର୍ଥ ଏବେ ଓଲଟା ବୂଝେ । ନାରୀର 
ଗୃହକୋଣକୁ ଫେରିଯିବାକୁ ଏତେଦିନ ପରେ ସେମାନେ ଯୁକ୍ତିଯୁକ୍ତ ବୋଲି ଭାବୁଛନ୍ତି । 
ବିଶ୍ବସୁନ୍ଦରୀ ପ୍ରତିଯୋଗିତା ନାରୀକୁ ପଣ୍ଯ ହିସାବରେ ବ୍ଯବହାର କରିବାର ଗୋଟିଏ 
ଉନ୍ସୃଷ୍ଟ ମାଧ୍ଯମଃ ସେମାନେ ସେଇ ପ୍ରତିଯୋଗିତାରେ ଅଂଶ ଗ୍ରହଣକୁ ନାରୀର ମୁକ୍ତି 
ବୋଲି ରାୟ ଦେଉଛନ୍ତି । ମୋହ ମନୁଷ୍ୟକୁ କେତେ 'ଯ଼ରିମାଣରେ ଅନ୍ଧ କରେ, ଉନ୍ମାଦଗ୍ରସ୍ତ 
ଓ ଅବିବେକୀ କରେ, ସୋଭିଏତର ଏହି ଅଧଃପତନରୁ ଆମେ ତାହା ଉପଲବ୍ଧି କରୁଁ । 

୪. ପଶ୍ଚିମା ନାରୀ ଓ ଶିଶୁମାନଙ୍କୁ ଇରାକ୍‌ରୁ ମୁକ୍ତି ଦିଆହୋଇଛି । କାରଣ ଏମାନେ 
ଅସହାୟ । ଅସହାୟ ମଣିଷକୁ ବନ୍ଦୀ ହିସାବରେ ରଖ୍ବା ବୀରତ୍ବର ଲକ୍ଷଣ ନୂହେଁ। 
ଅସହାୟମାନଙ୍କୁ କ୍ଷମା କରିଦେଲେ ଲୋକେ ଖୁସି ହୁଅନ୍ତି । ତେଣୁ ସାଦ୍ଦାମ୍‌ ହୋସେନ୍‌ 
ନାରୀ ଓ ଶିଶୁମାନଙ୍କୁ ନିରାପଦରେ ଘରକୁ ପଠାଇ ବିଶ୍ଵବାସୀଙ୍କୁ ଖୁସି କରିଛନ୍ତି । 

ନର୍ଦ୍ଦମାରେ ପଡ଼ିଥ୍ବା ପଙ୍ଗୁଲୋକକୁ ଦୟା କରି ଟାଣି ବାହାର କଲେ ମହତ୍‌ କାମ 
କରାହୁଏ । ଆର୍ଭ-ଆତୁରଙ୍କୁ ସମୟ-ସୂଯୋଗ ଅନୁସାରେ ସାହାଯ୍ଯ କରିବା କଥା 
ଧର୍ମଗ୍ରନ୍ତରେ ବି କୁହାଯାଇଛି । ‘ଲେଡ଼ିସ୍‌ ଫାଷ୍' ବୋଲି ଗୋଟିଏ କଥା ମଧ୍ଯ ବେଶ୍‌ 
ପ୍ରଚଳିତ । ଏହାର କାରଣ, ଅନ୍ଧ ଓ ପଙ୍ଗୁ ଯେପରି ଅସହାୟ, ବୃଦ୍ଧ ଓ ଶିଶୁ ଯେପରି 
ଅସହାୟ, ସୁସ୍ଥ ସବଳ ଲେଡିସ୍‌'ଙ୍କୁ ମଧ୍ୟ ସେହି ଅସହାୟ ଶ୍ରେଣୀରେ ରଖାଯାଏ । 
ତାଙ୍କୁ ସେଇ ଅଗ୍ରାଧ୍‌କାର ଦିଆଯାଏ, ଯାହା ଜଣେ ପଟ୍ଗୁକୁ ଦିଆହୁଏ । ଚ଼ଟ୍ଟଗ୍ରାମର 
ବସ୍‌ମାନଙ୍କରେ ଲେଖାଥାଏ— ମହିଳା ଆସିଲେ ସିଟ୍‌ ଛାଡ଼ିଦେବେ।” ଯେମିତି କି 
ମହିଳାଙ୍କ ପାଦରେ ବଳ ନାହିଁ, ଛିଡ଼ାହେବାର ଶକ୍ତି ନାହିଁ ! ଅନେକେ ସିଟ୍‌ ଛାଡ଼ିଦେଇ 
ଦୂର୍ବଳକୁ ରକ୍ଷା କରିବାର ଗୌରବ ବୋଧ କରନ୍ତି । ମହିଳାମାନଙ୍କୁ ଏଇ ତୁଚଛ୍ଥ ସୁବିଧାଟିକ 
ଦେଇ ସମାଜ ସେମାନଙ୍କୁ ପଙ୍ଗୁ ବନାଉଛି; ଆଉ ଯେଉଁମାନେ ଏଇ ସୁବିଧା ନେଉଛନ୍ତି, 
ସେମାନେ ଜାଣନ୍ତି ନାହିଁ ଯେ ଏଇସବୁ ସୁବିଧାର ଅନ୍ତରାଳରେ ସେମାନେ ନିଜକୁ ହିଁ 
ଅବଳା ଓ ଅସହାୟ ଜୀବ ହିସାବରେ ଚ୍ରିହ୍ନିତ କରୁଛନ୍ତି । 

୫. ପ୍ଲେଟୋଙ୍କର ‘ନାରୀ ଅଧ୍କାରବାଦ' ନେଇ ଅନେକେ ଚିକ୍ରାର କରନ୍ତି । ସେ 
କୁଆଡ଼େ ‘ନାରୀମୁକ୍ତି ଆନ୍ଦୋଳନର ପଥପ୍ରଦର୍ଶକ ଥୁଲେ । କିନ୍ତୁ ପ୍ଲେଟୋଙ୍କ ଏହି ସଂଳାପଟି 
କଣ ସୂଚ଼େଇ ଦିଏ ? —' ଇଶୃରଙ୍କୁ ଧନ୍ୟବାଦ, ସେ ଆମକୁ ଏଥେନ୍ସବାସୀ କରିଛନ୍ତି, 
ବର୍ବର କରିନାହାନ୍ତି । ତାଙ୍କୁ ଧନ୍ୟବାଦ, ସେ ଆମକୁ ମୁକ୍ତ ପୁରୁଷ କରିଛନ୍ତି, ସ୍ତ୍ରୀଲୋକ 
ବା କ୍ରୀତଦାସ କରିନାହାନ୍ତି।” ଖ୍ରୀଷ୍ଟପୂର୍ବ ପଞ୍ଚମ ଶତକରେ ଗ୍ରୀସ୍‌ର ସ୍ତ୍ରୀଲୋକ ଓ 
କ୍ରୀତଦାସଙ୍କ ମଧ୍ୟରେ କୌଣସି ପାର୍ଥକ୍ୟ ନଥୁଲା, ପେ୍ଲେଟୋଙ୍କ ଦୃଷ୍ଟିରେ ମଧ୍ୟ ନଥୁଲା | 
Republicର Book-Vରେ ସେ ନୀଚ଼ ମନର ତୁଳନା କରିବାକୁ ଯାଇ 
କହିଛନ୍ତି — ' ସ୍ତ୍ୀଲୋକମାନଙ୍କ ମନ ପରି ନୀଚ଼' । Meno (71e, 73a)ରେ 
କହିଛନ୍ତି — ଝିଅମାନଙ୍କ କର୍ଉବ୍ୟ ହେଲା ଭଲ ଗୃହିଣୀ ହେବା ଏବଂ ସ୍ବାମୀଙ୍କ ଆଦେଶ, 
ନିର୍ଦ୍ଦେଶ ମାନି ଚଳିବା ।” Laws (8026)ରେ କହିଛନ୍ତି ସ୍ତ୍ୀଜାତି ନିରହଙ୍କାର ଏବଂ 
ସବୁ ଅବସ୍ଥାରେ ନିଜକୁ ଚଳାଇ ନେଇପାରେ, ଯେ କ୍ଷେତ୍ରରେ ପୁରୁଷମାନେ ସାହସୀ 
ଏବଂ ଅଂହକାରୀ !” Timeaus (426)ରେ ପଟୋ କହିଛନ୍ତି“ ମାନବ ଚରିତ୍ର ଦୁଇଟି 
ଭାଗରେ ବିଭକ୍ତ । ଉଚ୍ଚତର ଭାଗଟି ପୂରୁଷ ଚୃରିତ୍ର ।। ସେ ଆହୁରି ମଧ୍ଯ କହିଛନ୍ତି ଦୁଷ୍ଟ 
ଓ ଭୟାଳୁ ପୁରୁଷ ପରଜନ୍ବରେ ନାରୀ ହୋଇ ଜନ୍ତିଥାଏ ।” 

୬. ପ୍ରତିବର୍ଷ ବିଭିନ୍ନ ପ୍ରତିଷ୍ଠାନ ତରଫରୁ ମୋତେ ଡାଏରୀ ମିଳେ । କିନ୍ତୁ ସେଇ 
ଡାଏରୀଗୁଡିକ ମଧ୍ଯରୁ ଗୋଟିଏ ହେଲେ ବି ମୋ ଉପଯୋଗୀ ନୁହେଁ ବୋଲି ମୁଁ ସେଗୁଡ଼ିକୁ 
ବ୍ୟବହାର କରିପାରେ ନାହିଁ । ପ୍ରତି ଡାଏରୀର Personal Memoranda ` (ବ୍ୟର୍ତିଗତ 

୯୨ ତସଲିମା ନାସରିନ 


a Oo ho 
ବିବରଣୀ )ରେ Blood Groupର ଚାରୋଟି ଘର ଥାଏ | ଯଥା—self, wife, 
hild-I, child-11-ଅର୍ଥାତ୍‌ ଏହି ଢାଏରୀଗୁଡ଼ିକ ଖାସ୍‌ ପୁରୁଷମାନଙ୍କ ବ୍ୟବହାର ପାଇଁ 
ତିଆରି । ଅଥଚ଼ ଆମେ ଝିଅମାନେ, ବୋକା ଏବଂ ନିର୍ଲଜ ଝିଅସବୂ ବଡ଼ ବଡ଼ାଇ କରି 
ଡାଏରୀ-ପୃଷ୍ଠାରେ ନିଜର ନାମ ଲେଖ୍‌ ପକାଉଁ । ଅନ୍ଯର ଜିନିଷ ବ୍ଯବହାର କରିବା. 
ଅଭ୍ୟାସ ମୋର ନାହିଁ । ଆଶା କରେ, ସେମାନଙ୍କର ମଧ୍ଧ ନାହିଁ; ଯେଉଁମାନଙ୍କର ବ୍ୟକ୍ତିତ୍ବ 
ବୋଲି ସାମାନ୍ୟ କିଛି ଅଛି । 

୭. ୧୬୬୨ ସାଲ୍‌ରେ ମାର୍ଗାରେଟ୍‌ ଲୁକାସ୍‌ ନାମରେ ଜଣେ ଓଲନ୍ଦାଜ୍‌-ନାରୀ 
ଲେଖ୍ଥ୍ଲେ—ˆ ପୂରୁଷ ଆମମାନଙ୍କ ବିରୁଦ୍ଧରେ ଅତ୍ୟନ୍ତ ବିବେଚନାହୀନ ଓ ନିଷୂର 
ଆଚରଣ କରନ୍ତି । ସେମାନେ ସବୁ ପ୍ରକାର ସ୍ଵାଧୀନତା ଭୋଗ କରିପାରନ୍ତି, କିନ୍ତ 
ଆମମାନଙ୍କ ପାଇଁ ପ୍ରତିବନ୍ଧକ ସୃଷ୍ଟି କରନ୍ତି । ଆମେ ବାଦୁଡ଼ି ବା ପେଚା ପରି ବଞ୍ଚୁଥାଉଁଂ। 
ଯେପରିକି ଆମେସବୁ ପଶୁ ପରି ଭାରବାହୀ ଜୀବ । ଆମ୍ଭେମାନେ ପ୍ରତିନିୟତ ପୋକ- 
ମାଛି ପରି ମୃତ୍ୟୁବରଣ କରୁଁ । 


୧. “ଝିଅପିଲା' (ମେୟେ ଛେଲେ) ଶବ୍ଦଟି ବଙ୍ଗାଳୀ ଗୃହସ୍ଥର ବହୁଳ ବ୍ୟବହୃତ 
.ଗୋଟିଏ ଶହ୍ଦ । ଝିଅପିଲା ଅର୍ଥ, ନିତାନ୍ତ ହିଁ ଝିଅ। ତାହେଲେ ଝିଅ ଶହଦ ସହିତ 
ପିଲା” ଶବ୍ଦଟି ଯୋଡ଼ି ଦେବାର ତାତ୍ପର୍ଯ୍ୟ କଣ ? ତେବେ ଏହା କଣ ଧରିନେବାକୁ 
ହେବ ଯେ ପିଲା” ଶବ୍ଦର ପିଠିରେ ଭରା ଦେଇ ଛିଡ଼ା ହେବା ବ୍ୟତୀତ ଝିଅ” ନାମକ 
ଜୀବଟି କେବେ ମଣିଷ ହୋଇପାରିବନି । କିଛି ଗୋଟିଏର ଆଶ୍ରା ନ ନେଲେ ତା'ର 
ଚୂଳେନା । ଦୁର୍ବଳ ଚାରାଗଛକୁ ଯେପରି ଗୋଟିଏ ବାଉଁଶ କଣିଦ୍ଧାରା ସିଧା ରଖାଯାଏ 
ଠିକ୍‌ ସେହିପରି । 

‘ପିଲାପିଲି? ବା 'ପିଲାପୁଲି'ର ଅର୍ଥ ଛୋଟ ଝିଅପିଲା, ସନ୍ତାନସନ୍ତତି । ‘ପିଲା 
ମଣିଷ”ର ଅର୍ଥ ଅନ୍ପବୟସ୍କ, ଅପରିଣତ ବୂଦ୍ଧିସଂପନ୍ନ ଏପରି କେହି, ସେ ପୁଅ ବା ଝିଅ 
ଯେକେହି ହୋଇପାରେ; ଆଉ ପିଲାଳିଆମି, ପିଲାଳିଆ ଇତ୍ଯାଦି କହିଲେ ବାଳସୂୁଲଭ 
ଆଚୃରଣକୁ ହିଁ ବରଝାଏ । ପିଲାଧରା' କେବଳ ପିଲାମାନଙ୍କ ହିଁ ଧରେ ନାହିଁ, ଝିଅମାନଙ୍କୁ 
ମଧ୍ଯ ଧରେ | ‘ପିଲା ଭୁଲାଇବା ଗୀତ” (ନାନାବାୟା) ବା ଗଳ୍ପପ୍ରତି ପୁଅଝିଅ ଦୁଇଜଣ 
ହିଁ ଆକୃଷ୍ଟ ହୁଅନ୍ତି । ପିଲାବେଳ” —ଝିଅ ଏବଂ ପୂଅ ଉଭୟଙ୍କର ବାଲ୍ୟକାଳ ବା 
ଶୈଶବକୁ ହିଁ ବୂଝାଏ । “ପିଲାଖେଳ” ମଧ୍ଯ ଉଭୟଙ୍କର ବାଲ୍ୟକ୍ରୀଡ଼ା । ପୁଅ ଏବଂ ଝିଅ 
ଉଭୟ ହିଁ ଯେତେବେଳେ ଜଡ଼ିତ ସେତେବେଳେ ଶବ୍ଦରେ କେବଳ ‘ପୁଅଂର ପ୍ରାଧାନ୍ୟ 
କାହିଁକି ? 

ନିର୍ବାଚିତ କଲାମ ୯୩ 


ଜଗତରେ ଝିଅମାନେ ଏତେ ନଗଣ୍ୟ ଯେ ଦୈନନ୍ଦିନ ଶବ୍ଦ ବ୍ୟବହାରରେ ଝିଅ” 
'ଶବ୍ଦ ଉଲ୍ଲେଖ କରିବାକୁ ମଧ୍ୟ ମଣିଷର କାର୍ପଣ୍ୟ ହୁଏ । 

୨. 'ଅସୂର୍ଯ୍ୟପଶ୍ୟା' ଶବ୍ଦଟି ନାରୀ ପାଇଁ ବନ୍ଧା । ପୁରୁଷ କେବେ ବି ଅସୂର୍ଯ୍ୟଂପଶ୍ୟା 

ହୁଏନା । କାରଣ ସେମାନେ ଆଲୋକର ମଣିଷ; ଆଉ ଯେଉଁମାନେ ଅନ୍ଧକାରର ମଣିଷ, 
ଯେଉଁମାନେ ନାରୀ, ସେମାନଙ୍କୁ ରୌଦ୍ର ସ୍ଥର୍ଶ କରିବାର ବିଧାନ ନାହିଁ । ଯେହେତୁ ସୂର୍ଯ୍ୟ 
ଉଜ୍ଵଳ, ଯେହେତୁ ସୂର୍ଯ୍ୟ ପ୍ରଖର ଏବଂ ପ୍ରଚଣ୍ଡ ତେଣୁ ସେ ପୂରୁଷ; ଆଉ ପୁରୁଷ- 
ସୂର୍ଯ୍ୟର ଆଲୋକ ନାରୀଦେହକୁ ଛୁଇଁଦେଲେ ନାରୀତ୍ସ କିଛି ମାତ୍ରାରେ ହ୍ଵାସ ପାଏ । 
ନାରୀତ୍ଵ ଯେତେ ବେଶି ଘରର ଚାରିକାନ୍ଥ ଭିତରେ, ଅନ୍ଧକାରରେ ମୁହଁ ବ୍ରଜି ପଡ଼ି 
ରହିବ, ସେତେ ଭଲ ଭାବରେ ଫ୍ରଟିବ । 
୨ ପୁରୁଷମାନେ ତାଙ୍କ ନିଜ ପାଇଁ ଅସୂର୍ଯ୍ୟଂପଶ୍ଯା? ଶବ୍ଦ ତିଆରି କରିନାହାନ୍ତି । 
କରି ନାହାନ୍ତି ଏଇ କାରଣରୁ ଯେ, ଏଇ ଶହ୍ଦଦ୍ଧାରା କେତେବେଳେ ପୁଣି ସେମାନଙ୍କୁ 
‘ଗୃହବନ୍ଦୀ ରେ ପରିଣତ ହେବାକୁ ଯେ ନହେବ ସେ କଥା କିଏ କହିବ ? ତାଛଡ଼ା 
ସେମାନେ ନିଜେ ଯେତେ ସୂର୍ଯ୍ୟର ପାଖାପାଖ୍‌ ହେବେ, ଶକ୍ତକୁ ଯେତେ ନିଜ ସୀମା 
ଭିତରେ ଆବଦ୍ଧ ରଖ୍ବେ, ସେମାନଙ୍କର ବୀରତ୍ଵ ସେତେ ବେଶି । ଆଉ ନାରୀ ଅନ୍ଧକାର 
କୁଡ଼ିଆ ଭିତରେ ବଡ଼ ହେଲେ ଉତ୍ତରୋତ୍ତର ତାର ନାରୀତ୍ସ ବୃଵିପାଏ । ନାରୀ ଏଇ 
ଧାରଣା ଧାରଣ କରି ନିଜର ନାରୀତ୍ସ ବଢ଼ାଉଛି । ଯଦି ଜଣକୁ ବିଷ ଥରେ ମଧୂର 
ଲାଗେ, ସେ ନିଶ୍ଚୟ ବିଷହି ଖାଇବ । “ନାରୀତ୍ଵ' ଥ୍ବା ନାରୀକୁ ପୁରୁଷମାନେ ବାହାବା 
ଦିଅନ୍ତି । ଏହି ବାହାବା କାହାକୁ ବା ମଧୁର ନ ଲାଗେ ? 

‘ଅନାଘ୍ରାତା' ଶବ୍ଦଟି ମଧ୍ଯ ନାରୀ ପାଇଁ ନିର୍ବାରିତ । ନାରୀକୂ ଫୁଲ ସହିତ ତୁଳନା 
କରାଯାଏ । ଫୁଲ ଦେଖ୍ବାକୁ ଯେପରି ସୁନ୍ଦର, ରଙ୍ଗୀନ୍‌, ପାଖୁଡ଼ା ଓ ରେଣୁର ସମାହାର; 
ନାରୀକୁ ମଧ୍ୟ ସେପରି ସୁନ୍ଦର ଓ ରଙ୍ଗୀନ୍‌ ହେବାକୁ ହୁଏ; ବିଭିନ୍ନ ରୂପ ଓ ଗୁଣରେ 
ଭୂଷିତ ହେବାକୁ ହୁଏ ! ତେଣୁ ପୁରୁଷର ଖୁବ୍‌ ସଉକ୍‌ ଏପରି ଏକ “ନାରୀ-ଫୁଲଂ ପାଇଁ, 
ଯେଉଁ ଫୁଲକୁ କେହି କେବେ ଘ୍ରାଣ କରିନଥ୍ବ । ସେ ଏକାକୀ ଫୁଲଟିକୁ ଘ୍ରାଣ କରିବ, 

” ରେଣୁକୁ ଦେହରେ ବୋଳିବ, ପାଖୁଡ଼ାଗୁଡ଼ିକୁ ଗୋଟିଏ ପରେ ଗୋଟିଏ ଛିଡ଼ାଇବ । 
ର ପୁରୁଷ ଏକ ଭୟଙ୍କର ଆନନ୍ଦ ପାଏ ! ଅନାଘ୍ରାତା ଶବ୍ଦର ଅର୍ଥ, ଯାହାକୁ କେହି 
ଘ୍ରାଣ କରି ନାହିଁ । ପୁରୁଷ ଭୋଗ୍ଯ-ବସ୍ତୁ ନୁହେଁ, ନାରୀହିଁ ଭୋଗ-ନିମିତ୍ତ ଉଦ୍ଦିଷ୍ଟ । 
‘ଅନାଘ୍ରାତ' ବା 'ଅନାଘ୍ରାତା' ଶବ୍ଦଟି ପୂରୁଷ ପାଇଁ ଉଦ୍ଦିଷ୍ଟ ନୂହେଁ । ଏହା କେବଳ ଉଦ୍ଦିଷ୍ଟ 
ନାରୀ ପାଇଁ । ତେଣୁ “ଅନାର୍ରାତା? ଶବ୍ଦଟି ଆଭିଧାନିକ ସ୍ଵୀକୃତି ତ ପାଇଛି, 
ପୁରୁଷପ୍ରିୟତାକୁ ମଧ୍ଯ ହାସଲ୍‌ କରିଛି । 

୩. “ଭଙ୍ଗା ବାସନରେ ମଣିଷ ବେଶି ଦିନ ଭାତ ଖାଇବାକୁ ଚାହେଁନା ।” ଏହି 
ପ୍ରବାଦ ବାକ୍ୟଟି ବାସନ ଏବଂ ଭାଦୃଠାରୁ ନାରୀ ଏବଂ ତା'ର ସତୀତ୍ସବର ଦିଗ ପ୍ରତି 
ବେଶି ମାତ୍ରାରେ ଇଳ୍ିତ କରେ । ଏଇ ଭଙ୍ଗା; ନାରୀର ହାତ, ପାଦ, ଇତ୍ୟାଦିର 
ଭଙ୍ଗା ନୁହେଁ । ନାରୀର ଭଙ୍ଗା” ପୁଣି ଅନ୍ଯ ପ୍ରକାର ! ସତୀତ୍ସ ବୋଲି ଝିଅମାନଙ୍କର 

୯୪ ତସଲିମା ନାସରିନ 


ଗୋଟିଏ ଜିନିଷ ଅଛି ତାହା ଯେଉଁମାନଙ୍କର ଅଛି, ସେମାନେ କେବଳ ‘ଭଲ! , ବାକି 
ସବୁ ଭଙ୍ଗା । ଝିଅମାନେ ହେଉଛନ୍ତି ବାସନପରି; ପୁରୁଷମାନେ ନାରୀକୁ ବ୍ଯବହାର 
କରି ହିଁ ଯାବତୀୟ ଆହାର ଗ୍ରହଣ କରନ୍ତି । ବାସନଟି ଯେତେ ଚକ୍ଚ଼କ୍‌ କରେ, ସେଥ୍୍‌ରେ 
ଖାଇବାକୁ ସେତେ ଆନନ୍ଦ । ସତୀତ୍ସ ହେଉଛି ବାସନ ପ୍ରସ୍ତୁତ କରିବାର କଞ୍ଚାମାଲ୍‌ ! . 
ସତୀତୃଵ ଠିକ୍‌ ଥ୍ଲେ ବାସନ ଖୁବ୍‌ ମଜଭୁତ ଥାଏ । ସତୀତ୍ଵ ନାହିଁ ତ ବାସନ ହୁଏ ଭଙ୍ଗା; 
ଖାଇବାକୁ ମଧ୍ଯ ମଜା ଲାଗେନାହିଁ। 

ତେଣୁ ପୁରୁଷର ଖାଇବା-ପିଇବାରେ ମଜା ଯୋଗାଇବା ପାଇଁ ନାରୀକୁ ଚହଟ 
ଚିକ୍ସଣ ଅଭଙ୍ଗା-ପାତ୍ର ହେବାକୁ ହୁଏ । ଏବେ ଗୋଟିଏ ଟି.ଭି. ନାଟକରେ ବେଶ୍‌ ରସାଳ 
ଭାବେ କୁହାହେଲା ଯେ ଭଙ୍ଗା ବାସନରେ ମଣିଷ ବେଶି ଦିନ ଖାଇବାକୁ ଚାହେଁନା' । 
ଏ ଦେଶର ପ୍ରଗତିଶୀଳ ପୁରୁଷମାନେ ଏ ଜାତୀୟ ଆଦିମ ଓ କୁସ୍ଥିତ ପ୍ରବାଦ ଯୋଗାଡ଼ 
କରି ରେଡିଓ ଏବଂ ଟି.ଭି.ରେ ପ୍ରଚାର କରୁଛନ୍ତି (କୌଣସି ପ୍ରତିବାଦ ବିନା ) । ମଣିଷକୁ 
ଆହୁରି ବେଶି ଅଶିକ୍ଷିତ ଓ କଦାକାର କରିବା ହେଉଛି ସେମାନଙ୍କର ଉଦ୍ଦେଶ୍ୟ । 


ଛତିଶ 


ମୋର ସଂସାରଟିଏ କରିବା ପାଇଁ ଖୁବ୍‌ ଆଶା ଥ୍ଲା । ଛୋଟବେଳେ ଆମ ଘର 
ଛାତରେ ଇଟାକୁ ଇଟା ଯୋଡ଼ି ଘର ତିଆରି କରୁଥ୍ଲି । ତିଆରି କରୁଥ୍ଲି ବୈଠକଖାନା, 
ଶୋଇବା ଘର ଆଉ ବାରନ୍ଦା । ମୋର ଗୋଟିଏ କଣ୍ଢେଇ ପାଇଁ ଭାରି ସୁନ୍ଦର ଖଟଟିଏ 
ଥୁଲା । ମା' ସେଇ ଖଟର ଗଦି-ତକିଆ ଏତେ ଚ଼ମକ୍କାର ଭାବେ ତିଆରି କରି ଦେଇଥ୍‌ଲେ 
ଯେ ମଝିରେ ମଝିରେ ଇଚୁା। ହେଉଥ୍‌ଲା ହାତ ଗୋଡ଼ ଗୋଛାଇ, ଛୋଟ ହୋଇ ସେଇ 
ଖଟ ଉପରେ ଶୋଇପଡ଼ନ୍ତି । ଥରେ ଆମ ଘରକୁ ଗୋଟିଏ ଟ୍ରକ ଇଟା ଆସିଥୁଲା । ମୁଁ 
ଆଉ ମୋର ଛୋଟ ଭଉଣୀ ମିଶି ଅପରାହ୍ନ ସାରା ସେଇ ଇଟାରୁ କିଛି ଛାତକୁ ଉଠାଇ 
ଥୁଲୁଁ ଏବଂ ସେଇ ଇଟାରେ ଘର ତିଆରି କରିଥ୍‌ଳୁ୍‌ । ଆମମାନଙ୍କ ଘରଟା ପୂରୁଣା 
ଜମିଦାର ଘର ଥୁଲା! ଛାତ ଭେଦି ବର୍ଷାପାଣି ଘରେ ପଡୂଥ୍ଲା । ଫାଟ ମରାମତି 
କରିବାକୁ ବାବା ଯେତେବେଳେ ଛାତ ଉପରକୁ ଉଠନ୍ତି, ଆମ ତିଆରି ଘରଦ୍ଧାର ଦେଖନ୍ତି; 
ଇଟାଗୁଡ଼ିକୁ ପୁଣି ଗୋଟି ଗୋଟି କରି କାଢ଼ି ଦିଅନ୍ତି। ସେତେବେଳେ ଘରେ ବସି 
ଜାଣିପାରୁଥୁଲୁ ଯେ ଛାତ ଉପରେ ଆମେ ଗଢ଼ିଥ୍‌ବା ସଂସାର ଭାଙ୍ଗିଯାଉଛି। ଛୋଟ 
ଭଉଣୀଟି ଦ୍ରଃଖ କରି କହୁଥ୍ଲା ଏଇ ବୋଧେ ରୋଷେଇ ଘରଟିକୁ ଭାଙ୍ଗିଦେଲେ ! 
ଗୋଟିଏ ଗୋଟିଏ ଇଟା ପକାଇବାର ଶବ୍ଦ ଶୁଣି ମୁଁ ମଧ୍ଯ ଦୀର୍ଘଶ୍ବାସ ପକାଏ; ମୋ 
ଅଜାଣତରେ ଶୋଇବା ଘରଟି ଭାଙ୍ଗି ବିପର୍ଯ୍ୟସ୍ତ ହୁଏ । 

ନିର୍ବାଚିତ କଲାମ ୯୫ 


. ପ୍ରାୟ ଏପରି ଘଟୁଥ୍‌ଲା । ଆମେମାନେ ତିଆରି କରୁଁ, ଆଉ ଅଭିଭାବକ ଆସି 
ଭାଙ୍ଗଦିଅନ୍ତି । ଥରେ ମନେ ଅଛି, ଆମମାନଙ୍କ ଖେଳଘର ନାନା ଆସବାବପତ୍ରରେ ଖୁବ୍‌ 
ସମୃଦ୍ଧ ହୋଇ ଉଠିଲା । ହିନ୍ଦୁଂଘପଡ଼ାରେ ଆମ ଘର ଥୁ୍‌ଲା। ସେତେବେଳେ ଏକସ୍ତରି 
ମସିହା । ପଡ଼ୋଶୀମାନେ ଭାରତ ପଳାଇ ଯାଇଛନ୍ତି । କେହି ନାହାନ୍ତି । ଦରଜାରେ 
ଝୁଲୁଥାଏ ଖାଲି ଗୋଟିଏ ଗୋଟିଏ ତାଲା । ଆମେ ଗୋଟିଏ ଅଗଣାରୁ ଆଉ ଗୋଟିଏ 
ଅଗଣାକୁ ଯାଇ ଖେଳ ଖେଳୁଖେଳୁ ପ୍ରଫୁଲୁର ଅଗଣାରୁ ଶଙ୍ଖ, ସିଦ୍ଧେଶୃରୀର ବାରନ୍ଦାରୁ 
ଠାକୁରଘରର ଗିନା-ଗ୍ଲାସ୍‌, ସମାପ୍ରିର ବାଡ଼ିପାଖରୁ ଭଙ୍ଗା କାଚ଼, ଲକ୍ଷ୍ମୀମୂ୍ି, ପୂରୁଣା 
ବ୍ୟାଟେରି ଏତେ ପାଇଥ୍‌ଲୁଁ ଯେ ସେସବୁକୁ ସଜାଇ ଆମମାନଙ୍କ ଖେଳଘରକୁ ବେଶ୍‌ 
ସମୃଦ୍ଧ କରି ଗଢ଼ିଥଲୁଁ । 

ଏକସ୍ତରି ମସିହାରେ ବାବା ଛାତକୁ ଖୁବ୍‌ କମ୍‌ ଉଠୁଥ୍‌ଲେ; ଆଉ ଆମମାନଙ୍କର 
ସ୍କୁଲ୍‌ ଛୁଟି ଥାଏ । ଦିନରେ ଦୁଇ ଥର ରାନ୍ଧୁଥୁଲୁ, ଇଟାକୁ ପେଷି ମସଲାଗୁଣ୍ଡ ତିଆରି 
କରୁଥ୍‌ଲ୍‌, ଥାଳି-ବାସନ ଥରେ ଉପରକୁ ଉଠାଉଥ୍ଲୁ ତ ପୁଣି ଥରେ ତଳକୁ ଓହ୍ଲାଉଥ୍ଲୁ 
ସେତେବେଳେ ଘର-ସଂସାର ନେଇ ଆମେ ଦୁଇ ଭଉଣୀ ଚବିଶ ଘଣ୍ଟା ବ୍ଯସ୍ତ । ଏହା 
ମଧ୍ଧରେ ହଠାତ୍‌ ଦିନେ, ଯେଉଁଦିନ କି ଗୋଟିଏ ଉଡ଼ାଜାହାଜ ଆମମାନଙ୍କ ମଥା ଉପର 
ଦେଇ ସାତଥର ଚକ୍କର କାଟି ସହରର ବଡ଼ ହାସ୍‌ପାତାଲ ଉପରେ ବୋମା ପକାଇଲା, 
ସେଦିନ ଆମେ ସମସ୍ତେ ମହିଷଗାଡ଼ି କରି ଗାଁକୁ ଚାଲିଯାଇଥ୍‌ଲୁ । ଗାଁରେ ବସି ସହରରେ 
ଥୁବା ଆମ ଘର ଛାତ ଉପରେ ଛାଡ଼ି ଆସିଥ୍‌ବା ସଂସାର କଥା ଭାବି ମନ ବଡ଼ 
କାନ୍ଦୁଥୁଲା । 

ସଂସାର କରିବାର ଆଶା ମୋର ବହୁଦିନରୁ । ବଡ଼ ହୋଇ ଯେତେବେଳେ ସତରେ 
ସଂସାର କରିବାକୁ ଚାହିଁଲି, ଯେତେବେଳେ ମୋର ସ୍ଵପ୍ନଟି ଅନ୍ଧ ଅନ୍ତ ହୋଇ ପଲ୍ଲବିତ 
ହେଲା, ସେତେବେଳେ ମୁଁ ବୁଝିନଥ୍ଲି, ଯେଉଁ ଲୋକଟି ମୋ ସାଥ୍୍‌ରେ ଘର କରିଥ୍ଲା 
ମୂଳତଃ ସେ ଜଣେ ପ୍ରତାରକ । ମୋ ସ୍ବପ୍ନର ବିନ୍ଦୁବିସର୍ଗ ବି ସେ ବୁଝିନାହିଁ । କେବଳ 
ଦେହଭରି ନାରୀମାଂସ ଚାହିଁଛି, ବାସ୍‌ ! 

କୌଣସି ପୁରୁଷ ମୋତେ “ସଂସାର” କରିବାକୁ ଦେଇ ନାହିଁ । ଦଶଟାରୁ ପାଞ୍ଚଟା 
ପର୍ଯ୍ୟନ୍ତ ଚାକିରି କରି ମୁଁ ଯେଉଁ ଘରେ ଆସି ପ୍ରବେଶ କରେ, ସେ ଘର ମୋ ଘର | 
ମୋର ନିଜ ହାତରେ ଗଢ଼ା ମୋର ବୈଠକଖାନା, ଶୋଇବା ଘର, ବାରନ୍ଦା... | କୌଣସି 
ପ୍ରତାରକ ପୁରୁଷ ପାଖରେ ସଂସାର ପାତିବା ଅପେକ୍ଷାରେ ମୁଁ ରହିପାରିନି । ସ୍ଵପ୍ନ 
ଭା୍ିଗଲା ବୋଲି ହା-ହୁୃତାଶ ହୋଇନି । କିଏ କହେ ଯେ ଏକୁଟିଆ ଝିଅମାନେ ବଞ୍ଚୁରହି 
ପାରନ୍ତିନି, ଏକା ଛିଡ଼ା ହୋଇପାରନ୍ତିନି ୨ ମୋର ସର୍ବସ୍ଵ ଲୁଟି ନେଇ ଯେତେବେଳେ 
ମୋତେ ନିଃସ୍ଵ କରି ପ୍ରତାରକ ପୁରୁଷମାନେ ଯିଏ ଯାହାର ସୁବିଧା ନେଇ ପଳାଇ 
ଯାଇଛନ୍ତି, ସେତେବେଳେ ମୁଁ ତ ଧୂନି ଝାଡ଼ି ଠିକ୍ଭାବେ ଛିଡ଼ାହୋଇଛି ! ମୁଁ ଯେ ଏଇ 
ଚାଲୁଛି, ଦୌଡୁଛି, ସିଡ଼ି ଚ଼ତୁଛି, ପୁଣି ଓହ୍ଲାଉଛି ମୋର ତ କାହିଁ କୌଣସି କଷ୍ଟ 
ହେଉନାହିଁ ୨ ବରଂ ଏହା ଭାବି ଆନନ୍ଦିତ ହୁଏ ଯେ, କୌଣସି ଲମ୍ପଟର ବନ୍ଧନ ମଧ୍ଯରେ 

୯୬ ତସଲିମା ନାସରିନ 


ରହି ମୁଁ ସେଭଳି ଜୀବନଯାପନ କରୁନାହିଁ, ଯେଉଁ ଜୀବନରେ ମୋର ଦେବତା-ପୁରୁଷ 
ଗଣିକା ସମ୍ଭୋଗ ସାରି, ତୃପ୍ତିର ହାକୁଟି ମାରି ଘରକୁ ଫେରିବ ଆଉ ମୋ ଉରୁ ଉପରେ 
ହାତ ରଖ୍‌ ସ୍ଵଭାବ ଦୋଷରୁ କହିବ ଭଲପାଏ” । ମୋତେ ସେଭଳି ଜୀବନ ଯାପନ 
କରିବାକୁ ହେଉ ନାହିଁ, ଯେଉଁ ଜୀବନରେ ଗଭୀର ରାତିରେ ମାତାଲ ସ୍ବାମୀକୁ ନର୍ଦମାରୁ 
ଉଠାଇ ଆଣିବାକୁ ହୁଏ ଏବଂ ଯେଉଁ ଜୀବନରେ ପିଠି ପତାଇ ରହିବାକୁ ହୁଏ ସ୍ଵାମୀ 
ପାଖରୁ ମାଡ଼ ଖାଇବା ଲାଗି । | 

ଘରକୁ ଫେରି ମୁଁ ମୋ ମା'ଙ୍କୁ ଯେତେବେଳେ କୁଣ୍ଢାଇ ଧରି ସାତ୍ତାଦିନ ଗପ 
କରେ, ସେତେବେଳେ ଏଇ ଛୋଟ ଘରଦ୍ଧାରକୁ ହିଁ ସ୍ଵପ୍ନ ପରି ମନେହୁଏ; ମନେ ହୁଏ 
ସେଇ ଆମର ମୟମନସିଂହ ଘରର ଛାତ ଉପରୁ ସବ କିଛି 'ଭଲପାଇବା”' ନେଇ ଆସି 
ପୁରୁଣା ଢାକାର ଗୋଟିଏ ଘର ମଧ୍ଯରେ ପୂରାଇଛି । ମୋ ବାବା ବର୍ଭମାନ ଆଗ ପରି 
ଆଉ ମୋ ଘର ଭାଙ୍ଗି ଦିଅନ୍ତି ନାହିଁ। ତାଙ୍କ ଘର-ଛାତରେ ଇଟା ଚୋରି କରି କେହି 
ବର୍ଉମାନ ଆଉ ସଂସାର ସଜାଏ ନାହିଁ । ବାବା ମନେ ମନେ ବୁଝିପାରନ୍ତି ଯେ ମୋର 
ସଂସାର କରିବାର ଖୁବ୍‌ ଗୋଟାଏ ସଉକ ଥୁଲା । ଛୋଟବେଳେ ବାରମ୍ବାର ମୋ 
ଖେଳଘର ଭାଙ୍ଗି ଦେଉଥ୍‌ବା ସେଇ ଯମଦୂତ ତୁଲ୍ଯ ବାବା ବର୍ଭମାନ ପ୍ରକୃତରେ ମୋ 
ସଂସାର ପାତିବା ଲାଗି ଜିନିଷପତ୍ର, ଟଙ୍କା-କଉଡ଼ି ୟା” ତା” ହାତରେ ପଠାଇ ଦିଅନ୍ତି । 
ସେସବୁ ଦେଖ୍‌ ଛାତି ମୋର ଫାଟିଯାଏ । ବାବା ହୁଏତ ସଂସାର ଭାଙ୍କିଯିବାର କୌଣସି 
କଷ୍ଠ ମୋତେ ଆଉ ଅନୁଭବ କରାଇ ଦେବାକୁ ଚାହାନ୍ତି ନାହିଁ। 

ମୁଁ ବେଶ୍‌ ବଞ୍ଚୁଛି; ଦିନେ ହୁଏତ ଦେଖ୍ବି ଦେଶର ସେପାଖର କୁତୁବ୍‌ଦିୟା କିମ୍ଭା 
ସାତକ୍ଷୀରାକୁ ବଦଳି ହୋଇଯାଇଛି । ଇଏତ ଆଉ ଏମିତି ନୁହେଁ ଯେ, ସବୂ କିଛି ଫିଟି 
ଦେଇ ଛୋଟବେଳେ ଯେମିତି ମହିଷ -ଗାଡ଼ିରେ ରାତ୍ରିର ଅନ୍ଧକାରରେ ଗୋପନରେ ସହରରୁ 
ଗାଁକୁ ଯାଇଥ୍‌ଲି, ସେମିତି ଚାଲିଯିବି । ବଦଳି ଆଦେଶ ହେଲା ମାତ୍ରେ ସାରା ସଂସାର 
ମଥାରେ ନେଇ ଯିବାକୁ ହେବ ସେ ଅରଣ୍ୟ କିମ୍ବା ପର୍ବତ ଯାହା ହେଉ ନା କାହିଁକି । 
ମୋର ବୁଦ୍ଧି-ବିଦ୍ୟା, ବ୍ୟକ୍ତିତ୍ଵ ଓ ମନୁଷ୍ୟତ୍ସକୁ ମୁଁ ସବୁଠାରୁ ମୂଲ୍ୟବାନ୍‌ ମନେ କରୈ । 
ମୋର ଅହଙ୍କାରକୁ ମୁଁ କେତେବେଳେ ତୁଚୁ ଭାବି ନାହିଁ। ମୋର ସ୍ବପ୍ନକୁ ହୁଏତ ମୁଁ 
ଫୁଲଚୃନ୍ଦନ ପିନ୍ଧାଇ ନ ପାରେ, କିନୁ ଅସମ୍ମାନ କରେ ନାହିଁ। ମୁଁ ଯେଉଁ ପଦକ୍ଷେପ ନିଏ 
ତାହା ମୋର ନିଜସ୍ଵ ପଦକ୍ଷେପ, କାହାରି ନିର୍ଦ୍ଦେଶିତ ବା ପ୍ରଭାବିତ ପଦକ୍ଷେପ ନୁହେଁ। 
ମୁଁ ଯେଉଁ ଇଚ୍ଛା କରୈ, ତାହା ମୋର ନିଜସ୍ଵ ଇଚ୍ଛା ମୋର ସ୍ବୋପାର୍ଜିତ ସ୍ଵାଧୀନତାଠାରୁ 
ଜନ୍ତିଥ୍‌ବା ଇଛା । 

ଶାସ୍ତ୍ର ଏବଂ ସମାଜ ଆମମାନଙ୍କୁ ଏପରି ଶିକ୍ଷା ହିଁ ଦିଏ ଯେ ନାରୀର କୌଣସି 
ସ୍ଵାଧୀନତା ରହିବା ଉଚ଼ିତ ନୁହେଁ । କିନ୍ତୁ ସେଇ ନାରୀ ଅବଶ୍ଯ ମଣିଷ ହିସାବରେ ସମ୍ପୂର୍ଣ୍ଣ 
ନୁହେଁ, ଯେଉଁ ନାରୀ ଦେହ ଏବଂ ମନରେ ସମ୍ପର୍ଣ୍ଣ ସ୍ଵାଧୀନ ନୁହେଁ । 

Ne pe 4 


ସଇଁତରଶ 


୧. ଝିଅମାନଙ୍କ ଆଖ୍ପତାର ତଳକୁ ଟାଣି ଧରି କଣ ଦେଖ ଅପା ? 

-ଏନିମିଅଆ ଦେଖେ । 

-ଏଜିମିଆ କଣ ଅପା ୨? 

-ରକ୍ତଶ୍ୂନ୍ୟତା । 

-ପେଟର ଚମଡ଼ାକୁ ଟାଣି ତୂମେ କଣ ଦେଖ ? 

-ଡ଼ିହାଇଡ଼୍ରେସନ୍‌ ଦେଖେ । 

-ଡ଼ିହାଇଡ୍ରେସନ୍‌ କଣ ଅପା ? 

-ଜଳଶୂନ୍ୟତା । 

-ଝିଅମାନଙ୍କ ଗୋଡ-ହାତ ଚ଼ିପିଚାପି ଏତେ କଣ ଦେଖ ? 

‘ଘୋଡ଼ାଡିମମ ଦେଖେ” ବୋଲି କହି ଛୋଟ ଭଉଣୀର କଥାକୁ ମୁଁ ପ୍ରାୟ ଆଡ଼େଇ 
ଯାଏ । ମୋର ସେଇ ଛୋଟ ଭଉଣୀ ବର୍ଭମାନ ବଡ଼ ହୋଇଛି । ତାକୁ ବର୍ଭମାନ କହିବାକୁ 
ଇଚ୍ଛା ହୁଏ, ମୁଁ ଝିଅମାନଙ୍କର ମାଲ୍‌ନିଉଟ୍ରେସନ ଦେଖେରେ ଭଉଣୀ ! ପୁଷ୍ଟିହୀନତା 
ଦେଖେ । ତୁମେମାନେ ଭଲ ପିନ୍ଧି ଭଲ ଖାଇପିଇ ଆଉ କେତେଜଣଙ୍କ ପରି ଖୁବ୍‌ 
ଭଲରେ ବଞ୍ଚୁଛ ! କେତେ ଲକ୍ଷ ନାରୀ ପୁଷ୍ଟିହୀନତା ଭୋଗନ୍ତି ତାର ଖବର କିଏ ରଖେ ? 
କାହିଁକି ଭୋଗନ୍ତି ? ସେମାନଙ୍କ ଘରର ପୂରୁଷମାନେ ତ ଏତେ ପୁଷ୍ଟିହୀନତା ଭୋଗନ୍ି 
ନାହିଁ, ଯେତେ ଭୋଗନ୍ତି ଘରେ ଥବା ନାରୀମାନେ ? ସ୍ଵାମୀଙ୍କ ପଦତଳେ ସେମାନେ 
ସେମାନଙ୍କର ସ୍ଵର୍ଗ ଅଛି ବୋଲି ଜାଣନ୍ତି, ସ୍ଵାମୀଙ୍କ ଅଇଁଠା ଖାଇ ସେମାନେ ସେମାନଙ୍କର 
ପୁଣ୍ୟ ହୁଏ ବୋଲି ଜାଣନ୍ତି । ଆମ ଦେଶର ଅଧ୍‌କାଂଶ ନାରୀ ସେଇ ପୂଣ୍ୟ ସଂଗ୍ରହ 
ପାଇଁ ଅହରହ ପରିଶ୍ରମ କରୁଛନ୍ତି । 

ସମାଜର ରୀତି-ରକ୍ଷା ତାଗିଦ୍‌ରେ ଘରର ପୁରୁଷମାନେ ଖାଇ ହାକରଟି ମାରିବା 
ଆଗରୁ ନାରୀମାନେ ଖାଦ୍ଯ ସ୍ପର୍ଶ କରନ୍ତି ନାହିଁ। ଦୁଇପହରର ଭାତ ଖାଇବା ଲାଗି 
ଅପରାହୁନ ଗଡ଼ି ସନ୍ଧ୍ଯ ହୋଇଯାଏ । ପୁରୁଷମାନେ ଆମିଷ-ନିରାମିଷ ଖାଇବା ପରେ 
ଯାହା ଥାଏ, ତାହା ଅଗଣାରେ ବୁଲୁଥ୍‌ବା ହଂସ-କୂକୂଡ଼ାମାନେ କିଛି ପାଆନ୍ତି, କିଛି 
ପାଆନ୍ତି ଘରର ସ୍ତ୍ରୀଲୋକମାନେ, ଆଉ ବାକି ଯଦି କିଛି ଥାଏ, ତାହା ବାସି କରି 
ରଖାହୁଏ ପରଦିନ ପାଇଁ ( ଅବଶ୍ୟ ତାହା ନାରୀମାନଙ୍କ ପାଇଁ) ! ଏହି ହେଉଛି ସାଧାରଣ 
ଗ୍ରହସ୍ଥ ଘରର ଦୈନନ୍ଦିନ ଚିତ୍ର 
` 9. ପିଲାଦିନୁଁ ମୋର ଜଣେ ଆମତ୍ମୀୟାଙ୍କ ମଥାରେ ଭରି ହୋଇଥ୍‌ବା ଉଜୁଣି ସବୂକୁ 
ଥରେ ଥିଷଧ ଦେଇ ମରାଗଲା । ଉଚ୍କୁଣି ମାରିବା ଦ୍ଵାରା ଭଲଠାରୁ ଖରାପ ହୋଇଥଲା 
ସେହି ଆତ୍ମୀୟାଙ୍କର । ରାତିରେ ନିଦ ହୁଏନି, ଆଖ୍କୁ ଅନ୍ଧାର ଦେଖାଯାଏ, ଖାଇବାକୁ 
ରଚେ ନାହିଁ । ପରିଶେଷରେ ଆମ୍ମୀୟା ଜଣକ ଆବିଷ୍କାର କଲେ, ମଥାରେ ଉକୁଣି ନାହିଁ 
ବୋଲି ତାଙ୍କର ଏଇ ଅବସ୍ଥା । ଦୁଇମାସ ଚରମ ଅସ୍ଥିରତା ଭୋଗିବା ପରେ ମଥାରେ 

୯୮ ତସଲିମା ନାସରିନ 


୯୮ ତସଲିମା ନାସରଳ 
ନୂଆ କରି ଉକୁଣି ଛାଡ଼ିବାକୁ ସେ ବାଧ୍ଯ ହେଲେ । ବର୍ଭମାନ ସେ ସମ୍ପୂର୍ଣ ସୁସ୍ଥ । ପ୍ରକ୍ତରେ 
କଷ୍ଟ ପାଇ ପାଇ ଝିଅମାନଙ୍କର ଅବସ୍ଥା ଏପରି ହୋଇଛି ଯେ କଷ୍ଟ ବ୍ୟତୀତ ସେମାନେ 
ବଞ୍ଚୁପାରନ୍ତି ନାହିଁ । 

ପ୍ରତି ରାତିରେ ସ୍ତୀକୁ ନପିଟି ଶୁଏ, ଏପରି ପୂରୁଷ ଖୋଜି ବାହାର କଲେ ସେମାନଙ୍କ 
ସଂଖ୍ୟା ଯେ ଖୁବ୍‌ କମ୍‌ ହେବ, ଏକଥା ମୋର ମନେହୁଏନା । ଏଇତ ସେଦିନ ଏପ୍ରକାର 
ନିର୍ଯାତନାରେ ଅଭ୍ଯସ୍ତ ଜଣେ ସ୍ତ୍ୀଲୋକଙ୍କୁ କହିଥ୍‌ଲି, ଆପଣ ଓଲଟା ତାଙ୍କ ମାରନ୍ତୁ, 
ନହେଲେ ସେଇ ପାଷଣ୍ଡକୁ ତ୍ୟାଗ କରନ୍ତୁ । 

ଶୁଣି ଆତଙ୍କିତ ହେଲା ଓଢଣାରେ ମୁହଁ ଢାଙ୍କିଥ୍ବା ବୋହୂଟି । ତା ଦେହର କଳା 
ଶିରାଗୁଡ଼ିକ ମଧ୍ଯ ଲଜ୍ତାରେ ଲାଲ୍‌ ପଡ଼ିଗଲା । ସମ୍ଭବତଃ ଝିଅମାନଙ୍କର ରକ୍ତ-ମାଂସରର 
ଗଭୀର ଏକ ବିଶ୍ମାସର ଅଙ୍କୁରୋଦ୍‌ଗମ ହୋଇଯାଇଛି ଯେ, ଝିଅ କେବଳ ଜନ୍ଧ ହୋଇଛି 
ଲାଞ୍ଚିତା ହେବାକୁ, ଯାବତୀୟ ଯନ୍ତ୍ରଣା ଓ ଦୁର୍ଭୋଗ ଭୋଗିବାକୁ । ତେଣୁ ଯଥେଛା 
ନିର୍ଯାତିତା ହେବାକୁ ସେମାନଙ୍କୁ ମୋଟେ ଅପମାନ ଲାଗେନା । 

୩. ଶାସ୍ତ୍ର କହେ ଅଷ୍ଟବର୍ଷା ଭବେଦ୍‌ ଗୌରୀ / ନବବର୍ଷାତୁ ରୋହିଣୀ /ଦଶବର୍ଷା 
ଭବେଦ୍‌ କନ୍ୟା / ଉର୍ତ୍ତଂ ରଜଃସ୍ଵଳା' ଇତ୍ଯାଦି । ଏହାର ଅର୍ଥ କରାଯାଏ —ଆଠବର୍ଷର 
କନ୍ୟାକୁ “ଗୌରୀ” କହନ୍ତି, ନଅବର୍ଷ ଝିଅକୁ “ରୋହିଣୀ”, ଆଉ ଦଶବର୍ଷର ବାଳିକାକୁ 
କନ୍ୟା” ଏବଂ ଦଶବର୍ଷ ବୟସରୁ ଉର୍୍ରେ ଯେଉଁମାନେ, ସେମାନଙ୍କ କହନ୍ତି 
'ରଜଃସ୍ବଳା' । 

ବାରବର୍ଷ ହୋଇଗଲା ପରେ ଯେଉଁ ପିତା କନ୍ଯାଦାନ କରେ ନାହିଁ ତା'ର 
ପିତ୍‌ଲୋକର ଆମ୍ମୀୟମାନେ ମାସ ମାସ ସେଇ କନ୍ଯାର ରତୁକାଳୀନ ଶୋଣିତ ପାନ 
କରନ୍ତି । କନ୍ୟାକୁ ରଜଃସ୍ବଳା ଦେଖ୍‌ଲେ ମା, ବାପା ଏବଂ ବଡ଼ଭାଇ ନରକକୁ ଯାଆନ୍ତି 
ଯେଉଁ ବ୍ରାହ୍ମଣ ଅଜ୍ଞାନତାବଶତଃ ଅନ୍ଧ ହୋଇ ସେହି କନ୍ଯାକୁ ବିବାହ କରନ୍ତି, ସେ 
ସମ୍ଭାଷଣର ଅଯୋଗ୍ୟ, ତାଙ୍କ ସାଥ୍‌ରେ ଏକତ୍ର ବସି ଭୋଜନ କରିବା ନିଷେଧ । 

ସେ କାଳର ଝିଅମାନେ ମା” କୋଳରୁ ନ ଓହ୍ଲାଉଣୁ ଆରମ୍ଭ ହୋଇଯାଉଥ୍‌ୁଲା 
ଦୌଡ଼ାଦୌଡ଼ିଃ କାହା ଆଗରୁ କିଏ ଝିଅକ୍ୂ ବଳିଦାନ ଦେଇପାରିବ । 

ଏ କାଳରେ ଯେ ବଳିଦାନ କମିଛି, ଏଇ କଥା ଗତ ଏକ ମାସ ଧରି ଏ ଦେଶର 
ପଚ଼ିଶଟା ଗାଁ ଘୂରି ନଥ୍ଲେ ମୁଁ ହୁଏତ ବିଶ୍ବାସ କରିଥାଆନ୍ତି । ପାଞ୍ଚଂଛଅ ବର୍ଷର ନହେଲେ 
ବି, ବାରବର୍ଷଠାରୁ ପନ୍ଦର ବର୍ଷ ବୟସ ପର୍ଯ୍ୟନ୍ତ ଅଧ୍କାଂଶ ଝିଅ ଯେ ବିବାହିତା, ତାହା 
ମୁଁ ଦେଖ୍ଛି । ସତୀଦାହ ତୁଳନାରେ ଏହି ବାଲ୍ୟଦାହ କମ୍‌ ମାରାତ୍ମକ ନୁହେଁ । 

ସେକାଳ ଏବଂ ଏକାଳର ଦୀର୍ଘ ବ୍ଯବଧାନ ଭିତରେ ବି ମୁଁ ଦେଖେ ସଂସ୍କାରରେ 
ତିଳେ ମାତ୍ର ପ୍ରଭେଦ ନାହିଁ। 

୪. ନାରୀ ତ ଏଇ ସମାଜର ମଣିଷ, ଯେଉଁ ସମାଜ ତାକୁ ନାରୀତ୍ସର ନାନା 
କଳାକୌଶଳ ଶିଖାଇଛି । ନାରୀ ତ ଏଇ ସମାଜର ମଣିଷ, ଯେଉଁ ସମାଜରେ ଏଇଭଳି 
‘ପୋଥ୍‌-କାବ୍ୟଂ ରଚ଼ିତ ହୁଏ — 

ନିର୍ବାଚିତ କଲାମ ୯୯ 
a  ନିବାନିଚାକରାମ ୯ 


“ ପତି-ଭକ୍ତି କର ସଦା ଥ୍‌ବାଯାଏ ପ୍ରାଣ 

ପତି -ଭକ୍ତି ସତୀ ନାରୀ କରେ ପ୍ରାଣପଣ ॥ 

ସତୀ -ସାଧ୍ଧୀ ଅବଳାର ଏ ଅଟେ ଧରମ 

ପତିସେବା କରି କରେ ସାର୍ଥକ ଜନମ ॥ 

ପତିସେବା ରମଣୀର ଆଦରର ଧନ 

ସେହି ଧନ ଲଭି କରେ ସାର୍ଥକ ଜୀବନ ॥ 

ସତୀର ଲକ୍ଷଣ ଏହା ଜାଣିରଖ ମନେ 

ଆନ କଥା ଜାଣେନା ସେ ପତିସେବା ବିନେ ॥ 

„. ଶୟନେ, ସ୍ଵପନେ, ଧ୍ୟାନେ, ଆଉ ଜାଗରଣେ 

ଜୀବନ ସାର୍ଥକ କରେ ପତିର ଚରଣେ ॥ 

କିପରି ଉଜ୍ଵଳ ହେବ ପତିର ସଂସାର 

ଦିବାନିଶି ଏ ଭାବନା ଅନ୍ତରେ ତାହାର ॥ 

ପତି-ସୁଖ-ଶାନ୍ତି ବିନା ଆନ ଲୋଡ଼େ ନାହିଁ 

ପତି ଦୂଃଖେ ତା'ର ହୃଦ ନିରତେ କାନ୍ଦଇ ॥ 

ପତିର ସୁଖରେ ସୁଖୀ, ଦୁଃଖରେ ଦୂଃଖୁନୀ 

ପତିର ସୋହାଗେ କାଟେ ଦିବସ -ରଜନୀ ॥ 

ସାଧ୍ଯରୁ ଅତୀତ ଚାପ ପତିକୁ ନ ଦିଏ 

ଯାଂକିଛି ଦିଅନ୍ତି ପତି ଖୁସିମନେ ନିଏ ॥ 

ପତି ହିତେ, ପତି ସ୍ଵାର୍ଥେ ନଶ୍ଵର ଜୀବନ 

ବିସର୍ଜି ପତିଙ୍କୁ ସଦା କରେ ସମ୍ଭାଷଣ ॥।” 

ଏବଂ ଏ ଜାତୀୟ ଗାଥାହିଁ ଘରେ ଘରେ ବହୁଳଭାବେ ଜନପ୍ରିୟ ହୁଏ । ନାରୀ ତ 
ପୁଣି ଏ ସମାଜର ମଣିଷ, ଯେଉଁ ସମାଜର ନୀତି ଓ ନିୟମର କାନ୍ଧକୁ ଟାଣି ଧରି ତା 
ତଳିପେଟରେ କଷି କରି ଦୁଇ ଗୋଇଠା ମାରିବାକୁ ଗଲେ ହୁଙ୍କାର ଛାଡ଼ି ମାଡ଼ି ଆସନ୍ତି 
ସାତକୋଟି ବଣୁଆ ଷଣ୍ଢ । ନାରୀ ତ ଏଇ ସମାଜର ମଣିଷ, ଯେଉଁ ସମାଜରେ 
ହାତଗୋଡ଼ ଜାକି ତାକୁ ଏକ ଶାମୂକା ପରି ସାମାଜିକ ଖୋଳପା ଭିତରେ ହିଁ ଢାଙ୍କି 
ରହିବାକୁ ହୁଏ । 


ଅଠତିରିଶ 
କିଛି ବୋକା ଅଛନ୍ତି, ସେମାନେ କହନ୍ତି—ନାରୀମାନେ ହିଁ ନାରୀମାନଙ୍କର ଶତ୍ରୁ, 


କାରଣ ବଙ୍ଗାଳୀ ଘରର ଶାଶୁ -ବ୍ୋହୂଙ୍କ ବିବାଦ ଦୀର୍ଘଦିନର । ଶାଶୁମାନେ ବୋହୁମାନଙ୍କୁ 

୧୦୦ ତସଲିମା ନାସରିନ 


ଅତ୍ୟାଚାର କରି ସୁଖ ପାଆନ୍ତି । ଆମେ ଚ୍ରିନ୍ତା କରି ଦେଖ୍ପାଚୁ¬—କୌଣସି ନାରୀ, 
ସେ ଯେତେବେଳେ ନିଜ ପୁଅ ଆଣିଥ୍‌ବା ବୋହୂର ଶାଶୁ ହୁଏ, ସେତେବେଳେ ସେ 
ପ୍ରାୟ ବଡ଼ପାଟିରେ କଥା କହେ, କିନୁ ଯେତେବେଳେ ସେ ନିଜ ଝିଅକୁ ବାହା ହୋଇଥୁବା 
ପୁଅଟିର ଶାଶୁ ହୁଏ, ସେତେବେଳେ ? ଝିଅବେଳକୁ ଅବଶ୍ଯ ସେ ବିନମ୍ର ଏବଂ 
ଆପୋଷକାମୀ; କିବୁୂ ପୁଅବେଳକୁ ଠିକ୍‌ ତାହାର ବିପରୀତ । କାରଣ ଝିଅ ମାତ୍ରେ ହିଁ 
ପୂରୁଷତାନ୍ତିକ ସମାଜର ଶିକାର; ବିବାହ ମାଧ୍ଯମରେ ପୁଅ ହାତରେ ଝିଅକୁ ନ୍ଯସ୍ତ 
କରାହୁଏ, ଏବଂ ପୁଅଟି ସଂସାର ଓ ବଂଶରକ୍ଷାର ଦାୟିତ୍ବ ଗ୍ରହଣ କରିବା ଦ୍ଵାରାହିଁ 
ଗୋଟିଏ ଝିଅ ପୂରୁଷତନ୍ତ୍ରର ଜାଲରେ ଛନ୍ଦିଯାଏ । 

ପୁଅଟିର ବୋହୂର ଶାଶୁ ଯେତେବେଳେ ବୋହୂ ଥଲା ଏକାପ୍ରକାର ଯନ୍ତ୍ରଣା ସେ 
ଭୋଗ କରିଛି । ପୁଅକୁ ବାହା କରାଇବାଦ୍ଧାରା ସେ ପୁଅ ପକ୍ଷର ଯଦି ଜଣେ ପ୍ରତିନିଣ 
ହୁଏ, ନିଶ୍ଚିତଭାବେ ସେ ପ୍ରତିନିଧ୍‌ ଏବଂ ପୁଅ ଯେହେତୁ ସଙ୍ଗତ କାରଣରୁ ହିଁ ପୁରୁଷତନ୍ତ୍ରର 
ଧାରକ, ସେ ମଧ୍ଯ, ଅର୍ଥାତ୍‌ ପୁଅର ମା” ମଧ୍ଯ ପୂରୁଷତନ୍ତ୍ରର ଧାରକ । ଏକଥା ସତ ଯେ 
ନାରୀ ନିଜେହିଁ ପୁରୁଷତନ୍ତ୍ରର ଧାରକ ଓ ବାହକ । 

ଅନ୍ୟଦିଗରେ ନିଜ ଝିଅକୁ ଯେତେବେଳେ ସେ ବିଭା ଦିଏ ଏବଂ ପୁରୁଷତନ୍ତ 
ନିକଟରେ ଝିଅକୁ ଅର୍ପଣ କରେ, ସେ ସେତେବେଳେ ପୁରୁଷତନ୍ତତର ଧାରକ ନୂହେଁ। ସେ 
ସେତେବେଳେ ନାରୀପକ୍ଷର, ନିର୍ଯାତିତା ନାରୀର ପ୍ରତିନିଧ୍ଃ ତେଣୁ ସେ ବିନୀତା, 
ଅନୁଦ୍ଧତା, ଶ୍ଲୀଳା, ସଂଯତା ଏବଂ ବଶମ୍ବଦା । ଏପାଖେ ତା” ଝିଅର ଶାଶୁ ପୁଣି ତା' ପରି 
ପ୍ରଭାବଶାଳୀ, ଅପ୍ରସନ୍ନା ଅମର୍ଷପରାୟଣା ଓ ଖତଦ୍ଧହସ୍ତାଃ ସେ ତାର ପୁତ୍ରବଧୂ ନିକଟରେ 
ଯେଉଁ ଚରିତ୍ରରେ ଉପସ୍ଥିତ । 

ତେଣୁ ବିନାଦ୍ଧିଧାରେ ଆମେମାନେ ଏଇ ସିଦ୍ଧାନ୍ତରେ ପହଞ୍ଚପାରୁଁ ଯେ ନାରୀ ହିଁ 
ମୋଟ ଉପରେ ପୁରୁଷତନ୍ତ୍ରର ଧାରକ ଓ ବାହକ । ପୁରୁଷର ପ୍ରତିନିଧ୍‌ତ୍ଵ କରିବାକୁ ଯାଇ 
ନାରୀକୁ ନାରୀ ଉପରେ ନିର୍ଯାତନାର ହାତ ପ୍ରସାରଣ କରିବାକୁ ହୁଏ । ଏକାପ୍ରକାର 
ନିର୍ଯାତନା ସେ ଭୋଗ କରିଛି, ତା' ଝିଅ ମଧ୍ୟ ଭୋଗ କରିଛି ଏବଂ ପୂରୁଷତନ୍ତ୍ତ 
ଯେତେବେଳେ ତାର ହାତମୁଠାରେ—ସେ ଆଉ ଜଣଙ୍କୁ ଭୋଗିବାକୁ ବାଧ୍ଯ କରୁଛି । ଏ 
ହେଉଛି ଗୋଟିଏ ଆବର୍ଉ । ଏହି ଆବର୍ଉ ଭିତରେ ମଣିଷର ସଞ୍ଚରଣ। ସମୟ ଏବଂ 
ପରିବେଶର ପରିବର୍ଭନ ସଙ୍ଗେ ସଙ୍ଗେ ପୂରୁଷତନ୍ତ୍ରଦ୍ଧାରା ନାରୀ ବିଭିନ୍ନ ପ୍ରକାରେ ଆବଉିତା 
ହଏ । 

ସେ ଯେତେବେଳେ ସେଇ ନାରୀ; ଯେଉଁ ନାରୀ ପୁରୁଷତନ୍ତ୍ରର ଧାରକ, କେବଳ 
ସେତେବେଳେ ହିଁ ସେ ଦ୍ଵିତୀୟ କୌଣସି ନାରୀକୁ ନିର୍ଯାତନା ଦେବା ପାଇଁ ପରିସ୍ଥିତିର 
ସମ୍ମଖୀନା ହୁଏ, ଏବଂ ସେତେବେଳେ ତାର କୌଣସି ଭିନ୍ନ ନାରୀ-ରୂପ ନଥାଏ । ସେ 
ସମୟରେ ପୁରୁଷତନ୍ତ୍ରର ନିର୍ଜଳା ପ୍ରତିନିଧ୍‌ ବ୍ଯତୀତ ସେ ବିନ୍ଦୁମାତ୍ର ଅନ୍ଯ କିଛି ନୂହେଁ। 

ସେ ସେତେବେଳେ ସେଇ ନାରୀ ନୁହେଁ; ଯେଉଁ ନାରୀ ପୁରୁଷ-ଅଧ୍କ୍ତ ସମାଜର 
ଶୋଷଣ ଓ ପୀଡ଼ନର ଶିକାର ହୋଇଥୁବା ନାରୀ-ଦେହଧାରୀ ଏକ ମାଂସପିଣ୍ଡ ମାତ୍ର ! 

ନିର୍ବାଚିତ କଲାମ ୧୦୧ 


୨. କିଛି ବୋକା କହନ୍ତି, ମୋଲ୍ଲାମାନେ ଯେପରି ବବିଜ୍ଞାପନଂରେ ନାରୀ ଚିତ୍ରର 
ବ୍ୟବହାର ପସନ୍ଦ କରନ୍ତି ନାହିଁ, ପ୍ରଗତିଶୀଳ ନାରୀ- ଆନ୍ଦୋଳନର କର୍ମୀମାନେ ସେପରି 
ମଧ୍ଯ ପସନ୍ଦ କରନ୍ତି ନାହିଁ । ଅତଏବ, ଦୁଇ ଦଳ ମଧ୍ୟରେ ଆଉ ପାର୍ଥକ୍ୟ କଣ ରହିଲା ? 

ମୌଳବାଦୀମାନେ କହନ୍ତି, ନାରୀର ସ୍ଥାନ ଘରେ, ସେ ସର୍ବଦା ପର୍ଦା ଭିତରେ 
ରହିବ, ତାକୁ ବାହାରକୁ ଆସି ନିଜକୁ ବିଜ୍ଞାପିତ କରିବା ବାରଣ । ମୋର ବକ୍ତବ୍ୟ ଜିନ୍ତୁ 
ତାହା ନୁହେଁ । ମୁଁ କହେଁ ନାରୀ ବଳିଷ୍ଠ ହେଉ, ସ୍ଵାବଲମ୍ଭୀ ହେଉ, ତାର ବ୍ଯକ୍ରିତ୍ଵକୂ 
ଦୃଢ଼କରୁ । ନାରୀ ତାର ମନୋମୁଗ୍ଧକର ଦେହ ବ୍ଯବହାର କରି ପ୍ରଶଂସା ପାଇବା 
ସପକ୍ଷରେ ମୁଁ ନୁହେଁ, ମୁଁ ଚାହେଁ ସେ ତାର ରୂପଦ୍ଧାରା ନୁହେଁ; ସୁଗୁଣଦ୍ଧାରା ପ୍ରତିଷ୍ଠିତ 
ଝେଉ | ବିଜ୍ଞାପନରେ ନାରୀର ଅଂଶଗ୍ରହଣକୁ ମୁଁ ନିଶ୍ଚିତ ରୂପେ ଅନୁମୋଦନ କରେ, 
ଜିନ୍ଧୁ ଅପ୍ରାସଙ୍ଗିକ, ଅଯୌକ୍ତିକ ଅଂଶଗ୍ରହଣ ନୁହେଁ । କିନ୍ଧ ମୌଳବାଦୀମାନେ ନାରୀକୁ 
ଉପାର୍ଜନକ୍ଷମ, ସ୍ବାବଲମ୍ବୀ ଏବଂ ଗତିଶୀଳ ଭାବରେ ଦେଖୁବାକୁ ଚାହାଁନ୍ତି ନାହିଁ। ସେମାନେ 
ଚାହାଁନ୍ତି ତାର ବନ୍ଦିତ୍ୃ ଅନ୍ଧକାରାଚୁନ୍ନ ଗୁମ୍ପା ଭିତରେ ସେ ବସବାସ କରୁ ! ସେମାନେ 
ନାରୀର ମୁକ୍ତି ଚାହାଁନ୍ତି ନାହିଁ, ଚାହାଁନ୍ତି ଶୃଙ୍ଖଳ । ଯେହେତୁ ପୁଞ୍ଜିବାଦୀମାନେ ନାରୀ- 
ସ୍ବାଧୀନତା ନାମରେ ଗୋପନରେ ନାରୀକୁ ହିଁ ପଣ୍ଯ କରି ତୋଳନ୍ତି ଏବଂ ତାକୁ ପଣ୍ୟ 
କରି ଶୃଙ୍ଖଳିତ କରନ୍ତିଃ ତେଣୁ ନାରୀର କଲ୍ଯାଣକାମୀମାନେ ପୁଞ୍ଜିବାଦୀ ଶୃଙ୍ଖଳ ମଧ୍ଯରୁ 
ବଜାରରେ ପଣ୍ଯ ହେଉଥ୍‌ବା ସେହି ନାରୀକୁ ମୁକ୍ତ କରିବାକୁ .ଚାହାଁନ୍ତି । 
ମୌଳବାଦୀମାନଙ୍କର ପ୍ରେକ୍ଷାପଟ କିନ୍ଧ ସମ୍ପର୍ଣ୍ଣ ଭିନ୍ନ । ସେମାନେ ନାରୀକୁ ଆଲୋକକୁ 
ଆସିବା ଲାଗି ଦେବେ ନାହିଁ, ସେମାନେ ନାରୀକୁ ମଣିଷ ବୋଲି ସ୍ଵୀକୃତି ଦେବେ ନାହିଁ । 
ନିରେଖ୍‌ ଦେଖ୍‌ୁଲେ ପୁଞ୍ଜିବାଦୀ ଓ ମୌଳବାଦୀମାନଙ୍କର ଅନ୍ତର୍ନିହିତ ସାମ୍ୟ ବେଶ୍‌ ଧରା 
ପଡ଼େ । ପୁଞ୍ଜିବାଦୀମାନେ ନାରୀକୁ ଯେଉଁ ଶୃଙ୍ଖଳ ପିନ୍ଧାନ୍ତିୟ ତାହା ରଙ୍ଗବେରଙ୍ଗୀ, ଉପର 
ଦେଖାଣିଆ; ଆଉ ମୌଳବାଦୀମାନଙ୍କର ଶୃଙ୍ଖଳ ହେଲା¬—କଲମା ଆବ୍‌ରଭି ଓ 
ଫୁଙ୍କାଝଡ଼ା । ସାମ୍ୟ ଏଇ କାରଣରୁ ଯେ, ସେମାନେ ଉଭୟ ଯେଉଁ ଗୋଟିଏ ବସ୍ତୁଦ୍ଧାରା 
ନାରୀ ଜୀବନକୁ ଶକ୍ତ କରି ବାନ୍ଧିଛନ୍ତି ତାହା ସେଇ ଶୃଙ୍ଖଳ । 

ଆଉ, ମୁଁ ଯଦି ସାମାନ୍ୟ ମାତ୍ରାରେ ନାରୀର କଲ୍ୟାଣ କାମନା କରୁଥାଏ, ମୁଁ 
କୌଣସି ଶୃଙ୍ଖଳ ଚାହେଁନାହିଁ। ନାରୀ ଯେତେଦିନ ପର୍ଯ୍ୟନ୍ତ ଯାବତୀୟ ଶୃଙ୍ଖଳ ଛିଡ଼ାଇ 
ପୃଥ୍ବୀର ରୂପ-ରସ-ଗନ୍ଧ ଯେପରି ଇଚ୍ଛା ଉପଭୋଗ କରିବାର ଅଧ୍କାର ଅର୍ଜନ 
ନକରିଛି, ସେତେଦିନ ପର୍ଯ୍ୟନ୍ତ ଶୃଙ୍ଖଳବାଦୀମାନଙ୍କ ପାଇଁ ମୁଁ ନିକ୍ଷେପ କରିବି ଘୃଣା, 
ଖାଲି ଘୃଣା ଏବଂ ଘୃଣା ଛଡ଼ା ଆଉ କିଛି ନୁହେଁ । 


wu 

୧୦୨ ତସଲିମା ନାସରିନ 


ଅଧ୍କାଂଶ ବିବାହିତା ଝିଅଙ୍କ ସାଥ୍‌ରେ ମୁଁ ପନ୍ଦର-ଂସେକେଣ୍ଡରୁ ଅଧ୍‌କା କଥା 
କହିପାରେନା, କାରଣ ଏମାନେ କଥା ଆରମ୍ଭରୁ ହିଁ ସାଧାରଣତଃ ସେମାନଙ୍କ ସ୍ଵାମୀ 
କଣ ଖାଇବାକୁ ଏବଂ ପିନ୍ଧିବାକୁ ପସନ୍ଦ କରନ୍ତି ତାହା ହିଁ ଶୁଣାନ୍ତି । ଏହା ବ୍ଯତୀତ 
ଏମାନଙ୍କର ନିଜ ସମ୍ବନ୍ଧରେ କୌଣସି କଥା ନାହିଁ । ଏସବୁ ଗଳ୍ପ କରି ଏମାନେ ସମାଜରେ 
ବଞ୍ଚ ରହିବାକୁ ଚାହାଁନ୍ତି କାରଣ ଏମାନେ ମନେକରନ୍ତି, ବଞ୍ରହିବା ପାଇଁ ଅନ୍ୟ କୌଣସି 
ବ୍ୟବସ୍ଥା ଯେପରି ଏମାନଙ୍କର ନାହିଁ। 

ସୁତରାଂ ସ୍ଵାମୀ ଯଦି ଭଲପାଇ ଭଲ ଶାଢ଼ି ଖଣ୍ଡେ କିଣି ଦିଅନ୍ତି, କି ସୁନାର 
ଗହଣା ତିଆରି କରି ଦିଅନ୍ତି, କି ଆହୁରି ଭଲପାଇ ଜମିର ଗୋଟିଏ ଦଲିଲ୍‌ ହାତରେ 
ଧରାଇ ଦିଅନ୍ତି ତେବେ ଆଉ କଥା ନାହିଁ । ଏହି ସବ୍ର ବୈଷୟିକ ସମ୍ମୋହନ ନିକଟରେ 
ଦୂର୍ବଳା ଝିଅମାନେ କ୍ରମଶଃ ପରାଜିତ ହୁଅନ୍ତି । କେହି ପରାଜିତ ହୁଅନ୍ତି ଖୁବଶୀଘ୍ର ଆଉ 
ବା କେହି ଧୀରେ ଧୀରେ । ପ୍ରକୃତରେ ସଂସାରରେ ଏହି ସୁଖ ନାମକ ମୋହଟି ଗୋଟିଏ 
କୂଅ ପରି । ବେଙ୍ଗ ଯେପରି କୂଅଟିକୁ ହିଁ ବିଶାଳ ପୋଖରୀ ଭାବି ଆନନ୍ଦରେ ଡିଏଁ, 
ସେପରି ଦୂଇଟି ଶାଢ଼ି ଆଉ କାନ -ନାକରେ ଝୁଲାଇବା ପାଇଁ କିଛି ଧାତବ ଦ୍ରବ୍ୟ ପାଇଲେ 
ହିଁ ନିଜର ସଂସାର-କୂଅକୁ ହିଁ ସେମାନେ ବିଶ୍ନବ୍ରହ୍ମା୍ଡ ଭାବି ଭୁଲ୍‌ କରନ୍ତି । ମଣିଷ ଭୁଲିଯାଏ 
ଯେ ସ୍ଵାଧୀନତା ମଣିଷର ସର୍ବପ୍ରଥମ ଅଧ୍‌କାର । ନାରୀ ତାର ସ୍ଵାଧୀନତା ବିକ୍ରି କରେ 
ଘରସଂସାର ପାଖରେ । ଯଦିଚ଼ ମଣିଷ ଜାଣେ ଯେ ଘର କାହାରି ଜଗତ୍‌ ନୁହେଁ, ଘର 
ହେଉଛି ବିଶ୍ରାମ ଏବଂ ନିତାନ୍ତ ବ୍ଯକ୍ତିଗତ କାର୍ଯ୍ୟ ପାଇଁ ମନୁଷ୍ଯର ନିଜସ୍ଵ ଗୋଟିଏ 
ବାସସ୍ଥାନ । ଅଥଚ଼ କୌଣସି ପୂରୁଷ ଯେତେବେଳେ ବିଭା ହୁଏ, ସ୍ତ୍ରୀକୁ ସଂସାର ଏବଂ 
ଶୃଙ୍ଖଳ ଏଇ ଦୂଇଟି ଜିନିଷ ହିଁ ଉପହାର ଦିଏ !¦ ପ୍ରକୃତରେ ପୁରୁଷ ଏକକ ଭାବେ ତାହା 
ଦିଏ ନାହିଁ, ଦିଏ ପୁରୁଷ -ତାନ୍ତିକ ସମାଜ । 

ସଂସାର କାହାର କର୍ମ ହୋଇପାରେ, କାହାର ବର୍ମ ହୋଇପାରେ; କିନ୍ଧ କାହାର 
ଧର୍ମ ହୋଇପାରେ ନାହିଁ । ଯେଉଁମାନେ କାହା ଉପରେ ଏ ଜାତୀୟ ଧର୍ମ ଚୂପାଇବାକୁ 
ଚାହାଁନ୍ତି ସେମାନେ ଆଉ ଯାହା ହୁଅନ୍ତୁ ନା କାହିଁକି, ଧାର୍ମିକ ତ ନୁହଁନ୍ତି; ପ୍ରକୃତରେ 
ମଣିଷ ମଧ୍ଯ ନୂହଁନ୍ତି । 

୨. ବିଜ୍ଞାପନରେ ନାରୀମାନେ ବ୍ୟବହୃତ ହୁଅନ୍ତି । କାରଣ କୌଣସି ପଣ୍ୟଦ୍ରବ୍ୟର 
ବିଜ୍ଞାପନରେ ନାରୀ ତାହାର ଆକର୍ଷଣୀୟ ଦେହ-ବଲ୍ଲରୀ ଓ ସାଜସଜ଼ା ନେଇ ଏପରି 
ଭାବରେ ଉପସ୍ଥିତ ହୁଏ ଯେ ପଣ୍ୟଦ୍ରବ୍ୟ ଅପେକ୍ଷା ମୁଖ୍ୟ ବିଷୟହିଁ ହୁଏ ନାରୀ । ଆଉ 
ସେଇ ନାରୀ ଯୋଗୁଁ ଜନପ୍ରିୟ ହୁଏ ପଣ୍ଯଦ୍ରବ୍ଯ । ଏଥୁରେ ବ୍ଯାବସାୟିକ ଲାଭ ତ 
ହୋଇଥାଏ, କିନ୍ୁ 5 ପଉଁ ନାରୀ ପଣ୍ୟଦ୍ରବ୍ୟର ବିଜ୍ଞାପନ ନାମରେ ନିଜେ ପଣ୍ୟ ହିସାବରେ 
ବ୍ୟବହୃତ ହୁଏ, ତା'ର କଣ ହୁଏ ? ଏ ଦେଶରେ ଯେ କୌଣସି ପଣ୍ଯ-ଦ୍ରବ୍ଯର 

ନିର୍ବାଚିତ କଲାମ ୧୦୩ 
______  ନିବାତ଼ିତ କଲାମ ୧୦୩ 


ବିଜ୍ଞାପନରେ ନାରୀ ମଧ୍ଯ ଗୋଟିଏ ଧରଣର ପଣ୍ୟ । ତାର ଆଖ ଭୂରୁ, କେଶ, ନାକ, 
.ଅଧରର ହସ, ପୀନୋନ୍ନତ ପୟୋଧର, ଏବଂ ତାର ନୃତ୍ୟକୁ ବଜାରର ପଣ୍ୟଠାରୁ ମଧ୍ଯ 
ବଡ଼ ପଣ୍ୟ ହିସାବରେ ବିଚାର କରାଯାଏ ! ଏଇ ବିଜ୍ଞାପନଦାତା ପଣ୍ୟ-ବ୍ୟବସାୟୀମାନେ 
› ପଣ୍ୟଠାରୁ ନାରୀକୁ ହିଁ ମୁଖ୍ୟ କରି ଦେଖାଇବାର ଚେଷ୍ଟା କରନ୍ତି । ପୁରୁଷର ସେଭିଂ 
ବେଡ, ସିଗାରେଟ, ଶାର୍ଟ-ସୁଟିଂ, ଜୋତା-ମୋଜା, ସାମ୍ଚ, ସାବୁନ୍‌ ସବୁଥ୍‌ରେ ହିଁ 
ଅନାବଶ୍ୟକ ଭାବେ ନାରୀକୁ ଆଣି ହାଜର୍‌ କରାହୁଏ । ସେଇ ନାରୀମାନେ ପ୍ରକୃତରେ 
କୌଣସି କାର୍ଯ୍ୟ ନିଜେ କରନ୍ତି ନାହିଁ, ସେମାନେ ନିଜେହିଁ ବ୍ୟବହୃତ ହୁଅନ୍ତି । ଆଉ ଏ 
ସମାଜରେ ସମ୍ଭବତଃ ଅନ୍ୟଦ୍ଧାରା ବ୍ୟବହୃତ ହେବାହିଁ ସେମାନଙ୍କର ପ୍ରଧାନ କାର୍ଯ୍ୟ । 

+ ୩. ସେଦିନ ଗୋଟିଏ କବରସ୍ଥାନରେ ପଶିବାକୁ ଯାଇ ଦେଖୈ ସାଇନ୍‌ବୋର୍ଡରେ 
ଲେଖା ହୋଇଛି ମହିଳାମାନଙ୍କ ପ୍ରବେଶ ନିଷେଧ! । ଏତେକାଳ ଧରି ଜାଣିଆସିଛି, 
“ପ୍ରବେଶ ନିଷେଧ” ସାଧାରଣତଃ ଗୋରୁ-ଛେଳି ପାଇଁ ହୁଏ । ବର୍ଭମାନ ଦେଖୈ 
ମହିଳାମାନଙ୍କ ପାଇଁ ମଧ୍ଯ ହୁଏ ! ସମ୍ଭବତଃ ମହିଳା ଓ ଜନ୍ତୁମାନଙ୍କ କ୍ଷେତ୍ରରେ ହିଁ ଯାବତୀୟ 
ନିଷେଧ ଜାରିହୁଏ । 

ମୃତ୍ୟୁହିଁ ନାରୀକୁ କବରସ୍ଥାନକୁ ପଶିବା ପାଇଁ ସ୍ଵାଧୀନତା ଦେଇପାରେ । ତେବେ 
କଣ ଏହା ହିଁ ସତ୍ୟ ଯେ ନାରୀ ନ ମରିବା ପର୍ଯ୍ୟନ୍ତ ତାର ମୁକ୍ତି ନାହିଁ ? 

୪. ଏଥରକୁ ନେଇ ଦୂଇଥର ସେମାନେ ମୋତେ “ଜବାଇ! କରିବାକୁ ଚାହିଁଛନ୍ତି; 
ବଙ୍ଗଳାଦେଶର ସେହି ସ୍ଵନାମଧନ୍ଯୟ ଆଲେମ୍‌, ଇସ୍‌ଲାମୀ-ରାଜନୀତିଜ୍ଞ ନେତୃବୃନ୍ଦ ଓ 
ଇସ୍୍‌ଲାମୀ ଚ୍ିନ୍ତକବର୍ଗ । ଥରେ ସାଲ୍‌ମାନ ରୁସ୍‌ଦିଙ୍କ ସାଟାନିକ ଭାର୍ସେସ୍‌' ପ୍ରସଙ୍ଗରେ 
ଲେଖକର ସ୍ଵାଧୀନତା ସପକ୍ଷରେ ବିବୃତି ଦେଇଥ୍‌ବାରୁ ଏବଂ ଦ୍ଵିତୀୟ ଥର ନାରୀମାନଙ୍କ 
ପର୍ଦ୍ଦା-ପ୍ରଥା ବିରୁଦ୍ଧରେ ବକ୍ତବ୍ଯ ମୁଳାଶ କରିଥୁ୍‌ବାରୁ ସେମାନେ ‘ଜାତୀୟ ଦୈନିକ”ରେ 
ବିବ୍ରତି ଦେଇଛନ୍ତି ଯେ ମୋତେ “କତଲ୍‌' କରିବା ଯୁକ୍ତିଯୁକ୍ତ । 

ମୁଁ ସମ୍ପୂର୍ଣ୍ଜଭାବେ ଅବିଶ୍ବାସ କରେ ନାହିଁ ଯେ, ଦିନେ-ନା-ଦିନେ ସେମାନେ 
'ଆଲାହ ଆକବର” କହି ମୋତେ “‘ଜବେଇ” କରିପାରନ୍ତି । ନା, ମୁଁ ଟିକିଏ ବି ଭୟ 
କରେ ନାହିଁ । ସଡ଼କ ଦୁର୍ଘଟଣା ହୋଇପାରେ ବୋଲି ମୁଁ କଣ ସଡ଼କରେ ଚାଲେନାହିଁ ? 
ବିଦ୍ୟୁତ୍‌ ସ୍ପର୍ଶ ହେତୁ ମୃତ୍ୟୁ ହୁଏ ବୋଲି ମୁଁ କଣ ବୈଦ୍ୟୁତିକ ଯନ୍ତ୍ରପାତି ବ୍ୟବହାର କରେ 
ନାହିଁ ୨ କରୈ । ମୋତେ ଏଇ ସମାଜ ମଧ୍ୟରେ ବାସକରିବାକୁ ହିଁ ହେବ। ସମାଜ 
ମୋତେ ଫଣା ଉଠାଇ ବାରମ୍ବାର ଚୋଟ ମାରିବ, ଏକଥା ମଧ୍ଯ ମୁଁ ଜାଣେ । ମୁଁ 
ଜାଣେନାହିଁ ସେମାନଙ୍କ ମଧ୍ଯରୁ କେହି ଅଛନ୍ତି କି ନାହିଁ, ଯେଉଁମାନଙ୍କ କଣ୍ଠ ବର୍ଭମାନ 
ସୁଦ୍ଧା ନରମି ଯାଇନି; କିମ୍ଭା ଯେଉଁମାନଙ୍କ କଲମ ଅଦ୍ୟାବଧ୍‌ ଆପୋଷର ଭାଷା ଶିଖୁନାହିଁ; 
ପ୍ରାୟ ଅନେକେ ହିଁ ଅଛନ୍ତି, କିନୁ ମୁଁ ନାରୀ ବୋଲି ମୋ ସପକ୍ଷରେ ଛିଡ଼ା ହେବାକୁ 
ସେମାନେ ସଙ୍କୋଚ଼ କରନ୍ତି, ଯଦିଚ଼ ତାହା ସତ୍ଯର ସପକ୍ଷରେ । 

ସମ୍ଭବତଃ ନିଜକୁ ନିଃଶବ୍ଦରେ 'କତଲ୍‌' ହେବାକୁ ସୁଯୋଗ ଦେଇ ମୋତେ ନାରୀ- 


ଜନ୍ମର ପ୍ରାୟଶ୍ଚିତ କରିବାକୁ ହେନ଼ । 

୧୦୪ ତସଲିମା ନାସରିନ 


୫. ଇଟାଲୀର ପ୍ରଖ୍ୟାତ ସାମ୍ବାଦିକ ଓରିୟାନା ଫ୍ୟାଲାସି କହନ୍ତି“ “ମୋ ଭିତରେ 
ଥ୍‌ବା ଭରଣଟିକୁ ମୁଁ କହିଛି, ପ୍ରିୟ ଶିଶୁ ! ଜୀବନଟା ହେଉଛି ଯୁଦ୍ଧ, ନିରନ୍ତର ଯୁଦ୍ଧ । 
ଜାଣିବାକୁ ଚାହିଁଛି ଏଇ ପୃଥ୍ବୀରେ ସେ ଜନ୍ମ ନେବାକୁ ଚାହେଁ କି କି ନାହିଁ। ସେ କହିଛି, 
ମା” ତୁମେ ନରକକୁ ଯାଅ । ମୁଁ ଆଉ ଜନ୍ମ ନେବିନାହିଁ।” 


ଶୀ ଳତା' ଶବ୍ଦର ଅର୍ଥ ଭଦ୍ରତା, ଶିଷ୍ଟତା । ଂଶ୍ଲୀଳତା ହାନି” ଶବ୍ଦର ଅର୍ଥ 
ଭଦ୍ରତା ନାଶ ବା ଶିଷ୍ଟତା ନାଶ । ଂଶ୍ଲୀଳତା ହାନି” ଶବ୍ଦଟି ଉଚ୍ଚାରଣ କଲେ ଯେଉଁ 
ମଣିଷର ମୁହଁ, ମନ ଭିତରେ ଉଙ୍କିମାରେ ତାହା ପୁରୁଷର ନୁହେଁ, ନାରୀର ! 'ଶ୍ଲୀଳତା 
ହାନି' ପୁରୁଷର ହୁଏନା, ହୁଏ ନାରୀର | କାରଣ ଶିଷ୍ଟତା ପୁରୁଷ ବଜାୟ ନ ରଖ୍‌ଲେ 
ମଧ୍ଯ ଚଳେ, କିନ୍ତୁ ନାରୀର ଯଦି ଶିଷ୍ଟତା, ଶୁଦ୍ଧତା, ସତୀତ୍ଵ ଏବଂ ସୌନ୍ଦର୍ଯ୍ୟ ନଥାଏ, 
ତେବେ ଆଉ ରହେ କଣ ? 

ନାରୀର ଏହି କେତୋଟି ମାତ୍ର ସମ୍ପଦ; ଏଇ ସମ୍ପଦକୁ ଅକ୍ତିଆରରେ ନ ରଖୁ୍‌ଲେ 
ଜଗତରେ ନାରୀ ଆଉ କାହାକୁ ଆଗୁଳି ରଖ୍ବ ? 

୨. ଗୋଟିଏ ସପ୍ତାହରେ ମୋ ଘର ପାଖର ଦୁଇଟି ଘରର ଛଅ ବର୍ଷର ଦୁଇଟି 
ଶିଶୁକନ୍ୟା ଧର୍ଷିତା ହୋଇଛନ୍ତି । ସେମାନଙ୍କର ଅଭିଯୋଗ ଏକା ଧରଣର—ଦୁର 
ସଂପର୍କୀୟ ଆତ୍ମୀୟ ଅଥବା ପ୍ରତିବେଶୀ, ସେହି ବୟସ୍କ ଲୋକଟି ( ବୟସ ତେୟାଳିଶ 
ଉପରେ ) ଚକୋଲେଟ୍‌ ଦେଇ ଭୁଲେଇ ଭାଲେଇ ଝିଅ ଦୁହିଙ୍କର ପେଣ୍ଟି ଖୋଲିଛି ¦ ମୁଁ 
କଳ୍ପନା ମଧ୍ଯ କରିପାରୁନାହିଁ, ଛଅବର୍ଷର ଶିଶୁ-କନ୍ୟାର ଦେହକୁ ଉପଭୋଗ କରିବା 
ଇଚ୍ଛାରେ ସେଇ ପ୍ରୌଢ଼ର ଅବୟବଗୁଡ଼ିକ କିପରି କାମୋତ୍ତପ୍ତ ହେଲା ! 

୩. ସତୀତ୍ବ, ମମତା, ବାସ୍ପଲ୍ୟ ପ୍ରଭୃତି ଗୁଣକୁ ‘ନାରୀ-ଧର୍ମ” କହନ୍ତି | ‘ପୂରୁଷ - 
ଧର୍ମ ବୋଲି ଅଭିଧାନରେ କୌଣସି ଶବ୍ଦ ନାହିଁ। କାରଣ ପୁରୁଷର ତ “ସତୀତ୍ସ' ରକ୍ଷା 
କରିବାର ଦାୟ-ଦାୟିତ୍ସ ନାହିଁ। ମମତା, ବାସ୍ତଲ୍ୟ ମଧ୍ଯ ନଥୁଲେ ଚଳେ | ଉତ୍ଦାମତା ଓ 
ତେଜ ହେଲେ ହିଁ 'ପୁରୁଷତ୍ଵୀ' ରହିଥାଏ । କୌଣସି ନାରୀ ଭିତରେ ଯଦି ତେଜ ଓ 
ଉଦ୍ଦାମତା ପ୍ରକାଶ ପାଏ ତେବେ ତାକୁ ସୁଗୁଣ କୂରହା ନ ଯାଇ ଦୂର୍ଗୁଣ କୁହାଯାଏ । ଏଥୁରୁ 
ଏହି କଥା ସ୍ପଷ୍ଟହୁଏ ଯେ ନାରୀ କୋମଳ ଏବଂ ପୂରୁଷ କଠିନ ପ୍ରକୃତିର । ତେଣୁ କୋମଳ 
ଜାତୀୟ ଗୁଣଗୁଡ଼ିକ ନାରୀ ପାଇଁ ଧାର୍ଯ୍ୟ କରାହୋଇଛି । ଶାରୀରିକ ପାର୍ଥକ୍ୟ ହେତୁ 
ଗୁଣର କୌଣସି ତାରତମ୍ୟ ହୁଏ ନାହିଁ । କାହାର କେଉଁ ଗୁଣ ଏବଂ କେଉଁ ଧର୍ମ ହେବ 
ତାହାକୁ ନିର୍ବାରଣ କରନ୍ତି ସମାଜର କତିପୟ ପୁରୁଷ । ସେମାନେ ଶୌର୍ଯ୍ୟବୀର୍ଯ୍ୟ 

ନିର୍ବାଚିତ କଲାମ ୧୦୫ 


_____ ନିର୍ବାଚିତ କଲାମ ୧୦୫ 
ଇତ୍ୟାଦି ଗୁଣଗୁଡ଼ିକୁ ନିଜେ ନେଇ ବାକି ଯାହା ସବୁ ଅନର୍ଥକ ଗୁଣ ଥାଏ, ସେ ସବୁକୁ 
ନାରୀ ଭାଗରେ ଦେଇଛନ୍ତି । 

ପ୍ରକୃତରେ ଯେଉଁ ଧର୍ମଟି ନାରୀ ଓ ପୂରୁଷ ଉଭୟଙ୍କ ପାଇଁ ଆବଶ୍ଯକ ତାହା 
'କୌଣସି ନାରୀ ବା ପୁରୁଷର ଧର୍ମ ନୁହେଁ ତାହା ହେଉଛି ‘ମାନବ ଧର୍ମ” । 
ଯେଉଁମାନଙ୍କର ‘ମାନବ ଧର୍ମ' ନାହିଁ ସେମାନେ ହିଁ ନାରୀ ଓ ପୁରୁଷ ମଧ୍ଯରେ ଧର୍ମକୁ 
ଭାଗଭାଗ କରିଛନ୍ତି । 

୪. ଏ ଦେଶର ଚ୍ରିକିସ୍ସକମାନେ ସୁଯୋଗ ପାଇଲେ ଇରାନ୍‌ ଚାଲିଯାଆନ୍ତି । ମୋର 
କେତେଜଣ ଚିକିତ୍ସକ ବନ୍ଧୁ ଇରାନ୍‌ରୁ ଫେରିଆସି ସେଠାକାର ଗନ୍ଧ କହନ୍ତି । ସେମାନେ 
ଯେଉଁ କଥାଟି ସବୁଠାରୁ ବେଶି କହନ୍ତି, ତାହା ହେଲା, ଇରାନୀ ନାରୀମାନେ ମଥାଠାରୁ 
ପାଦ ପର୍ଯ୍ୟନ୍ତ ଢାଙ୍କି ରଖନ୍ତି । ତେବେ ଚ୍ରିକିତ୍ସକମାନଙ୍କ ପାଖରେ ରୋଗ ଦେଖାଇବାକୁ 
ଆସି ନିଜ ଦେହରୁ ସବ୍ର ଲୁଗାପଟା ଖୋଲିଦେଇ ଉଭା ଲଙ୍ଗଳା ହୋଇ ଶୋଇ ପଡ଼ନ୍ତି । 
ଚ଼ିକିତସକମାନେ ପରୀକ୍ଷା କରି ସେମାନଙ୍କ ଶରୀରରେ ବିଶେଷ କୌଣସି ରୋଗର ଲକ୍ଷଣ 
ଖୋଜି ପାଆନ୍ତି ନାହିଁ । ସେମାନଙ୍କୁ ପ୍ରକୃତରେ ମନର ରୋଗ ହିଁ ଘାରିଥାଏ ! ଚାରିକାନ୍ଷ 
ଭିତରେ ଆବଦ୍ଧ ହୋଇଥ୍‌ବା ନାରୀମାନେ ପ୍ରକୃତରେ ବାହାରକୁ ବାହାରିବା ପାଇଁ ଚାହାଁନ୍ତି, 
ତେଣୁ ଅସୁସ୍ଥତାର ଛଳନା କରି ସେମାନେ ବାହାରି ପଡ଼ନ୍ତି । ପ୍ରକୃତରେ ବାହାର ହେବାହିଁ 
ସେମାନଙ୍କର ଅସଲ ଉଦ୍ଦେଶ୍ୟ; ଏବଂ ବିଦେଶୀ ମଣିଷ ପାଇଲେ ସେମାନେ ନିଜ ଦେଶର 
ନିୟମ-କାନୁନ୍‌ ଭାଇ ମନର ରୋଗକୁ ଦୂର କରନ୍ତି । 

ଚ଼ିକିତ୍ସକମାନଙ୍କ ପାଖରେ ଆସି ଯେଉଁମାନେ ଦେହର ଲୁଗାପଟା ସବୁ ଖୋଲି 
ପକାନ୍ତି, ସେମାନେ ଏ ବର୍ଷର ଏକାଦଶ ଏସିଆଡ୍‌ରେ କେବଳ ମୁହଁ ଛଡ଼ା ଆଉ କିଛି 
ଦେଖାଇ ନାହାନ୍ତି । କଳା ବୋର୍ଖାରେ ଆବୃତ ହୋଇ ସେମାନେ ମାର୍ଚ୍ଚପାଷ୍ଟ କରିଛନ୍ତି । 
ସବୁଠାରୁ ମଜା କଥା ହେଲା, ପ୍ରତିଟି ଦଳର ନାମଫଳକ ନେଇ ଚୀନା ଝିଅମାନେ 
ମିନିସ୍କର୍ଟ ପିଛି ଚାଲିଛନ୍ତି । କେବଳ ଇରାନୀମାନଙ୍କ ବେଳକୁ ଯେହେତୁ ମିନିସ୍କାର୍ଟ ପିନ୍ଧିବା 
ଇସ୍ଲାମ୍‌ ବିରୋଧୀ କାର୍ଯ୍ୟ ତେଣୁ ନାମଫଳକକ୍ର ନେଇ ଚାଲିବା ପାଇଁ ସେମାନେ 
ଜଣେ ପୁରୁଷକୁ ହିଁ ବାଛିଛନ୍ତି । ଅନେକେ ପ୍ରଶ୍ନ କରିଛନ୍ତି ଇରାନୀ ଝିଅମାନେ କଣ 
ଏସିଆଡ୍‌ର ଡିଆଁ ଡେଇଁ, ଦୌଡ଼, ପହଁରା ଇତ୍ଯାଦି ବୋର୍‌ଖାପିନ୍ଧି କରି ପାରିବେ, ନା 

ଲସ୍ଲାମ୍‌'କୁ ଖେଳର ପ୍ରୟୋଜନ ଅନୁଯାୟୀ ନିଜ ଦେହରୁ ଶେଷ ପର୍ଯ୍ଯନ୍ତ 
ଓହ୍ଲାଇଦେବେ ? 

ମୋର ଚିକିତ୍ସକ ବନ୍ଧୁମାନେ ଇରାନୀ ଝିଅମାନଙ୍କର ଚମତ୍କାର ଦେହର ଖୁବ୍‌ 
ପ୍ରଶଂସା କରନ୍ତି । କାଣିଆଙ୍ୁଳିରେ ଯନ୍ତ୍ରଣା ହେଉଛି କହି ପୂରା ଲଙ୍ଗଳା ହୋଇଯାଉଥ୍‌ୁବା 
ଝିଅମାନଙ୍କ ଦେହ ଚ୍ରିପିଚାପି ଦେଖ୍ବାକୁ ହୁଏ ଆଉ କେଉଁଠି ବ୍ୟଥା ଅଛି କି ନାହିଁ, ନ 
ହେଲେ ସେମାନେ ବଡ଼ ରାଗନ୍ତି । ପରାଧୀନତା ମଣିଷକୁ ଅସୁସ୍ଥ କରେ, ବିକୃତ କରେ, 
ମନ ଏବଂ ଦେହକୁ ପଙ୍ଗୁ କରେ । ପରାଧୀନ ଦେହକୁ ସେମାନେ ସୁଯୋଗ ପାଇବା 
ମାତ୍ରେ ହିଁ ଏଠିସେଠି ସ୍ଵାଧୀନ କରିବାକୁ ଚାହାଁନ୍ତି । ଏଥୁରେ ସେମାନଙ୍କର ସ୍ଵାଧୀନତା ତ 

୧୦୬ ତସଲିମା ନାସରିନ 


ତିଳେ ହେଲେ ଅର୍ଜନ ହୁଏନା, ବରଂ ଏହା ବିଦେଶୀ ପୁରୁଷଙ୍କ ଆଖ୍‌କୁ ଅନେକ 
ପରିମାଣରେ ସୁଖପ୍ରଦ ହୁଏ । 

୫. ଢାକା ସହରରେ ବିଭିନ୍ନ ପ୍ରକାରର ସେଲୁନ୍‌ ଅଛି । ଫୁଟ୍‌ପାଥ୍ର ପିଣ୍ଡିରେ ବସି 
ବାରିକ ବାଳ କାଟେ, ଶୀତତାପ ନିୟନ୍ତ୍ରିତ ଘରେ ବସି ଦେଶୀ-ବିଦେଶୀ ଝିଅମାନେ ` 
ନାରୀମାନଙ୍କ ବାଳ କାଟନ୍ତି ଓ ବାଳ ସଜାନ୍ତି । ଆଉ କିଛି ମଧ୍ୟମ ଧରଣର ଦୋକାନ 
ଅଛି ଯେଉଁଠି ପୁରୁଷ ନାପିତମାନେ ପୁରୁଷମାନଙ୍କର ଚୁଳ କାଟିଥାଆନ୍ତି । 

ଆଜିକାଲି ଏଇସବ୍ର ମଧ୍ଯବିତ୍ତ ସେଲୁନ୍‌ରେ କିଛି ନାପିତୁଣୀଙ୍କ ଆବିର୍ଭାବ ହୋଇଛି । 
ଅବଶ୍ୟ ଏହା ଗୋଟିଏ ଭଲ ଲକ୍ଷଣ ଯେ ନାରୀମାନେ କାମ କରନ୍ତି, ଉପାର୍ଜନ ମଧ୍ଯ 
କରନ୍ତି । କିନ୍ତୁ ସେଇ ସେଲୁନ୍‌ କାମରେ ସମାନ ପାରଦର୍ଶୀ ପୁଅ ଏବଂ ଝିଅଙ୍କ ପାରିଶ୍ରମିକ 
ଦ୍ବଇ ପ୍ରକାରର | ପୂରୁଷ-ବାରିକ ଚୂଳ କାଟିଲେ କୋଡ଼ିଏ ଟଙ୍କା, ଝିଅ-ବାରିକ ଚୂଳ 
କାଟିଲେ ଚାଳିଶ ଟଙ୍କା । ଫାମିଗେଟ୍‌ର ଗୋଟିଏ ସେଲୁନ୍‌ରେ ଏଇ ମୂଲ୍ୟ-ତାଲିକା ଟଙ୍ଗା 
ହୋଇଥ୍‌ବାର ସେଦିନ ଦେଖୁଲି । ମୋର ପ୍ରଶ୍ନ ହେଲା, ନାରୀବାରିକର କାହିଁକି ଚାଳିଶ 
ଟଙ୍କା ? ତା ବେଳକୁ କାହିଁକି କୋଡ଼ିଏ ଟଙ୍କା ବେଶି ? 

ଏଇ ଦୋଜକାନଗୁଡ଼ିକରେ ଚୁଳ କାଟିବା ବ୍ୟତୀତ ଆଉ ଗୋଟିଏ ଅଲିଖ୍ତ ଜିନିଷ 
ବିକ୍ରି ହୁଏ—ତା” ହେଲା ନାରୀର ସ୍ପର୍ଶ । ଚୂଳ କାଟିବାର ଦାମ୍‌ କୋଡ଼ିଏ ଟଙ୍କା ଆଉ 
ନାରୀ-ସର୍ଶର ମୂଲ୍ୟ କୋଡ଼ିଏ ଟଙ୍କା । ସର୍ବମୋଟ ଚାଳିଶ ଟଙ୍କା । ଶେଷ କୋଡ଼ିଏ ଟଙ୍କା 
ତା'ର ଅସତ୍‌ ଉପାର୍ଜନ । ପାରିଶ୍ରମିକର ପାର୍ଥକ୍ୟ ଦେଖ୍‌ ଏଇ ନାରୀ -ଶ୍ରମ ପ୍ରତି ମୋର 
ଆଉ ଶ୍ରଦ୍ଧା ରହେନାହିଁ। 

ଝିଅମାନେ ଯେଉଁ କାର୍ଯ୍ୟରେ ବାହାରନ୍ତି, ଯେଉଁ କାର୍ଯ୍ୟରେ ସେମାନେ ଅଗ୍ରସର 
ହୁଅନ୍ତି, କିଛି-ନା-କିହି ନାରୀତ୍ସ ସେମାନଙ୍କୁ ଉତ୍ସର୍ଗ କରିବାକୁ ହୁଏ । କେଉଁଠାରେ 
ସେମାନଙ୍କ ଦୃଷ୍ଟିୟ କେଉଁଠି ସ୍ପର୍ଶ, କେଉଁଠି ବା କଣ୍ଠସ୍ବର, କେଉଁଠାରେ ଭଙ୍ଗିମା, 
କେଉଁଠାରେ ହସ ଏବଂ ଆଉ କେଉଁଠାରେ ବା ଆହ୍ଲାଦ । 

ଯେଉଁଦିନ ଏ ସମାଜ ନାରୀର ଦେହକୁ ନୁହେଁ, ଦେହର ଅଙ୍ଗପ୍ରତ୍ୟଙ୍ଗକୁ ବି ନୁହେଁ, 
ନାରୀର ମେଧା ଓ ଶ୍ରମର ମୂଲ୍ୟ ଦେବାକୁ ଶିଖ୍ବ, କେବଳ ସେହିଦିନ ହିଁ ନାରୀ” 
ମଣିଷ ବୋଲି ସ୍ଵୀକୃତ ହେବ । 


୧. ପୁରୁଷ ଯଦି କୌଣସି କଠିନ କାମରେ ଅପାରଗ ହୁଏ, ତେବେ ସେହି 
ପୁରୁଷକୁ ଅପଦସ୍ଥ କରିବାର ଗୋଟିଏ ପଦ୍ଧତି ବେଶ୍‌ ଜନପ୍ରିୟ; ତାଂ ହାତରେ ଚୁଡ଼ି 
ପିନ୍ଧାଇବା । ଏଥ୍‌ରେ ଅପାରଗ ପୂରୁଷଟି ପୂରାପୂରି ଅପଦସ୍ଥ ହୁଏ ଏବଂ 
ଅପଦସ୍ତକାରୀମାନେ ପ୍ରଭୂତ ଆନନ୍ଦ ଲାଭ କରନ୍ତି । 

ନିର୍ବାଚିତ କଲାମ ୧୦୭ 
ପୁରୁଷର ମାନ-ମର୍ଯ୍ୟାଦା ଧୂଳିରେ ଲୋଟାଇବା ଲାଗି ଏଇ “ହାତରେ ଚୁଡ଼ି 


ପ୍ରସଙ୍ଗଟି ସବୂଠାରୁ ଉଜ୍ଜଷ୍ଟ କାମ । ହାତରେ ଚୁଡ଼ି ପିନ୍ଧିବାର ଅର୍ଥ ସେ ପୁରୁଷ ନୁହେଁ । 
ଯେହେତୁ ପୂରୁଷ ନୁହେଁ, ସେ ଶକ୍ତିମାନ୍‌ ନୁହେଁ, ଶୌର୍ଯ୍ୟଶାଳୀ ନୁହେଁ । ଯେହେତୁ ସେ 
' ପୁରୁଷ ନୁହେଁ ସେ ନାରୀ; ସେ ନାରୀ, କାରଣ ସେ ବ୍ୟର୍ଥ, କାରଣ ସେ ଦୁର୍ବଳ । ନାରୀ 
ମାତ୍ରେ ହିଁ ଅକ୍ଷମ, ଅସମର୍ଥ, ଅପଦାର୍ଥ, ଅକର୍ମଣ୍ୟ । ତେଣୁ ନାରୀ-ବେଶ ପୁରୁଷକୁ 
ଧ୍କ୍ଲାର କରେ, କଳଙ୍କିତ କରେ । 

ଅଜଥ୍ୟ ଗାଳିଗୁଲଜ ଏବଂ ଶାରୀରିକ ନିର୍ଯାତନା ଅପେକ୍ଷା ହାତରେ ଚୁଡ଼ି ପିନ୍ଧିବା 
କଥା ଉଚ୍ଚାରଣ କରିବା ହିଁ ବେଶି ଅପମାନଜନକ । | 

* ପୁରୁଷମାନେ ହାତରେ ଚୁଡ଼ି ପିଛିବାକୁ ଅସମ୍ମାନକନକ ମନେକରନ୍ତି । ପୁରୁଷମାନେ 

"ତିଳାର୍ବ ପରିମାଣରେ ନାରୀ ହେବାକୁ ମଧ୍ଯ ଘୃଣା କରନ୍ତି । ତେଣୁ ବୀର୍ଯ୍ୟବନ୍ତ ଶରୀରରେ 
ନାରୀର ବେଶ-ଭୂଷା ପୁରୁଷର ଖ୍ୟାତି ନାଶ କରେ, ପୁରୁଷକୁ ନିନ୍ଦିତ କରେ । ନାରୀ 
ହେବା ପରି ଚରମ ଲଜ୍ଜାକର କଥା ଆଉ କିଛିରେ ବି ନାହିଁ । 

ଥରେ ଗୋଟିଏ ପୁଅପିଲାକୁ ଭୀଷଣ ଏକ ଅପରାଧ ହେତୁ ଶାସ୍ତିର ବ୍ଯବସ୍ଥା 
କରାହୁଏ । ଶାଣିତ -ବୃଦ୍ଧିସ୍ପନ୍ତ କିଛି ପୁରୁଷ ଶାସ୍ତି ହିସାବରେ ଅପରାଧୀକୁ ମାରି, ଶବରେ 
ପରିଣତ କରିବା ବଦଳରେ ତା ଦେହରେ ଶାଢ଼ି ପିନ୍ଧାଇ, ଓଠ ଓ କପାଳରେ ଲିପ୍ଷିକ୍‌ 
ପିନ୍ଧାଇ ଦେବାକୁ ସର୍ବୋଜ ଶାସ୍ତି ବୋଲି ବିବେଚନା କରନ୍ତି । ଏଥ୍‌ରେ ଅପମାନର 
ମାତ୍ରା ଏତେ ପରିମାଣରେ ବଢ଼ିଯାଏ ଯେ ପୁଅଟି ଆତ୍ମହତ୍ୟା କରେ । ନାରୀ-ବେଶ 
ବ୍ଯତୀତ ଅନ୍ଯ କୌଣସି ପ୍ରକାର ଶାସ୍ତିରେ ହିଁ ସେଇ ପୁଅଟି ଅନ୍ତତଃପକ୍ଷେ ଆତ୍ମହତ୍ୟା 
କରିନଥାନ୍ତା, ମୁଁ ସମୂର୍ଣଭାବେ ଏଥ୍‌ରେ ନିଶ୍ଚିତ । ନାରୀ-ରୂପରେ ଏତେ ଅସମ୍ଭମ, ଏତେ 
ଗ୍ଲାନି; ତେଣୁ ସେଇ ରୂପକୁ ଅଙ୍ଗେ ନ ଲିଭାଇଲେ ବୁଝିବା ଦୁରୂହ । 

କାହିଁ, ପୂରୁଷ-ପୋଷାକ ପିନ୍ଧିଲେ ତ ନାରୀର ସମ୍ମାନ ନଷ୍ଟ ହୁଏନା, ନାରୀ 
ଅପମାନିତ ହୁଏନା, ଆମ୍ଭହତ୍ୟା କରେନା ! ନାରୀକୁ ପ୍ରାୟ ସମସ୍ତେ ଅଧମ କହନ୍ତି, 
ଅକିଞ୍ଚତ୍କର କହନ୍ତି ବୋଲି ନାରୀର ପୋଷାକକୁ ପୁରୁଷମାନେ ହୀନ ଓ ନୀଚ ଧରଣୀର 
ପୋଷାକ ବୋଲି ମନେକରନ୍ତି, ତେଣୁ ସେଇ ପୋଷାକର ଆବରଣରେ ସେମାନେ 
ଲଢିତ ହଅନ୍ତି। ତେଣୁ ସେମାନେ ମୁହଁ ଲୁଚାନ୍ତି । ସେମାନେ ତେଣୁ କ୍ଲାଉନ୍‌ ସାଜନ୍ତି, 
ଲୋକହସାର ପାତ୍ର ହୁଅନ୍ତି । ନାରୀ ହେବା ପରି ଲଜା ଆଉ କେଉଁଠି ଅଛି ? ନାରୀ- 
ଜନ୍ମ ପରି ଘୃଣ୍ଯ ଜନ୍ମ ଘୁଷୁରି ଓ ଶାଗୁଣାର ମଧ୍ଯ ନୁହେଁ । N 

ପ୍ରାଚୀନ କାଳରେ ପାପୀ-ପୁରୁଷମାନଙ୍କୁ ଅଭିଶାପ ଦିଆ ହେଉଥଲା, ଯେପରି 
ପରଜନ୍ନରେ ସେମାନେ ନାରୀ ହୋଇ ଜନ୍ବନ୍ତି । ଛେଳି-ମେଣ୍ଚା ହେବା ଅପେକ୍ଷା ନାରୀ 
ହୋଇ ଜନ୍ମନେବା ହିଁ ଅଭିଶାପ ହିସାବରେ ଅଧ୍‌କ ମାରାତ୍ମକ ଥ୍ଲା। 

୨. 'ମୂଳଧାରା? ନାମରେ ଏ ଦେଶରେ ଗୋଟିଏ ଶିଳ୍ପ ସାହିତ୍ୟ ବିଷୟକ 
ସାପ୍ରାହିକୀ ଥୁଲା । ଚାଲିଲା ନାହିଁ। ଢୋକେ ପିଇ ଦଣ୍ତେ ଜୀଇ ରହିବା ପରିବତ୍ତେ 
ମଳଧାରା' ବର୍ଭମାନ “ନାରୀଦେହ” ନେଇ ଫେରିଆସିଛି । ଚଳଚ୍ଚିତ୍ର ନାୟିକାମାନଙ୍କର 

eof ତସଲିମା ନାସରିନ 


କ,ଖ,ଗ ଅର୍ଥାତ୍‌ ସେମାନଙ୍କ କେଶ, ଆଖ୍‌, ନାକ, ଓଠ ନେଇ ଗବେଷଣା, ରନ୍ଧାବଢ଼ା, 
ଘରକରଣା, ଟୈଲିଭିଜନ୍‌ ତାରକାମାନଙ୍କର ଛବି, ସାଜସଡ଼ା, ନାରୀର ବକ୍ଷକୁ ଉନ୍ନତ: 
ଓ କଟୀଦେଶକୁ ସରୁ କରିବାର ଉପଦେଶ ବର୍ଷଣ ହିଁ ବର୍ଭମାନ ' ମୂଳଧାରା”ର ପ୍ରଧାନ 
କାର୍ଯ୍ୟ । ବଜାରରେ ବର୍ଭମାନ ‘ମୂଳଧାରା'ର ଅସମ୍ଭବ ଚାହିଦା । ଦେଶରେ ନାରୀ- 
ଦେହର ବ୍ୟବସାୟ ଯେପରି ପ୍ରବଳ, ନାରୀ-ଦେହ ସମ୍ପର୍କିତ ଖବରାଖବରର ବ୍ୟବସାୟ 
ମଧ୍ଯ ସମତାଳରେ ଚାଳିଛି । 

ଆମର ପାଠକବର୍ଗ ମୁଖରୋଚ଼କ ଖାଦ୍ୟ ଓ ଦେହରୋଚ଼କ ନାରୀ ପାଇଲେ ହିଁ 
ଖୁସି, ଆଉ କିଛିର ଆବଶ୍ଯକତା ନାହିଁ । ତେଣୁ ପାଠକମାନଙ୍କର ସୁବିଧା ନିମିତ୍ତ 
ମୂଳଧାରା' ତାର ଅଧୋଗତି ବା ରସାତଳଯାତ୍ରାକୁ ହିଁ ବରିନେଇଛି । 

୩. ଲୋକେ କହନ୍ତି, ନାରୀ ମୁହଁରେ ଧଳାରଙ୍ଗର ସ୍ବୋ-ପାଉଡର ଲଗାଏ, ଆଉ' 
ଆଖ୍ରେ କଳା ପିନ୍ଧେ । ମୁଁ କହେଁ, ନାରୀ ନିଜ ମୁହଁରେ ନିଜେ ଚୂନ-କାଳି ବୋଳେ । 
ନାରୀ ନିଜ ହାତରେ ନିଜ ଗାଲରେ ଚୂନ ଲଗାଏ, ନିଜ ହାତରେ ନିଜ ଆଖ୍ରେ ଲଗାଏ 
କାଳି । 

ହଁରେ ଚୂନ -କାଳି ଲାଗିଲେ ମଣିଷ ଲଡ଼ିତ ହୁଏ । ନାରୀମାନଙ୍କର ଲଜ୍ଜା ନାହିଁ । 
ନାରୀର ନିଜ ପ୍ରତି ଘୃଣା ନାହିଁ। ସେ ଆନନ୍ଦରେ ଘୂରିବୂଲେ ସାମାଜିକ ପ୍ରାଣୀ ଭାବରେ । 

ଆଖ୍ରେ କଳା ଲଗାଇ ଲଗାଇ, ନାରୀର ଆଖ୍‌ ବର୍ରମାନ ଅନ୍ଧ । ଚମଡାରେ ଚୂନ 
ଲାଗି ଲାଗି ନାରୀର ତ୍ଵକ୍‌ ବର୍ଭମାନ ବୋଧହୀନ, ନିସ୍ତେଜ । ତେଣୁ ଦେହରେ ଆଘାତ 
ଲାଗିଲେ ନାରୀ ଚିକ୍ରାର କରେ ନାହିଁ, ସମ୍ମାନରେ ଆଞ୍ଚ ଲାଗିଲେ ଜାଣିପାରେ ନାହିଁ । 
ତେଣୁ ଆଖ୍‌ ସାମ୍ବାରେ ସର୍ବସ୍ଵ ଲୁଟ୍‌ ହେଲେ ମଧ୍ଯ ନାରୀ ଆଖ୍‌ ଟେକି ଦେଖେ ନାହିଁ। 

୪. ମଝିରେ ମଝିରେ କବିତା-ଜଳରେ ମୁଁ ଆକଣ୍ଠ ଡୁବିଯାଏ । ସେଦିନ ଗୋଟିଏ 
କବିତା ମୋତେ ଉବ୍ରଟୁବୁ କରି ଏପରି ଏକାକାର କଲା ଯେ ମୁଁ ଠିଆହେବାର କୌଣସି 
କୂଳକିନାରା ବି ପାଇଲି ନାହିଁ । କବିତାଟିର ନାମ ଶସ୍ତା ଜିନିଷ — 

 “ବକରାରରେ ଏତେ ଶସ୍ତାରେ କିଛି ମିଳେନା, ଯେତେ ଶସ୍ତାରେ ମିଳନ୍ତି ଝିଅ; 

ସେମାନେ ଗୋଟିଏ ଅଳତା-ଶିଶି ପାଇଲେ, 

ଆନନ୍ଦରେ ତିନିଦିନ ଉଜାଗର ହୁଅନ୍ତି । 

ଦେହ-ଲଗା ଦ୍ରଇଟି ସାବୂନ୍‌ ଆଉ କେଶର ସୁଗନ୍ଧି ତେଲ ପାଇଲେ 

ସେମାନେ ଏପରି ବଶ ହୁଅନ୍ତି ଯେ, ସେମାନଙ୍କ ଦେହର ମାଂସକୁ 

ସପ୍ତାହରେ ଦୁଇଥର ହାଟ -ବଜାରରେ ବିକ୍ରି କରାଯାଏ ! 

ଗୋଟିଏ ନାକମାଛି ପାଇଲେ ସେମାନେ ସତୁରି ଦିନ ପାଦ ଚାଟନ୍ତି, 

ଆଉ ଡୋରିଆ ଶାଢ଼ିଟିଏ ପାଇଲେ ପୂରା ସାଢେ ତିନି ମାସ । 

ଘରର ଗୋଟିଏ ମାଲକୂତ୍ତୀ ମଧ୍ୟ ବେଳେବେଳେ ଭୋ-ଭୋ କରେ, 

ଆଉ ଶସ୍ତା ଝିଅଟି ମୁହଁରେ ଗୋଟିଏ ଚାବି ପଡ଼ିଥାଏ, 

ଗୋଟିଏ ସୂନାର ଚାବି । 

Dn 
DD) 


ତ କଲାମ oC 


ମୁଁ ଯେତେବେଳେ ମୋ ଆଡ଼କୁ ଅନାଏ ଏଇ ମୋ ଦେହ ଆଡ଼କୁ, ମୁଁ ଅନୁଭବ 
କରୈ ମୋ ଦେହର କିଛି ଅଂଶ ପାଇଁ ମୁଁ ଅତିମାତ୍ରାରେ ସଚେତନ । ଏଇ ସଚେତନତା 
ଆଜି ଏଇ ବୟସରେ ହଠାତ୍‌ ଜନ୍ନନେଇ ନାହିଁ । ଏଇ ଅନୁଭୂତି ସେତେବେଳଠାରୁ, 
ଯେତେବେଳେ ମୋର ତେର ବର୍ଷ ବୟସର ଭାଇ ଗରମ ଲାଗୁଛି ବୋଲି କହି ସବୁ 
ଲୋକଙ୍କ ସାମ୍ପାରେ ନିଜର ଜାମାପଟା ଖୋଲି ପକାଇଥ୍‌ୁଲା । କିନ୍ୁ ତା'ଠାରୁ ଅଧ୍କ 
ଗରମରେ କାତର ହୋଇ ମଧ୍ଯ, ମୁଁ ତାହାର ସମବୟସୀ ଭଉଣୀ ଅବଲୀଳାକ୍ରମେ 
ଣଖଖୋଲିପାରିନି ମୋ ଦେହର ଜାମାପଟା | 

ଥରେ ଦୂରଦୂରାନ୍ତକୁ ଯାତ୍ରା କାଳରେ ଅଧ୍‌କାଂଶ ଯାତ୍ରୀଙ୍କର ସ୍ଵାଭାବିକ ଭାବେ 
ପ୍ରସ୍ଵାବ କରିବା ପ୍ରୟୋଜନ ହେଲା । ପୁରୁଷଯାତ୍ରୀମାନେ ରାସ୍ତା-ପାଖ ନର୍ଦମା ବା ଗଳ 
ଉହାଡିରେ ପ୍ରାକୃତିକ କାର୍ଯ୍ୟଟି ସାରିଦେଲେ । ବସ୍‌ରେ ଥ୍ବା ମହିଳା ଯାତ୍ରୀମାନେ ପ୍ରଚଣ୍ଡ 
ପ୍ରସ୍ତାବର ବେଗ ଅନୁଭବ କରୁଥ୍‌ଲେ ମଧ୍ଯ ସେଦିନ ପ୍ରସ୍ବାବ କରିବା ପାଇଁ ଓହ୍ଲାଇ ପାରିଲେ 
ନାହିଁ। ଯଦି କେହି ଜଣେ ଏହି କାର୍ଯ୍ୟ ପାଇଁ ଅଗ୍ରସର ହୋଇଥାଆନ୍ତା, ମୁଁ ଜାଣେ 
ଦୃଶ୍ୟଟି ଚୂମନ଼୍ାର ଭାବେ ଉପଭୋଗ୍ୟ ହୋଇଥାଆନ୍ତା, ବସ୍‌ରେ ଥ୍ବା ଯାତ୍ରୀଙ୍କ 
ଆଖରେ । ଏଇ ଲଜ଼ା ଏବଂ ସଙ୍କୋଚ଼ର ଛୁରିକା ନାରୀଦେହକୁ କାଟୁଛି ବୋଲି ସେମାନେ 
କେହି ନିହାତି ପ୍ରୟୋଜନରେ ମଧ୍ଯ ବସ୍‌ର ଆସନ ଛାଡ଼ି ଯାଇନାହାନ୍ତି । ମୋ ଜାମାର 
ବୋତାମ୍‌ ଖୁବ୍‌ ଶକ୍ତ କରି ଲଗାଇଛି ସେହି ତେର ବର୍ଷ ବୟସରୁ । ଗରମରେ ଦେହ 
ସିଝିଗଲେ ବି ମୋତେ ଜାମା ଖୋଲିବାକୁ ଆଢୁଆଳଟିଏ ଦରକାର ହୁଏ । ମୁଁ ଖୋଲା 
ପବନରେ ଫୁଙ୍ଗୁଳା ଦେହରେ ବୁଲିପାରେ ନାହିଁ । 

ଯେଉଁ ମଣିଷ ଏତେ ବନ୍ଧନ, ଏତେ ପ୍ରତିବନ୍ଧକ ଭିତରେ ଜୀବନ ଆରମ୍ଭ କରେ, 
ସେ କିଛି କମ୍‌ ବିପତ୍ତି, କମ୍‌ ଗଳିକନ୍ଦି, କମ୍‌ ଅନ୍ଧକାର, ଏବଂ କମ୍‌ ପାହାଡ଼, ଜଙ୍ଗଲକୁ 
ଅତିକ୍ରମ କରି ବୟସ୍କ ହୁଏନି ! ଯେକୌଣସି ନାରୀହିଁ ଦେହରେ ଗୋଟିଏ ବେଡ଼ି ଅନୁଭବ 
କରେ, ନାରୀତ୍ଵର ବେଡ଼ି । (ଯେହେତୁ ସେ ନାରୀ ଏବଂ ତା ର ସାରା ଅଙ୍ଗରେ ନାରୀତ୍ଵର 
ବେଡ଼ି, ତାହାର ପଥ ମପାଚୂପା ଏବଂ ଗନ୍ତବ୍ୟ ନିର୍ବାରିତ |) ସେ ତାର ସୀମିତ ଅଙ୍ଗନରେ 
ଘଦଚାରଣୀ କରେ ଏବଂ ପଦକ୍ଷେପକୁ ସଂଯତ ଓ ସଂକ୍ଷିପ୍ତ କରେ । ସେ ଯେତେ 
ପ୍ରତିବନ୍ଧକର ମୁହାଁମୁହିଁ ହୁଏ, ସେ ସେତେ ତା'ର ଅଭିଜ୍ଞତା ଓ ଅନୁଭବ ଭିତରେ ଆବିଷ୍କାର 
କରେ ନୃତନ ଚୈତନ୍ୟ । ନାରୀକୁ ତେଣୁ “ମଣିଷଠୁଁ ଅଧ୍କ ମଣିଷ” କହିବାକୁ ହିଁ ମୁଁ 
ପସନ୍ଦ କରେ । oo 

ନାରୀର ଧାରଣ କରିବାର କ୍ଷମତା ଏତେ ବେଶି ଯେ ମୁଁ ନିଜେ ଜଣେ ନାରୀ 
ହୋଇ ବି ଆଶ୍ଚର୍ଯ୍ୟ ହୁଏ। ନିଜର ଦେହ ଭିତରେ ଅନ୍ୟ ଜଣକୁ ଧାରଣ କରିବାର 
ଅଭିଜ୍ଞତା ଥରେ ଯିଏ ଅର୍ଜନ କରିଛି, ତା ନିକଟରେ ପୃଥ୍ବୀର ସକଳ ସୃଷ୍ଟି ତୁଚ୍ଥ ହେବାକୁ 

୧୧୦ ତସଲିମା ନାସରିନ 


ବାଧ୍ଯ । ସେ ନିଜ ଅସ୍ତିତ୍ଵର ଅନୁରୂପ ଏକ ଅସ୍ତିତ୍ଵକୁ ନିଜ ଭିତରେ ଲାଳନପାଳନ 
କରିପାରେ; ଏକାପ୍ରକାରର ଅସଂଖ୍ୟ ଅସ୍ତିତ୍ଵକୁ ମଧ୍ଯ । ମୁଁ ଏହି ଧାରଣର ତୁଳନା ଅନ୍ୟ 
କାହା ସହିତ କରିବାକୁ ସାହସ କରେନା । 


ସେଦିନ ମୋ ଆଖ୍ଆଗରେ ଜଣେ ତରୁଣୀ, ସମ୍ଭବତଃ ତା'ର ତିନିଜଣ ଆତ୍ମୀୟଙ୍କ 
ସହ ଗୋଟିଏ ମେଳାରେ ବୁଲୁଥ୍‌ଲେ । ଚାଲି ଚାଲି ହଠାତ୍‌ ସେମାନେ ମୋ ଅତି ନିକଟରେ 
ପହଞ୍ଚଲେ । ଏ ସମୟରେ ମୁଁ ଲକ୍ଷ୍ଯ କଲି ପାଖରେ ଗୋଟିଏ ହୋଣ୍ଡା ଗାଡ଼ି ଉପରେ 
ଭରାଦେଇ ଛିଡାହୋଇଛନ୍ତି ଦୁଇଜଣ ପିଲା, ବୟସ କୋଡ଼ିଏ କି ଏକୋଇଶ ହେବ । 
ଆମ୍ଭଡ଼ା ଖାଇ ସେମାନେ ତାର ଟାକୂଆକୁ ଝିଅଟିକୁ ଲକ୍ଷ୍ଯ କରି ଫୋଫାଡ଼ିଲେ । ସେଇ 
ଟାକୁଆଟି ଯାଇ ଝିଅଟିର ଚୁଳ ଭିତରେ ଅଟକିଗଲା । ଝିଅଟି ଚାରିପାଖକୁ ଅନାଇଲା 
ଏବଂ ନିଜ ଚାରିପାଖ ଛଡ଼ା ସେ ବେଶି ଚାହିଁଲା ତା'ର ଆତ୍ମୀୟ ତିନିଜଣଙ୍କୁ । ତା ଆଖ୍‌ 
ଲଡ଼ା ଓ ଶଙ୍କାରେ ତଳକୁ ହୋଇଗଲା । ନିଜ ଚୁଳରୁ ଟାକୁଆଟିକୁ ହଠାତ୍‌ ଟାଣିଆଣି ସେ 
ଏମିତି ଅନାଇଲା ଯେ, ଯେମିତି ଏଇମାତ୍ର ଗୋଟିଏ ମାରାତ୍ମକ ଅପରାଧ କରି ପକାଇଛି 
ଏବଂ ଯେପରି ସେହି ଟୋକାମାନଙ୍କର ଅସଭ୍ୟତାର କାଦୂଅ ଛିଟା ତା ଦେହରେ ଆସି 
ପଡ଼ିବାର କାରଣ ସେ ନିଜେ । ଯେହେତୁ ସେ ନାରୀ, ତେଣୁ ନାରୀ-ଜନ୍ମର ପ୍ରାୟଶ୍ଚିତ 
ସେ ଏଇ ଭାବରେ କରେ ¦ ସେ ଲଡିତ ହୋଇ, ବିବ୍ରତ ହୋଇ, ନିଜକୁ ଅପରାଧୀ 
ଭାବି ସେଇ ସ୍ଥାନରୁ ଅତି ଦୁତଗତିରେ ପଳାଇଗଲା । ଯେଉଁମାନେ ଏଇଭଳି ଦୃଷ୍ଠର୍ମ 
କରନ୍ତି, ଘୃଣା ବା ଧୁକ୍କାର ସେମାନଙ୍କ ଆଡ଼କୁ ଯାଏ ନାହିଁ; କେବଳ ନଜର ପଡ଼େ 
ଝିଅମାନଙ୍କ ଉପରେ । ଚାରିଆଡ଼େ ତ ଏତେ ମୁଣ୍ଡ ଥୁଲା; ସମସ୍ତଙ୍କ ମୁଣ୍ଡକୁ ବାଦ୍‌ ଦେଇ, 
ଆମ୍ଭଡ଼ାର ଟାକୁଆଟି ଆସି ଏଇ ମୁଣ୍ଡରେ ପଡ଼ିଲା କାହହଁକି ? ଦୋଷ ନିଶ୍ଚୟ ସେଇ 
ମୁଣ୍ଡର । ସବୂ ଦୋଷ, ସବୂ ଅପବାଦ, ପୁରୁଷର ସବୁ ଅପକର୍ମର ଫଳାଫଳ ସେ ନିଜେ 
ହିଁ ଧାରଣ କରେ । ଧାରଣ କରେ ପୂରୁଷର ଯାବତୀୟ ଅସ୍ଥିରତା, ଅସୂସତା, ସ୍ବୈରାଚାର । 
ଏ ସବୂକୁ ଧାରଣ କରି ସେ ପରିବେଶକୁ ସୁସ୍ଥ ରଖେ, ସମାଜ ଓ ସଂସାରକୁ ସୁସ୍ଥ 
ରଖେ । ଯେଉଁ ରମଣୀଙ୍କର ସ୍ଵାମୀ ପ୍ରକାଶ୍ୟରେ ଭିନ୍ନ ରମଣୀଙ୍କ ସହ ମିଳିତ ହୁଅନ୍ତି, 
ସେ ନାରୀ କଣ ଦାମ୍ପତ୍ୟଜୀବନର ସମସ୍ତ ସ୍ତଳନକୁ ଧାରଣ କରେ ନାହିଁ ? ତେର ବର୍ଷ 
ବୟସରେ ଜାମାର ବୋତାମ ଯେଉଁ ଝିଅମାନେ ଶକ୍ତ କରି ଲଗାନ୍ତି ଜୀବନର ସବୁ 
କଷ୍ଟକୁ ସେମାନେ ସେହିପରି ଦୃଢ଼ ଭାବେ ଛାତି ତଳେ ଚାପି ରଖନ୍ତି 


ନାରୀ ତା'ର ଗୋଟିଏ ଶରୀରରେ ଆହୁରି ଅନେକ କିଛି ଧାରଣ କରୁ, 
ପୁରୁଷମାନେ ଏହା ଦେଖବାକୁ ଚାହାଁନ୍ତି । ସ୍ତ୍ରୀକୁ ମାତା ରୂପେ, ଭଗ୍ନୀ ରୂପେ, ପ୍ରିୟା 
ରୂପରେ ଦେଖୁଲେ ପୂରୁଷ ବଡ଼ ଆନନ୍ଦିତ ହୁଏ । ଏକ ଭିତରେ ଅନେକତ୍ସ ଉପଲବ୍ଧି 
କରିବାକୁ ବଡ଼ କାଙ୍ଗାଳ ସେମାନେ । ସେମାନଙ୍କର ଖୁବ୍‌ ଆଶା, ସେମାନେ ଯେତେବେଳେ 
ଘରକୁ ଫେରିବେ, ସ୍ତ୍ରୀମାନେ ଯେପରି ସୂସ୍ବାଦୂ ଖାଦ୍ୟ ରାନ୍ଧି, ନିଜେ ନ ଖାଇ ମା” ପରି 
ଅପେକ୍ଷା କରିଥ୍‌ବେ । ବଡ଼ ଭଉଣୀ ପରି ଯେମିତି ସେମାନେ ଜିନିଷପତ୍ର ସଜାଡ଼ି ଏବଂ 

ଲୁଗାପଟା କାଚ଼ି ସଫାକରି ରଖ୍‌ଥୁବେ । ପ୍ରେମିକା ପରି ଯେମିତି ସେମାନେ ଶେଯ ଉପରେ 
ନିଜର ଅନିନ୍ଦ୍ଯସୃନ୍ଦର ନିଟୋଳ ଦେହକୁ ମେଲାଇ ଦେଇଥ୍‌ବେ । 

ପୁରୁଷମାନେ ଘରର ବିଭିନ୍ନ କାର୍ଯ୍ୟ ପାଇଁ ନିଜର ସୁବିଧା ଅନୁଯାୟୀ ସ୍ତ୍ରୀକୁ ବିଭିନ୍ନ 
ˆ ରୂପରେ ପାଇବାକୁ ଆଗ୍ରହୀ । ସ୍ତ୍ରୀକୁ ବିଭିନ୍ନ ଚରିତ୍ରରେ ଅଭିନୟ କରାଇ ସେମାନେ 
ପ୍ରଶଂସାର ପ୍ରମାଣ -ପତ୍ର ଦିଅନ୍ତି, ହାତତାଳି ଦିଅନ୍ତି । ଯେତେବେଶି ବହୁମାତ୍ରିକ ଅଭିନୟରେ 
ସ୍ତ୍ରୀମାନେ ପାରଦର୍ଶିଣୀ ହୁଅନ୍ତି, ପୁରୁଷର ସେତେ ଲାଭ; ତା ଦେହ ଓ ମନରେ ସେତେ 
ଆନନ୍ଦ । 

ବନ୍ଧନ କଣ ସେଇଠାରୁ ଆରମ୍ଭ ଯେତେବେଳେ ଗ୍ରୀଷ୍ଟର ମଧ୍ଯାହ୍ନରେ ଛିଡ଼ା ହୋଇ 
ଡେର ବର୍ଷ ବୟସରେ ଝିଅମାନେ ଜାମାପଟା ଖୋଲି ପକାଇ ପାରନ୍ତି ନାହିଁ ? ପ୍ରାକୃତିକ 
ପ୍ରଭେଦ ଛଡ଼ା ନାରୀ ଓ ପୁରୁଷ ମଧ୍ଯରେ ବାସ୍ତବରେ କୌଣସି ପ୍ରଭେଦ ନାହିଁ । ଆଉ 
ପ୍ରାକୃତିକ ପ୍ରଭେଦହିଁ ଏଇ ସମାଜର ସବୁଠାରୁ ବଡ଼ ପୁଞ୍ଜି । ଏଇ ପୁଞ୍ଜି ଖଟାଇ ସେମାନେ 
ବ୍ୟବସାୟ କରୁଛନ୍ତି, ମୁନାଫା ଲୁଟୁଛନ୍ତି । 

ଯେଉଁ ମାଟିକୁ ମଣିଷ ପାଦରେ ଚୃକଟିପାରେ, ଖନନ କରିପାରେ—ସେଇ ମାଟିର 
ନାମ ଦେଇଛି ଜନନୀ । ମାଟିକୁ ନାରୀ ସହିତ ତୁଳନା କରାଯାଏ, ଯେହେତୁ ସେ 
ଧରଣ” କରେ, ଯେନେତୁ ସେ ନିଷ୍ପେଷିତ ହେବାକୁ, କରିତ, ବିଦୀର୍ଣ୍ଣ ଓ ଚୁର୍ଣ୍ଣ ହେବାକୁ 
ଦ୍ଧିଧା କରେନାହିଁ। 

ନାରୀକୁ ଏମିତି ଏକ ଖେଳନା କରାହୁଏ, ଯେମିତି ଚାବି ଦେଲେ ହିଁ ପୁରୁଷର 
ବେଷ୍ଟନି ମଧ୍ୟରେ ଥରେ ସେ ଢୋଲ ବଜାଇବ ତ ଥରେ ବଂଶୀ ଫୁଙ୍କିବ। ମୂଳତଃ 
ପୁରୁଷକୁ ସେ ଆଶ୍ଵସ୍ତି ଦେବ, ଏବଂ ଏକ ସଙ୍ଗେ ଦେବ ବିଭିନ୍ନ ପ୍ରକାରର ଆନନ୍ଦ ମଧ୍ଯ 


୧. ସେମାନେ ପୂଜା ପାଇଁ ଆମ ବାଡ଼ିକୁ ବେଲପତ୍ର ନେବାକୁ ଆସୁଥ୍‌ଲେ । 
ସେମାନଙ୍କ ଲକ୍ଷ୍ମୀପୂଜାରେ ସେମାନଙ୍କ ଘରକୁ ତିଳଲଡୁ, ନଡ଼ିଆବରଫି ଖାଇବୀକୁ 
ଯାଉଥୁଲି । ଖୁବ୍‌ ସକାଳୁ ସେମାନେ ଆମ ବଗିଚାକୁ ଆସି ଫୁଲ-ଚାଙ୍ଗୁଡ଼ିରେ ଚାଙ୍କୁଡ଼ିଏ 
ଲାଲ୍‌ ମାଧବୀ ଫୁଲ ଭରିକରି ନେଉଥୁଲେ । ଦୁର୍ଗୋତ୍ସବରେ ଆମେ ମଧ୍ଯ ଦଳବାନ୍ଧି 
ସନ୍ଧ୍ୟାରେ ବାହାରୁଥ୍‌ଲୁ ପୂଜା ଦେଖିବାକୁ ବିସର୍ଡନ -ରାତିରେ ଦେବୀଙ୍କୁ ଆରତି କରିଛି । 
ସେମାନେ ଇଦ୍‌ର ଦୂୁଇପହରରେ ଆମଘରେ ପଲାଉ ଏବଂ କୋର୍ମା ଖାଇଛନ୍ତି । କାହିଁ, 
କାହାର କୌଣସି ଅସନ୍ତୋଷ ତ ଦେଖନାହିଁ ? 


Digitized by PPRACHIN, SOA 


୧୧୨ ତସଲିମା ନାସରିନ 


ମାନିକଗଞ୍ଜର କାଳିଗଙ୍ଗା କୂଳରେ ଅରେ ବୁଲିବାକୁ ଯାଇଥ୍‌ଲି । ସ୍ତୁଲ ପଡ଼ିଆରେ 
ସରସ୍ଵତୀ ପୂଜାର ମଣ୍ଡପ । ସେଇ ସ୍କୁଲକୁ ଦଳବାନ୍ଧି ମୁସଲମାନ ପିଲାମାନେ ପଢ଼ିବାକୁ 
ଆସନ୍ତି । କାହିଁ, କେହି ତ ଢେଲା ଫିଙ୍ଗି ସରସ୍ବତୀଙ୍କ ମଥା ଫଟାଏ ନାହିଁ ? 

ଭାରତରେ ଅଯୋଧାର ମସ୍‌ଜିଦ୍‌ ନେଇ ଗଣ୍ଡଗୋଳ ହୁଏ, ଆଉ ଏ ଦେଶରେ 
ମୁସଲମାନମାନେ କାଫେର୍‌ କହି ନିରୀହ ହିନ୍ଦୁମାନଙ୍କୁ ଅବଲୀଳା କ୍ରମେ 'ଜବାଇଂ 
କରିଛନ୍ତି; ଦୋକାନପାତି, ଘର୍‌-ଦୂଆର ଲୁଟ୍ପାଟ କରିଛନ୍ତି । ଆମ ଘର ପାଖରେ ଥ୍ବା 
ମନ୍ଦିରଗୁଡ଼ିକ ଚନା ହୋଇଯାଇଛି; ଭଙ୍ଗା ମନ୍ଦିରରୁ ଗୋଟିଏ ଟୁକୂରା କୁଢ଼େଇ ଆଣିଛି 
ଦେଖ୍‌ ମୋ ମାଂ ଶିହରି ଉଠିଛନ୍ତି । ସିଏ ବୂରଝି ପାରିନାହାନ୍ତି ଏଟା ମନ୍ଦିର ନା ମସ୍‌ଜିଦ୍‌ର 
ଭଗ୍ନାବଶେଷ । 

ଧର୍ମର ସୌଧ ଯଦି ମଣିଷ ମଣିଷ ମଧ୍ଯରେ ଭଲପାଇବାକୁ ନଷ୍ଟ କରେ, ତେବେ 
ଏଇ ପୂଥ୍ବୀରୁ ଧ୍ବଂସ ହୋଇଯାଉ ମନ୍ଦିର, ମସ୍‌ଜିଦ୍‌, ଗିର୍ଜା ଓ ପାଗୋଡ଼ାର ସକଳ 
ଅସ୍ତିତ୍ଵ । ଇଟା ସୁରୁକିଠାରୁ ମଣିଷ ଅନେକ ବଡ଼ । ଇଟା ସୁରୁକି ଅପେକ୍ଷା ଭଲପାଇବା 
ବଡ଼ । 

୨. ଗୋଟିଏ ଝିଅକୁ ଚାରି-ପାଞ୍ଚ ଜଣ ପୂରୁଷ ଜଣେ ପରେ ଜଣେ ଧର୍ଷଣ କରିବା 
ଘଟଣାକୁ ଲୋକେ ‘ପାଶବିକ ଅତ୍ଯାଚାର” କହନ୍ତି । 

ମୁଁ ଏ କ୍ଷେତ୍ରରେ ‘ପାଶବିକ? ଶବ୍ଦଟି ପ୍ରତି ପ୍ରବଳ ଆପରି କରେ । ପଶୁଭଳି 
ଆଚୃରଣକୁହିଁ ‘ପାଶବିକ? କୁହାଯାଏ । 

କିନ୍ତୁ ମୁଁ ଏକଥାରେ ନିଶ୍ଚିତ ଯେ, ଚାରୋଟି ପଶୁ ଏକତ୍ର ହୋଇ ଯେତେ ତଳକୁ 
ଯାଆନ୍ତୁ ନା କାହିଁକି ନିଶ୍ଚୟ ଏତେ ତଳକୁ ଯାଆନ୍ତି ନାହିଁ, ଯେତେ ତଳକୁ ମଣିଷମାନେ 
ଓହ୍ଲାଇ ଯାଆନ୍ତି । ତେଣ୍ ଏ ପ୍ରକାରର ଅତ୍ଯାଚାରକୁ “ପୁରୁଷିକ” ଅତ୍ୟାଚାର କହିଲେ 
ଅତ୍ୟାଚାରର ନିର୍ମମତାକୁ ଭଲଭାବେ ଅନୁମାନ କରିହେବ । 

୩. ତୃତୀୟ ବିଶ୍ଵରେ ପିତା ଓ ସ୍ବାମୀର ଉତ୍ତରାଧ୍କାର ବ୍ଯତୀତ ନାରୀମାନେ 
ରାଜନୀତିର ନେତା ହୋଇ ପାରନ୍ତିନାହିଁ। 

ନାରୀ, ସେ ଯଦି ମଣିଷ ହୁଏ, ସେ ଯଦି ଶକ୍ତିମତୀ ହୁଏ, ତେବେ କୌଣସି 
ଉତ୍ତରାଧ୍କାର ବ୍ୟତୀତ ସେ ରାଜନୀତି କରୁ, ଆଉ ସେଇ ରାଜନୀତି ନାରୀକୁ ସ୍ଵତନ୍ତ୍ର 
କରୁ, ଅନ୍ୟର ଜନପ୍ରିୟତାର ଲାଞ୍ଜ ଧରି ତୃତୀୟ ବିଶ୍ଵର ନାରୀ ଆଉ ଅଗ୍ରସର ହେବ 
କେତେ ଦୂର ? ଏଥର ଥମିବାର ସମୟ ଆସିଛି । ନାରୀ ନିଜ କଣ୍ଠରେ ତୋଳୁ ନିଜର 
ସ୍ଲୋଗାନ୍‌; ନିଜ ହାତମୁଠାକୁ ଟାଣ କରୁ, ଯଦି କେବେ ତର୍ଜନୀ ଉଠାଏ, ତେବେ ସେ 
ନିଜର ତର୍ଜନୀକ୍ରହି ଉଠାଉ । 

2D) 
Di 
D) 


ତ କଲାମ ୧୧୩ 


ମୁଁ ମଧ୍ୟବିତ୍ତ ଘରର ମଣିଷ । ଉଚ୍ଚବିତ୍ତ ସମାଜର ଜୀବନଯାପନ ଖୁବ୍‌ କମ୍‌ 
ଦେଖ୍ଛି । ସେଦିନ ମୋର ସୌଭାଗ୍ୟ କି ଦ୍ରର୍ଭାଗ୍ୟ କଣ ଜାଣେ ନା, ଜଣେ ଧନୀ- 
ଲୋକଙ୍କ ଘରକୁ ମୋତେ ନିମନ୍ତ୍ରଣ କରାହୁଏ, ଘରଟି ବେଶ୍‌ ଟିପ୍ଟାପ୍‌ । ଭଦ୍ରଲୋକ 
ଏକଦା ଟଣେ ମନ୍ତ୍ରୀ ଥୁଲେ, ବର୍ଭମାନ ବ୍ୟବସାୟ କରୁଛନ୍ତି; ଭଦ୍ରମହିଳା ଜଣକ 
ବୋଧହୁଏ ଗୋଟିଏ କମ୍ପାନୀର ପରିଚାଳିକା ଅଥବା ଅନ୍ଯ କୌଣସି ଉଚ୍ଚ ପଦବୀରେ 
ଅଛସ୍ଥାପିତ । ସେମାନେ ମୋତେ ନେଇ ପ୍ରଥମେ ଯେଉଁ ଘରେ ବସାଇଲେ, ତାହା 
“ହେଉଛି ମଦ ଖାଇବା ଘର । ମୋତେ ପଚରାଗଲା ମୁଁ କଣ ଖାଇବି; ଅର୍ଥାତ୍‌ କେଉଁ 
ମଦ ମୋର ପସନ୍ଦ ଓ ତା'ର ନାମ କଣ ? ମୁଁ ମୃଦୁ ପାନୀୟ କଥା କହିବାରୁ ସମ୍ଭବତଃ 
ସେମାନେ ମୋତେ ଖୁବ୍‌ ଉଚ୍ଚଛଦରର ଅତିଥ୍‌ ହିସାବରେ ଗଣନା କଲେ ନାହିଁ । 

ଜଣ ଜଣ କରି ଅଭ୍ଯାଗତ ଆସୁଥାନ୍ତି । ଆମେମାନେ ଗୋଟିଏ ବଡ଼ ହଲ୍‌ରେ 
ଯାଇ ବସିଲୁ । ଯେହେତୁ ମଣିଷ ମୋର ପ୍ରିୟ ଏବଂ ମୁଖ୍ୟ ବିଷୟ ମୁଁ ସେମାନଙ୍କର 
କଥାବାର୍ଭା, ଆଚାର ବ୍ଯବହାର ପ୍ରତି ମନୋଯୋଗୀ ହେଲି । ଆଉ ଗୋଟିଏ କଥା 
ଲକ୍ଷ୍ୟ କରି ଅତି ଆଶ୍ଚର୍ଯ୍ୟ ମଧ୍ଯ ହେଲି ଯେ ଉକ୍ତ ଘରର ଭଦ୍ରମହିଳା, ଯାହାଙ୍କର ବୟସ 
ପ୍ରାୟ ପଚାଶ ହେବ ବୋଲି ମୁଁ ଜାଣେ, ସେ ତାଙ୍କ ଦେହର ସୌନ୍ଦର୍ଯ୍ୟ ଏବଂ ବୟସକୁ 
ତିରିଶରୁ ପଇଁତ୍ରିଶ ମଧ୍ଯରେ ସୀମିତ ରଖି, ଆଣ୍ଟିକରି ପିନ୍ଧିଥ୍‌ବା ଶାଢ଼ିଟିକୁ ବାରମ୍ବାର 
ଛାତି ଉପରୁ ଖସାଇ ଦେଉଥ୍‌ଲେ, ବିଶେଷ କରି ଯେତେବେଳେ ସେ ପୁରୁଷ ଅତିଥ୍‌- 
ଅଭ୍ୟାଗତମାନଙ୍କ ଅଭ୍ୟର୍ଥନା ଜଣାଇବା ପାଇଁ ଘରର ଦରଜା ପୀଖକୁ ଆଗେଇ 
ଯାଉଥ୍‌ଲେ । ମୁଁ ତାଙ୍କର ଏହି ଆଚରଣର କୌଣସି ଅର୍ଥ ବୁଝିନାହିଁ। ଏହି ଧନୀ 
ଭଦ୍ରମହିଳାଙ୍କ ହାତ ଅତ୍ଯନ୍ତ ସତର୍କ ଥୁଲା, ଯେପରି ଶାଢ଼ିର ପଣତ ଆସି ତାଙ୍କର 
ପୀନୋନ୍ନତ ବକ୍ଷୋଜକୁ ଆଢୁଆଳ ନ କରେ ? ଅତିଥ୍ମାନେ ଆସୁଆନ୍ତି, ଆସୁଥ୍‌ବା 
ବ୍ୟକ୍ତିମାନେ ଘରେ ଉପସ୍ଥିତ ଥବା ଅତିଥୁମାନଙ୍କ ସାଥ୍‌ରେ ଇଂରାଜୀରେ ବାକ୍ୟାଳାପ 
କରୁଥାନ୍ତି, ଆଖ୍‌-ନାକ ବନ୍ଦ କରି, କାନ୍ଧକୁ ଠିଆକରି ସେମାନଙ୍କର ଆବେଗ ପ୍ରକାଶ 
କରୁଥାନ୍ତି, ଗୋଟିଏ ଦମ୍ପତି ଅନ୍ଯ ଗୋଟିଏ ଦମ୍ପତିଙ୍କ ଗାଲରେ ଚୁମ୍ବନ ଦେଉଥାନ୍ତି, 
ଅର୍ଥାତ୍‌ ଜଣକର ସ୍ତ୍ରୀ ଅନ୍ୟର ସ୍ବାମୀଙ୍କୁ କିମ୍ା ଅନ୍ୟର ସ୍ଵାମୀ ଆଉ ଜଣଙ୍କର ସ୍ତ୍ରୀଙ୍କୁ । 
ଧୀରେ ଧୀରେ ଖୁବ୍‌ ସ୍ପଷ୍ଟଭାବେ ବୁଝିପାରିଲି ଏବଂ ଅନୁଭବ ମଧ୍ଯ କଲି ଏହି ଦମ୍ପତିମାନଙ୍କ 
ବିଚିତ୍ର ଜଲସାରେ ମୁଁ ମାତ୍ର ଜଣେ ମଣିଷ ବଡ଼ ଦୁଷ୍ଟିକଟୁ ହେଉଛି । ମୋ ହାତରେ ମୃଦୁ 
ପାନୀୟ ଗ୍ଲାସ, ମୁଁ ସେମାନଙ୍କୁ ଦେଖୁଛି ଏବଂ ଗ୍ଲାସରୁ ରହି ରହି ପିଉଛି । ମୋ ପାଇଁ 
ତାହା ଥୁଲା ଏକ ଆଶ୍ଚର୍ଯ୍ୟ ସଂଧ୍ୟା । 

ମୋ ସାଥ୍‌ରେ ଅତିଥ୍ମାନେ ଯେତେବେଳେ ନିଜେ ନିଜେ ପରିଚ଼ିତ ହେବାକୁ 
ଚାହିଁଲେ, ପ୍ରତେକେ ମୋତେ ପଚାରି ବସିଲେ, “ଆପଣ କଣ ମିସେସ୍‌? ? ସେମାନେ 

୧୧୪ ତସଲିମା ନାସରିନ 


ଯେପରି ନିଜ ନିଜର ପରିଚୟ ଏପରି ଭାବରେ ଦେଉଥାନ୍ତି, ଯେପରି ମୁଁ ମିସେସ୍‌ 
ଆଲାମ୍‌, ମୁଁ ସେ ଜାତୀୟ ପରିଚୟ ନ ଦେଇ କହିଲି, ମୋର ନାମ ଂନାସ୍‌ରିନ୍‌' । 
ସେମାନଙ୍କ ମଧ୍ୟରୁ କେତେଜଣ ଆଶ୍ଚର୍ଯ୍ୟ ହେଲେ ଓ ଆଉ କେତେଜଣ ମର୍ମାହତ ହେଲେ 
ବୋଧହୂଏ ! 

ଫାରୁକ୍‌, ଆମାନୁଲ୍ଲାହହ ସଫିଉଦ୍ଦିନ୍‌ ଇତ୍ଯାଦିଙ୍କ ଧନସଂପରଭି ବିତ୍ତ ଉପରେ 
ଭାସିବୁଲୁଥ୍ବା ଏହି ଦ୍ବିପଦ ଜୀବଗୁଡ଼ିକ ଦେହଭରି ଅଳଙ୍କାର ପିନ୍ଧିବାକୁ ଶିଖୁଛନ୍ତି, 
ଇଂରାଜୀରେ ଅନର୍ଗଳ ବାକ୍ୟ ଉଚ୍ଚାରଣ କରିବାକୁ ଶିଖ୍ଛନ୍ତି ଆଉ ନିଜ ଦେହକୁ ପୂରୁଷ 
ଆଖରେ ଆକର୍ଷଣୀୟ କରିବାର ଆଦବ-କାଇଦା ଶିଖୁଛନ୍ତି ଶରୀରର ଉଚ୍ଚା-ନୀଚ଼ା 
ଭାଙ୍ଗ ପ୍ରଦର୍ଶନ କରିବା ପାଇଁ ଶାଢ଼ି ଏବଂ ଶାଢ଼ିର ପଣତକୁ ଦେହରୁ ପ୍ରାୟ ଖସାଇ 
ପାରିଲେହିଁ ସେମାନେ ଯେପରି ଅପୂର୍ବ ଆନନ୍ଦ ପାଆନ୍ତି ? 

କାହିଁକି ଏଇ ବିକୃତି ? କାହିଁକି ମିସେସ୍‌” ଶବ୍ଦର କାଳିବୋଟି ଏମାନେ ନିଜ 
ନାମକୁ ଲିଭାଇ ଦିଅନ୍ତି ୨ ଆଉ ଏକାଡେମିକ୍‌ ଶିକ୍ଷା ସାଥ୍‌ରେ ବିପୁଳ ବିତ୍ତ ମିଶାଇ 
ଏପରି ଏକ ଉତ୍ଉଟ ସଂସ୍କୃତି ତିଆରି କରନ୍ତି, ଯାହା ଠିକ୍‌ ବଙ୍ଗାଳୀଙ୍କର ନୁହେଁ କିମ୍ବା 
ଇଂରେଜଙ୍କର ମଧ୍ଯ ନୁହେଁ । ମୁଁ ଲକ୍ଷ୍ଯ କରିଛି ବଙ୍ଗଳା କହିବାକୁ ଗଲେ ସେମାନଙ୍କ ଜିଭ 
ହଠାତ୍‌ ଓଜନିଆ ହୋଇଯାଏ ଏବଂ ତାହା ସ୍ଵରଧ୍ବନି ସହ ମୋଟେ ସହଯୋଗିତା 
କରିପାରେ ନାହିଁ । ସେମାନେ କେହି ନିଜ ନାମରେ ପରିଚିତା ନୁହଁନ୍ତି । ସେମାନେ ସ୍ଵାମୀଙ୍କ 
ସଙ୍ଗିନୀ ହିସାବରେ ଦେଶରେ ଅବସ୍ଥାନ କରନ୍ତି ଏବଂ ବିଦେଶ ଭ୍ରମଣ କରନ୍ତି । ସେମାନେ 
ଜିଜ ନିଜ ଘରର ପାର୍ଟିରେ ଗୋଟିଏ ପୃଥକ୍‌ ସଂସ୍କୃତିକୁ ଲାଳନପାଳନ କରନ୍ତି, ସେମାନେ 
ହାଏ”, 'ହ୍ୟାଲୋ” କହି ୟା” ତା” ଦେହ ଉପରେ ଢଳିପଡ଼ନ୍ତି। ସେମାନେ ଦେହକୁ 
ସବୁଠାରୁ ବଡ଼ ସଞ୍ଚଦ ମନେକରନ୍ତି ବୋଲି ଦେହକୁ ରଙ୍ଗ ଓ ରେଖାରେ ଏପରି ପ୍ରକଟ 
କରନ୍ତି, ଯେପରି ସମସ୍ତେ ତାଙ୍କ ଦେହକୁ ହିଁ ତାରିଫ କରିବେ । ସେମାନେ ଅନର୍ଗଳ ୟା 
ତା” ପ୍ରତି ଅଶ୍ବୀଳ ବାକ୍ଯ ନିକ୍ଷେପ କରି ଅନ୍ତରଙ୍ଗତା ପ୍ରକାଶ କରନ୍ତି । 

ଏହାଦେଖ୍‌ ମୋ ଆଖ୍‌ କ୍ଲାନ୍ତ ହୁଏ, କାନ ମଧ୍ଯ ବିରକ୍ତ ହୁଏ ! ମୁଁ ହଠାତ୍‌ ଘରଭଉି 
ସେଇ ଅସୁସ୍ଥ ମଣିଷ ଗୁଡ଼ିଙ୍କୁ ଚମକାଇ ଦେଇ କହିଲି—ଂମୁଁ ଯାଉଛି । ମୁଁ ଚାଲିଆସୁଛି, 
ହେଲେ କାହାରି କୌଣସି ଉଦ୍‌ବେଗ ନାହିଁ । କାରଣ ମୋ ଦେହସାରା ଗହଣା ନାହିଁ, 
ବଙ୍ଗଳାରେ କଥା କହିବାକୁ ମୋତେ ଆଦୌ ଅସୁବିଧା ହୁଏନା, ମୋ ଦେହରେ ଟାଇଟ୍‌ 
ପୋଷାକପତ୍ର ନାହିଁ, ମୁଁ କୌଣସି ମିସେସ୍‌ ନାମରେ ପରିଚ଼ିତା ନୂହେଁ, ମୋ ଗଳ୍ପରେ 
ଆଜି ଇଉରୋପ ତ କାଲି ଆମେରିକାର ତୀବ୍ର ଗନ୍ଧ ନାହିଁ । ମୁଁ ଚାଲି ଆସିବାକୁ ବାଧ 
ହେଲି, କାରଣ ଏହି ମହିଳାମାନେ, ଯେଉଁମାନେ କି ନିଜେ ନିଜକୁ ଖୁବ୍‌ ଆଧୁନିକା 
ବୋଲି ଦାବି କରନ୍ତି, ସ୍ବୀମୀଙ୍କ ଇଣ୍ଡଷ୍ଟିଗୁଡ଼ିକର କାଗଜ-ପତ୍ରରେ ପରିଚାଳିକା ହିସୀବରେ 
ଯେଉଁମାନେ ନିଯୁକ୍ତ ଏବଂ ଯେଉଁମାନେ ଅନ୍ୟ ପୁରୁଷଙ୍କୁ କୁଣ୍ଢାଇ ଧରି ଚୂମା ଖାଇବାକୁ 
ନାରୀ-ସ୍ବାଧୀନତା ବୋଲି ହୁଏତ ଭାବନ୍ତି-ସେମାନଙ୍କ ଦେହରୁ ଟଙ୍କାର ଭୁରୁଭୁରୁ ଗନ୍ଧ 
ଵାହାରି ଘରକୁ ଏତେ ଆଚ୍ୁନ୍ନ କରି ରଖ୍ଥୁଲା ଯେ ମୋର ନିଃଶ୍ବାସ ନେବାକୁ ମଧ୍ଯ 

ନିର୍ବାଚିତ କଲାମ ୧୧୫ 


ସେଠାରେ କଷ୍ଟ ହେଉଥଲା । 
“ ଏଇ ନିର୍ବୋଧ ନାରୀମାନେ କଠିନ ପାନୀୟ-ଗ୍ଲାସ ହାତରେ ଧରି ଦେହ ଦୋହଲାଇ 
ବିତ୍ତ ଏବଂ ବିଭବର ଗପ କହନ୍ତି । ଲୋକେ ସେମାନଙ୍କୁ ଶିକ୍ଷିତା ଓ ସମ୍ଭାନ୍ତା ବୋଲି 
. ଜାଣନ୍ତି । ଆଉ ମୁଁ ସେଇ ଅନ୍ଧକାରରେ ପଡ଼ିଥ୍‌ବା ଅଶିକ୍ଷିତା ନାରୀମାନଙ୍କ ବିକୃତ 
ସଭ୍ୟତାର ଗାଲରେ ଦୂଇ ଚାପୁଡ଼ା କଷିଦେବାକ୍ର ଚାହେଁ । ଜାଣେ, ସେମାନେ ସଭ୍ୟତାର 
ଶିକାର, ପୁରଷ ତିଆରି ସାମାଜିକ ନୀତି-ନିୟମରେ ଆକ୍ରାନ୍ତ ନିରୀହା ପ୍ରାଣୀ ମାତ୍ର । 

ମିସେସ୍‌? ନାମର ଆଢୁଆଳରେ ମୁଁ ନାଜମା, ଶାହାନା, ଡାଲିଆ, ଚିତ୍ରା, ନିପା, 

ଖା, ଫିର୍ଦୋସୀ, ନୂପୁର, କୁସୁମ ନାମକ ନାରୀମାନଙ୍କୁ ଅନ୍ତରରେ ଅନୁଭବ କରୈ। 

ସ୍ଵେମାନେ କଣ ଇଚ୍ଛାକଲେ ନିଜ ନାମରେ ପରିଚ଼ିତ ହୋଇ ପାରିବେ ନାହିଁ ? ସେମାନେ 
କଣ ହୀରା, ସୁନା ନିକଟରେ ନିଜକୁ ବିକ୍ରି ନକରି, ନିଜେ ଏପରି ଫମ୍ପା, ଅନ୍ତଃସାରଶୂନ୍ୟ, 
ଆନନ୍ଦଦାୟିନୀ ଦେହ ଧାରଣ ନକରି, ଥରେ ମଣିଷ ହେବାକୁ ଚାହାଁନ୍ତି ନାହିଁ, ପୂର୍ଣ୍ାଙ୍ଗ 
ଏବଂ ସମ୍ପୂର୍ଣ୍ଣ ମଣିଷ—ଯେଉଁ ମଣିଷ ଏକା ଛିଡ଼ାହୋଇପାରେ, ଏକାକୀ ଜଣେ 
ବ୍ୟକ୍ତିଭାବେ ଦୃଢ଼ ମେରୁଦଣ୍ଡ ନେଇ ଛିଡ଼ାହୋଇପାରେ ? ଯାହାକୁ କି ଇବ୍‌ସନ୍‌ଙ୍କ ଭାଷାରେ 
କୁହାଯାଏ—The strongest man in the world is the man, who 
stands most alone. 

ଗୋଟିଏ ଦରିଦ୍ର ଦେଶରେ ସଂପରଭ୍ତିକୁ ନେଇ କେତେକ ପରିବାରରେ ଯେଉଁ 
ବ୍ୟଭିଚାର ଚାଲେ, ତନୁଧ୍ଯରୁ କିଛି ଦେଖ୍ବାର ଦୁର୍ଭାଗ୍ୟ ମୋର ହୋଇଛି | ‘ଗୁଲ୍ଶାନ୍‌'ରୁ 
ଫେରିବା ରାସ୍ତାରେ ଦେଶର ରାଜନୈତିକ ଓ ଅର୍ଥନୈତିକ ପଙ୍ଗୁତ୍ଵର କଥା ଭାବେ ଏବଂ 
ଖ୍ଲିଖ୍ଲି ହସି ଉଠୁଥ୍ବା ସେଇ ପଙ୍କ ନାରୀମାନଙ୍କ କଥା ଭାବି ମୋର ସର୍ବାଙ୍ଗ ପ୍ରଚୃଣ୍ଡ 
ଦୁଃଖରେ କମ୍ପି ଉଠେ | ଏଇ ଦୁର୍ଭାଗୀ ଦେଶ ଏବଂ ଦେଶର ଦୁର୍ଭାଗା ନାରୀମାନଙ୍କ ପାଇଁ 
ଦୁଃଖ ଓ ସନ୍ତାପରେ ମଥା ମୋର ନଇଁଯାଏ । 


୧. ୨୮-୧୧-୯୦ 

-ଗଲା ରାତିରେ ବି.ବି.ସି କଣ କହିଛି ? 

-ମୁଁ ଠିକ୍‌ ଜାଣେ ନାହିଁ । ରହ, କାମାଲକୁ ପଚାରେ । 

-କାହିଁକି, ଖବର ପଢ଼ିବାବେଳେ କେଉଁଠି ଥୁ୍ଲୁ ? 

-କାମର କଣ ଶେଷ ଅଛି ? ସାମ୍ପାରେ ସୁହାଦର ପରୀକ୍ଷା | 
-ଶୁଣିଲି, ତୁମମାନଙ୍କ ଘର ପାଖରେ ଦୁଇଟି ପିଲା ଗୁଳି ଖାଇଛନ୍ତି । 

-କିଏ ଜାଣେ ? ବୋଧହୁଏ କାମାଲ୍‌ ଜାଣିଛି । 

-ଗୁଳିର ଶବ୍ଦ ଶୁଣିନାହଁ ? 

-ଠିକ୍‌ ଖ୍ଆଲ ନାହିଁ । ତେବେ ଗଲାକାଲି କିମ୍ବା ତା? ଆଗ ଦିନ ବୋଧେ ଖୁବ୍‌ 
ଶବ୍ଦ ହେଉଥଲା । 

-କି ଶବ୍ଦ ? ବନ୍ଧୁକ, ପିସ୍ତଲ, କକ୍ଟେଲ୍‌, ଫଟକା ? କାହାର ଶହ ? 

-ମୋ ଦେଢ଼ଶୁର କହୁଥ୍‌ଲେ..... 

-କଣ କହୁଥୂଲେ ? 

-ଠିକ୍‌ ମନେନାହିଁ । 

-କେଉଁମାନେ ଗୁଳି କରିଛନ୍ତି ? ପୁଲିସ୍‌ଟ ନା ସରକାରୀ ସନ୍୍ରାସବାହିନୀ ? 

-ତାହା ମଧ୍ଯ ଜାଣେ ନାହିଁ । 

ତୁ ଜାଣିଛୁ କି ବକୁଲ୍‌ ? 

-ଦେଖ, ଏସବୁ ଖବର ମୁଁ ରଖ୍ବି କେତେବେଳେ ? ମୋର ତ ପୁଣି ସଂସାର 
ଅଛି ନା ? 

-ସଂସାର ଥ୍ଲେ କଣ ଜାଣିହୁଏନା ଯେ ତୋ ଘରପାଖରେ କେଉଁ ପିଲା ଦୂଇଟା 
ମରିଗଲେ; କିଏ ସେମାନେ, କାହିଁକି ମଲେ, କେଉଁଠି ଗୁଳି ହୋଇଛି, ଜାହିଁକି ହୋଇଛି, 
ଦେଶରେ କର୍‌ଫିଉ କାହିଁକି ଜାରି ହୋଇଛି ? 

ବକୂଲ୍‌ ମୋର ବାନ୍ଧବୀ । ବକୂରଲ୍‌୍ର ମେଧା ଓ ବୂଦ୍ଧି ତା'ର ସ୍ଵାମୀ କାମାଲ୍‌ଠାରୁ 
କୌଣସି ଗୁଣରେ କମ୍‌ ନୁହେଁ । ଦେଶର ରାଜନୀତି ଓ ଅର୍ଥନୀତିର ଖବର ରଖୁବା 
ଦାୟିତ୍ଵ କାମାଲ୍‌ର; ବକୁଲ୍‌ର ନୁହେଁ । ବକୁଲ୍‌ ଘର ସଜାଏ, ପିଲାଙ୍କ ସ୍କୁଲ ନେଇଯାଏ । 
ଆଗରେ ବକୁଲ୍‌ର ପିଲାଙ୍କ ପରୀକ୍ଷା । ବକୁଲ୍‌ ତା ପିଲାଙ୍କୁ ଇଂରାଜୀ ରାଇମ୍‌ ମୁଖସ୍ଥ 
କରାଏ ! ବକୂଲ୍ର ଘର ପାଖ ଦେଇ ଯେତେବେଳେ ଛାତ୍ରମାନଙ୍କ ଶୋଭାଯାତ୍ରା 
ଯାଉଥାଏ, ସେହି ଶୋଭାଯାତ୍ରାକୁ ଲକ୍ଷ୍ଯ କରି ଗୁଳି କରାହୁଏ । ସେତେବେଳେ ବକୁଲ୍‌ 
ପାୟସ୍‌ ରାନ୍ଧୁଥାଏ, ପାୟସ୍ର ସ୍ଵାଦ ବଢ଼ାଇବା ଲାଗି ବକୂଲ୍‌ କିଛି ଅଳେଇଚ଼ ଓ କିସ୍‌ମିସ୍‌ 
ମଧ୍ୟ ପକାଉଥାଏ । 

୨୯-୧୧-୯୦ ସକାଳ : 

-କର୍ଫିଉ ଭିତରେ ଅଛ କିପରି ? 

-ସେକଥା କୁହନା, ଫ୍ରିଜ୍‌ ଏକବାରେ: ଖାଲି । 

-ତୁମମାନଙ୍କର ଏଠାରେ କୌଣସି ଘଟଣା ଘଟିଛି କି ? 

-କଣ ଆଉ ଘଟିବ ? ସକାଳେ ମୋଦି ଦୋକାନର ଝାଞ୍ଷି ଭିତରୁ ଦୂଇଡଜନ୍‌ 
ଅଣ୍ଡା ଆଣିଛି । 

-ବଡ଼ ରାସ୍ତାରେ କିଛି ଦେଖ୍‌ଛ ? ଶୋଭାଯାତ୍ରା, ପୂଲିସ୍‌ୱ ବା ଛାତ୍ରଏକ୍ଯର 
ପିଲାମାନଙ୍କ ? 

-ଅଣ୍ଡା କଣ ମୁଁ କିଣିଛି ଯେ ଦେଖ୍‌ବି ? 

ree 


ବିଶ୍ଵବିଦ୍ୟାଳୟ ଇଲାକାରେ ରହୁଛ । ସେଠାକାର ପରିସ୍ଥିତି... 

-ସମସ୍ତଙ୍କର ସେହି ଗୋଟିଏ ଅବସ୍ଥା ଆମମାନଙ୍କ ପରି । ଆମମାନଙ୍କ ଫ୍ଲାଟ୍‌ରେ 
ମିସେସ୍‌ ଆଲାମଙ୍କ ବ୍ୟତୀତ ଆଉ କାହାରି ଫ୍ରିଜ୍‌ରେ ମାଛ, ମାଂସ କିଛି ନାହିଁ । 

-ହଲ୍ଗୁଡ଼ିକର କି ଅବସ୍ଥା ? ଶୁଣିଛି, ‘ରୋକେୟା ହଲ୍‌' ଭିତରେ କିଛି ଝିଅ 
ରହିଯାଇଛନ୍ତି ? - 

-ଦେଖୁଛି, ହୁମାୟୁନ୍‌ ଏସବ୍ରକୁ ନେଇ ଶିକ୍ଷକମାନଙ୍କ ସାଥ୍‌ରେ ଆଳାପ ଆଲୋଚୃନା 
କରୁଛି । ସେ କଥାବାର୍ଭାରେ ମୁଁ ନଥୁଲି । 

-ତାହେଲେ ତୂମେ ତ ଭଲ ଅଛ; କଣ କହୁଛ ? 

. -ଯେଉଁ ଖରାପ ଇଲାକାରେ ରହିଛୁ, କେତେବେଳେ କଣ ହେବ କିଏ କହିପାରେ ? 

-ମୋର ଏ ଭଉଣୀଟିର ନାମ ମମତା । ମମତା ବିଶ୍ଵବିଦ୍ୟାଳୟ ଇଲାକାକୁ ଖରାପ 
ଇଲାକା ବୋଲି କହେ । କର୍‌ଫିଉ ଉଠିଯିବାକୁ ମମତା ଅପେକ୍ଷା କରିଛି । କର୍‌ଫିଉ 
ଉଠିଗଲେ ସେ ଥଳି ପୂରାଇ ବଜାର କରିବ । ପରିବା କଟାକଟି କରିବ, ରାନ୍ଧିବ। 
ଦେଶ ରସାତଳକୁ ଗଲେ ମମତା କଣ କରିବ, ଏକଥା ମୁଁ ପଚାରି ନାହିଁ । ସମ୍ଭବତଃ 
ସେତେବେଳେ ଯାଇ ସେ ହୁମାୟୁନ୍‌କୁ ପଚାରିବ ତା'ର କଣ କରିବା ଉଚ଼୍ିତ। 

୨୯-୧୧-୯୦ ସନ୍ଧ୍ୟା : 

-ଆପଣଙ୍କ ଛୋଟର୍ଵୀଇି ତ ସେଇ ଶୋଭାଯାତ୍ରାରେ ଥୁଲା, ଯେଉଁ ଶୋଭାଯାତ୍ରାରେ 
ପୁଲସ୍‌ ଗୁଳି ଚୂଳାଇଥୁଲା ? 

-ହଁ ଭାଇ, ଆଉ: କୁହନି । ଏ ସବୂରେ. ଯିବାକୁ ତାକୁ ବାରଣ : କର । ଏସବୁ 
ଶୋଭାଯାତ୍ରା; ମିଟିଂରେ ଯାଇ କଣ ଲାଭ ଅଛି କହିଲ ? ବାପ-ମା” କାନ୍ଦିକାଟି ଉଚ୍ଛନ୍ନ । 

-କାହିଁକି ? 

-ପିଲାଟା ନଷ୍ଟ ହୋଇଗଲା !. 

-ଛୋଟଟି କଣ କରୁଛି ରତ୍ନା; ତାକୁ ଦେଉନ ? 

-ଏଇ ଦେଉଛି । 

-କିପରି ଅନୁ ? 

- ସାରାଦିନ ଭି.ସି.ଅଆରରେ ଛବି ଦେଖ୍ଛି; କି ମଜା ! 

- ଟି.ଭି. ବି ଖୋଲା । କଣ ସତ ନା ? 

-ଟି ଭି ବାଲାମାନେ କି ନିଆଁ -ପାଉଁଶ ଖେଳ ଦେଖାଉଛନ୍ତି କେଜାଣି ! କାମ୍‌ 
ସେପ୍ରେମ୍ବର” ଦେଖ୍ଛ ? ରକ୍‌ ହାଡସନ୍‌ କେତେ ସୁଇଟ୍‌ ନୁହେଁ କହିଲ ? କାହିଁକି ଯେ 
ମରିଗଲା ! 

-ଆଗରେ ପରା ତୁମ ପରୀକ୍ଷା ? 

-ଆଉ ପରୀକ୍ଷା ହେବ ନାହିଁ । ପୂରା ଡିସେମ୍ବର ତ ସ୍କୁଲ୍‌ ବନ୍ଦ । ଇସ୍‌, ଆଜି ଯଦି 
ଆଫ୍‌ଜାଲ୍‌ -ସୂୁବର୍ଣ୍ଣାଙ୍କ ଗୋଟିଏ ନାଟକ ହେଉଥାଆନ୍ତା ନା ! 

ଶ୍ରୀ ବ୍ରଜନାଥ ରଥ 
ଜନ୍ମ ୧୨ ଜାନୁଆରୀ ୧୯୩୬ ମସିହା, 
ବାଲେଶ୍ଵର ସହର ଅନ୍ତର୍ଗତ ସୁନହଟ ଗ୍ରାମରେ | 
ଶିକ୍ଷକ ପିତା ବିଶ୍ଵନାଥ ରଥଙ୍କ ପ୍ରେରଣାରେ 
ବାଲ୍ୟକାଳରୁ ସାହିତ୍ୟ ପ୍ରତି ଆଗ୍ରହୀ | ପ୍ରଗତିଶୀଳ 
ଭାବ ଓ ମାନବବାଦୀ ଚିନ୍ତାଧାରାର ଜଣେ ସଫଳ 
କବିଭାବେ ସୁପରିଚିତ। 
ଫକୀରମୋହନ ସାହିତ୍ୟ ପରିଷଦର ସଲ୍ାପତି, 
ଓଡ଼ିଆ ଯୁବଲେଖକ ସମ୍େଳନର ପ୍ରାକ୍ତନ 
ସଭାପତି, ଓଡ଼ିଶା ସାହିତ୍ୟ ଏକାଡେମୀ ଓ ଉତ୍କଳ 
ସାହିତ୍ୟ ସମାଜର ସଦସ୍ୟ ଗଣତାନ୍ତ୍ରିକ ଅଧଵକାର 
ସୁରକ୍ଷା ସଂଗଠନର, ଓଡ଼ିଶା ଶାଖାର 
ଉପସଭାପତି । ବହୁ ସାହିତ୍ୟିକ, ସଂସ୍କୃତିକ ଓ 
ସାମାଜିକ ଅନୁଷ୍ଠାନ ସହ ଜଡିତ । 
ପୂରସ୍ତାର ଓ ସମ୍ମାନ ବିଷ୍ଣବ ମିଳନ ରଜତ 
ଜୟନ୍ତୀ ପୁରସ୍କାର ( ୧୯୭୪), ଶାରଳା ସ୍ଵାରକୀ 
ସମ୍ମାନ ( ୧୯୮୩), ଓଡ଼ିଶା ସାହିତ୍ୟ ଏକାଡେମୀ 
ପୁରସ୍କାର ( ‘ମନର ମାନଚିତ୍ର କାବ୍ୟଗ୍ରନଧ ପାଇଁ 
- ୧୯୮୪), କବିଶେଖର ଚିନ୍ତାମଣି ପୁରସ୍କାର 
( ୧୯୯୫), ଜଷ୍ଟିସ ହରିହର ମହାପାତ୍ର ସ୍କାରକ 
ପୁରସ୍।ର( ୧୯୯୬), ବିଷୁବ ପୁରସ୍ାର 
( ୧୯୯୭), ଗଙ୍ଗାଧର ମେହେର କବିତା ସମ୍ମାନ 
( ୧୯୯ ୯-ଭକୁଳ ସାହିତ୍ୟ ସମାଜ ପକ୍ଷରୁ) 
ଇତ୍ୟାଦି । 
ପ୍ରକାଶିତ କାବ୍ୟଗ୍ରନ୍ଧ : ମରୂଗୋଲାପ, ନିଜସ୍ବ 
ସଂଳାପ, ନିଃଶହ ପ୍ରତିବାଦ, ମରୂଗୋଲାପ ଓ 
ଅନ୍ୟାନ୍ୟ କବିତା, ସଭ୍ୟତାର ମୁହଁ, ମନର 
ମାନଚିତ୍ର ହେ ମହାଜୀବନ, ଲଘୁ ଶତକ 
(ବ୍ୟଙ୍ଗକବିତା ସଂକଳନ ), ତସଲିମାଙ୍କ ଶ୍ରେଷ୍ଠ 
କବିତା ( ଅନୁବାଦ ), କୀଚୁକା ଘର (ନିଜସ୍ବ 
କବିତାର ହିନ୍ଦୀ ରୂପାନ୍ତର), ଦୁଃଖ୍ନୀ ଝିଅର 
ଗୀତ ( ତସଲିମା), ହେ ମୋର ସ୍ବଦେଶ | 
ସ୍ଥାୟୀ ଠିକଣା : ସୁନହଟ, 

